तापस कवि विश्यापति 


माचायं मुनोश्वर झा, एम्‌० ए०, बि० एल्‌०, साहित्याचार्य, डि० लिट्‌ (पेरिस) 
भूतपूर्व विभागाध्यक्ष (संस्कृत), टी० एन्‌० बि० कालेज, भागलपुर, 

भागलपुर विश्वविद्यालय (बिहार) 

सम्प्रति, प्राध्यापक एवं विभागाध्यक्ष (भाषाशास्त्र), 
राजकीय संस्कृत कालेज, कलिकाता 

तथा 

सदस्य (शिश्नण-गवेषणा), स्नातक्रोत्तर हिन्दो विभाग, 

कलिकाता विश्वविद्यालय, कलिकाता 


ः ~. ८ मिथिला सांस्कृतिक परिषद्‌ 


६ बो, कलादा साहा लेन, कलकत्ता-७ 


rn ee वा नमन ++क++++ वी. <-++ 2 + न +-ंीमाक रमन ७+> «>> .ु 


Sel ० 


प्रकाशक : 


मिथिला सांस्कृतिक परिषद्‌ 
६-यो, कैलाश साहा लेन, 


कलकत्ता-७ 

हे 

पुनर्मुद्रणादि सर्वाधिकार लेखकाधीन 

मुद्रक : 

त किशोरीकान्त मिश्र 
र अरुण प्रिटिङ् प्रेस 


६-बो, सिकदरपाड़ा स्ट्रोट, 


कलकता-७० 


मूल्य : एगारह टाका मात्र 
प्रथम संस्करण : ११०० प्रति 

प्रकाशन तिथि : कात्तिक धवल त्रयोदशो, 
विक्रमाब्द : २०३३ वर्ष, ख्रोष्टाब्द : १६७६ ६० 


समर्पण 


॥ तमसो मा ज्योतिर्गमय ॥ 


इदं नमः ऋषिभ्यः पूर्वजेभ्यः 
पृर्वेभ्य: पथङृदूम्यः ॥ ऋग्वेद-१०-१४-३५ 


लोककृतः पथिक्कतो यजामहे 
ये देवानां हुतभाग इह्‌ स्थ ॥ अथववेद १८-३-२५ 


xX ०० xX 


विष्णं केऽपि निवेदयन्ति गिरिजानाथं च केचित्तथा 
ब्रह्माणं प्रमुमुल्लपन्ति भुवने नाम्नव मिन्नं महः । 
निर्णीतं भुनिभिः सतक मति भिझ्चेद्‌ विश्वमेकेश्वरं 
तद्विन्तापरमानसे श्रवि पुर्ताभन्ना कुतो मावता ॥ 
-पुदुषपरीक्षा चतुर्थ परिष्छेद 


एतवर्यं तरवद्रष्टा, धमां देशक, सर्वघमंसमन्वयकताँ 
तापस कवि विद्यापति के 
श्रद्धा ओ पूजाक सङ्घ 
समर्पित । 


प्रकाशकीय 


मिथिला सांस्कृतिक परिषद्‌ अपन स्थापना कालहि सँ केको साँस्कृतिक 'आ 
सामाजिक कार्यक्रमक सङ्ग प्रत्येक वर्ष विद्यापति-स्मृति-समारोहक अवसर पर 
एकटा नीक पोथीक प्रकाशन करैत आबि रहल अछि । एकर प्रत्येक पोथी मैथिली 
साहित्य-जगतक कीत्तिस्तम्भ थोक । जनसाघारण सँ बिद्वन्मण्डलो पर्य्यन्तक 
प्रशंसोपलब्धि परिषदक प्रकाशन कें भेटेत रहलक अछि | ध्यातव्य जे मात्र 
परिषदे एहन मैथिली सेवो संस्था थीक जकरा द्वारा प्रकाशित पोथो क राष्ट्रीय 
साहित्य अकादमी सेहो पुरस्कृत कएने अछि । 


एहि वर्ष अपन प्रकाशन-माला मे जे नवोत्कृष्ट पुस्तक-पुष्प परिषद्‌ गंथलक 
अछि तकर नाम थोक तापसकवि विद्यापति। एकर लेखक छथि देशक 
सुविख्यात भाषाशास्त्री आ विद्यापति-साहित्य-मर्मज्ञ आचाय डा० मुनीश्वर झा । 
सौभाग्यवश, अध्ययन-अघ्यापनक व्यस्ततम जीवन व्यतीत कएलाक उपरान्तो एहन 
उद्भट विद्वानक सक्रिय सहयोग परिषद्‌ कं प्रारम्भि सँ भेटेत रहलेक अछि । 


प्रस्तुत पोथी मे लेखक 'गागर मे सागर' भरबाक कहबी कं चरिताथं कए 
देलनि अछि । एहि पोथी मे महाकविक मूल्याङ्कन आ हुतक साहित्यिक विइलेषण 
सर्वथा नवीन एवं मौलिक ख्पें कएल गेल अछि । वस्तुतः ई लेखकक नामानुरूप 
साधना, गवेषणात्मक प्रवृत्ति, प्रखर-बुद्धि आ मातृभाषा-प्रेमक प्रतिफल थोक | 
एहि सँ पूर्व प्रकाशित विद्यापति सम्बन्धी पोथीक मध्य ई पोथी (तापसकवि 
विद्यापति) मोलक पाथर जकाँ अजर-अमर रहत । 


एहि अमूल्य सेवाक हेतु लेखकक प्रति आभार प्रदर्शन करैत परिषद्‌ पूर्ण विश्वास 
रखैँछ जे ओ प्रयोजनानुकूछ एकरा अपन सेवा अहिना प्रदान करैत रहताह । 


आशा अछि जे परिषद्क अन्य प्रकाशन जकाँ एकरो पाठकगण समाद्वत 
भवइय करताह आ परिषद्‌ एदिना चिरकाल षरि माँ मेथिलीक कोर कं भरेत 


रहत | 


तुलानन्द मिश्र 
मन्त्रो, 
मिथिला सांस्कृतिक परिषद्‌ 


प्राक्कथन 
॥ श्री ॥ 
डक्टर मुनीबर झा, एम्‌० ए०, बि० एल०, साहित्याचार्य, डि० लिट्‌ 
(प्यारिस) एक जन प्रख्यात भाषातत्त्वविद्‌ | कलिकाता सं रकृत कलेज ओ 
कलिकाता विश्वविद्यालयेर कृती अध्पापक। मिथिला सांस्कृतिक परिषदेर तिनि 
विशिष्ट सदस्य । परिषदेर उद्योगे तिनि इतिपृवं विद्यापति वाङ्मय ओ मूपरिक्रमण 
नामे दुइ खानि मूल्यवान्‌ ग्रन्थ मैथिली ओ संस्कृत भाषाय प्रकाश करियाछेन | 
सम्प्रति तिनि तापस कवि विद्यापति नामे आर एक खानि ग्रन्थ रचना करिया 
छेत । विद्यापति शुधु मिथिलार कवि नन, तिनि बाइालीरओ बड़ आदरेर कवि | 
विद्यापतिर पदावली बाइालो वैष्णव भक्तजनेर निकट चिर आइत | डक्टर झा 
तांहार एइ ग्रन्थे विद्यापतिर संस्कृत प्रत्थगुलिर विवरण प्रस्तुत करिया छेन । 
घर्मसम्बन्धे विद्यापतिर अद्वेतभावनार विशेष उल्लेख करिया तिनि कबिर 
लोकसौमातिश्ायित्व प्रदशन करियाछेन | ग्रन्थेर अन्तिम परिच्छेरे पदावली - 
साहित्येर विचक्षण समीक्षण ग्रन्थकारेर मनोषार सुस्पष्ट साक्ष्य वहन करितेछे । 
आमि एइ ग्रन्यबानिर उपादेयतार प्रशंसा करि एवं आश राखि तिनि 
भविष्यते ए जातोय ग्रन्थर चनाय निजेके व्यापृत राखिया सहृदय समाजेर उपकार 
साधन करिबेन । 
सेथिली-रूपान्तरण 
[डॉक्टर मुनोश्वर झा, एम्‌०ए०, बि०एल्‌ ०, साहित्याचायं, डि० लिट्‌ (पेरिस) 
एक प्रख्यात भाषातत्त्वविद्‌ छथि । कलिकाता संस्कृत कॉलेज एवं कलिकाता 
विश्वविद्यालयक यशस्तो अध्यापक छथि। ओ मिथिला सांस्कृतिक परिषदुक 
विशिष्ट सदस्य छथि । परिषदृक उद्योग एवं योजना लय एहि सँ पूर्वं हुनक 
विद्यापति-वाङ्मय तया मू-परिक्रमण नामक दूइ गोट मूल्यवान्‌ ग्रन्थ मैथिली ओ 
संस्कृत भाषा मे प्रकाशित भेछ अछि। सम्प्रति ओ तापस कवि विद्यापति नामक 
एक गोट आओर ग्रन्थक रचना कयळन्हि अछि । विद्यापति मात्र मिथिलाक कवि 
नहि, अपितु ओ बङ्गालोसभक अत्यादरक कवि छथि । विद्यापति पदावलो बंगाली 
वेष्णवभक्त-सम्प्रदायक समक्ष चिर आहत अछि। डाँ० झा अपन एहि ग्रन्थ मे 
विद्यापतिक संस्कृत ग्रन्थ सभक विवरण प्रस्तुत कयने छथि । धमँसम्बन्धक प्रसङ्ग 
विद्यापतिक अद्वत भावनाक विशेष उल्लेख कय ओ कवि छोकसीमा तिश्ञायित्वक 
प्रदशन कयलन्हि अङि । ग्रन्थक अन्तिम परिच्छेद मे पदावली साहित्यक विचक्षण 
समीक्षण ग्रत्थकारक मनीषाक सुस्पष्ट साक्ष्य वहन करैछ । 
हम एहि ग्रन्थक उपादेयताक प्रशंसा करैत छी एबं आश्वस्त छौ जे ओ भविष्य 
मे एहि कोटिक ग्रन्यरचना मे अपना कें व्यापृत राखि सहूदय समाजक उपकार 


करताह्‌ ।] डाँ० गोरीनाथ शास्त्री, 
१४-११-७६ - भूतपूर्व कुलपति, वाराणसेय संस्कृत 
२२४, श्यामनगर रोड, कलिकाता-५५ विश्वविद्यालय, वाराणसी 

आभार-ज्ञापन 


पर किछु विशेष धारणा रहल अछि 
सिक विषय मानत आ बि रहल 
रिषद्क जे प्रेरणा अथवा प्रोत्साहन 
लप उक्त परिषद्क संग एक 
करव कररान्य भय गेल 


आभार-प्रकाशन लय हँ | एकरी हम 
शाब्दिक अभिव्यक्ति नहि बुझि आत्मानम छलहुँ । 
मुदा कलिकातास्थ मिथिला साँस्कृतिक प 
हमरा मातृभाषाक सेवा मै प्राप्त भेल अछि, जोहिल 
गोट एहन मनोमय संपुक्ति भय गेल अछि जकर प्रकाशन 

क वंगवास में कलिकाताक विभिन्‍न मैथिल 


अछि । ओना तऽ विगत पञ्चदश्ञवर्ष 
ओ मैथिलोक संस्था सम से सम्पर्क स्थापित होयबाक सुयोग उपलब्ध मेल अछि । 
तथापि मिथिला साँस्कृतिक परिषद्क गौरवपूर्ण परम्परा ओ सारवत्ताक संग 
संयुक्त भय हमरा एक गोट अनुपम आत्मबोध होइत अछि । एतदर्थं एहि प्रतिष्ठानक 
प्रति कृतज्ञताक सङ्ग श्रद्धाभाव सुरक्षित भेल अछि । 

वस्तुतः मिथिला सांस्कृतिक परिषद्क सौभाग्य रहल अछि जे एकर मण्डल 
एक सँ एक सुधो कमठ निष्ठावान्‌, विद्यानुरागो अध्यक्ष, मन्त्री ओ अन्यान्य अधिकारी 
पद कें सुशोभित करेत आबि रहल छाथ । भूतपूर्व अध्यक्ष पं ० चन्द्रकान्त मिश्र ओ 
पं० हरिश्रन्द्र मिश्च आ' वर्तमान अध्यक्ष श्री राजकुमार मल्लिक शालीनता सँ मिथिला 
सरकृतिक परिषद्‌ महिमामण्डित भेल अछि । तीनू अध्यक्षक संरक्षण सँ क्रमशः 
विद्यापति-वाङमय, भूपरिक्रमण ओ तापसकवि विद्यापतिक प्रकाशन संभव भेल 
अछि । एतदथ तोतूक प्रति हम अपन आभार ज्ञापन करैत छो । एकहि वर्ष मे 
भूपरिक्रमणक ख्पत्रय (संस्कृत, मैथिली ओ संस्कृत-मैथिलो) ओ सम्प्रति तापस- 
कवि विद्यापति, एवंप्रकारें चारि गोट पोधीक प्रकाशन कोनहुँ संस्था अथवा 
लेखकक लेऊ गौरवक विषय अछि | एहि लय परिषद्क मन्त्री लोकनि समान ल्पं 
साधुवादक पात्र थोकाह । मूतपूर्व मन्त्री अध्यापक कालीकान्त भा, एम्‌० ए०, 
बि० एड्‌ ओ साम्प्रतिक मन्त्री अध्यापक तुलानन्द मिश्र बि० ए० (आनसं) है 
बि० एड० दुह्‌ कर्मनिष्ठ ओ उत्साही शिक्षकमन्त्रो प्रकाशनकार्य मे मनोयोग पूर्वक 
संलग्न रहलाह अछि । ते हम हृदय सँ दुहक आभारी छिपैन्हि । सुरुचिपूर्ण प्रकाशन 
झो यथासम्भव निर्दोष मुद्रणक लेल पं० किशोरोकान्त मिश्र विशेषरूपें धन्यवादक 
वात्र थीकाह जनिक सहयोग से एतेक अल्पकाल मे एकाधिक पोथीक मुद्रणकार्य 


सम्भव भेल अछि । 

आचार्य डाँ० गौरीनाथ शास्त्री, भूतपूर्व कुलपति, वाराणसेय संस्कृत विश्व- 
बिद्यालय, बाराणसीक प्रति मात्र धन्यवाद्‌ ज्ञापन औपचारिक होयत । शास्त्री 
महाशय से हमरा कलिकातावास मे सतत आलोक ओ प्रेरणा प्राप्त भेल अछि । 
हुनक संरक्षणहि मे इमर डि० लिट्क फान्सीसी भाषा मे लिखित मूल शोधप्रबन्धक 


| 


धङ्गरैजो रूपान्तरण “पश्चिम वङ्ग सरकार शोध ओ उच्चतर प्रकाशन'क अन्तर्गत 
तथा ह्विँटगेक संस्कृत व्याकरणक हिन्दी रूपान्तर ( दूह खण्ड) केन्द्रीय सरकारक 
शिक्षा मन्त्रालयक योजनान्तगंत प्रकाशित भेल अछि | एहो क्रमे भूपरिक्रपणक 
विमोचन कय हमर उत्साह कं डाँ० शास्त्रो आओर बढ़ोलन्हि । तापसकवि 
विद्यापतिक प्राक्कथन तपस्वी साधक विद्वान्‌ डाँ० गौरीनाथ शास्त्रीक हृमरा 
प्रति स्नेहसूचक अछि ; सङ्गहि, पुस्तक ओ प्रतिपाद्य-विषपक औचित्य निर्वाह 
मैल अछि । एतदथ डाँ० गोरोनाथ शास्त्रोक प्रति हम अपन प्रणिपात ज्ञायि 
करेत छो । 


लेखक ओ मिथिला सांस्कृतिक परिषद दुहुक लेल ई परम प्रसन्नता ओ 
प्रतिष्ठाक विषय जे डाँ० (श्रीमती) रमा चौधरी एम्‌०ए०,डि०फिल० (ऑक्सफो डं) 
एफ० आर० ए० एस०, भूतपूर्वं कुलपति, रवोन्द्र भारती विश्वविद्यालय 'तापसकवि 
विद्यापति' पोथौक विमोचन करबाक वचन दयलीह अछि । डाँ० रमा चौधरी 
परम विदुषी, तापसी ओ दशन पारङ्गता छथि जतिक हाथे विमोचन महाकविक 
धर्ममय व्यक्तित्वक अनुरूप अछि। एतदर्थं डाँ० चोघरीक प्रति हम थाभारो 
छियन्हि । 

सभक अन्त मे, मुदा कनिको कम नहि । अपन पल्लो श्रोमतो रञ्जना भा 
एम्‌०ए० (मैथिली) उल्लेख्य थोकीह्‌ जनिक सहयोग हम ग्रन्थक ऐतिहासिक ओ 
भाषिक तथ्य, भाषाक परिमाजन ओ सन्तुलन, प्रुफ संशोधन प्रभृति लय विशेष 
भावें प्राप्त कयने छो । मुदा हुनका धन्यवाद देब अपना कं धन्यबाद देव होयत | 


—डॉ० मुनोश्वर भा 

उपस्थापन 


चपुर्याति श्रियो यान्ति यान्ति सवंऽपि बान्धवाः । 
कथासार हि संसारे कोत्तिरेव स्थिरा भवेत्‌ ।। 

--पुरुषपरीक्षा, ३०-१५ 
शरीर विनष्ट भय जाइछ, श्री-सम्पत्ति चलि जाइत अछि, सब बन्धु छोडि 

चलि जाइत छथि । मुदा एहि कथासार संसार मे कीतिमात्र स्थिर रहैछ । 
रससिद्ध कबिपति विद्यापतिक व्यक्तित्व एहने एक गोट कोर्तिकथाक विषय 
थोक जकर संस्पश सँ भारतीय साहित्य समृद्ध भेल अछि | हुनक वाग्वैभव 
मात्र मैथिली साहित्यक लेल नहि, अपितु समग्र भारतीय साहित्यक लेल बरदान- 
स्वरूप अछि | हुनक आविर्भाव सं पूर्व भारतीय नव्य-साहित्य मे ओ समृद्धि प्राप्त 
नहि छल जे विश्वक तात्कालिक समृद्ध साहित्य मे भेटैत छल । जर्मेनीक काव्य- 
कानन मे हूगो आउस माउन्टफूट, ओलबाल्ड आउस फाल्कस्टाइन सदृश गीतकार 
लोकनिक भक्तिगीतक राग. गुञ्जित भय रहल छल; संगहि हान्श साश सन्‌ नाटक- 
कारं, फ्र डरिक स्पो तथा पाल गेरहार्ट सदृश कवि ओतए भेल छलाह्‌ । फ्रांसीसी 
साहित्य संसार के रोंसार ओ मोतान्य सन्‌ दार्शनिक कवि आलोकित कय देने 
छलाह । ओहिठाम गानिए ओ लातीभ्ये सन्‌ कबि लोकनिक काव्य लोकप्रिय छल । 
पूर्वी जगत्‌ मे आराकोदा, मोरीताको सन्‌ कवि आओर सार्गादू सहश नाटककार 
अपन प्रतिभा सँ जापानी साहित्य के विश्वक प्रथमकोटिक साहित्यक समक्ष 
उपस्थित कयने छलाह । मुदा भारतीय साहित्य के एहन सौभाग्य नहि भेटल 
छल । प्राचीन काव्यक परम्परा विस्मृत भय गेल छल । चर्यापद मे लोकभाव 
राखल गेल छल, किन्तु ओहि मे लोक-स्वर नहि आयल छल । हिन्दीक वीसलदेव 
रासो, पृथ्वीराज रासो आदि वोरगाथा काव्य मे पराक्रम आओर प्रतापक गान 
'वोटल-पाटल' मागं पर भेल छल । मुदा जीवनक मधुरभाव के, लोकरे विषय 
परिस्थिति के, मानव हृदयक विविध भाव केः, लोकजीवनक स्पन्दन के काव्य मे 
सप्राण कोतहुँ भारतीय कवि नहि कयने छलाह । एहि अभावक पूर्ति हमर 

महाकवि विद्यापति सँ होइत अछि | तैंओमहानुछथ। 

ई सर्वमान्य तथ्य थीक जे भाषाक अस्तित्व वक्ता ओ चिन्तक सँ पृथक्‌ नहि 
होइछ । भाषा तऽ जनसामान्यक मानस-मधुकोष थोक । जीवित भाषा 0420, 
प्रवाहयुक्त सरिता थौक जाहि मे बहनशक्ति जन-जीवनक शक्ति थोक | लोकप्रिय 
आषामात्र मे जन-जीवनक अजय ओ सहज शक्ति विद्यमान रहेछ । बिद्यापति 


भाषाबिद्‌ छलाह; भाषाक उपयुक्त परम तथ्यक साक्षात्कार न कि 
“देसिल बयना सब जन ममेद्ठा” कहि कवि जनवाणोक र र 
पाश्चात्यजगत्‌ मे 'भळगेरिया एछोक्वेन्सिया' जनवाणीक जय ego 
मनीषी दान्ते द्वारा भेल, तऽ भारतीय जगत्‌ में ई काय्य हमर मरह 
सम्पादित कयलन्हि । 

स्पष्टतः भाषानीति लय विद्यापति 'काग्तदर्शी' छलाह । हुनक मान्यता छल 


जे जनसामान्यक लेल भाष। सुगम, सुबोध ओ सशक्त होयबाक चाही । शास्त्रीय 
सिद्धांत लेल हुनक विशेष अभिरुचि नहि छल। ओ तऽ भाषाक उपयुक्तताक 
समाज में हुनक सम्मान नहि भेल । 


पोषक छलाह । तदर्थ तात्कालिक पण्डित समा 
तकर मुख्य कारण जे हुनक युगक पण्डित लोकनि भाषानीति छ्य उदार नहि 
छलाह । गङ्गाधर, वाचस्पति मिश्च, पक्षधर मिश्र सब गोटे नितांत शास्त्रपोषक 
एवं श्रेप्यबादो व्यक्ति छलाह । ओ लोकनि विद्यापति के 'भाषाकवि' कहिं खूब 
उपहास कयलन्हि। मुदा विद्यापति 'देसिल बपना' लय जनमानसक सम्राट्‌ भय 
गेलाह । जतेक ओ पण्डित समाज मे अनादृत भेलाह, ततेक जनता द्वारा पूजित 


भेलाह । पण्डित लोकनि के प्रत्युत्तर स्वरूप कहलन्हि : 
सुअण पसंसइ कब्ब सभु दुज्ञन बोलइ मंद । 
अबसओ बिसहर विस बमइ अमिज विमुक्कइ चद ॥ 
संगहि-- 
बालचन्द विज्ञावइ भासा, दुहु नहि लग्गइ दुज्जन हासा । 
ओ परसेसर हर सिर सोहइ, ई णिञ्जइ नाअर मन मोहइ॥ 


महाकवि विद्यापतिक अक्षय्य कोत्ति हुनक पदावलो-काव्य थोक । पदावली 
एहि महाकविक पीयूषवर्षण थोक | ई भारतीय काव्य-महासागरक एकान्त सुन्दर 
मणिद्वीप थोक । काव्योद्यानक एक गोट एहन सुमन थोक जकर सुवास सीमित 
नहि । पदावली भारतोय काव्य-गगन मे एहि प्रकारक इन्द्रधनुषी सौन्दर्य सृष्टि 
करैछ, जे सद्यः रमणीय थोक । क्षणं क्षणं यन्नवतामुरपेति तदेव रूपं रमणोयतायाः | 
इनक ति i कल नकल बखानिअ, तिलतिल नूतन होय ।” वैदिक ऋषि 

कनिक कल्पित राश्मपुत्रो उषा जकाँ निः 
बद्ध वाणी मे जनमानसक “ana ह कब 
भेल अछि | पदावली कविक सम्पूर्ण जीवनक साधना थौक eR 
2! क । 


विद्यापति छलाह मैथिली कोव्य-भाषाक महान्‌ शिल्पो | हुनक शिल्पकारिता 
छल अपन मातृभाषा कै महिमान्वित करब । पदावडी सँ अधिक लोभनोय ओ 


` त 


३ 


महनौय काव्य आओर की होयत ? मैथिली काव्य-गगन मे ई शरत्‌ शशिक शुभ्र 
हास थीक । कबिक नायिका जकाँ ई "“जातकि केतकि नव पदुमिनि” थौक । 
बुझू, सौन्दर्य-सरिता मे प्रस्फुटित प्रफुल्लित एक गोट पानी । समस्तः सृष्टि एतए 
काव्यमय दृष्टिगोचर होइछ । एहि सृष्टिक प्रत्येक पद, बुकू, काव्याकाशक नक्षत्र 
थोक, जाहि ठाम कवि-व्यक्तित्वक आकर्षण सर्वोपरि प्रकाशमान अछि । सवत्र 
काव्यघर्म विद्यापतिक आन्तरिक रूप विद्यमान अछि। ते पदावलीक भाषा के 
चिन्हबा मे कोनो प्रकारक तारतम्य नहि होइत अछि | मध्यपुगक अन्य कवि 
लोकनिक कविता भणिताक अभाव मे एकरूप बुभना जाइत अछि । मुदा विद्यापतिक 
कविता स्वतः साक्ष्य अछि । पदावलो मे विभिन्न भाषाक रङ्ग चढ्लहुँ सन्ता मूलरूप 
सुरक्षित अछि । उदाहरणस्वरूप : 


नयनक नोर चरणतल गेल | थलहुक कमल अम्बोरुह भेल । 
अधर अरुनिमा लखि नहि होए। सिसिरे किलय छाड, जनि धोए ॥ 
माधव जतनहुँ राखए गोए। समिमुख नोर ओल नहि होए। 
तुअ अनुराग शिथिल जानि । अउलिउ विसरलि मनसिज बानि ॥ 
--विद्यापति-गीतसंग्रह, सं० डा० सुभद्र झा, प्र० ११५ 
आओर एक पद द्रष्टव्य : 
हरि हरि मधुर बाट के आस | कत दिन लोचन पड़त उपास ॥ 
हमर सपथ दए पूछिहह तन्हो । जिबइते दरसन होएत को नहीं ॥ 
लागु दुराश चित्तं अतिखेद। होहओ कि जाओ पड़ओ परिछेद ॥ 
पुरत को मन नहि संसय पाए | कण्ठहि डोरा जीव खेलाए ॥ 
कलकत्ता विश्वविद्यालयक शोधपत्रिका 'संकल्प' सँ उद्धृत, पृ० १७२; 
लेखकक निबन्ध 'कविपति विद्यापति' । 


ई निश्चित रूप मे कहव कठिन जे महाकवि विद्यापतिक 'देसिल बयना” 
कवि-काल मे समस्त पूर्वाञ्चल ओ नेपाल मे सरवंजनसाधारणक लेल सुदोध आओर 
सुगम छल । मुदा हमरा दृष्टिएँ ई कहब दुराग्रह नहि होयत जे हुनक मेथिली- 
पदावलोक भाषा एहन मर्यादित, संगहि आकषक छल जाहि सँ ओहि काव्यक 
रसास्वादन करबा मे तत्कालिक शिक्षित ओ सुसंस्कृत समाज समथ छल । एहि 
प्रसङ्ग डा० विमान विहारो मजुमदारक मन्तब्य अछि : “पूवभारत मे काव्यरसिक 
समाज जाहि रूपक कविता सुनबाक उत्सुकता रखेत छल, तदनुरूप विद्यापति 
तत्कालिक बङ्गला, हिन्दी, उड्या तथा असमिया भाषा सभक संग विशेष साइश्य 
युक्त भाषा मे लिखलन्हि”' । विद्यापति सचेतन भावं ओहि रूपक मैथिली लिखलन्हि 
वा नहि, एहि लय मतेकय संभव नहि । मुदा ई निविवाद थीक जे पदावलीक कृष्ण- 


है पना, दतः मी नि की नी TE NE जडान... MONTE ०८ ॥ 


काव्य-भाव इय उपर्युक्त भाषा-भाषी सम्प्रदाय सभ मे आग्रह अत्यधिक छल । 

पदावली परवर्त्ती तीन शतकक काव्य कं अपन भाव, भाषा ओ अभिव्यक्तिभंगिमा 

लय सभ के प्रभावित कयलक अछि । ते हुनक पदावली काछ आओर देशक सीमा 

कें अतिक्रमण कय विभिन्न भाषाप्रान्त के अभिमूत कयलक । अध्यापक शंकरी 

प्रसाद बसुक निर्णय युक्तियुक्त अछि--"बिद्यापति सचेतन भावे बाङला, उडिया, 

आसामेर बोधगभ्य मैथिली भाषाये कविता लिखिया छिलेन कि ना, जानि ना ; 

किन्तु ताहार मैथिली पदावली जे प्रदेश गुलि अतिक्रमण करिया छिल ताहा 

सकलइ जाना आछे--(चण्डोदास ओ विद्यापति, पृ० ११५) । 

फलतः कविगुरु विद्यापति अज्ञात रूपे एकगोट विशिष्ट काव्यभाषाक 

प्रवर्तक कालक्रमे प्रमाणित भेलाह | हुनक पदावलीक शब्दलालित्य ओ भाव- 

सौन्दर्यं सं अभिभूत भय परवर्ती युगक वैष्णव कविगण वैष्णव भक्तिकाव्यक 
एकटा अभिनव भाषाक सृष्टि बङ्ग, असम, उत्कल ओ नेपालक निम्न प्रदेश मे 

कयलन्हि । ई भाषा ब्रजबुली अथवा ब्रजबोली सं अभिहित अछि। वस्तुतः एहि 
कृत्रिम एवं परिनिष्ठित भाषाक आधार विद्यापतिक मेथिली-पदावलो थीक । 

वेष्णव-भाव सं युक्त करबाक लेल एकर नाम ब्रजबोली अर्थात्‌ ब्रजक भाषा राखल 
गेल | ब्रजभाषा सं कोनो प्रकारक भाषिक आधार मूलतया एहि बोलो मे स्थापित 
करब संगत नहि । एहि रूपक भाषिक विलक्षणता भारतीय भाषाक इतिहास मे 
कोनो नवीन नहि | एही रूपक भाषिक मिश्रण पूर्वहुँ पालीभाषा मे भेटँछ । 
निष्कर्ष, ब्रजबोली विद्यापतिक भाषाक अनुकरण पर मैथिलीक एकगोट साहित्यिक 
विभाषा--कुन्ट स्प्राख--थीक । जाहि भावावेश, तन्मयता, संगहि कलात्मक 
ताटस्थ्य लय महाकवि पदाबलीक पीयूषवर्षण कयलन्हि, तकर भाव-सोन्दर्य ओ 
भावशिल्पक अनुकरण कय परवर्ती वैष्णव कवि लोकनि एकगोट नवोन भाषा 
बनौलन्हि । भाषा एवं काव्यक इतिहास मे ई एकगोट अनुपम उत्कर्ष थोक | 
एकर, प्रभावे लगभग तीन सए वषं घरि अबाघ गति सं भारतक विशाल भू-भाग 
मे कवि लोकनि अपत काव्य सं जन-मानस कं रससिक्त कयलन्हि । 

भाषासुजन ओ भाषासंवधन लय विद्यापति मे अपार शक्ति छल । अपन 

'देसिल बयना' के व्यापक फलक पर उपस्थित करबाक प्रबल इच्छा हुनका मे छल | 
एतदर्थ हुनका मे पूर्ण क्षमता छल । हुनक व्यक्तित्वक एहि गरिमा ओ भाषाझिल्प 
लय अदम्य शक्तिक द्योतक हुनक दूइ गोट रचना कोत्तिलता एबं कीत्तिपताका 
अछि । संगहि ई द्‌ पोथी हुनक वैयक्तिक अनुभव ओ निरीक्षणशक्तिंक मापदण्ड 
थोक । अपन जीवन-कालहि मे मिथिलाक 'देसिल बयना' के मिथिलाक बाहर 
जनप्रिय ओ बोधविषय बनयबाक लेल विद्यापति अवहट् रचना कयलन्हि । 
साहित्यिक ओ भाषिक, दष्टिएँ हुनक काल मे अपभ्रश रूढ़ आओर विशुद्ध 


A 

परिनिष्ठित भय गेल छल । ओहि मे तत्कालिक जनभाषाक पुट लोकस रसताक 
लेल अनिवायं छल । एहि भाषा तत्त्व कं स्पष्ट करत विद्यापति कहलन्हि : 


सक्कय वाणो बुहअन भावइ, पाउअ रस को मम्म न पावइ । 
देसिल बअना सब जन मिट्रा, ते तसन जम्पत्रो अबहट्रा ॥ 


'देसिल बअना' सं मिश्रित रूढ़ साहित्यिक अवहट्ट भाषा में इतिवृत्त के 
प्रस्तुत करब कविक अभीष्ट छल | कीत्तिलता ओ कीत्तिपताका मै मिथिलाक 
राजवंशक गाथा लिखबाक लेल कविके एहो प्रकारक भाषाश्रयण उपयुक्त बुना 
गेल जतए साहित्यिक परम्पराक पालन सम्भव छल । लोकरुचिक संतुष्टि आओर 
अपन देसिल बअनाक महिमावृद्धिक लेल लोकभाषाक सम्मिश्रण अनिवार्य छल । 
ते विद्यापतिक अवहदु एकगोट मिश्रित भाषा थोक । 


एहो प्रकारक भाषामिश्रणक उदाहरण महाकवि विद्यापति विरचित 'गोरक्ष- 
विजय नाटक' थोक । नेपाल दरवार पुस्तकालय मे सुरक्षित हस्तलेख के आधार 
बना एकर प्रकाशन सन्‌ १६६१ ई० मे म० म० डा० उमेश मिश्र ओ 
डा० जयकान्त मिश्र कयलन्हि अछि । ई पोथी कीर्तनिजाक पूवंनाटक थोक वा 
नहि, एकरा मैथिली नाटक कही वा संस्कृत नाटक, आदि प्रश्न लय आधुनिक 
समीक्षक लोकनिक बीच बड़ मतभेद अछि | डा० जयकान्त मिश्र एकरा मेथिलो 
नाटक ओ कीर्तनिआक पूवं नाटक मानेत छाथ । (विशेष द्रष्टव्य : विद्यापति- 
वाङ्मय, गोरक्षविजय-नाटक शीर्षक निबन्ध) एहि स्थापनाक प्रबल खण्डन 
प्रो रमानाथ झा अपन निबन्धसंग्रह मे कयने छथि । डा० जयकान्त मिश्रक 
स्थापना के स्वोकार कयलहुँ विद्यापतिक भाषात्मक गौरव अखण्डित रहेछ । प्रस्तुत 
नाटक त्रिभाषिक थीक--संस्कृत, प्राकृत ओ मैथिली मे निबद्ध । मेथिलोक पचीस 
गोट गीत नाटक मे भाषा संसृष्टिक रूप मे राखल अछि । कविशेखराचाय ज्योति- 
रीश्वरक धृत्तंसमागम मे जे गोत उपलब्ध अछि ओ संस्कृतपद्यसभक अथपरक 
अनुस्थापन मात्र । मुदा गोरक्षविजय नाटकक गोत सब स्वतन्त्र अछि जाहि सं 
नाटकक प्रेषणीयता बढि जाइत अछि | संगहि ई गीत सभ गेयता लय मनोरंजनक 
साधन बनल अछि | ओना त गीतसभ मे पदावलीक काव्यमूलक सघन चमत्कारक 
दर्शन नहि होइछ, किन्तु राग-ताल-लयाश्रित गीतसभक अन्तनिवेश नाटकीय गुण 
के बढ्बैत अछि । मैथिली भाषा-प्रसार मे एहि नाटकक महत्व ऐतिहासिक अछि । 
नाटकक आरम्भवाक्य सं बुझना जाइछ जे एहि नाटकक प्रणयन महाराज 
शिवसिंहक आदेश सँ भेरवपूजनार्थ कयल गेल । नेपाल मे भेरवपूजाक अधिक 
प्रचलन होयबाक कारणे ई अनुमान सहज भय सकेछ जे ई नाटक नेपाल मे अभि- 
नोत भेळ हेत | तदनुसार नाटककारक ख्याति देशदेशान्तर मे सिद्ध अछि। 


स्पष्ट अछि, भाषानीति लय हमर महाकबिक स्थान भारतीय साहित्य ओ 
भाषाक इतिहास मे अनुपम अछि । मातृभाषाक आकर्षण सर्वोपरि होइछ । आरम" 
प्रेम सँ अधिक प्रेम आओर की हैत ? 'देसिल बयना सब जन मिट्ठा । भाषा 
आत्मप्रकाशनक सर्वाधिक सक्षम आओर ओजम्बी साधना थीक । भाषा आत्मद्रव 
थीक | सङ्गहि, भाषा एक गोट एहन सेतु थीक जे भार्षातरक सङ्ग मेल उपस्थित 
करैछ । भाषाविरोध त5 अज्ञानमात्र थोक । स्वार्थलोलुपी साहित्यकार ओ सत्तान्ध 
राजनीतिकार लोकनिक दम्भ ओ प्रवञ्चन थीक । 'देसिल बयना'क सङ्ग विभिन्न 
भाषाक सेवा जाहि तन्मयता सँ विद्यापति कयलन्हि, ओ हमरा लोकनिक लेल 
आदर्श रूप थोक । वस्तुतः भाषा लय हुनक मानस-विस्तृत भाषिक सङ्कीणता सँ 
रुग्ण आजुक भारतक लेल सञ्जीवनो बूटी थोक । 


एतबहि से महाकबिक भाषाशिल्पचातुयं लय वक्तव्य शेष नहि होइछ । 
मेथिलो, अवह ओ ब्रजबोछीक प्रसङ्ग सं त महाकविविद्यापति 'आधुनिक मे प्रथम' 
होइत छथि, सङ्गहि संस्कृत भाषाक संरक्षण लस "प्राचीन मे अन्तिम' सिद्ध छथि । 
एहि वेशिष्ट्य लय महाकवि विद्यापतिक तुलना महाकवि दान्ते सँ भय सकैत 
अछि। दाते नव्य कथ्यभाषाक पोषक होइतहुँ श्रेष्य लेतिन भाषा मे अपन 
चिन्तनक अभिव्यक्ति कयलन्हि । पदावली ओ अवहट्रग्रन्थट्यक अतिरिक्त विद्या- 
पतिक तेरह गोट पोथी संस्कृत भाषा मे लिखल संकेतित अछि | एहि ग्रन्थसभक 
हत्व कविक मनोघर्म बुझवा मे अत्यधिक अछि । कविक व्यक्तित्व एवं पांडित्यक 
यथाथ परिचय लेल एहि ग्रन्थ सभक सर्वाङ्गीण अध्ययन अपेक्षित अछि । 


विद्यापतिक युग मे संस्कृतभाषाक खूब सम्मान छल । राजनीतिक दृष्टिएँ 
भारतवर्ष छिन्न-भिन्न भेलहुँ समग्रदेशक सांस्कृतिक ऐक्य संस्कृत भाषा सं सुरक्षित 
छल । समग्रदेशक राष्ट्रभापाक रूप मे, समाज, आचार-विचार, घर्म, शास्त्रचिन्तन 
ओ दर्शनक भाषा, एकमात्र संस्कृत छल | संस्कृतभाषासाहित्य ओहियुगक उत्कृष्ट 
साहित्यिक प्रतीक मानल जाइत छल । ते समाज आओर राष्ट्रक व्यावहारिक 
प्रयोजन लय विद्यापति संस्कृत मे अनेकानेक ग्रन्थक प्रणयन कयलन्हिं। ओ संस्कृतक 
बड़ पेघ विद्वान्‌ तथा बड़ पैध ग्रन्थकार छलाह | स्थानीय प्रयोजन एबं समसामयिक 
ऐतिहासिक चेतनाक 'प्रश्नयक हेतु प्राकृतापश्न श॒ तथा आत्मतोषाथ, संगहि जन- 
सामान्यक मनोरज्जनाथं, 'देसिल बयना' हुनक भाषा छल, तऽ सर्वं भारतीय प्रयोजन 
आयामक लेल संस्कृत | विद्यापति वाङ्मयक तथाविध भाषाबेचिऽ्य हुनक व्यापक 
ओ उदार मनोधमे के बुझबा मे सहायक अछि । भाषानोति लय विद्यापति के" 
सार्वदेशिक साहित्यकार कही तऽ कोनो अत्युक्ति नहि हैत । हुनक विविध साहित्य 
रचनाक आधार पर हुनका गुगोतीण साब देशिक साहित्यकार हम कहुबन्हि | a 

तै विद्यापति-सदृश महाकविक व्यक्तित्व एवं हुनक चिन्तनक गुणानुवाद समग्र 
भारतवर्षक साहित्यिक अनुष्ठान थीक । हुनक संस्कृतसाहित्य-साधना अखिल 
भारतोय उद्द श्य लय मेल अछि । एहन महासाघकक चरण मे श्रद्धासुमत समपित 
करब प्रत्येक भारतीय साहित्यसेबीक कसँव्य अछि । 


ततःपूत, भाषानिर्माता, युगगुष ओ पुगस्रष्टाक रूप मै महाकवि विद्यापतिक 
अभिनन्दन आओर स्मरण राष्ट्रीय स्तर पर ओही प्रकारें अपेक्षित अछि जाहि 
प्रकार कवीन्द्र रवोन्द्रनाथ ठाकुरक जन्मशतवाधिकी आम्नाय रान्‌ १९६१ ई० मे 
भेल ; अथवा जेना विगत वर्ष महाकवि तुूसीक रामचरितमातसक चतुःशतीक 
पुण्य पवे मनाओल गेल । विद्यापतिपर्वक एक गोट तथाविध जातोय आयोजन 
यदि होयत, तऽ हुनक विविध कतृ त्व एवं कृतित्वक समीचीन ओ गम्भीर अध्ययन 
प्रस्तुत होयत । पदावलोक सर्वाङ्गीण विवेचन प्रस्तुत भेला सन्तां मैथिली, हिन्दी 
एवं नव्य प्राच्य भाषा सभक समृद्धि होयत । सङ्गहि, हुनक अवहटु आओर संस्कृत 
ग्रन्थ सभक परिशीलन सं समग्र भारतीय साहित्य लाभान्वित होयत । 


किन्तु ई मानबाक थोक जे एहि स्मृतिचारणपवं लय मैथिलीभाषाभाषी 
लोकनिक विशेष कत्तव्य भय जाइछ । मिथिलाक महत्तम विभूतिक स्तवन विशेष 
रूप हमरा लोकनि कं करबाक अछि | 


श्रतिवाक्यो अछि : 


लोककृतः पथि कुतो यजामहे 
ये देवानां हुतभाग इह्‌ स्य । अथवंवेद १-३-२५ 


जे व्यक्ति लोक मङ्गलक लेल अपन साधना सं मार्ग कें प्रशस्त करैत छाथ, 
ओ देवता जकाँ प्रणम्य होइत छथि । महाकवि साधक विद्यापति मिथिला ओ 
मैथिली सम्प्रदायक लेल अविस्मरणीय विभूति छथि । हुनक गुणगान लय प्रस्तुत 
पोथी 'तापस कवि विद्यापति* सुधी समाजक समक्ष अछि । 


विद्यापतिक जीवन-वृत्त अविकांशतः अस्पष्ट ओ विवादग्रस्त रहितहुँ हुनक 
वाङ्मय हमरा लोकनिक लेल श्रेय-प्रेममयी सृष्टि थोक, कारण एतय भारतोय 
जोवन दशन उपलब्ध अछि । श्रेय ओ प्रेय भारतीय आर्ष जोवनक उभय पक्ष 
थोक । श्रेयहोन प्रेय ओ प्रेयहीन श्रेयक स्थान भारतीय चिन्तन मे नहि । संस्कृत, 
अवहटु ओ 'देसिल वयना' मे लिखित हुनक रचना सभ मे दुहुक अद्भुत 'सामरस्य' 
प्राप्त अछि। एतदर्थं हुम हुनका 'तापस-कवि' सँ प्रस्तुत ग्रन्थ मे सम्बोधित 
कयलहुं अछि | 


इतिपूर्वहुँ विद्यापतिक बिमल व्यक्तित्वक अनुगान विद्यापति वाहमयक सम्पाद- 


कौय ओ भूपरिक्रमणक उपस्थापन मे धामिक ओ नैतिक परिप्रेक्ष लय करबाक . 


हमर प्रयास रहल अछि । मुदा एहिठाम हम ऐतिहासिक सांस्कृतिक पारग्परिकता 
भो सन्दभंगत आदइलेषक निर्वाहार्थं प्रतिपाद्य विषय विस्तृत फलक पर राखल 
अछि । कविक व्यक्तित्व ओ कृतित्वक परिचयारथं 'कविपति बिद्यापति मतिमान' 
अछि । शास्त्र, आख्यान ओ काब्य कं स्वतन्त्र रूपं विवेचनक विषय बनाय हमर 
निष्कर्ष भेल अछि जे विद्यापति कविक सङ्ग तापस छलाह । 


प्रस्तुत पोथी कलिकातास्थ मिथिला साँस्कृतिक परिषदक योजनान्तगंत 
महाकवि मिथिला-विभूति विद्यापतिक प्रति श्रद्धार्पणक प्रतीक थीक । एहि सँ 
यदि विद्यापति साहित्यानुरागो विद्वान्‌ ओ पाठक लोकनिक मनस्तुष्टि भय सकल, 
तऽ हम अपना के कृतकाय्यँ बुझब, कारण कविकुलगुरु कालिदासक शब्द मे-- 


आ परितोषाद्‌ विदुषां न साधु मन्ये प्रयोगविज्ञानम्‌ । 


। 


कविपति विद्यापति मतिमान 


जनक, याज्ञवल्क्य, गौतम, कणाद, कुमारिल, मण्डन ओ वाचस्पतिक प्रसविनी 
भूमि मिथिला अत्यन्त प्राचीन कालहि सं संस्कृत विद्याक केन्द्र रहलो अछि । 
एतहि गार्गी, मैत्रेयी, भारती सन्‌ विदुषो भेलीह । मिथिलामाहात्म्य मे मिथिला 
बिकल्मषा, ज्ञानहिल्प प्रभृति नाम सँ वणित अछि: 
मिथिला तीरभुक्तिश्च वदेही निसिकाननम्‌ । 
ज्ञानशिल्पं कृपापीठं स्वणलाङ्गलपद्धतिः ॥ 
जनकानां जन्मभूमिः निरपेक्षा विकल्मषा । 
रामानन्दकरो विहवभाविनो नित्यमद्भला ॥ 
तथाविध मिथिलाक वर्णन महाभारत, देवीभागवत, स्कन्धपुराण प्रभुति 
प्राचीन ग्रन्थ मे उपलब्ध अछि । 'जनदेव जनक'क सभा विविधशास्त्रवेत्ता तकंविद्‌ 
बिद्वान्‌ लोकनि सं मण्डित छल : 
जनको जनदेवस्तु मिथिलायां जनाधिपः । 
ओध्बदे हिककर्माणामासी द युक्तो विचारणे ॥ 
तस्य स्म शतमाचार्या वसन्ति सतत गृहे । 
दशयन्तः पृथग, धर्मान्‌ नानापाषण्डवादिनः ॥ 
महाभारत : शान्त्पवं, अध्याय २११, ३-४ 
जनकवंशी राजालोकनि जनकसहृश ज्ञानी ओ पण्डित छलाह : 
बंहोऽस्मिन्‌ पेऽपि राजानस्ते सवं जनकास्तथा । 
त्रिख्याता ज्ञानिनः सबं विदेहाः परिकोत्तिताः ॥ 
--देवोभागवत ; ६, १५ 
ज्षनकक संग याज्ञवल्क्यक सम्बन्ध इतिहासप्रसिद्ध अछि । शतपथ ब्राह्मण मे 
अनेक जनकयाज्ञवल्क्य-संवाद प्राप्त अछि । याज्ञवत्वय-स्मृति मे स्पष्टतया हुनक 
“मिथिलास्थः स योगीन्द्रः’ कहि उल्लेख अछि | वशेषिक दशनक प्रवत्तक कणाद 
भेथिल मानल जाइत छथि । न्यायदर्शनक आदिगुरु अक्षपात गौतम कं जन्म 
देबाक गौरव मिथिले के प्राप्त अछि। 
ऐतिहासिक कालहुँ मे प्राचीन संस्कृत विद्याक प्रतिष्ठा मिथिला मे अक्षुण्ण 
रहल । मण्डनमिश्रक पाण्डित्य इतिहासप्रसिद्ध अछि | मोमांसक मण्डनक ओतए 
२ 

स्वतः प्रामाण्य तथा परतः प्रामाण्य'क -प्रसङ्गलय ब्रह्मचारी माणवक सभक कोन 
कथा ? आश्रमपालित शुक-सारिका शास्त्रवाक्य लय कूजन करत छल--स्वतः 
प्रमाणं परतः प्रमाणं शुकाङ्गना यत्र गिरो गिरन्ति। एवं प्रकारे नैयायिक 
वाचस्पति मिश्रक भामतो (शङ्करभाष्यक टीका) ओ सांख्यतच्वकोमुदी संस्कृत 
वैदुष्यक चरम निदशेन अछि । 
कर्णाटराज्यवंशीय संस्कृतविद्यानुरागी राजा लोकनिक संरक्षण मे अनेको 
मैथिल स्मात्तं निबन्धकार यथा ग्रहेश्वर मिश्र, गणेश्वर मिश्र, खोआल वंशी भवशर्मा, 
पद्मनाभदत्त, स्वामि ठक्कुर, लक्ष्मीधर अनेकानेक आचार सम्बन्धी ग्रन्थ संस्कृत मे 
लिखलन्हि ओ समाज के श्रृति-रमृतिक वाक्य सँ परिचित कराय ऐक्यबद्ध 
कयलन्हि । ओइनवार कालहुँ मे केशव मिश्र, मिसरू मिश्र, रुद्रधर सन्‌ स्मात्त 
निबन्धक; पक्षधर मिश्र, शंकर मिश्र प्रभृति सन्‌ अभिनिविष्ट नेयायिक; जगद्धर, 
छत्रकर सन्‌ साहित्यमर्मज्ञ संस्कृत-विद्याक अनुपम विभूति मिथिला के प्राप्त भेल । 
तात्पर्य, संस्कृत वाङ्मय मे मिथिलाक चिरन्तन योगदान मातबाक अछि । 
आलोच्य महाकवि विद्यापति मिथिलाक विद्यावदात बिसइवार मूलक 
ओ कादयप गोत्रीय विमल वंश मे अवतीर्ण भेलाह । हुनक मूलस्थान गढ़बिसफी 
छल । संस्कृत हुनक वंशविद्या छल | कविवरक पूर्वपुरुष एक सँ एक यशस्वी 
विद्वान्‌, चिन्तक ओ गुणसम्पन्न व्यक्ति छलाह । ओ लोकनि कर्णाट राजवंशोय 
शासनक स्तम्भरूप छलाह । 
वंशधर विष्णुशर्मा संस्कृतज्ञ छलाह । हुनक पुत्र हरादित्य छलाह । हरादित्यक 
पुत्र कर्मादित्य छलाह । हाबिडीह शिलालेख सँ प्रमाणित अछि जे कर्मादित्य 
तिलकेश्वर शिवधामक सुमन्त्री छलाह्‌ : 
अब्दे नेत्रशशाङ्क पक्षगदिते थीलक्ष्मणक्ष्मापते- 
मासि्ावणसंज्ञके मुनितिथो स्वात्यां गुरो शोभने । 
हाबीपत्तनसंज्ञके सुविदिते हेहट्टदेवी शिवा 
कर्मादित्यसुमन्त्रिणेह विहिता सोभाग्यदेव्याज्ञया ॥ 
कर्मादित्यक पुत्र देवादित्य कर्णाट महाराजाक 'सन्धिविग्रहिक'क पद के 
सुशोभित कयलाह । ओ सिद्धपुरुष छलाह ; सरस्वती आओर लक्ष्मी दुहुक कृपा- 
पात्र छलाह । ओ कर्ण जकाँ महादानी छलाह । 'सद्यःजङ्गमपारिजात' उपाधि सं 
विभूषित छलाह । हुनक पुत्र वीरेश्वर प्रथमतः 'पाण्डागारिक' छलाह, तदनन्तर 
'सन्धिविग्रहिक' बनलाह । वीरेश्वरक पुत्र स्वनामधन्य चण्डेश्वर 'सन्धिविग्रहिक'क 
सङ्ग महासामन्ताधिपति-पद के सुशोभित कयलन्हि | चण्डेश्वर संस्कृतक उच्च- 
कोटिक बिद्वान्‌ छलाह । हुनक लिखल शेबमानसोछ्ास, भावभूषण, दानवाक्यावली, 

शिववाक्यावली, सर्वोपरि स्मृतिरज्ञाकर प्रभूति अनेको संस्कृत ग्रन्थ उपलब्ध अछि 
जे हुनक प्रगाढ्‌ पाण्डित्य ओ विलक्षण नौति-नैपुण्यक परिचायक थोक । देवादित्यक 
द्वितोय पुत्र घोरेशर ठाकुर छलथिन्ह । ओना तऽ हुनक कोनहु ग्रन्थ उपलब्ध नहि 
अछि । मुदा ओ विद्वान्‌ छलाह, ताहि मे सन्देह नहि रहैछ । हुनका मे राज- 
संचालनक क्षमता छल, जाहि सं भो अपन पूर्वपुरुष लोकनिक परम्परा के' सुरक्षित 
रखलन्हि आओर मन्त्र-पद पर आसीन रहलाह । धोरेश्वर के दू टा पुत्र छलथिन्हृ 
जयदत्त ठाकुर ओ कोत्तिदत्त ठाकुर । जयदत के दू पुत्र भयलन्हि गौरीपति ओ 
गणपति । गणपति ठाकुर शास्त्रज्ञ ओ संस्कृतक विशिष्ट विद्वान्‌ छलाह । हुनक 
लिखल सुगति-सोपान उपलब्ध अछि । संभवतः ओ मैथिली पदक रचयिता सेहो 
छलाह । हुनक एक गोट पद 'सुनपति गनपति भाने, रसल बसल जन पुनि धरथि 
घेआने' गनपति भणिता सं उद्धृत पाओल जाइत अछि । गणपति ठाकुरक विवाह 
'बुधवाल' मूलक श्रोकरक कन्या गङ्गादेवो सं भेल | हुनकर पुत्र भेलाह कवि 
शिरोमणि लोकनायक विद्यापति ठाकुर । 


कृतोबंशक कतोपुत्र विद्यापति छलाह । संभवतः अपन वंश परम्पराक गुणघर्म 
रखा कारणें 'पुरुषपरोक्षा'क निम्नवाक्य हुनक आत्मविरुद रहल होयत । 


अनुरूपेण पुत्रण कुलं तिष्ठति सीमनि । 
पूजितं पुजितेन स्याद्‌ विरूपेण बिनइयति ॥ 


पुत्र यदि अनुरूप भेल तं कुल अपन प्रतिष्ठा पर रहेछ । सम्मानित पुत्र सँ 
कुल सम्मानित होइछ । यदि पुत्र विरूप भेळ, तं कुल विनष्ट भय जाइछ । 


संस्कृतविद्याक अध्ययन विद्यापतिक आनुवंशिक वृत्ति छल | हुनक विद्यारम्भ 
अपन पिताक निर्देश मे भेल | प्रसिद्ध नैयायिक पक्षधर मिश्र हुनक सहपाठी छल- 
घिन्ह । पक्षधर मिश्रक पितृव्य महामहोपाध्याय हरिमिश्र हुनक वैधानिक गुरु 
भयलथिन्ह । ओ शेशवावस्थहि मे नाना काव्य, तन्त्र ओ पुराणसभक अध्ययन 
कयलन्हि । स्मृति, पुराण, तंत्र, काव्य आदि विद्या सब हुनका लेल हस्तामलक 
भय गेल | काव्यक लेल हुनका मे नेसगिकी प्रतिभा छल। स्मृति पुराणादि 
संस्कृतविद्याक सहस्राधिक वर्षक परम्परा के अनुगमन छात्रावस्था मे कयलम्हि । 
रूढ़ ओ परम्परागत भावहुं के नूतन ओ स्फूत्तिमय कय देबाक क्षमता आरभ्भिक 
रचना सभ मे सेहो देखना जाइछ। एकर प्रमाण हुनक प्रथम संस्कृत रचनाक 
निम्न वाक्य अछि--- 


१२ 
पुराणानि च तन्त्राणि काख्यालि त्रिमनीवयाँ 
विलोक्य राजप्रबन्धानि नवरत्नह्ृतानि च ॥ 
देर्वासहस्य रुचये विद्यापतिः कबिमहान्‌ । 
वक्त मारब्धवान्‌ कथा: नाना प्रत्थानसंयुता: 
--भूपरिक्रमण, १० १ 


संगहि ई स्वीकार्य अछि जे विद्यापति अपन विद्वत्ता के लोक सँ पृथक्‌ श्रथबा 
वैयक्तिक बनयवाक पक्षपाती नहि छलाह्‌ । ओ मूलतः लोकविद्याविद छलाह । 
हुनक मान्यता छल जे वेदादि शास्त्रविद्या थोक तँ चित्र, गीत ओ कविता उप- 
बिद्या । लोकसिद्धिक लेल उपविद्या अधिक उपयुक्त होइछ । ते कविता करब 
हुनक धर्म छल । 


इतालियन काव्यशास्त्र बेनेदेत्तो क्रोचेक अभिमत अछि जे हमरा लोकनि कबि 

सं कोनहु प्रकारक तत्त्वविषयक उपदेशक अपेक्षा नहि करेत छी, आओर ने 
अत्यधिक कल्पनाक कामना | कवि सं एहन भावाभिव्यञ्जक व्यक्तित्व अपेक्षित 
अछि जकर संस्प् सं श्रोता अथवा पाठकक चित्त प्राणमय भय जाय। एही 
रूपक मन्तव्य वक्रोक्तिकार कुन्तकक छल : काव्य मे लौकिक वस्तु तँ पाषाणखण्डवत्‌ 
अछि जे कविक प्रतिभा, कोशल ओ वाक-चातुर्य्यक सान पर परिष्कृत मणि-प्रतिभा 
जकाँ आलोकयुक्त भय जाइछ--कविचेतसि प्रथमं च प्रतिभासमानघटितपाषाण- 
शकलकल्यमणिप्रस्यमेव वस्तु विदग्धविरचितवक्रवाक्योपारूढं शाणोज्लीढमणिमनो- 
हरतया तद्विदाह्णादकारि काव्यत्वमधिरोहति (वक्रोक्तिजीवित-प्रथम उन्मेष, 
१०२२) । 

महाकवि विद्यापति श्रीमदभागवत, कालिदास-काव्य, अमरुक-शतक, 
गीतगोविन्द, सदुत्तिकर्णामृत आदि सरस साहित्य एठ प्राकृत ओ अपञ्र शक 
मुक्तककाव्यग्रन्थक पर्याप्त अध्ययन कय अपन प्रतिभा ओ लोकवृत्तिक प्रसार सँ 
परम्परागत काव्य-वेभव कं स्फृत्तिमय बनौलन्हि । हमर महाकवि तं भ्रमर जकाँ 
बिबिध पुष्प सँ रससञ्चय कयलन्हि आओर अपन शक्ति सं ओकरा मधुरूप मे 
परिणत कयलन्हि । फलतः पदावली मे प्राचीन अमरवाणीक मधुरूप प्राप्त अछि । 
पदावलीक मधुरवाणी सं मिथिलाक जनमानस उल्लसित ओ तृप्त भेल ; संगहि, एकर 
माध्यम सं मिथिलाक जनवाणी अन्य प्रान्तहुँ मे लोकप्रिय भय गेल | संस्कृत- 
प्राकृत काव्यवेभव सं संवलित रहला कारणे पदावलीक भाव चिर-परिचित छल | 


विद्यापतिक व्यक्तित्वक अपर पक्ष हुनक अभिज्ञता ओ लोक सञ्चालन लय 
अछि । एकर परिचायक हुनक अवह ग्रन्थ ओ विशेष ख्ये संस्कृत ग्रन्थ अछि । 

महामहोपाध्याय हरेप्रसादै शास्त्रीक सुचिन्तित निर्णय अछि : ये गाने ताँहार ख्याति, 
ये गाने ताँहार प्रतिपत्ति, ये गाने तिनि जगत्‌ मुग्ध करिया राखिया छेन, तिनि 
ताहार एकटी गानओ ना लिखितेन, केबल पण्डितेर मतो स्मृति, पुराण, तीर्थ भो 
गजेटियर प्रभृति संस्कृतग्रन्थ लिखियाइ क्षान्त थाकितेन, ताहा हृइलेझो बलिते 
हुइत, ताँहार प्रतिभा उज्ज्वल ओ सबंतोमुखी । तबे एइ सकल संस्कृत पुस्तक 
लिखिवार ताँहार आर एक उद्देश्य छिल । तिनि ये वंशे जन्मिया छिलेन, ये समये 
जन्मिया छिलेन, ये समाजे जन्मिया छिलेन, ताहाते तिनि छुधु गान लिखिया कखनइ 
क्षान्त थाकिते पारितेन ना । वंशोचित, समयोचित एवं समाजोचित कार्य ताहाके 
करितेइ हइत । (हरप्रसादरचनाबली, विद्यापति, पृ० २२२) | 

जाहि गोत सं हुनक ख्याति अछि, जाहि गीत लय हुनक प्रतिष्ठा अछि, जाहि 
गान द्वारा ओ संसार के मुग्ध कय रखलन्हि, ओहि गीत सभ मे सं एकटा गोत 
ओ नहि लिखतथि ; केवल पण्डित रूप मे स्मृति, पुराण, तीर्थं आओर स्थान- 
गजेटिअर प्रभृति संस्कृतग्रन्थ लिखि संतुष्ट रहितथि, तत्‌ सत्तो कहल जाइत जे 
हुनक प्रतिभा उज्ज्वल ओ सर्वोन्मुली छल । ओ जाहि बंश मे जन्म ग्रहण कय- 
छन्हि, जाहि समाज मे उत्पन्न भयलाह, जाहि समय मे अवतीर्ण भयल छलाह, 
भोहि ठाम शुद्ध गीत लिखि ओ कखमहुँ शान्त संतुष्ट नहि रहतथि। वंशोचित, 
समयोचित्त एवं समाजोचित कार्य हुनका करब छल | 

तरुण विद्यापतिक काल मे राजनीतिक, सांस्कृतिक आओर धार्मिक संघर्ष 
भारत मे चलि रहल छल | हिन्दू नरेश लोकनि अपना मे लड़ि झगड़ि अपन 
शक्तिक अपचय करैत छलाह । भारतवर्षक अन्य भू-भाग जकाँ मिथिला सेहो यवन 
द्वारा आक्रान्त छलीह । ऊपर सं बङ्गालक नरेश मिथिला के गिड्बा लेल मुंह 
बौने छलाह | ल० सं० २१५ तदनुसार १३६१ मे दिल्लीक सुलतान फिरोजशाहक 
शासनकाल मे राज्यलोभी यवन सरदार असलान तिरहुतक राजा गनेर कं धोखा 
दय बघ कय दयलक । तत्पश्चात्‌ मिथिला मे घोर अराजकता व्याप्त भय गेल | 


समाजक सभ व्यवस्था छिन्न-भिन्न भय गेल । 

विद्यापतिक शब्द मे 
ठाकुर ठक भए गेल चोरे चप्परि घर लिज्मित्र | 
दास गोसाबुनि गहिअ धम्म गए धन्ध निमज्जिअ ॥ 
खले सज्जन परिभविअ कोइ नहिं होइ विचारक | 
जाति अजाति विवाह अधम उत्तम काँ पारक ॥ 


अक्खर रस बुज्झनिहार नहि कइ कुल भमि भिक्खरि भउं । 
तिरहुति तिरोहित सब्ब गृणे रा गणेस जबे सग्ग गउं ॥ 


१ 


एहन विषम परिस्थिति मे देशक मार्गेनि्देशक कर्मनिष्ठ विद्यापति बनलांह । 
ओ मानलन्हि जे ओहि समय शास्त्र स अधिक महत्व शस्त्रक छल, कारण शस्त्र 
रक्षित राष्ट्रहि मे शास्त्र चिन्तन सम्भव होइछ : 
स्वभावात्‌ शस्त्र विद्याया: शास्त्रविद्या कनीयसी । 
शस्त्रेण रक्षिते राष्ट्र शास्त्र चिन्ता प्रवत्त ते ॥ 
--पुरुषपरीक्षाः 


ते' जनता मे बलक सञ्चार आवश्यक छल । वोरपूजनक लेल हुनक समक्ष 
झोइनवार वंशोय राजालोकनि आदर्शवीर छलाह, सङ्गहि-- 
ओइनी बंस पसिद्ध जगको तसु करइ ण सेव | 
दुहु एकत्थ न पाबिअइ भुअवे अरु भूदेव ॥ 
---कौत्तिलता, प्रथम पल्लव, पृ० ३१ 
तथाविध राजालोकनिक रक्षित राष्ट्र मे विद्यापति सन्‌ लोकगुरुक कत्तव्य 
छल जै राजसिहासन लग आसन पर बैसि युगवासी लोकनिक संस्कार कं अपन 
शास्त्रोय निर्देशन सं परिस्कृत करथि | विद्यापति अपन युग ओ समाजक व्यवस्था- 
पक भेलाह्‌ । हुनका मे प्रतिभा छल, विद्वत्ता छल, सर्वोपरि विमल व्यक्तित्व छल । 
तत्कालिक मिथिलाक सामाजिक, सांस्कृतिक, नैतिक ओ धामिक जीवन के अपन 
ज्ञान ओ तप सं परिचालित कयलन्हि । ओना तँ हुनक युगक मैथिल . संस्कृत 
विद्वान्‌ लोकनि अपन-अपन स्मृति-निबन्ध ग्रन्थ सँ जनजीवन कं व्यवस्थित कय- 
छन्हि । मुदा विद्यापतिक योगदान एहि दिशा मे सर्वोपरि रहल । जेना कि 
म० म० हरप्रसाद शास्त्रोक निर्णय अछि: 'मेथिल पण्डितेरा नाना ग्रन्थरचना 
करिया आवार हिन्दू समाज कं पुनर्गठित करिबार चेष्टा करेन । विद्यापति एइ 
सकर पण्डितदिगेर मध्ये एकजन प्रधान” (हरप्रसाद शास्त्री रचनावली विद्यापति, 
पृ० १२२) । 
विद्यापतिक समकालिक पण्डितलोकनि मे शास्त्रीय रूढ़िनिबन्धनक लेल अधिक 
आग्रह छल | मुदा विद्यापतिक वाणी मे लोकजीवनक आलोक ओ चेतना लय सौंदर्य 
एबं मङ्गलक परिधान प्राप्त भेल अछि। ते संस्कृत रचना सभ मे विद्यापतिक 
व्यक्तित्व युगक सङ्ग एकाकार लय समष्टिगत आत्मप्रकाश कं उपस्थित करैछ । 
सामाजिकता लय ओ कतेक प्रबुद्ध आओर कतेक उन्नत छलाह, तकर प्रमाण हुनक 
बिपुल संस्कृत साहित्य अछि । 'देसिल बअना'क अनन्य उपासक रहितहुँ ओ 
बुझलन्हि जे 'लोकनायकक उत्तरदायित्व निर्वाह संस्कृत रचना मांत्र सँ संभव, 
कारण तत्कालिक नव्य भारतोय आर्य-भाषा मे एतदर्थ क्षमता नहि आयल छल 
आओर ओहि रेल मात्र संस्कृतभाषा उपयुक्त छल | फलतः समाज एवं राष्ट्रक 

व्यावहारिक तथा सैद्धान्तिक प्रयोजनक सम्पादनक हेतु विद्यापति संस्कृत रचना 
कृयलन्हि । 

धर्मनोति, लोकनीति एवं पुरुषनीति लय लिखल संस्कृत ग्रन्यरश सभ मे 
जीवनोचित वैविध्य ओ उष्णता अछि । भूपरिक्रमण कवि विद्यापतिक भौगोलिक 
संस्मरण थीक । पुरुषपरीक्षा नीतिविषयक ग्रंथ अछि। लिखनावली मे तत्का- 
लिक सामाजिक व्यवस्थाक जीवन्त चित्र पत्रलेखनकलाक माध्यमे उपस्थित भयल 
अछि | विभागसार मे दायविषयक विवेचन अछि । वर्षकृत्य, गयापत्तलक भो 
दानवाक्यावली धर्माचरणक ग्रन्थ थौक । शैँवसर्वस्वसार, शवसर्वस्वप्रमाणभूतसंग्रह, 
गङ्कावाक्यावलो, व्याडिभक्तितरङ्गिणी ओ दुर्गाभक्तितरङ्गिणी पूजन तथा आराघन 
लय धर्मकृति थीक । मणिमञ्जरी मे काव्यानन्दक सङ्ग सम्भ्रान्त राजपरिवारक 
ललितप्रेमव्यापारक नाटकीकरण प्रस्तुत अछि | 

स्पष्ट अछि जे हुनक संस्कृतवाड्‌मय मानवसमाजक सत्संस्कार सभक आयतन 
थोक । साहित्यक महत्त्व एही लय होइछ जे ओहि मे युगधर्मक मान्यता ओ 
अपेक्षता के स्वीकार कय चिरन्तन तत्त्वक ग्रहण कयल जाय, जाहि सँ ओ देश- 
कालक संकीर्ण सोमाक अतिक्रमण कय समस्त मानव-सम्प्रदायक अध्ययन एवं 
मननक विषय बति जाय । साहित्य समाजक दर्पण थोक, ई कथन प्रायः लोकोक्ति 
बनि गेल अछि । मुदा ई वाक्य अव्याप्ति विषयक अछि साहित्य समाजक प्रति- 
बिम्ब मात्र नहि होइछ । साहित्यक सार्थकता समाजक हुत्तलक अभिव्यक्ति पर 
निर्भर करैछ जतए समग्र मानवक नित्य ओ अनित्य, आगत भो अनागत, स्थूछ ओ 
सूक्ष्म, प्रकृत ओ संभाव्य तत्त्वसभक संगम भय सकय । विद्यापतिक संस्कृत वाङ्मय 
तदनुरूप अछि । ओ सत्साहित्य अछि जाहि मे 'सर्वहित'क कामना प्रधान अछि | 
हुनक तथाविध उद्घोष दुर्गाभक्तितरङ्गिणोक प्रस्तावना-वाक्य मे उपलब्ध अछि : 


विइवेषां हितकाम्यया नुपवरो विज्ञाप्य बिद्यापतिः । 

्रवुर्गोत्सवपद्धात स तनुते दृष्ट बा निबन्धस्थितिम्‌॥ 

-बदुर्गाभक्तितरङ्गिणौ, पृ० २ 
विश्व अथवा समग्रक मङ्गलकामना विद्यापतिक समग्र संस्कृत साहित्य मे 
निहित अछि । कहबाक अछि जे हुनक संस्कृतरचना जनसाहित्य थौक । पदा- 
वलीक सद्दश एहि साहित्य मे व्यक्तिमूलक भावानुरक्ति काम्य नहि रहल अछि। ई 
रचना सब विचारमूलक अछि । एहि मे वस्तुमूलक निर्देशविधान अधिक अछि । 
बस्तुनि्ठता लय एहि साहित्यक सोव आओर आकर्षण अछि । एहि ठाम सौंदये- 
मूलक मनःप्रसादनक अपेक्षा वैयक्तिक ओ सामाजिक संस्कारक उच्चयत अधिक 


होइत अछि । 

विषय वस्तुक हृष्टिएँ विद्यापतिक संस्कृत रचना अन र हमरा छौकति निज 
आरि कोटि मे राखि सकत छी : 


(क) नीति-कथा विषयक : 
१. भूपरिक्रमण 
२. पुरुषपरीक्षा 
(ख) लोकाचार विषयक : 
३. लिखनावली 
४, विभागसार 
(ग) धमविषयक : 
५. शैवसवंस्वसार 
६. शौवसवंस्वप्रमाणमूतसं ग्रह 
७. गङ्गावाक्यावली 
८, दानवाक्यावली 
६. गयापत्तलक 
१०. वषकृत्य 
११. व्याडिमक्तितरङ्गिणौ 
१२. दुर्गाभक्तितरङ्गिणौ 
(घ) काव्य विषयक : 
१३. मणिमञ्जरी 
उपर्युक्त तेरह्‌ गोट संस्कृत प्रन विद्यापतिविरचित ज्ञात अछि। संभावना ई 
अछि जे आओर अन्य रचना प्रकाश मे आओत । हमर मित्र, प्राध्यापक, इतिहास- 
बिद्‌ ओ पुराणशास्त्री श्र राधाकृष्ण चौधरीक वैयक्तिक पुस्तकनिघि मे द्रत 
नि्णय'क एक गोट हस्तर्लिप अछि जाहि मे इति महामहोपाध्याय ठक्कुर 
श्री चते द्वौतनिणये पुरश्चरणद्वतनिर्णयः समापन वाक्य लिखित 
अछि । मुदा बंगाल एशियाटिक सोसाइटीक हस्तलेखसूची मे “दरं तनिणंय' हस्त- 
लेखक (हस्तलेख सं० ३६६६) उल्लेख अछि । एहिं हस्तलेख मे स्पष्टतः कथन 
अछि जे ग्रन्थक रचयिता तन्त्रबिद वाचस्पतिं (मिश्र) छथि आओर एहिं ग्रन्थक 
रचना महाराज भैरवसिंहक विदुषौ महिषी जयाक आदेश सँ भेल अछि : 


खो मरबेन्द्रघरणीपति धर्मपल्ली राजाधिराजपुरुषोत्तमदेवमाता । 
बाचर्ल्पात निर्खिलतन्त्र विद नियोज्य ढोतेयनिणयर्विध विधिबरानोति 0 


--द्व तनिर्णय, पत्र संख्या १ 

घ्यातव्य थोक जे आलोच्य वाचश्पति मिश्र हमर महाकवि विश्वापतिक सम- 
कालिक छलाह | जखत विद्यापति वृद्ध गय गेल छलाह, तखन वाचघ्पति तर्ण 
प्रतिभाशील स्मृतिकार रूपे अनेकानेक ग्रन्थक रचना कथ रहल छलाह | फलतः 
जाधरि बिद्यापति बिरचित द्वतनिर्णयप्रकाश मे नहि आयल अछि, ताधरि एहि 
बिषयक निर्धारीकरण कठिन अछि । 


एक गोट आओर हस्तलेखक प्रतिलिपि हमर मेधावी शिष्य श्री विश्वनाथ 
ठाकुर, व्याकरणाचायं, एम० ए०, द्वारा हमरा उपलब्ध अछि | एकर नाम 
प्रशनोत्तरमालिका' अछि, आओर समापनवाक्य मे 'या विद्यापति रनिता प्रश्नोत्तर- 
मालिका सेयम्‌' लिखल अछि । श्री ठाकुर कं एहि हस्तलेखक प्राप्ति कवि विद्यापतिक 
सौराठ निवासो वंशजक परिवार सँ भयल अछि | समापन वाक्य में 'याः ओ 
सा क प्रयोग सँ तथा रचनाक चौदहो प्रश्नोत्तक भाषाशैलीक परीक्षण सँ विश्वास 
नहि होइछ जे रचना हमर आलोच्य महाकवि विद्यापति द्वारा भेल । भाषा मे ओ 
प्रसाद गुण आओर सहजताक दर्शन नहि होइत अछि जे हुनक अन्य संर्कृतर चनाक 
निजी वैशिष्ट्य अछि । अरतु, 'प्रश्नोत्तरमालिका'क महत्त्व अपन विषयवस्तु लय 
अछि । एहि मे विद्यापतिक अनुकरण अछि । प्रत्येक पद नीतिविद्याक अनुपम 
रत्न अछि । भय सकेछ जे प्रश्नोत्तरमालिका'क रचना परवर्ती कोनो विद्यापति 
नामक विद्वान्‌ द्वारा कयल गेल हो । 


अस्तु | विद्यापतिक समस्त संस्कृतरचना मध्ययुगीन भारतक अवदान थोक | 
एहि मङ्गल अवदानक सम्यक्‌ आकलन आवश्यक अछि जाहि सँ मध्ययुगीन 
भारतोय इतिहासक साहित्य, धर्म, दर्शन प्रभृति क्षेत्र मे मिथिलाक योगदान 


स्पष्ट भय सकय | 


लोकनोति लय विद्यापतिक संस्कृतरचना 'पुरुषपरीक्षा' वस्तुतः जीवनक . 
प्रबन्ध थीक । जाहि रूपं कालिदासक नामस्मरण “रघुकार' सँ (क इह्‌ रघुकारे न 
रमते) भय जाइछ, तहिना पण्डित विद्यापतिक नामस्मरण 'पुरुषपरीक्षाकार” सँ 
होइत अछि । पुरुषपरीक्षाक प्रत्येक कथा जीवन-विटपक सशक्त वृन्त थोक, जतए 
जीवनक सत्य ओ आदर्श क संरक्षण भेटछ । एहिठाम रचनाकार नैतिक अनुरोध 
सँ उदाहरण एवं प्रत्युदाहरण रूप मे कथासभ कं प्रबन्धात्मक पद्धति मे रखलन्हि 
अछि । छोट पैघ सब मिलि चोवालीस गोट कथा आयल अछि जतए नेना भुट- 
काक लेल नीतित्रचन, कलावती पौर स्त्रोलोकनिक मनोरंजनक लेल काव्यकला, 
सुसंस्कृत सभक लेल तृस्य-गीत-कामकला आदि ललित भावविषयक कथाप्रसंग, 
वाग्बेदग्ध्यप्रिय द्यक्तिक्ोकनिक लेल श्ञास्त्रवाकय, पुरुषार्थीलोकनिक लेल पुरुष? 

डे 


बिहि ७? Mid, 


१ ८ 
निक लेल दण्डनीतिं विषय ग्रन्थिल ग्रन्थ, 


विद्या, राजनयपरायण पाठक लोक ES 
इतिहासक जिज्ञासुक लेल चाणक्य, चन्द्रगृप्तत शकटा ८, राक्षस, मुहम्मद गौरी, जयचन 


प्रभृति ऐतिहासिक, विक्रमादित्य सन्‌ अद्व ऐतिहासिक, संगहिं बोधि, कृष्ण, चतन्य 
सदृश अनुश्रुतिक व्यक्ति सभक जीवन वृत्तक निरूपण भयल अछि । 


विद्यापति अपन प्रथम संस्कृत रचना भूपरिक्रमण निमिषारण्यबासी महाराज 
देबसिहक निदेश सँ अरण्यवास कय ओतहि कयलन्हि। ल० सं० २६३ अर्थात्‌ 
शकान्द १३२४ मे देवसिहक देहावसान भेल 


अनलरन्ध्रकरलक्खण नरबइ सक समुद कर अगिनि ससी । 
चेत कारि छठि जेठा मिलिओ बार बेहप्पइ जाउ लसी ॥ 
तदुत्तर कविक प्रिय बन्धु देवर्मिहसुत शिवर्सिह राजा भयलाह । एहि 
वौरपुरुषक भाग्योदयक् संग कविक भाग्योदय भेल | राज्याभिषेकक समय कवि 
कें बिसफो ग्राम दानस्वरूप भेटल, आओर महाकवि 'अभिनव जयदेव'क उपाधि 
सँ सम्मानित भयलाह ओ शिव्सिहक 'राजकवि' तथा अपन युगक “लोकगुर' 
बनलाह । राजकविक रूप मे कवि अपन आश्रयदाताक यशोगान अवहट्ठट भाषा मे 
कीत्तिपताका पोथी लिखि कयलग्हि | मुदा समाज कें परिचालित करबाक लेल 
पुरुषार्थक परीक्षणाथं पुरुषपरीक्षा नामक अनुपम संस्कृत ग्रन्थ लिखलन्हि । 
स्वस्थसमाजक लेल परीक्षित पुरुषक होयब प्रथम कल्प थीक | सुपुरुषक लक्षण- 
निर्धारण भूपरिक्रमणक प्रस्तावना ओ पदावलीक अनेक पद मे विद्यापति कयने 
छलाह्‌ । 
वीरः सुधीः सविद्यरच पुरुषः पुरुषाथंघान्‌ । 
तदनन्ये प॒रुषाकाराः पशवः प्रच्छर्वाजताः ॥ 
र भूपरिक्रमण, पृ० ४ 
पुरुष ओएह थीकाह जे वीर, सुधी ओ विद्यावान्‌ होथि। एहि सं विपरीत 
जे छथि से त॑ पुरुषाकार छथि आओर ओ पुच्छविहीन पशुए थोकाह । _ 
ही oe: crs अछि: पुरुषत्व मात्र सं पुरुष होइछ । जलदानहि 
साता हि कक हलत नहि | पुरुष ओएह थीकाह जिनका 
_ शकि छन्ह्‌ ; इतर व्यक्ति तं पुच्छविहीन पशु छथि । 


पुरिसराणेन पुरिसओ नहि पुरिसओ जम्ममत्तन । 
जलदानेन हु जलओ नहु जलओ पञ्जिओ घुमो ॥ 
क़्कीत्तिलता, प्रथम पहुंच, पृ० ३० 


। 
| 

गुर्णहि सँ ऊँच ओ नौचक परिचय होइछ--गुनहि बुमिअ ऊच नीच रे । पृद्यक 
धर्म साहस थोक--बिनु साहसे सिधि आस नहि पूर | सुपुरुषक वचने अकाट्य 
होइछ पाथर परक रेखा जक--सुपुरुष वचन पसानक रेख । सुपुरुष विपत्ति मै 
अपन विवेक नहि त्याग करेछ : 


कत न जीवन संकट परए 
कत न मीलए निधी। 
उत्तम तैअओ सत्ता न छाड़ए 
भल मन्द कर विधी ॥ 


उपयुक्त जीबननीति विषयक उपदेश सभ कं कथा ओ उपकथा मे गुम्फित 
कय कलात्मकता संग “पुरुषपरीक्षाग्रन्थक प्रणयन महाकवि कयलन्हि : 


नयानुरोघेन गुणेन वाचां कथारसस्याऽपि कुतूहलेन 
बुधोऽपि व दग्ध्यविशुद्धचेता: प्रबन्धमाकर्णयिता न कि से ॥ 


--(पुरुषपरीक्षा, प्रथम परिच्छेद, पृ० २; संगहि भूपरिक्रमण, पृ० ३): 
स्पष्टतः ई पुरुषार्थक प्रवचन कविक समग्र साहित्यिक साधनाक मूळ मन्त्र छल | 
तै' प्रथम रचना भूपरिक्रमणक प्रस्तावना एही पुरुषाथगान मे भयल अछि । 


'पुरुषपरीक्षा' ग्रन्थ चारि परिच्छेद मे विभक्त अछि । ई चारि परिच्छेद 
पुरुषत्वक मूलभूत चारि लक्षण पर आधृत अछि | परिच्छेदक नामकरण क्रमशः 
वोरपरिचायक, बुद्धिपरिचायक, सविद्यपरिचायक ओ पुरुषार्थपरिचायक अछि | 
शौर्य, बुद्धि, विवेक आओर पुरुषार्थं लय मानव-जीवनक सार्थकता होइछ । प्रथम 
परिच्छेद मे दानवीर, दयावीर, युद्धवीर, सत्यवीर, चौर, भीरु, कृपण ओ अलसक 
आठ गोट कथा राखल अछि | प्रथम चारि मे चारि प्रकारक वीरक परिचय 
अछि ; अन्तिम चारि प्रत्युदाहरण रूप मे अछि। द्वितीय परिच्छेद मे सात गोट 
कथा अछि । प्रथम तीन सप्रतिभ, मेधावो ओ सुबुद्धि बुद्धिपरिचायक कथा थोक, 
आओर अन्तिम चारि वञ्चक, पिशुन, जन्मबर्वेर ओ संसग-बर्वर बुद्धि प्रत्युदा- 
हरण । तृतीय परिच्छेद मे सविद्यक परिचयाथं हास्त्रविद्य, शास्त्रविद्य,वेदविद्य, लोक- 
विद्य, उभयविद्य, चित्रविद्य, गीतविद्य, नृत्यविद्य, इन्द्रजालविद्य ओ पूजितविद्य दस गोट 
उदाहरणस्वरूप एवं अवसन्नविद्य, अविद्य, खण्डितविद्य आओर हासविद्य प्रत्युदा- 
हरणस्वलूप--सब मिलाय चौदह गोट कथा भेटैछ | अन्तिम परिच्छेद पुरुषार्थं 
चतृष्टयविषयक अछि । तात्त्विक, तामस, अनुशायी तोन कथा धममूलक, महेच्छ, 
मृढ़, बह्वाश, सावधान चारिटा अथमूलक, अनुकूल, दक्षिण, विदग्ध, धृतं, घस्मर 


२० 
पाँचटा काममूलक ओ निर्बन्धी, तिःस्पृह, लब्धसिद्धि तौनिटा मोक्षमूलक-एबं 
प्रकार पन्द्रहगोट कथा राखल अछि । 


स्पष्टतः पुरुषपरीक्षाक साहित्यिक महत्त्व बड़ पच अछि | एतए कथासाहित्य 
एबं प्रबन्धसाहित्य दुहुक चमत्कार दर्शनीय अछि । 'कथानां प्रस्‍्ताव॑ विरचयति 
बिद्यापतिः कविः'--कहि महाकवि अपन रचना के कथाक संज्ञा दयलन्हि । 
पञ्चतन्त्र जकाँ एहुठाम कथा चम्पूपद्धति सं गद्य-पद्य मे निबद्ध अछि । नीति- 
बिषयक पद्य कलात्मकताक संग गद्याख्यान मे पुष्पक माला जकाँ राखल गेल अछि । 
भाषा पञ्चतन्त्रदौलीक प्रासादिकता ओ सहजता लय अछि । किन्तु पुरुषपरीक्षाक 
कथासभक पात्र पञ्चतन्त्रक पात्र जकाँ पशुपक्षी नहि, अपितु मानवीय अछि 
जतए जीवनक यथार्थता ओ संभाव्यताक अभिनिवेश विशेष आकर्षक भयल अछि। 


कथाक सङ्ग-सङ्ग एहि रचना क विद्यापति प्रकारान्तर सं प्रबन्ध सेहो कह- 
लन्हि--प्रबन्धमाकर्णयिता न कि मे । वस्तुतः पुरुषपरीक्षाक प्रबन्धात्मकता ओहि 
मे वस्तुनिरूपण आओर जीवनसन्देश लय अछि । प्रबन्धक शिल्पविधान तं 
गोण होइछ । महाभारतकार जेना अपन ग्रन्थक विषय मे कहलन्हि : 


धमे अर्थे च कामे च मोक्षे च भरतषभ । 
यदिहास्ति तदन्यत्र यन्नेहास्ति न तत्‌ क्वचित्‌ ॥ 
तहिना पुरुषपरीक्षाग्रन्थक विषय मे कहल जा सकेछ । 
जतेक दुष्कर्म मनुष्य करैछ ओकर मूल वासना थौक । मनुष्य के जहिए धर्म 
मे बुद्धि होयत तहिए शुभ दिन आरम्भ होयत--- 
जन्म जन्म मनुष्याणां कामात्पापानि कुवंताम्‌। 
यदा धर्म भवेद बुद्धिस्तदेव दिवसं शुभम्‌ ॥ 
--पु० प०, भनुशायि कथा, श्लोक १२ 
जे सज्जन पराध संख्या धरि धनसञ्चय कयलन्हि, वेराग्यक सीमा धरि 
कामक सेवन कयळन्हि, मनोरथपर्यन्त याचक लोकनि के मन पुरोलन्हि, एहि सँ 
अधिक पोरुष आओर की भय सकेछ 
आपराद्ध मपि सञ्चितं धनं चाविरक्ति मदनः सुसेवितः । 
आमनोरथमिहाथिनोऽचिताः पोरुषं च किमितः परं सताम्‌ ॥ 
-पु० प०, महेच्छ कथा, इलोक १० 

एहि सँ अधिक स्वस्थ जीवन-दर्शन की हयत ? पुरुषपरीक्षा के जीवन-स्मृति- 
प्रत्यक संज्ञा दी, तँ कोनो अत्युक्ति नहि होयत । 


प्रकाशित रचनासभ मे सर्वाधिक लोकप्रिय पुरुषपरीक्षा अछि | एकर कति- 
पय सुन्दर संस्करण समक्ष आयल अछि । सर्वप्रथम एकर संस्करण १८१५ ई० मे 
बङ्गला रूपान्तरक सङ्ग हरप्रसाद राय द्वारा श्रोरामपुर मिसिनरी प्रेस सँ प्रका- 
शित भेल | १८३० ई० मे लार्ड बिशप टर्नरक आदेश सँ कालीकृष्ण बहादुर 
अंग्रेजी अनुवादक सङ्ग एकर प्रकाशन कयलन्हि। शाके सं० १५१० अर्थात्‌ 
१८८८ ई० मे आधुनिक मेथिलोकाव्यक जनक कवीश्वर चन्दा झा गद्य-पद्य 
मैथिली अनुवादक सङ्ग एकर सुबोध संस्करण प्रस्तुत कयळ॑न्हि | हिन्दी मे सेहो 
एकर सुन्दर संस्करण पं० चन्द्रकान्त पाठक द्वारा अविकल गद्यपद्य अनुवादक संग 
शाके १८४९ क एक संस्करण क्षेमराज प्रेस, बम्बई सँ मुद्रित भेल ओ दोसर 
संस्करण पं० जनादन भा द्वारा पृम्तक भण्डार लहेरियासराय सँ प्रकाशित अछि | 
मूलपाठक सङ्ग अंग्र जी संस्करण 'टेस्ट आफ मैन'क नाम सँ डा० ग्रियर्सन द्वारा प्रस्तुत 
कायल गेल जकर प्रकाशन डा० गङ्गानाथ झा द्वारा इलाहाबाद सँ सन्‌ १६११ ई० 
मे भेल | पटना विश्वविद्यालयक मैथिली विकास-कोषक सहयोग सँ दरभङ्गा- 
ग्रन्यमालाक प्रथम पुष्पक रूप मे मैथिली गद्य-रूपान्तरक संग एक गोट सुन्दर 
संस्करण सन्‌ १६६० ई मे प्रोश रमानाथ भा सुसम्पादित कयलन्हि। इम्हर 
सन्‌ १६७० ई० मे मेथिलीक लब्धप्रतिष्ठ कवि ओ संस्कृत भाषासाहित्य ममज्ञ 
विद्वान्‌ पं० सुरेन्द्र झा सुमन” मैथिली मन्दिर दरभंगा सँ एहि पोथीक सुचिन्तित 
संस्करण उपस्थित कयलन्हि अछि | मान्य विद्वान्‌ विभिन्न हस्तलेख ओ प्रकाशित 
संस्करण सभ कं आधार बनाय मूलपाठक संरक्षण कयने छथि। संगहि, हिनक 
द्वारा प्रस्तुत मेथिलो अनुवाद मे मूल ग्रन्थक रसास्वाद होइछ, कारण “सुमन'जी कं 
उच्चकोटिक कविहृदय प्राप्त अछि | 


धर्मविषयक ग्रन्थसभ मे गङ्गावाक्यावलो, दानवाक्यावली ओ दुर्गाभक्ति- 
तरङ्गिणी तीन गोट रचना प्रकाशित अछि | 


गङ्गावाक्यावलीक एक गोट सुन्दर आलोचनात्मक संस्करण सन्‌ १६४० ई० 
मे डा० यतीन्द्रनाथ विमल चौधरी द्वारा कलकत्ता सँ प्रकाश मे आयल | देश- 
विदेशक हस्तलेखागार मे प्राप्त & गोट हस्तलेखक परीक्षण कय विद्वान्‌ सम्पादक 
बंगाल एशियाटिक सोसाइटीक हस्तलेख कं मूलाधार बनौलन्हि । 'संस्कृतसाहित्य 
मे नारीलोकनिक योगदान'--कन्द्रीव्युशन आफ वोमेन टु संस्कृत लिटरेचर-- 
शीर्षक सँ खण्ड ३ आओर ४ मे क्रमशः बीनाबायीक द्वारकापत्तलम्‌ ओ विश्वास- 
देवोक गङ्गावाक्यावली कं राखि डा० चौधरी गङ्गावाक्यावलो पोथी कं विश्वासदेवी 

विरचित मानलन्हि । पुर्तकक समापनवाक्यक आधार पर डा० चौधरौक 


मान्यता भेल जे विश्वासदेवो के विद्यापति मात्र किछु साहाय्य पुस्तकक परिशोधन 
सर्य कयलन्हि | 


कियल्लिबन्धमालोक्यश्री. विद्यापतिसूरिणा। 
गड्भावाक्यावली देव्याः प्रमाणबिसलोकृता ॥ 


किन्तु वास्तविकता तं ई जे एहि ग्रन्थक रचयिता महाकवि विद्यापति छलाह 
तथा रानीक आश्रित रहला कारणं ग्रंथ लिखि रानी विश्वास देवी कं अपित कय- 
लन्हि । ईहो सत्य जे विश्वासदेवी स्वयं विदुषो छलीह आओर ग्रन्थप्रणयन मे हुनक 
वैयक्तिक रुचि छलन्हि । तदथं विद्यापति हुनक नाम सं रचना कें प्रसिद्ध कयलन्हि । 


यावद गङ्गा विभाति त्रिपुरहर-जटा-मण्डलं मण्डयन्ती 
मल्लीमाला सुमेरोः शिरसि सितमहाव जयन्ती जयन्ती । 
याबत्‌ पाताल-मूलं स्फुरदमलरुिः शेष-निर्माकवल्ली 
तावद विइवासदेव्या जगति विजयतां गाद्ग-वाक्यावलीयम्‌ ।। 


उपथक्त धारणाक पोषण प्राप्त नौ हस्तलेख मे सँ दू टाक समापनवाक्य सँ 
होइछ-- 


इति विद्यापति-विरचिता गंगावाक्यावली समाप्ता । 


(कलकत्ता संस्कृत कालेज हस्तछेख, खण्ड २, १५६४, पृ० ५०५ ; संस्कृत 
हस्तलेख सभक टिप्पण, राजेन्द्रलाल मित्र, खण्ड ३, पृ० २३४, सं० १२५१) पुनः 
गोविन्दानन्द॒ कविकङ्कणाचार्य 'गंगावलीकार' (पुल्लिंग पद) क प्रयोग सं विद्यापति 
कें रचयिताक रूप मे निर्देश कयलन्हि । संगहि, मैथिल स्मृतिकार गणपति अपन 
ग्रंथ 'गंगाभक्तितरंगिणी' मे स्पष्टतः विद्यापति के गंगावाक्यावलीक रचयिता कहि 
उद्धृत कयलन्हि अछि--इति विद्यापत्युपाध्याये गंगावाक्यावल्यां लिखितम्‌ । 
गणपतिक समय स्रिष्टोय पन्द्रहम शतकक अन्त अथवा सोलहमक आरम्भ छल । 
ते एहि मे कोनो प्रकारक सन्देह नहि जे हुनका परम्परा सँ ज्ञात छल जे विद्यापति 
गंगावाक्यावलीक प्रणेता छलाह । 


गंगावाक्यावली मे गंगाक माहात्म्य वणित अछि। कहल अछि जे गंगाक 
दर्शन, स्पेन, नामकीत्तंन अथवा स्मरण सँ पापक विमोचन होइछ-- 
दर्शनात्‌ स्पशनात्‌ पानात्‌ तथा गङ्गेति कीर्तनात्‌ । 
स्मरणादेव गङ्भायाः सद्यः पापात्‌ प्रमुच्यते ।। 

गंगाक प्रति भक्ति ओ श्रद्धा सं सकल कामनाक सिद्धि होइत अछि । सहस्त 
योजन दूर रहितहुँ यदि भक्त गंगानामस्मरण करैछ तँ ओ पाप सै मुक्त भय 
जाइछ--- 


सहस्नरयोजनस्थाइच गड्जां भक्त्या स्मरन्ति ये। 
गङ्गा गङ्गति ये ब्रयुमु च्यन्ते तेऽपि पातकः ॥ 


पोथोक उनतोस अध्याय मे गंगा-भक्तिक उनतोस प्रकार स्मृति, पुराणादिक 
वाक्य सँ प्रमाणीकृत विवोचित अछि | उनतोस प्रकार अछि: स्मरण, कीतंन, 
यात्रा, श्रवण, गति, वोक्षण, नमस्कार, स्पर्शन, श्राद्ध, अभय, सर्व-बन्धु-प्रतिकृति, 
क्षेत्र, अवगाहन, स्नान, तर्पण, मृत्तिका, जप, दान, पिण्ड, जल, तोयपान, आश्रय, 
प्रायश्चित्त, कृतकृत्य, मृत्यु, अस्थि-स्थिति, प्रयाग-मुण्डन, विघ्न ओ प्रतिषिद्ध | 
प्रथमतः नवधा भक्तिक संकल्प राखल अछि। पर्व विशेष लय गंगास्तानक भो 
गंगातोरस्थ तोथसभ मे कयल श्राद्धक, दानादिक संकल्प वाक्य भिन्न-भिन्न कहल 
अछि । एहि सभक प्रामाण्य लय वाकय विभिन्न स्रोत सँ उद्धृत अछि | 


प्रमाण मे स्मृति पुराणादि धमंग्रन्थ सँ सहस्राधिक वचन विद्वान्‌ लेखक उद्धृत 
कयने छथि । रामायण ओ महाभारत सं सेहो प्रमाण-वाक्य एतए राखल अछि। 
संगहि, कल्पतरु, मिताक्षरा, पारिजात, भोजराज, गणेश्वर मिश्च, गौड़ीयस्मृति, 
श्रीदत्तोपाध्यायक छन्दोगाह्विक प्रभृति स्मृतिकार ओ रमृतिग्रन्थ उल्लिखित अछि | 
उदाहरणर्वरूप, यात्राप्रकरण मे विद्यापति अपन मतर्थापनक पश्चात्‌ गणेश्वर मिश्रक 
मतक उल्लेख एहि रूपे कयने छथि--एवन्तु कु्वंतरतस्य तीर्थाद्‌ यदुक्तं फलं तत्‌ 
स्यान्नात्र सन्देहोऽस्ति । सुसंयत इति पूर्वदिनकृतेकभक्तादिनियमकः । तदुत्तरदिने 
कतोपवासः गणेशं ग्रहानि्-देवताश्च संपूज्य पावंणञ्च कत्वा ब्राह्मणान्‌ पूजयेत्‌ । 


इदञ्च पार्वणं घृत-प्रचुर कम्‌ । 


“गच्छन्‌ देशान्तरं यस्तु श्राद्ध कुर्वोत सपिषा । 
यात्राथमित तत्‌ प्रोक्त प्रवेशे च न संशयः ॥ 


इति भविष्य-पुराण-वचनात्‌ । इदमाभ्युदायिकमिति केचित्‌। तन्न; 
प्रकृतित्वेन उपस्थितेरार्धत्वात्‌ प्राप्ते पार्वणे विरोेषानभिधानात्‌ । गणेश्वरमिश्रा- 
दयोऽप्येवम्‌ (-- गङ्गावाक्यावली, पृ० ११६) । 


पुनः जलमातूक भारतदेदा मे गङ्गा सन्‌ नदीक माहात्म्य सिद्ध अछि। भारतक 
सिद्धपोठ अथवा गङ्जातट स्थित तौर्थस्थान सभक वर्णन मे जाहि रागात्मकताक 

परिचय विद्यापति दथने छथि, ओ हुनक भौगोलिक ज्ञानक संग देशप्रेमक 
परिचायक अछि | 


उत्तरेण प्रतिष्ठानाइ भागीरथ्याइच पूर्वतः । 
हंसप्रतपनं नाम त्रिषु लोकेषु विश्र॒तम्‌ ॥ १० २५ 
यामुने चोत्तरे कूले प्रयागस्थ तु दक्षिण । 
ऋणमोचनकं नाम तोथं तु परमं ततः॥ १० २९० 
गद्भाद्वारे दशावर्तं विन्ध्ये च नीलपर्वते । 
तीर्थ कनखले स्नात्वा घूतपापो दिबं ब्रजेत्‌ ॥ प० २६४ 
आदि आदि | 
दोसर प्रकाशित धमग्रन्थ दानवाक्यावलो अछि । एकर प्रकाशन शाके १८०५ 
अर्थात्‌ सन्‌ १८८३ ई० मे विक्टोरिया प्रेस काशी सँ बनली राजा पद्मानन्दसिहक 
माता रानी पाबंतो देवीक प्रेरणा पाबि पण्डित फणोमिश्र कयलन्हि। मुदा ई 
प्रकाशित पोथी आब दुष्प्ाप्य भय गेल | 


एहि ग्रन्थक सात गोट हस्तलेख प्राप्त अछि--१. हरप्रसाद शास्त्री द्वारा 
सूचित हस्तलेख जे बंगाल एशियाटिक सोसाइटी मे सुरक्षित अछि; हस्तलेख सं० 
५५४५; २. शास्त्रो, नेपाल हस्तलेख सूची ग्रन्थ (लक्ष्मणाव्द ३६५ अर्थात्‌ १५१४ 
ई०); ३. मित्र, बोकानेर हस्तलेख सं 5०5 (ओतय दू प्रति हस्तलेखक अछि); 
४. मिथिला हस्तलेख सूची, खण्ड १, हृःतलेख सं० १६०; ५. मित्र टिप्पण, पृ० 
१३७; ६. सरस्वती भवन हम्तलेख सूची, खण्ड ३, हस्तलेख सं» ११६६७; 
७, डेक्कन कालेज, हस्तलेख सं० ३६८ । बीकानेरक हस्तलेख सर्वाधिक सुरक्षित 
अछि | डा० सुभद्र का अपन विद्यापतिक गीत” सोंग्स आफ विद्यापति पुस्तक गे 
लिखेत छथि जे ल० स० ३४१ अर्थात्‌ १४५० ई मे कृष्णार्चन चन्द्रिकाक लेखक रल्न- 
पाणि के दानवाक्यावलोक एक गोट प्रति अपित कयल गेल । एहि सभक आघार 
पर एक गोट नवीन संस्करण प्रकाशन बड़ उपादेय होयत, कारण पं० फणीमिश्र 
द्वारा सम्पादित पुस्तक मे कतेको अशुद्धि छपल छल । 


गङ्गावाक्यावळी जकाँ एक गोट दानवाक्र्यावली रचनाक श्रेय महाराज 
नरसिंह देव 'दपंनारायण'क पल्ली रानी धोरमति के कहल गेल | 
विज्ञाऽनुज्ञाप्य विद्यापतिमतिङ्गतिनं सप्रमाणामुदारा । 
राज्ञो पुण्यावलोका विरचर्यात नवां दानवाक्यावलीं सा ॥ 
ग्रन्थक श्रस्तावना-वाक्यः, बंगाल ए० हस्तलेख । 


» 

हरतलेखक सभापनवाषथ मे स्पष्टतः उल्लेख अछि जे ई महादेवीश्री 
धोरमतिदेवोबिरचित रचना थोक--इति महादेवोश्री धौरमतिदैवीबिराँचता 
दानवाषयावलो समाङ्ञा | मुदा हस्तलेखक समाप्तिहलोक गङ्गावाक्यावलीक वाक्य 
जका विद्यापतिक द्वारा प्रत्यपँण होयबाक प्रमाण अछि-- 


निबन्धान्‌ सम्यगालोक्ष्य श्रीविद्यापतिसुरिणा । 
दानवाक्यावली देव्याः प्रमाणोविमलीकृता ।। 


मुदा बीकानेर हस्तलेखक समापनवाक्य सं स्पष्टतः सिद्ध अछि जे ई विद्यापति 
रचित थीक : 


इति विद्यापतिकृता दानवाक्यावलो समाप्ता | 


विद्यापतिक युग मे जतेक प्रकारक दान प्रचलित छल ओहि सभक लेल 
पुराण-स्मृतिक वाकय सं प्रमाण उद्धत कय दानवाक्यावलोक रचना भयल अछि । 
ग्रन्यारम्भ सं बुझना जाइछ जे हिरण्यदान, रजतदान, अलङ्कारदान, तेजसदान 
प्रभृति विविधदानक उल्लेख अछि । दान तं काम्य कर्म थौक | मुदा दान मे की 
दातव्य थोक, दानक पात्र के, दानक उद्देश्य की, आदि अनेक प्रश्न उठछ | पुनः 
दातव्य वस्तुक देवता होइछ | ते संकल्पवाक्य में दाता, दानक पात्र, वस्तु, वस्तुक 
देवता, दानक फल विविध विषयक उल्लेख आवश्यक होइत अछि। एवंप्रकार 
दानक विधान, संकल्प वाक्यादि लय सहस्रो श्लोक प्रस्तुत ग्रन्थ मे उद्धृत अछि | 
सर्वत्र विद्यापतिक पाण्डित्य दशनीय अछि। लिखबाक समय चष्डेश्वर ठाकुरक 
दानरल्नाकर आदश ग्रन्थ रहल । मुदा विद्यापति बह्लाल सेनक दानसागर, 
लक्ष्मीधरक कृत्यकल्पतरु स्मृतिग्रन्थक दानकाण्ड, ओ अन्य नवोन ग्रन्थ सभक 
उपयोग कय अपन रचना कं अधिक आकर्षक बनौलन्हि अछि । 


चित्तक शुद्धि आत्मत्याग सँ होइछ । दानादि कमं सँ आसक्तिभाव कम भय 
जाइत अछि | ते भारतीय संस्कृति मे दानक महत्व अछि। फलक इच्छा लय 
दान नैमित्तिक ओ फलक इच्छाक बिना दान अनेमित्तिक, दूह दान सँ मानवीय 
मनोभावक विस्तार होइछ । मध्ययुग मे दानक की रूप छल, ओकर की विधान 
छल, दान मे कोन वस्तु देल जाइत छल, कोन अवसर मे कोन फलकामना सं 
दान होहत छल, आदि सभक विवेचन लेल दानवाक्यावलो अत्यन्त उपादेय अछि | 
एहि सँ तत्कालिक संस्कृतिक सम्यक्‌ परिचय संभव अछि | 


तेसर धर्मविषयक प्रकाशित रचना दुर्गाभक्तितरङ्गिणी अछि। एकर प्रथम 
प्रकाशन दढिभङ्गा महाराजाक प्रेरणा सँ सनु १९०२ ई० मे भेल। एहि मे 
४ 

सम्पादक ओ प्रकाशकक नामोल्लेख नहि भछि | ई सम्प्रति दुष्प्राप्प भयल अछि | 
मुदा दुर्गाभक्तितरङ्गिणीक एक गोट सुन्दर संस्करण बंगलानुवादक संग शकाब्द 
१८५६ अर्थात्‌ सन्‌ १६३४ ई० मे प॑० ईशानचना भट्टाचायं विद्याबिनोद द्वारा 
सिलहट (सम्प्रति बंगलादेशक) श्रीहट्ट गिरीशयन्त्रालय सं भयल। ईहो पोथी 
आब दुष्प्राप भयल अछि। पोधोक दू गोट सुन्दर हस्तलेघ--एक बंगाल 
एशियाटिक सोसाइटोक आाओर दोसर कलकत्ता संस्कृत कालेजक हस्तलेखागार 
मे सुरक्षित अछि। 


दुर्गाभक्तितरङ्गिणी कं प्रन्थारम्भ मे दुर्गोत्सवपद्धतिक नाम सँ अभिहित कयल 
गेल अछि । मुदा प्रमाणभागक समाप्ति मे ओ रचनाक समापनवाक्य मे दुर्गाभक्ति- 
तरङ्गिणी कहल अछि: इति श्रो दुर्गाभक्तितरङ्गिण्याः प्रथमः प्रमाणतरङ्गः 
पृ० १२१। पुनः 'श्रीसमस्तप्रक्रियाविराजमानमहाराजाधिराजशिवभक्तिपरायण- 
श्रीद्पंनारायणदेवात्मजसमस्तप्रक्रियालंकृतनृपतिवी रश्रीधीरसिंहदेवानां समरविजयिनां 
कृतो श्रीदुर्गाभक्तितरङ्गिणो समाप्ता, पृ० २१२ । अतः ई प्रमाणित भय जाइछ जे 
पोथीक नाम दुर्गाभक्तितरङ्गिणो अछि । 


दुर्गभक्तितरङ्गिणो स्मृतिकार विद्यापतिविरचित अन्तिम पूजनग्रन्थ थौक । 
एहि प्रन्थक रचना ओ महाराज नरसिहक पुत्र महाराज धीरसिहक कहला सं 
कयलन्हि । एहि मे धीरसिहक अन्य दू भाय भैरवसिंह आओर चन्द्रसिहक नामो- 
छख सेहो अछि। ग्रन्थारम्भ मे महाराज नरसिंहुक गुणानुवाद बत्तेमानकालिक 
क्रियापद मे भेला कारण अनुमान सहज होइछ जे जखन विद्यापति एहि ग्रंथक प्रणयन 
प्रारम्भ कयलन्हि, तखन नरपिह जीवित छलाह | ग्रंथारम्भ मे कहल अछि : 
श्रीतरसिहदेव मिथिलाभूमण्डलक आखण्डल अर्थात्‌ इन्द्र छथि । हिनक पादांगु 
राजालोकनिक मुकुटरल्ञनिकर सं पूजित होइत अछि। पूर्ब, पश्चिम, दक्षिण ओ 
उत्तर दिशक गिरि-प्रदेश सँ आगत याचक लोकनि के मनोवाञ्छा सँ अधिक 
स्वर्ण, भूमि ओ मणि दय कर्ण ओ कल्पतरु कं जीतने छथि : 


अस्ति श्रीनरसिहदेवमिथिलाभूमण्डलाखण्डलो 
भूभुन्मोलिकिरीटरल्ननिकरप्रत्याञ्ितांघुद्वयः । 
आपूर्वापरदक्षिणोत्तरगिरिप्राप्राथवाउछाधिक्क- 


स्वणंक्षोणिमणिप्रदानविजितभीकर्णाकल्पद्र मः ॥ 


एहि महादानी ओ महाप्रतापी महाराजा नरसिंहदेवक पुत्र पृश्वीभरिक 
विख्यात नीतिनिपुण, प्रभूत प्रतापशालो, मुदे मे शत्रुगणक ऊपर. बिजयी, 

सुयश लय तोनू लोक मे विश्वासी, न्यायक आधार, अत्यन्त बिनयशील, अतिशय 
प्रज्ञावान्‌ भो अमोघ क्रियाशील विजयी श्रीमान्‌ धौरसिह भूपति विराजमान छथि | 
जिनक अनुज छथि नरपति श्रीमान्‌ भरवर्सिह जे अपन वोरत्व लप पञ्चगौडाधिप 
के वोरत्व मे पराजित कयलन्हि अछि आओर पञ्चगौड़ाधिषप घरणापन्न भय 
जिनक रतवन ओ तेल-मर्देन कथने छलाह । सू््यं-चन्द्र स्थितकाल पय्य॑न्त अखण्डित 
कोतिमान्‌ श्रीक्पनारायणक जय होय | ओ राजा धौरसिंह देवीक प्रति भक्ति 
मे पराथण आओर वेदविहित कर्मानुष्ठान मे अत्यन्त तत्पर छथि; युद्ध मे प्रत्यक्ष 
नारायण छथि जाहि रूप शत्रुराज कंसक दलन कयने छलाह, ओ विद्यापति नामक 
पण्डित के नियुक्त कय निबन्धादि दृष्टि सं एहि दुर्गोत्सवपद्धतिक प्रणयन समग्रविधक 


कल्याणक लेल करबैत छथि : 


विख्यातातनयस्तदीयतनयः ध्रोढप्रतापोदयः 
संग्रामाङ्कगनलब्धवरिविजयः कीर्त्याप्तलोकत्रयः । 
मर्यादानिलयः प्रकामविनयः प््रज्ञप्रकर्षाश्रयः 
श्रीमदभूपतिघोरसिह विजयी राजत्यमोधक्रियः ॥ 


शोर्य्पावर्जितपतन्न गोडधरणीनाथोपनच्रीकृता 
लोकाभ्यङ्गतुर ङ्गसङ्गतसितच्छत्राभिरामोदयः । 
श्रीमदभ रबसिहदेवनृपतियस्यानुजन्मा जयत्या- 
चन्द्राकमखण्डकोत्तिसहितः श्रीरूपनारायणः ॥ 


देवोभक्तिपरायणः श्रतिमुखप्रारब्धपारायणः 
संग्रामे रिपुराजकंसदलने प्रत्यक्षनारायणः । 
विश्वेषां हितकाम्यया नृपवरो चिज्ञाप्या विद्यापतिः 
श्रीदुर्गोत्सवपद्धात स तनुते रष्ट्वा निबन्धस्थितिम्‌ ॥ 


दुर्गापूजन लय स्मृतिग्रन्थ सभ मे दुर्गाभक्तितरङ्गिणी सर्वाधिक महत्वपूर्ण 
अछि। ओता त॑ दुर्गोपासना लय देवीपुराण, भविष्यपुराण, मार्कण्डेयपुराण, 
ब्रह्मवेवर्त्तपुराण, श्रीमदृभागवत प्रभृति प्राचोन ग्रन्थ सभ मे देवी पूजनक माहात्म्य 
वर्णिते छल । मुदा विद्यापतिक ग्रन्यक विलक्षणता एहि लय जे अन्य पूजन ग्रन्थ सँ 
भिन्न एहि ठाम दुर्गापूजनक लेल प्रमाण आओर प्रयोग दूइ स्वतन्त्र विवेचन 
उपस्थापित कयल गेल अछि | प्रथमाद्ध मे प्रमाणवाक्य श्रुतिस्मृति, पुराणादि 
धमंग्रन्थ सभ सं सहल्लाधिक संख्या मे उद्धृत कय राखल अछि | उत्तराद्ध मे प्रयोग~ 

वाक्य छोकव्यवहारानुरूप प्राप्त भछि। एहि सभ उद्धरणवाक्य के देखि सहजे 
अनुमान कयल जा सकेछ जे व्रिद्यापति कतेक पेघ अधिकारी पण्डित छलाह । 
बिद्यापति सं पूव हुँ स्मृतिकार लोकनि दुर्गापूजन लय लिखने छलाह | द्वादश 
शतक मे बङ्कालक सूत्रपाणि दुर्गापूजनक विधान लय दुर्गोत्सवविवेक' नामक 
ग्रन्थ लिखने छलाह । एहि दुर्गापूजनक आधार पुराणमात्र छल । प्रथमतः 
विद्यापति तन्त्रसंमत कय पूजनक विधान कयलन्हि अछि। हिनकहि ग्रन्थ सँ 
प्रेरणा प्राप्त कय परवर्ती गोइस्मृतिकार पौराणिक तन्त्रवाद के लोकप्रिय बनौलन्हि | 


फलतः दुर्गाभक्तितरङ्गिणोक महत्त्व मात्र अपन प्रदेश मे सौमित नहि रहल | 
मिथिला सं बाहर बङ्गाल ओ कामरूप मे एकर अनुसरण होइत अछि | पूर्वी 
बङ्गाल (सम्प्रति बङ्गलादेश) ओ कामरूप मे दुर्गाभक्तितर ड्गिणो दुर्गापूजनक 
एकमात्र आदश ग्रेन्य अछिए; पश्चिम बङ्गालहुक भाटपारा अञ्चल मे मैथिल 
पूजन-विधान प्रचलित अछि। पश्चिम बङ्गाल मे साधारणतया स्मात्तं रघुनन्दन 
भट्टाचार्येक दुर्गोत्सवतत्व आओर दुर्गापुजनतत्त्वक अनुरूप दुर्गापूजाक प्रचार भछि । 
रशुनन्दन स्थल-स्थल पर दुर्गाभक्तितरङ्गिणो मे उल्लिखित प्रयोगक ऊपर दोषारोपण 
कय स्वमत स्थापित कयने छथि । तथापि ओ अधिकांश प्रयोग मे दुर्गाभक्तितरङ्गिणीक 
वाक्य सँ प्रभावित छथि । मात्र किछु भेद देखना जाइछ, जे स्थानिक रंग थोक | 
यथा बङ्गाल मे दुगदिवीक पूजन लक्ष्मो, सरस्वती ओ अन्य देवीक सङ्ग होइत 
भछि । पुनः बंगालक दुर्गापूजनक वेशिष्ट्य सन्धिपूजन लय अछि, जाहि सं 
अष्टमी आओर नवमीक सन्धि-काल मे देवीक पूजन विहित अछि। प्रतिमाक 
महास्नान मधु, दधि, अथवा अन्य तरल वस्तु सँ अष्टमी तिथि मे होइत अछि, 
जतए पूजन वृहन्नन्दिकेश्वर पुराणक अनुरूप होइत अछि | ओतए ई महास्नान 
सप्तमी तिथि मे प्रचलित अछि । विद्यापति के नवमी तिथि मे ई कल्प होयब 
मान्य अछि | वर्षक्रियाकौमुदोक ग्रन्थकार गोविन्दानन्दक मतानुसारं ई गोड़ोय 
लोकतिक देशाचार थीक। एहि सं विद्यापतिक मौलिकता अक्षुण्ण रहेछ । 
त्रिशूलिनो दुर्गापूजा, मातृचक्रपूजा, कुमारीपूजा, रेवन्तादिपूजा आदिक विधान 
ुर्गाभक्तितरङ्गिणी मे प्राप्त अछि लै मिथिलाक दुर्गापजनक निजी वैशिष्दय अछि । 
दुर्गाभक्तितरङ्गिणी मे उल्लिखित अपराजितापूजाक प्रवेश बंगाल मे रघुनन्दनक समय 
मे भेल । निष्कर्ष, मानबाक अछि जे बंगाल मे प्रचलित दुर्गापूजन मे विद्यापतिक एहि 
कृतिक प्रभाव इतिहाससिद्ध अछि | 

एहि पोथीक नवसंस्करण नितांत आवश्यक अछि । 

शेवसबंस्वसार ओ शेवसवस्वप्रमाणभूतसंग्रह शिवपूजन लय लिखित अछि | 
मिथिला मे शिवपूजन अत्यन्त प्राचीन कालहि सं प्रचलित छल तै' पूजनक 
विधान मे विभिन्न प्रयोजन लय विभिन्न संकल्पवाक्य ओ विभिन्न पद्धति एहि 

प्रत्थद्षय मे राखल अछि; संगहि एहि सभक प्रमाणक लेल अन्य धर्मग्रन्य सभ सँ 
वाक्य उद्धृत कयल गेल अछि | 
गङ्गावाक्यावलीक सदृश शेवसर्वस्वसार महारानी विश्वासदेवीक रचनाक रूप 
मे अभिकथित अछि : 
विज्ञानुज्ञाप्य विद्यापतिकृतिनमसो विश्वविश्वासकीत्ति: । 


भ्रीमद विश्वासदेवी विरचयति शिर्ष शवसबंस्वसारम्‌ ॥ 


स्तावनाक समापनवाक्य सं बुझना जाइछ जे गङ्गावाक्यावली एवं दान- 
वाक्यावलीक आनुरूप्य लय पोथीक नामकरण शम्भुवाक्यावली सँ सेहो भेल अछि: 


प्रमाणमूला नवपल्लुवाढ्या सुपुष्पिकारम्यफलोपपन्ना । 
अभीष्टसिद्धये घिवुधेरुपेया वाक्यावली कल्पलतेव शम्भोः ।। 
शेवसवस्वसार मे २५०७ इलोक भेटैछ जतए सिवमाहात्म्यकीत्तंन, हरिहरा- 
वे तकीत्तंन, शिवभक्तलक्षण, शिवभक्तिनिरूपण, शिवदशना्थंयात्राफलकथन, शिव- 
दर्शनमाहात्म्यकथन, दिवालयसम्माजेनमाहात्म्यकीत्तन, शिवलिङ्गनिर्माणविधि, 
पाथिवादिशिविङ्गपूजन, दधिदुग्धघृतो दकादिस्नानफल, हैमादिघटद्वारास्नानफल, 
मुखवाद्यकल, शिवत्रतफल, शिवरात्रिमा हात्म्य, स््राक्षवारण, शिवनामजपफळ आदि 
धार्मिक कृत्यक वाक्य सप्रमाण संकलित अछि । फलतः एहि पोथी मे शिवपूजन 
लय विधि ओ माहात्म्य एकत्र वणित अछि । 


रोवसबंस्वप्रमाणभूतसंग्रह मे दोवसर्वस्वसार सं प्रमाणां निकालि राखल 
गेल अछि। ई अधिक विश्वसनीय लगैछ जे शैवसवंस्वसारक रचना सं पूर्बहि 
विद्यापति शिवपूजन लय प्रमाणवाक्य संकलित कयने छलाह । तत्पश्चात्‌ महारानी 
विएवासदेवोक प्रेरणा पाबि एहि वाक्य-संकलन के अन्य विषय सँ पछुवित कय 
शेवसवंस्वसार नाम सं प्रस्तुत कयलन्हि । 

प्राचीनधमंग्रन्थ, स्मृति, पुराण, उपपुराण, आगम, तन्त्र, रामायण, महा- 
भारतादि मे सं शिवाचंन सम्बन्धी वाक्यसभ के उद्धृत कय पण्डित विद्यापति 
अपन ग्रन्थद्य के प्रमाणप्रमित ओ पुष्ट कयलन्हि । रैवसवस्वसार मे शिर्वाङग- 
निर्माणक लेल नीलमणि, स्वर्ण, रजत, मुक्ता, माणिक्य, मृत्तिकादि उपयुक्त मानल 
गेल अछि । नीलमणिमाणिक्यादिक उल्लेख सँ स्पष्ट अछि जे ऐशर्यवान्‌ समद्धि- 
शाली व्यक्ति शिवलिंग पूजन करेत छलाह । संगहि, सामान्य लोक तै माटिक 
शिवलिंग बनाय पूजन करेत छलाह । स्पष्टतः शिवपूजन सार्वजनीन आजुक जकाँ 
विद्यापतिकाल मे छल | 

रौवसर्वस्वसारक प्रारम्भिक इलोक मे ओइनबार राजा लोकनिक विषय लय 
कतिपय सूचना भेटैत अछि जकर महत्व ऐतिहासिक एवं साहित्यिक अछि । एहि 

प्रन्य मे राजा भवसिह ओ हुनक उत्तराधिकारी महाराजा लोकनिक उल्लेख अछि । 
कहल गेल अछि जे सकल पृथ्वीक अवनिपति सभक मौलिमण्डलमणिरूप 
भवसिह भूपति भेल छलाह । हुनक पुत्र दयादानदक्ष देवतिह मेलाह जे हस्तिरथा- 
दिक महादानक संग स्वर्णतुलापुरुषदान कयने छलाह । हुनकहि सँ सकुरीमण्डलान्त- 
गेत समुद्र सं तुलनीय एक गोट क्रीड़ातड़ाग खुनाओल गेल । हुतक पुत्र अतुलपरा- 
क्रमी शिवर्सिह छलाह जे गौड़ ओ गज्जनक महीपाल कं संग्राम मे परास्त कयलन्हि | 
शिवसिहक पश्चात्‌ हुनक अनुज पद्चसिंह राजा भेलाह जे याचक लोकनिक लेल 
कल्पवृक्ष छलाह । पद्मसिंहक परोक्ष भेला पर हुनक पत्नी विश्वासदेवी रानी भेलीह । 
भो विदुषी आओर गुणग्राहिणी छलीह । महाकवि कं शारत्रप्रणयनक लेल विदुषी 
विश्वासदेवी सँ प्रेरणा भेटल छल । रानी प्रत्यहः चन्द्रचूइशिबक भक्ति मे परायण 
छलीह । हुनक आदेश सं कवि विद्यापति शौवसबस्वसार लिखलन्हि | तै ग्रन्था- 
रम्भ मे महारानी विश्वासदेवीक वर्णन कवि काव्यात्मक शैली मे कयलन्हि | 
उदाहरणाथ निम्न पद द्रष्टव्य अछि : 


पत्युः सिहासनास्था पृथमिथिलामहीमण्डले पालयन्ती-- 
श्रीमदविश्वासदेवी जर्गात विजयते चय्ययारुन्धतीव । 
इन्द्रस्येव शचो समुज्ज्वलगुणा गौरीव गोरीपतेः 
कामस्येव रतिः स्वभावमधुरा सीतेव रामस्य या ॥। 
विष्णोः श्रीरिव पदासिहन्‌पतेरेषा परा प्रेयसी 
विइवख्यातनया द्विजेन्द्रतनया जागत्ति भूमण्डले ॥ 


ग्रन्थद्वयक महत्त्व शिवपूजन ओ इतिहास-काव्य लय तऽ अछिए ; संगहि एहि 
ठाम ई स्पष्ट अछि जे विद्यापति कें अपन वंश-विद्याक अनुगमन पर्याप्त छल । 
पूर्वपुरुष सन्धिविग्रहिक स्वतामधन्य चण्डेश्वरक प्रसिद्ध ग्रन्थ “शैवमानसोल्लास'क प्रभाव 
विषयविवरण मे आओर पिता गणपतिठाकुरक गङ्गाभक्तितरङ्गिणोक प्रभाव प्रति- 
पादन-शैली मे स्पष्ट अछि । 


एहि दुहक कतिपय सुन्दर हस्तलेख उपलब्ध अछि । कामेश्वरसिह्‌ संस्कृत 
विश्वविद्यालयक ग्रन्थागार मे ई दुनू सुरक्षित अछि । शैवसवंस्वसारक प्रति तालपत्र 
पर लिखित अछि जे प्रायः चारि सए वषं पुरान अछि । एहि मे आदि, मध्य एवं 
अन्त खण्डित अछि, अवरिष्ट जीण शीर्ण होइतहुँ पाठ्य अछि | शैवसवेस्वप्रमाणभूत 
संग्रहक प्रति देशी कागज पर लिखल अछि | एहि मे ४८ पात अछि, आओर लिपि- 
कार्‌ ओ लिपिकालक नामोल्लेख अछि--लेखक जमाहिर दास, फाल्गुनकृष्णाष्टम्याँ सन्‌ 
१३०३ साळ । ई हस्ते नवीन होइतहुँ मसीलेप ओ मसीलोपक कारणे यत्र तत्र 

जण्डिताक्षर भय गेल अछि। धोवसबंश्वशारक एक गोट सम्पूर्ण प्रति नेपाल 
दरबारक पुस्तकालय में भेटँछ । राजेन्द्रलाल भित्र द्वारा प्रस्तुत हरतलेखयूची 
(प्रत्य छए)क अनुसार शेबसयंस्बसारक हस्तलेखक एकटा प्रति बंगाल एशियाटिक 
सोसाइटीक हरतलेखागार मे छल, मुदा सम्प्रति भो भनुपलब्ध अछि । 


सन्‌ १३०४ साल मे यूनियन प्रेत दड़िभङ्गा सँ प॑० भाग्यवान्‌ बिद्यालक्वार 
कृत बंगानुवादक सङ्ग दौवसवस्वसारक प्रकाशन भेल छल, किन्तु प्रकाशित ग्रन्थ 
प्राप्त हस्तलेख सभ सं सर्वथा भिन्न अछि । फलतः एहि दूह ग्रन्थरत्रक प्रामाणिक 
संस्करणक नितान्त आवश्यकता बनले अछि । 


बिशुद्ध काव्य दृष्टि से संस्कृत मे लिखल कविवरक रचना मणिमझुरी नाटिका 
अछि । ओकर एकमात्र हस्तले पटना विश्वविद्यालयक पुस्तकालय मे छल जे 
दिल्ली मे आयोजित मैथिली पुस्तकक प्रदर्शनी मे मङनी गेल तऽ ओतहि सँ चोरि 
भय गेल। ओहि हस्तलेखक फोटोस्टॅट कापी बिहार राष्ट्रभाषा परिषदक 
विद्यापति विभाग मे अछि । संगहि, एक गोट फोटो कापी हमरो सङ्ग अछि | 


चारि अद्कुक ई नाटिका कविक प्रथम वयसक रचता बुभना जाइत अछि । 
एहि मे महाकविक आत्मसंवेदन नहि, लोकजीवनक दर्शन नहि; एकमात्र लक्षण- 
ग्रम्थक अनुरूप नाद्य रचना करबाक प्रयास एहि ठाम प्राप्त भछि। सामन्तयुगक 
संस्कारानुरष राजभवन भो राजप्राङ्कणक विलासमय प्रणयलीलाक ललितवणंन 
उपलब्ध अछि | एहिं ठाम पदावली मे वणित उदात्त ओ संगहि, गहन प्रेमक 
दर्शन नहि होइत अछि । छगँछ प्रस्तुत नाटिका मे तरुण विद्यापति संस्कृत रूपक- 
साहित्यक ज्ञानक प्रदर्शनार्थं अधिक प्रयत्तशोल छलाह । ते कालिदासक मालविकाग्नि- 
मित्र, विशेषरूपे हर्षक प्रियदशिका एवं रल्ञावली नाटिकाद्वयक प्रभाव एहि मे 


सर्वत्र देखना जाइछ । 

नाटिकाक नायक चन्द्रसेन नामक राजा छथि; नायिका चन्द्रकान्त नामक 
गोट वणिकक कन्या मणिमञ्जरी । दुहक प्रेम स्वप्नदर्शन मे होइछ । राजा 
मणिमञ्जरी कें मङ्बाय अपन प्रमदवन मे रहबाक व्यवस्था करेत छथि, आ' 
दुहक मध्य गुप्त प्रणय चलैत अछि । रानी पद्मावती कें जखन रहस्यक पता लगत 
छन्हि, तं हुनक मान ओ कोप एक संगहि उत्पन्न होइत अछि । इम्हर रानी पद्मा- 
वतीक पार्वतीब्रत समाप्त होइछ ओ तखन पतिसुखक प्राप्तिक लेल प्रणयकोप असम्भव 
भय जाइछ । तत्पश्चात्‌ ई हल्ला होइत अछि जे एक गोट प्रचण्ड महिसा प्रमदवन 
करे नष्ट कय रहल अछि। राजा महिसा के मारबाक लेल जाइत छथि | 
मणिमञ्जरी डर सँ राज्ञाक करपाश मे आबद्ध भय जाइत छथि। ई देखि पति- 
मिलनक मिलाषिणी प्चाबती स्वयं मणिमछ्जरी के राजाक संग परिणयक 

अधिकारिणी बनबैत छथि । दुह रोतिनि राजाक प्रणय पाबि प्रसन्न भय जाइत 
छाथ । 


मणिमञ्जरी नाटिकाक वस्तुविन्यास मे शैथिल्प अछि | घटनाचक्र मे सक्रियताक 
अभाव अछि, नायकक पतंगवृतिक कारण प्रेम मे पावनता नहिं अछि | हूँ यत्र-तत्र 
काव्यक निर्भेरिणो अवशय बहुल अछि । ई नि्रान्त अछि जे प्रथम कोटिक कबि 
एहि ठाम मध्यम कोटिक रूपककार बनल छथि। ते' सम्भवतः विद्यापतिक एहि 
रचना सं स्वथं सन्तुष्टि नहि भेल । संगहि, ई हुनका बुझना गेल जे युगानुकूल 
लोकमानस के स्पन्दित करबाक कल्प मे मणिमञ्जरी सन्‌ कृतिक उपयोगिता नहि | 
तदथ आचारप्रवण साहित्यक लेल स्मृति, पुराण एबं लोकाचार सँ सम्मित भाव 
भो विचारक रूपायन आवश्यक छल | 


पण्डित कवि विद्यापति अपन संस्कृतसाधनाक आरम्भ दूइ भिन्न मान्यता 
लय कयने छलाह--एक त5 मणिमञ्जरी नाटिका मे शुद्ध काव्यत्व लय, दोसर 
'पुराण-तन्त्र ओ काव्य'क समन्वय लय । ओ देखलन्हि जे पुराणादि शास्त्र के 
आधार बनाय सामयिक समस्या सभक समाधान प्रस्तुत करबाक लेल आचार- 
प्रवण धर्ममय जोवनक आवश्यकता अछि | तदर्थ आचारमूलक व्य|ख्यान के अपन 
संस्कृत रचना सभक विषय बनोलन्हि। वस्तुतः विद्यापति-संस्कृतवाङमय 
मध्यपुगौन भारतीय समाज, संस्कृति एवं धर्मदर्शनक लेल एक गोट बड़ पैघ 
अवदान अछि । एतदर्थ हुनक उद्घोष ध्यातव्य अछि : 
श्रोतव्यः श्र॒तिवाक्पेभ्यो मन्तव्यशचोपपत्तिभिः। 
सत्वा च सततं ध्येया एते दशनहेतवः॥। 
वेदवाक्य सं सुनी, उपपत्ति सँ मनन करी, मनन कय सतत ध्यान करो-- 
ड्यह्‌ दर्शतक उपाय थोक | 
लोकाचार विषय लय दुइ गौट पोथी लिखनावली तथा विभागसार अछि। 
एहि मे लिखनावली तऽ प्रकाशित भेल अछि मुदा विभागसार अद्यावधि अप्रका- 
शित अछि | 
लिखनावलीक प्रथम मुद्रण दड्भिङ्गाक युनियन प्रेस सँ सन्‌ १९०३ ई० मे 
श्रीकान्तबिहारी मिश्र द्वारा कयल गेल । एहि मे सम्पादक ओ प्रकाशकक नाम 
नहि भेटछ । इम्हर सन्‌ १९६९ ई० मे एकर प्रामाणिक संस्करण पटना विश्व- 
विद्यालयक मैथिली व्याख्याता डा० इन्द्रकान्त भा द्वारा भेल अछि। 


ई इतिहाससिद्ध अछि जे अपन प्रिय मित्र शिवर्सिहक रणभूमि सँ तिरोधान 
मयला उपरान्त महाकवि नेपाल तराइक सप्तरी परगन्नाक रजाबनौली स्थित 


३३ 


'गिरिनारायण'क आश्रय मै गेलाह । 
श से लक्ष्मणाब्द २९६ मे सज्जनक प्रत्यर्थ, बहुश्रुत 
पश्चुतक शिक्षणार्थं महाकवि पण्डित विद्यापति लिखना- 


द्रोणवार राजा सर्वादित्यक पुत्र राजा पुरादित्य 
भोतहि आश्रयदाताक आदे 
व्पक्तिक विनोदार्थं ओ अल 
बलीक रचना कयलन्हि : 


सर्वादित्यतन्‌जस्य द्रोणवारमहीपतेः । 
गिरिनारायणस्याज्ञां पुरादित्यस्य पालयन || 


अल्पश्तोपदेशाय कोतुकाय बहुश्नताम्‌ । 
विद्यापतिस्सतां प्रीत्य करोति लिखनावलीम्‌ ।॥। 


लिखनावली पत्रलेखन शैली मे रचित अछि । एहिठाम चारि प्रकारक पत्र 
प्राप्त अछि--( १) उच्च कक्षक हेतु-उच्चैःकक्षलिखनानि ; १८ गोट पत्र, 
(२) निम्नकक्षक हेतु-अधःकक्षलिखनानि, २३ गोट पत्र, (३) समकक्ष पत्र 
समकक्षलिखनानि, ७ गोट पत्र ओ (४) व्यवहार पत्र-व्यवहारलिखनानि, 
३१ गोट पत्रसभ मिला कय ८४ पत्र एहि मे अछि | 


एहि पुर्तकक उपादेयता तत्कालीन मिथिलाक सामाजिक इतिहासलेखनक लेल 
अत्यधिक अछि । समाजक प्रत्येक वर्गक सजीव चित्रण पत्रसभ मे भेल अछि। 
एहि ग्रन्थ मे लेखक अपन युगक समाज, शासन, आचार-व्यवहार, अर्थव्यवस्था, 
न्यायव्यवस्था आदिक विविध रूप ओ तत्सम्बन्धी अदभुत ओ विलक्षण सामग्री जे 
रखलन्हि अछि, ओ अन्यत्र दुलभ अछि । 


विभागसार ग्रन्थक चारि गोट हस्तलेख उपलब्ध अछि। एक प्रति बिहार 
रिसचै सोसाइटी, पटना, मे सुरक्षित अछि । दोसर बिहार राष्ट्रभाषा परिषदक 
बिद्यापतिविभाग मे अछि | तेसर पटना विश्वविद्यालयक हस्तलेख-विभाग मे 
प्राप्त अछि | चारिम प्रति पटना विश्वविद्यालयक मैथिली व्याख्याता डा० इन्द्रकान्त 
झाक वैयक्तिक ग्रन्थनिधि मे राखल अछि । एहि चाह प्रति मे यत्किञ्चित्‌ पाठ-भेद 
देखना जाइछ जकरा लिपिकारक भ्रमजनित मानल जा सकेत अछि | तथापि 
एहि सभक मूलपाठ विकृत नहि भेल अछि | परिणामतः मूलग्रन्थक वण्यवस्तु मे 
तात्विक परिवर्तन नहि आयल अछि । 


विभागसार वृद्धविद्यापतिक रचना थौक । रचनाकाल घरि हुनक आयु 
वर्ष भय गेल छल | ओहिकाल राजाक सभासद हरिपति ठाकुर 


लगभग अस्सी 
मुदा युगगुर ओ आचारतियामकक रूप मे विद्यापतिक सम्मान 


अय गेलाह । 
| 


३४ 


राजदरबार मे सर्वोपरि छल । तै राजा भवेशसिहक पोत्र ओ हरिसिहक पुत्र 
राजा दर्पनारायण 'नरसिंह'क कहला सँ लोकगुरु विद्यापति व्यवहार विषयक 
ग्रत्थ 'विभागसार' लिखलन्हि : 


राज्ञो भवेशाद हरिसिंह आसीत तत्सुनना दपनारायणेन । 
राज्ञो नियुक्तोऽत्र विभागसार विचायं विद्यापतिरातनोति ॥ 


ग्रन्थारम्भक मंगल श्लोक में हरिहराद्रत कथन अछि । (तुलनीय पदावलीक 
पंक्ति ये नारायण से शूलपाणि, नगेन्द्र गुप्त, प० ६) | एहि प्रसंग दुहक मध्य एक 
गोट विवाद विद्यापति द्वारा सोहेश्य उपस्थापित अछि । गङ्गाक लेल दुनू देव झगड़ा 
भारस्भ कय देत छथि | महादेवक कथन गङ्गा हमर थिकीह । विष्णु कहलन्हि : 
गङ्गा तऽ हमर थिकीह, कारण ई वेष्णबी नाम सं प्रसिद्ध छथि | महादेव 
कहलन्हि--ताभ सँ की ? ई तऽ हमरा अधिकार मे छथि | विष्णु कहलन्हि 
अहाँक अधिकार मे रहथु, मुदा हमरा अहाँ मे अभेद रहला कारणे ई विवाद व्यर्थ 
अछि । अभेदक साक्ष्य लेल ब्रह्मा अबेत छथि । जखन दुह देव के अभेदत्वक 
विवेक अबेछ, तऽ विवाद शान्त भय जाइछ । 


एहि उपस्थापनक पश्चात्‌ विभागसारग्रन्थक प्रतिपाद्य विषय राखळ गेल 
अछि--सम्पत्तिक विभागीकरण । विभागसार, जेना कि नाम सं स्पष्ट अछि, 
दायविभाग विषयक ग्रन्थ थीक । एहि ठाम विचारपति विद्यापति धनविभाग लय 
विभिन्न विद्वान्‌ लोकनिक मतक संग अपन निर्णय दयलन्हि अछि | एहि ग्रन्थक 
मुख्य विषय अछि: दायलक्षण, विभागस्वरूप, मातृपितृकविभाग, विभाग- 
व्यवस्था, भागानहें, विभाउ्यस्वरूपनिरूपण, अविभाज्यनिर्णय, स्त्रीधन, 
स्त्रीघनविभागकथन, गुप्ततनविभागकथन, वर्णसमवाये विभागकथन, विभक्त- 
विभागकथन, द्वादशपुत्रलक्षणादि, अपुत्रधनाधिकारिनिरूपण, संसृष्टघनविभाग- 
निरूपण एवं विभाग-निर्णय । 


स्पष्ट अछि जे 'विभागसार'क विषयवस्तुक चयनक आधार चण्डेधर ठाकुरक 
प्रसिद्ध ग्रन्थ 'विवादरलाकर'क 'दायविभाग' अंश रहल अछि। विषयवस्तुक 


वैविध्य तऽ विवादरल्ञाकर मे बेशी छल, एहि मे सन्देह नहि । मुदा विषयविवेचन | 


मे विद्यापतिक मौलिकता सेहो असः्दिग्ध अछि । चण्डेश्वर ठाकुरक पोथी मे 
पांडित्यक आग्रह अधिक अछि, तऽ विद्यापतिक विभागसार मे समन्वय-स्थापनक 
दिश प्रयास प्रमुख रहल अछि | मनु, याज्ञवल्क्य, नारद, देवल, वृहस्पति परभृति 
स्मृतिकार लोकनिक मत-मतान्तर के उपस्थापित कय अपन तक द्वारा एकता 
स्थापन करबाक बेष्टा हमर बिद्यापति कयलग्हि अछि | 


३५ 
अथव्यवस्था समाजक एक गोट चिरन्तन समस्या 


र 
समाधानक लेल अति प्राचोन कालहि सं स्मृतिकार लोकनि bu अछि | एकर 
लि पन 
कयलग्हि अछि । देश, काल ओ सम्प्रदायक आग्रह छ आ प्रस्तुत 
व्याख्यान भयल अछि । परिणामतः जीमूतवाहन, शूलपाणि, रु कः तह 
तर्कालङ्कार प्रभृति ध्मृतिकार लोकनिक व्याख्यान सं कषा ए Oe नन्दन, 
बज़ाल मे प्र एके गोट विशिष्ट दाय- 
भाग बड़ स्तुत भयल अछि, तहिना ग्रहेश्वर मिश्र, लक्ष्मीधर, चण्डेश्वर 
विद्यापति, वाचस्पति, मिसरु मिश्र प्र भृति द्वारा कयल ब्या ॥ १ 
काका ख्यान सँ मिथिला भे 
विशिष्ट नवन प्रतिष्ठित भेल | जकरा सामान्यत: मिताक्षरक द॑ 
[क्त मैि ज के संज्ञा दयल 
जाइछ । उपयुक्त मेथिल निबन्धकार लोकनि मे चण्डेश्वर ठाकुर प्रथम छलाह जे 
मिथिला मे प्रचलित दायविभाजन के गौड़ीय दायभाग सँ भिन्न स्वरूप दयलन्दि । 
परवर्त्तकाल मे एहि विशिष्टोकरण मे विद्यापतिक विभागसारक योगदान सेदो 
मेल । जेना कि ऊपर कहल अछि, विभागसार विवादरज्ञाकरक अनुसरण करितहु 
एक गोट विशिष्ट निबन्ध-ग्रन्थ थीक । विषयप्रतिपादन शैली ओ विशिष्ट विषयक 
निर्देश लय एहि मे विद्यापतिक मौलिकताक दर्शन होइछ | राज्य वितरणक 
प्रसङ्ग चण्डेश्वरक ग्रंथ मे अप्राप्य अछि । विद्यापति एहि विषय लय मौलिक 
निबन्धन कयलन्हि अछि । नारद-वचन कं प्रमाण बनाय हुनक निर्णय भयल अछि 
जे राज्य विभाजन मे सामान्य दायविभागक नियम नहि लगैछ । एहि मे राजाक 
सभ पुत्र कं अधिकार नहि, अपि तु ज्येष्ठपुत्र मात्र एकर अधिकारी होथु ; अन्य पुत्र 
सभ कं भोजनवस्त्रादिक लेल किछु दयल जाय | एकर पोषण विभागसार मे 
एकाधिक तक एवं प्रमाण द्वारा भयल अछि | संगहि, स्त्रीधन लय विभागसारक 
निरुपण सर्वाधिक प्रामाणिक ओ पूण अछि | 


फलतः विद्यापतिक एहि ग्रन्थरत्रक महत्व बड़ पेघ अछि । अर्थविभाजन लय 
मिथिला मे विद्यापतिक विभागसार, वाचस्पातक विवादचिन्तार्माण एवं मिसरु 
मिश्रक विवादचन्द्र आदश ग्रन्थ बनल अछि | सन्‌ १६५६ ई० मे भारतीय संसद्‌ 
द्वारा भारतीय उत्तराधिकार नियमक स्वीकृति होयबाक पूर्व दायविवाद लय 


उपर्युक्त ग्रन्थ प्रमाणरूप गृहौत छल । 


क्षेयक्तिक एवं सामाजिक कृत्य लय स्मृतिशास्त्र लिखबाक परम्परा मिथिला मे 
प्राचीन काळहि सँ आबि रहल अछि । आवश्यक कृत्य सभक विधि ओ विधानक 
वाक्य उद्धृत कय लोकाचारक 


नि शास्त्रादि ग्रन्थ सं 
लेल स्मार्त लोकनि प्राचीन घमशार | ॥ 
` ओकरा सिद्ध कयलग्हि अछि । एहि प्रसंग श्रौदततोप।ध्यायक आचारादश, 
wu चण्डेश्वर ठाकुरक गृहस्थरक्वाकर, 


गणेश्वर ठाकुरक सुगतिसोपान एवं आह्विकोद्वार, a 
व्यवहाररत्ताकर एवं कृत्यचिन्तामणि तथाविध ग्रंथ प्रागृविद्यापतियु 
€् 

विद्यापतिक दूइ गोट संस्कृतरचना--वर्षकृत्य एवं गयापत्तलक उपय॑क्त 
कोटिक थीक | प्राचीन काम्य कृत्य सभक रक्षणार्थ विद्यापति समय-सभय पर 
अपन मतक सङ्ग प्राचीन वाक्य कं टिपत गेलाह । घर्मगुष्क रूप मे हुनका 
मिथिलाक कर्मकाण्डीय संस्कार कं निबरषत करबाक छल | 

वर्षकत्यक एक गोट हस्तलेख एगारह गोट देशी कागज पर लिखल स्व० प्रो० 
रमानाथ झाक सङ्ग छल। ओकर प्रतिलिपि हमरो सङ्ग सुरक्षित अछि | ओहि मेने 
मंगळाचरण अछि, ने कोनहु राजाक उल्लेख अछि । पोथीक कोन मे, 'विद्यापति- 
ठक्कुरकृतबर्षकृत्यमिदम्‌,' लिखल अछि । स्पष्टतः एहि सं विद्यापतिक रचना प्रमाणित 
होइछ. । पुनः बंगालक रघुनन्दनाचायं अपन पोथी सभ मे (मलमास तत्त्व, पृ० 
१०३, एकादशीतत्व, पृ० १००, दुर्गापूजातत्त्व, पृ० ४६) प्रमाणस्वरूप विद्यापति कं 
“वर्षकृत्य'कार कहि उद्धृत कयने छथि | मलमासतत्त्व मे कहल अछि : 'विद्यापति- 
कृतवर्षकृत्ये कल्पलतायाञ्च गार्ग्यं: ।' 

वर्षकृत्य मे वषे भरिक कृत्यसभक विवरण अपेक्षित अछि । मुदा प्रस्तुत पोथो 
मे मात्र कात्तिक, माघ ओ फाल्गुन तोन मासक कृत्य वणित अछि । तदनन्तर 
जन्मदिनकृत्य, षष्ठिकापूजन, गुहवास्तु, विद्यारम्भ, पञ्चपर्व कृत्य, निवारनियतकृत्य, 
वस्त्रक्षारयोग, आवश्यक श्राद्धकाल, ग्रहणकृत्य, दानवाक्य, वलिकर्म ओ नियतश्राद्ध 
विवेचित अछि | फाल्गुनक शिवरात्रि, जन्मदिनकृत्य ओ षछिकापूजन कं छोडि 
अन्य कृत्य सब संक्षेपतः वणित अछि। विषय समक विवेचन मे क्रमबद्धताक 
अभाव अछि । 


ओना तऽ मिथिला मे एतदथ विद्यापतिक समकालीन रुद्रघरकृत वर्षकृत्य ओ 
वषंपद्धति अधिक मान्य अछि। रुद्रधरक वर्षकृत्य अपेक्षाकृत्य अधिक व्यापक एवं 
प्रसृत अछि। तथापि विद्यापति-विरचित वर्षकृत्यक अपन महत्व अछि। 
ुत्रोत्पत्तिक लेल तऽ ईश्वरक आराधना प्राचीन कालहु मे होइत छल । वेदिक 
सं हिता मे पुत्रकामना बहुधा अभिव्यक्त अछि | मुदा जन्मदिनकृत्य लय संस्कारक 
विधान प्रथमतः विद्यापतिक वर्षकृत्य मे साङ्गोपाङ्ग वणित अछि । एहि संस्कार 
लय नवजातक दोर्घायुक कामना कयल जाइत अछि | एहि अवसर मे मत्स्यमोक्षण 
होइत अछि : 


अभयं भवतामस्तु गच्छ॒ मत्स्य यथासुखम्‌ । 
नले भव यथास्वस्थो मत्प्रसादात्‌ सुखो भव ॥ 


तव मोक्षप्रदानेनास्तु मे चिरजीविता ।--वाक्योच्चारणक सँग 
माछ के जल मे मुक्त करबाक कल्प उल्लिखित अछि । ध्यातव्य जे आइयो-काल्हि ई 

मत्स्यमोझ्षण बंगाल ओ मिथिलाक किछु भाग में प्रचलित अछि | विद्यापतिक 
अनन्तर वाचस्पति ओ रुद्रधर दुह स्मात्तं अपन ग्रन्थ मे मत्त्यभोक्षणंक प्रसंग 
जन्मदिनकृत्य मे रखलन्हि । , 

तथापि सम्पूर्ण हस्तलेखक अवलोकन कया सँ ई धारणा सहज बनैत अछि जे 
वषंकृत्यक रचना विद्यापति स्वत्त्रग्रन्थक रूप मे नहि कयलन्हि | ओ तऽ 
कृत्यविशेषक अवसर मे टिप्पण-स्वरूप अपन मत प्रकीर्ण रूपें समय-समय पर 
अभिव्यक्त कयलन्हि । 


भारतीय संस्कृति मे जोवनकृत्यक परिणमन पितुक्रण सं उद्धारक भावना 
मे मानल अछि | तर्पण एवं श्राद्धादिकर्म एहि प्रसंग मे अतिशय महत्त्व रखेछ । 
स्वगेलोकक प्रासिक लेल एव प्रेतत्व सं विमुक्तिक लेल मृत मातापिता एबं पूर्वजक 
पिण्डदान विहित अछि। एहि लय मिथिला मे गया मे पिण्डदान करबाक 
महत्त्व बड़ विशेष कहल गेल । तदर्थं विद्यापति 'गयापत्तलक' रचना प्रस्तुत 
कयलन्हि । 

गयापत्तलक ग्रन्थक एक गोट खण्डित हस्तलेख मिथिला हस्तलेखसूची- 
विवरण (पृ० ९२) सँ सूचित अछि जाहि ठाम समापन वाक्य मे 'इति 
महामहोपाध्याय श्री विद्यापतिकृतं गयापत्तलकं समाप्तम्‌' लिखल अछि । एहिठाम 
गयाक सिद्धपीठक वर्णन अछि, संगहि गया मे प्रदत्त पिण्डक महत्त्व उल्लिखित 
अछि : 


कोकटेषु गया पुण्या पुण्यः राजगृहं वनम्‌, 
च्यवनस्याश्षमं पुण्यं नदी पुण्या पुनः पुनः । 


स्पष्टतः ई धारणा होइछ जे गयापत्तलक वर्षकत्य जकाँ स्वतन्त्र ग्रन्थ नहिं 
अछि । एह मे ने कोनो मंगलाचरण अछि, जे कोनहुँ प्रेरकः राजाक अनुशंसन | 
लगेछ विद्यापति अपन जीवनक शेषचरण मे गयाश्राद्ध एवं तर्पण लय प्रकीर्णरूपें 
अपन मन्तव्य लिखलन्हि | हुनक मन्तव्य परवर्ती कालक स्मात्तंलोकनिक लेल 
आधार प्रमाणित भेल | हुनक जीवनकालहि मे वाचस्पति मिश्र अपन ग्रन्थ 
'ती्थचिन्तामणि’ मे एहि विषय लय विस्तृत विवेचन उपस्थित कयलन्हि । 
ती्थचिन्तामणिक तृतोय अध्याय, जकरा प्रकाश कहल गेल, गयाप्रकाश नाम सं 
अभिहित अछि । गयापद्धति एवं गयाप्रवेश स्वतन्त्र ग्रन्थ होइतहुँ गयाप्रकाशक 
रूपान्तर मात्र थीक | विद्यापतिक गयापत्तलकक शेली मे वाचस्पति गयापत्तलको- 
द्वार लिखलन्हि । पुनः गयाश्राद्वपद्धति एवं गयाविधि तीर्थचिन्तामणिक अंश मात्र 
अछि | एवंप्रकारं वाचस्पतिक शिष्य नवीन वर्धमानक लिखल दुइ गोट ग्रन्थ 

गयाविभिविवेक ओ गयापद्धति तथाविध रचना थौक । सर्वत्र विद्यापतिक (प्रभावे 


परिलक्षित अछि । 

बिद्यापति के पौराणिक दशंनक अनुरूप लोककमंक स्थापना करब छल | 
पुराणसभ मे प्रतिपादित अछि जे ईश्वर एक छथि । नाम रूप हुनक उपाधिमाश्र 
थोक । शैव, शाक्त, वैष्णव, सोर ओ गाणपत्य समान रूप सँ समाज में मान्य 
सम्प्रदाय छल । मुदा आगम, तन्त्रादि वाक्य द्वारा विविध देवौ ओ देव-पृजन 
सेहो लोक मे 'प्रशस्त' ओ विहित छल | पञ्चदेवोपासनाक प्राधान्य तऽ शिक्षित 
समाज मे छल, मुदा जनसामान्य मे मनोवृत्ति, परिस्थिति ओ रुचिक विभिन्नता 
लय पृजनक अन्य विधि सेहो प्रचळित छल । तन्त्रसम्मत अथवा वेदविरोबित 
धर्माचरण के पौराणिकताक रंग दय लोउमान्य करब मध्यथुगीन स्मार्तेलोकनिक 
कत्तव्य छल । विद्यापति सं पूर्व चण्डेश्वर अपन कृत्यरत्ञाकर मे दुर्गापूजा, खखनुन- 
दर्शन ओ काममहोत्सव आदिक प्रसंग मे दॉवागम ओ आगमान्तरक वाक्य सं 
प्रामाण्य निर्धारित कयने छलाह । 

मिथिला मे नागपूजनक प्रचलन अति प्राचीनकाल सँ आबि रहल छल | तें 
सर्पपूजनक पद्धतिक निर्धारणक लेलविद्यापति एक गोट रचना व्याडिभक्तितरज्जिणी 
नाम सँ कयलन्हि | 

व्याडिभक्तितरङ्गिणीक एकमात्र हस्तलेख ढाका विश्वविद्यालयक हस्तलेख 
विभाग मे अछि। एकर सबंप्रथम सूचना डा० सुकुमार सेन सन्‌ १६६० ई०क 
मिथिलादशनक विशेषाङ्क मे दयलन्हि । ईहो पोथो अद्यावधि अभ्रकारिते अछि | 

ग्रंथारम्भ सँ बुझना जाइछ जे विद्यापति महाराजा दर्पनारायणक आदेश सँ 
एहि ग्रन्थक रचना आरम्भ कयलन्हि | हस्तलेख सँ ईहो बुझना जाइछ जे भूपरि- 
क्रमण जकाँ ई पोथी अपूर्ण रहल । किछुए वर्ष बाद दर्पनारायण 'नरसिंह्‌'क पुत्र 
धीरसिंहक निर्देश सं दुर्गाभक्तितरङ्गिणी सन्‌ विशिष्टतर पोथीक प्रणयन करए पड़- 
लन्हि । फलतः व्याडिभक्तितरङ्गिणी अपूण रहि गेल, कारण किछु विधानक लेल 
ग्रन्थकार दुर्गाभक्तितरज्धिणी कं देखबाक लेल आग्रह एहिठाम कयने छाथ । 


व्याडिभक्तितरंगिणोक महत्त्व एहि लय अछि जे स्मात्तं विद्यापति वेद ओ 
पुराणक वाक्यक प्रमाण दय सर्पपूजन के पञ्चदेवोपासना जकाँ महिमान्वित कयने 
छथि । सर्पपूजन मे प्रथमतः 'स्वस्ति नः इन्द्रो वृद्धश्रवा’ वेदमन्त्रक पाठ करबाक 
निर्देश अछि ; तदनन्तर धूप, दीप, नेवेद्य आदिक अर्पण सँ सपंपूजनक विधान 
कयलन्हि | एहि सँ विद्यापतिक लोक सामञ्जस्य भावना एवं दूरदरिता स्पष्ट अछि। 
ध्यातव्य अछि जे मिथिला मे एखनहुँ सपंपूजनक विधान अछि जकरा नागपञ्चमी 
ओ विषहरा पूजा कहल जाइछ । नागपञ्चमी सधवा स्त्रीक सौभाग्यार्थ मनाओल 

जाइत अछि | विषहराक पूजन समाजक निम्नबर्ग मे प्रचलित अछि जकर मृष्य 
उदे षय सामुदायिक मङ्गल अछि । 


उपयुक्त संस्कृत रचना सभ मे विषयवैविध्य लोकजीवनक विभित्र पक्ष लय 


राखल अछि। एहि मे मध्ययुगोन संस्कृतिक जीवन्त चित्रण उपलब्ध होइत 
अछि | 


एतबहि सँ विद्यापतिक वेदुष्य ओ अभिज्ञता पर्य्यवसित नहि होइछ । 
प्रन्यका रक अतिरिक्त हुनक विमल व्यक्तित्वक दोसर रूप अध्यापक अर्यात्‌ उयाध्यक 
रूप अछि । ओ आदर्श आचार्य छलाह | एकर कतेको प्रत्यक्ष प्रमाण अछि जे 
सदुपाध्याय विद्यापति काव्य, अलङ्कार, स्मृति-पुराणादि शास्त्रक अध्यापन 
सुदीर्धकारू धरि कयलन्हि । शिवर्सिहक राज्यकाल मे ल० सं० २६१ मे हुनक 
आदेश सँ देव शर्मा ओ प्रभाकर श्रीधरठक्कुर विरचित प्राचीन काव्यप्रकाश- 
विवेक नामक टोका कें पुनः लिपिबद्ध कयलन्हि ; इति तर्काचाय्यठक्कुरश्रोधर- 
विरचिते काव्यप्रकाशविवेके दशम उल्लासः | समस्तविरुदावली विराजमानमहा- 
राजाधिराजश्रीमच्छिवसिहदेवसम्मुज्य मानती रभुक्तौ श्रीगजरथपुरनगरे सुप्रतिष्ठसदु- 
पाध्यायठक्कुरश्री विद्यापतीनामाज्ञया खौआल सं० श्रोदेवशर्म बलियास स॑० 
शरीप्रभाकराभ्यां लिखितेषा हस्ताभ्याम्‌ । ल० सं० २६१ कात्तिक बदि १० स्पष्टतः 
विद्यापतिक आचार्यत्व 'सुप्रतिष्ठित' अपन काळ मे छल । ३०६ लग सं० मे 
राजाबनोली मे पण्डित साघक विद्यापति स्वयं श्रीमद्भागवतक प्रतिलिपि प्रस्तुत 
कयलन्हि जे दड्मिङ्गा संस्कृत विश्वविद्यालयक हस्तलेखविभाग मे सुरक्षित अछि । 
एहि रूपें ल० सं० ३४१ हुनक रूपधर नामक शिष्य ब्राह्मणसवंस्वक एक गोट 
हस्तलेखक प्रतिलिपि कयलन्हि ! ल० सं० ३४१ मुड्आरग्रामे सप्रक्रियसदुपाष्याय- 
निजकुलकुमुदिनी चन्द्रवा दिमतेभसिहसच्चरित्रपवित्रश्री विद्यापतिमहाशयेभ्यः पठता 
छात्रश्रोहपध्रेण लिखितमिद पुस्तकम्‌ । एहि मे कोनहुँ संदेह नहि जे प्रस्तुत वाक्य 
मे उल्लिखित विद्यापति हमर सभक आलोच्यकवि ओ आचार्य छथि। एहि ठाम 
ठक्कुर' शब्दक अभाव लय डा० सुभद्र झा क एकर प्रामाणिकता मे शङ्का भेल 
छन्हि । (द्रष्टव्य : विद्यापति-गीत-संग्रह्‌, भूमिका, पृ० २५) मुदा विद्यापति ओहि 
काल घरि विद्यापति नाम मात्र सँ चिरस्मरणोय भय गेल छलाह | पुनः सप्रक्रिय 
ओ सदुपाध्याय उपय्युक्त प्रथम उद्धरणक़ समहूपके जकाँ प्रयुक्त भेल अछि। 
'सप्रक्रिय' शिलालेख मे प्राप्त हुनक उपाधि सम मे सं एक थोक । तेई मानबाक 
थोक जे विद्यापति मात्र कवि ओ ग्रन्थकार नहि छलाह, अध्यापक रूप मे सेहो 
प्रणम्य पण्डित छलाह । 

उपर्युक्त विदेचन सँ स्वा अछि जे विद्यापतिक सारस्वत साधना व्यक्तिगत 
साधनाक शङ्क लोकसाथना अछि । एहन महान्‌ पंडित एवं ज्ञानी क पावि कोमट 
जाति, समाज ओ देश गौरवक बोध कंय सकैछ। जो केलिकोकिलक छप बे तहि, 
जनवाणीक स्वरकारक रूप मै हमरा लोकनिक समक्ष आदर्श बनल छथि | जन- 
जीवनक प्रति आदरभाव हुनक समग्र संस्कृतसाधना मे बिद्यमान अछि । एहिठाप्र 
लोकजीयन के सौन्दर्य ओ म्ल परिधान प्राप्त अछि । फलतः हुतक साहित्य 
हमरा लोकनिक लेल अवदान बनल अछ | 

शास्त्र 


शास्त्रविद विद्यापति कं पाबि संस्कृतसुरसरिक एक गोट एहन पावन मो परिपृष्ट 
धारा प्रवहमान भेल जाहि सं मध्ययुगीन संस्कृति ओ चिन्तन के नवजीवन मेटल । 
जाहि समय मिथिलाक अधिकांश महामहोपाध्याय लोकनि नव्यन्याय मे एकाधिकार 
प्राप्त करबाक लेल अश्रान्त प्रयास करैत छलाह, हमर विद्यापति लोक ओ समाजक 
व्यावहारिक एवं आध्यात्मिक प्रयोजन लय अपन सारस्वत साधना मे निरत 
रहलाह | 


पण्डित विद्यापति द्वारा रचित संस्कृतग्रन्थसभ कं पढ्लाक बाद ई धारणा 
होइत अछि जे युगद्रष्टाक रूपें हुनका युगजीवनक अमित अभिज्ञता प्राप्त छल । 
विद्वान रूपं स्मृति पुराण, तीर्थ, धर्म, लोक ओ गजेटियर प्रभृति विषयक जे संस्कृत 
ग्रन्यरत ओ हमरा लोकनि कं दयलम्हि अछि, ओहि सभ मे हुनक उज्ज्वल ओ 
सबंतोन्मुखी प्रतिभाक दर्शन होइछ । कतिधा कहल अछि जे विद्यापति कें लोक- 
नायक ओ युगद्रष्टाक रूप मे देखबाक लेल हुनक संस्कृत रचनासभक परिचय 
आवशयक अछि । 


विद्यापतिक स्वकीय साहित्यवैभव, दार्शनिक चिन्तन, लोक परिचालन एवं 
धार्मिक मतक संग हुनक विमल व्यक्तित्वक अनुपम अवदानक आकलन हुनक 
संस्कृत-साहित्य सँ सम्भव | ओ अपन अप्रतिम प्रतिभाक बले अपन संस्कृत रचना 
सँ अपन युगक हिन्दूसमाज के पुनर्गंठित कयलन्हि । हुनका साहित्यरचनाक प्रेरणा 
युगक जनसामान्यक सामान्य अनुभव यथा प्रेम, संयोग, वियोग, संघर्ष, काल- 
नियति, प्रबञ्चना प्रभृति सं प्राप्त भेल । स्पष्टतः हुनक साहित्यक मूल आग्रह 
युगधर्मं रहल अछि, संगहि ओहि मे हुनक स्वभाव ओ व्यक्तित्वक सम्मिलन 
देखना जाइछ । तै संस्कृत-वाइःमय लय ओ मध्ययुगक लोकगुरु बनल छथि । 


तरुण पण्डितकवि देखलन्हि जे महाराज गणेश्वरक हत्याक उपरान्त मिथिलाक 
संगहि समान रूप सँ, समग्र उत्तर भारतवषंक--'धमं लुप्त भय गेल ओ सभक 
धन्धा डुबि गेल'--धम्म गए घन्घ निमिज्जिअ। वेद, पुराण, धमेशास्त्रादिक 
महिमा विनष्ट भय गेल । हिन्दूधमेक विभिन्न सम्प्रदाय मे परस्पर विरोध छल | 
एहन विषम परिस्थिति मे शास्त्र, लोक ओ काव्यक पारङ्गत पण्डित विद्यापति 
हिन्दू समाज कं पुनः संगठित करबाक लेल समाज मे नवजीवनक सञ्चारक लेल, 
धर्माचरण तथा छोकनीति लय शास्त्रीय साधना आजीवन करेत रहलाह । हुनका 

जन्मना कवि-हृदय प्राप्त छल, लोकक सुक्ष्म अवेक्षण, शास्त्रक तत्त्वाभिनिवेशो 
अध्ययन तथा जोवनक व्यापक अनुभव छल । तै कविरूपं पदावलीक पीयुषवर्षण 
सँ जनमानस के रससिक्त कय लोकद्रष्टा ओ शास्त्रकार बनि ओ अपन संस्कृतक 
शास्त्रादिग्रन्थक निदेशन सँ ओकरा परिष्कृत तथा स्फूत्तं करैत रहलाह | 


जकरा आइ-काल्हि “हिन्दु सोलिदेरितो'-हिन्दू ऐक्यभाव--कहल जाइछ, 
ताहि मे मध्ययुगक मेथिल-स्मृति निबन्धनकार लोकनिक योगदान यथेष्ट रहल 
अछि । एहि प्रसङ्ग विद्यापतिक सेवा सर्वोपरि श्रछि विद्यापति मध्ययुगक 
परस्पर विरोधी धर्मवादसभ क श्रुतिनिगमागमपुराणाक्तवाक्य सं एक सूत्र मे गंथि 
सवसम्मत पथ प्रस्तुत कयलन्हि । 


पुरुषपरीक्षाक चतुथपरिच्छेद मे मुनिक माध्यम सं विद्यापतिक मन्तव्य अछि 
जे पुरुष पुरुषार्थवान्‌ होइछ । पुरुषा्थ जोवनक लक्ष्य थीक । धमं, अथ, काम ओ 
मोक्ष--चारि गोट पूरुषाथं भारतीय दर्शन मे चतुग मानल गेल अछि । एहि 
मे धर्मक स्थान प्रथम अछि | किन्तु धर्म लय विविध मत प्राचीनकाल मे छल, 
ओ विद्यापतिकाल मे विविध मतावलम्बो सेहो छलाह । ओहि युग मे बौद्धचार्वाक 
कतेको पाषण्डो छलाह, कतेको नेयायिक भट्टप्रभाकर प्रभृति तोथिक अथवा 
वेदपोषक छलाह । 


सन्त्यनेके बोद्चार्वाकप्रभृतयः पाषण्डाः, 


सन्ति नेयायिकम्ट्रप्रभाकरप्रभृतयो बहबइच तीथिकाः । 
(पुरुषपरीक्षा, चतुर्थ परिच्छेद, पृ० ११०) । 


मुदा विद्यापति देखलन्हि जे हुनका लोकनिक मतबिरोबें धर्मविषय लय संशय 
उत्पन्न भय जाइछ । अन्य मतक खण्डन सं आओर स्वमतक मण्डन सँ वचनसंघषँ 
चलेत जाहि सँ बुद्धिमानहुक मति भसिया जाइछ । विद्यापति वेदबोधित मार्ग क 
उज्ज्वल बुझलन्हि अवश्य, किन्तु तोधिक लोकनिक बीच मतभेद हुनका मान्य नहि 
छल । कथन अछि--केओ विष्णुक प्रति निवेदन करेछ, तऽ केओ गिरिजापति 
शिवक अर्चन करेछ । केओ ब्रह्मा के अपन प्रभु कहैछ। वस्तुतः “एकम्‌सत्‌ विप्रा 
बहुधा वदन्ति' (ऋग्वेद १-१६४-४६) सभक मूल मे एक, अद्वितीय, सर्वव्यापक, 
समर्थ परमात्मशक्तिक सत्ता वेद द्वारा स्वीकृत अछि । तर्कमति मुनिलोकनि जखन 
एकहि ईश्वरक सत्ता सिद्ध करेत छथि तखन भिन्नत्वक भावना उचित नहि-- 


विष्णं केऽपि निवेदयन्ति गिरिजानाथं च केचित्तथा 
ब्रह्माणं भ्रभुमुह्णपन्ति भुवने नाम्तव भिन्नं महुः । 


ER रि 

निर्णीत॑ मृनिमिः सतर्कमतिभिष्वेद्‌ विव्वमेकेद्वर 
तञ्चिन्तापरमानसे ह्वयि पुनभिन्ना कुतो भावना ॥ 

(पु० प० चतुथ परिच्छेद पृ० १११) 

ईश्वर ओ जीव मे भेद अछि | जीवक मोक्षसाधनक लेल भारतीय धमँदशन 


मे कमें, ज्ञान ओ भक्तिक सामण्जस्य उपस्थापित अछि । मुक्तात्मा ब्रह्मस्वरूप 
भय जाइछ । 


यस्मादाविभंवति भुवनं लीयते यत्र भूयः 
पाथस्तेजोऽम्बरवसुमतीवायवो यद्विकाराः । 
यस्मात्किश्रिन्न परममपरं नास्ति किद्रिन्न यस्मात्‌ 
साक्षात्कारस्थितिपरिचयं तस्य जातोऽन्तरात्मा ।। 

. (पुरुषपरीक्षा, लब्धसिद्धिकथा पृ० १६६) 


ते' उपवास, ब्रत, पूजन, ध्यानादि सँ ओही एक ईश्वरक आराधन धर्म थोक । 
उपवासादि कर्मसभक प्रयोजन पापक्षय आओर चित्तशुद्धि अछि । 


तत उपवासत्रतपुजाध्ययना दिमिस्तदाराधनमेव धर्म: (तत्रेव, पृ० ११२) । 


स्पष्टतः उपयुक्त समन्वय-भावना लय विद्यापति वेदबोधित धमं के लोक- 
मंगलानुरूप अभिव्यक्ति अपन धर्माचरणविषयक संस्कृतग्रन्थ सभ मे दयलन्हि अछि | 
ओना तऽ ई वेदबोधित घमं हुनक 'कुलक्रमागतधर्म' छल, तथापि जातिगत संस्कार, 
जीवनक विविध मामिक अनुभूति, तद्युगीन परिस्थिति एबं पुराणादिक अध्ययनक 
प्रेरणास्वरूप आगमादि-धमंदर्शनक समर्थन सेहो हुनका द्वारा भेल | 


वश्याकर्षक विद्या दि प्रत्यक्षफलसा क्षिकम्‌ । 
यत्राऽस्त्यागमशास्त्रं च शस्त्रं सन्देहभेदकम्‌ ॥ 
(पुरुषपरीक्षा, पृ० १११) 


एहि प्रसंग लय श्रीदत्तोपाध्याय, चण्डेश्वर ठाकुर प्रभृति पूर्ववर्ती मेथिल 
स्मा्तलोकनिक निबन्धनादि वाक्य सँ हुनका प्रेरणा अवश्य भेटल छल | मुदा 
विद्यापति एहि दिशा मे सर्वाधिक प्रगतिशील प्रमाणित भेलाह अछि। प्राचीन 
धमँशास्त्र के युगक आवश्यकता एवं लौकरुचिक अनुरूप कय नवधर्मक स्थापना 
जाहि निष्ठाक सङ्ग आजीवन ओ करेत रहलाह, तकरा देखि ई कहल जा सकेछ जे 
मध्ययुगक स्मात्तंपण्डितवर्ग मे हुनक स्थान मूर्धन्य अछि । 


RE 


अभ्युदय ओ निःश्रयसक हेतू कें प्राचीन कालहि स धम कहल गैल अछि । 
लौकिक ओ पारलोकिक जीवन मे जोवक अभ्युत्थान सं सम्बन्ध रखनिहार सब 
विधि-निषेध एकर परिधिक अन्तर्गत अछि । धमंक अभिव्यक्ति सदाचार ओ सदु- 
वृत्ति मे होइछ। तंत्तिरोय आरण्यक मे कहल अछि--सम्पूर्ण जगतक प्रतिष्ठा घर्म हि 
पर आधृत अछि । समग्र प्राणी घमंहि सं जौबेछ। धर्म सं पाप ओ दुष्कर्मक क्षय 
होइछ । “धर्मों विश्वस्य जगतः प्रतिष्ठा । लोके धर्मिष्ठं प्रजा उपसर्पन्ति। 


` घमण पापमपनुदन्ति, धमं सर्व प्रतिष्ठितं, तस्माद्‌ धर्मः परमं वदन्तिः 


हुँ 


| 


\ 


! उन्नयनक लेल दिङ्निर्देश अछि । 


(ते० आ० १०-६३-७)। तै विद्यापति प्राचीन परम्पराक रक्षणार्थं धर्म ओ 
सत्कर्म कं अपन रचना सभक विषय बनोलन्हि । 


जाधरि ध्म कर्म ओ जोवन मे अवतरित नहि होइछ, ताधरि धर्मोपदेशक 
धर्मवाणीक सार्थकता नहि होइछ | धर्मप्रचारक विद्यापति भूपरिक्रमण, पुरुष- 
परीक्षा, डिखनावली, दानवाक्यावली, विभागसार विभिन्न पोथी मे लोकसुघारक 
बनि धर्माचरणक उद्घोष कयलन्हि अछि । 


कर्मानुसार फलभोगक सिद्धान्त मानळ गेल अछि। कर्तव्यकर्म आचरण 
सँ आत्मकल्याण संभव अछि । धमंगुरु ओ आचारनोतिक उपदेष्टा बनि विद्यापति 
धर्माचरण, पुरुषार्थनिरूपण आओर समाज-नियमन सम्बन्ध सभक तत्त्वालोचन 
लय पुरुषपरोक्षा, दानवोक्यावली, लिखनावलो, वर्षकृत्य प्रभृति ग्रन्थ सभक प्रणयन 
कयलन्हि अछि । लोककृत्य एवं धर्मकृत्य लय एहि ग्रन्थ सभ मे लोकनीति, पुरुष- 
नीति ओ धर्मनोतिक निरूपण प्राप्त अछि । एहि साहित्यक आधार पर विद्यापति 
के युगोतोणे साहित्यकार कही तऽ कोनहु अत्युक्ति नहि । 
विद्यापतिक धर्मदर्शन वस्तुतः लोकदर्शनक स्वस्थ रूपायन थीक । एहि ठाम 
एक गोठ एहन नीतिदशेन उपलब्ध अछि जक़रा हम विवृत्त नीतिमान कहि 
सकेत छो; एहि मे संवृत्तिक स्थान नहि । हुनक दृष्टिकोण लोकवादो रहल अछि । 
लोकवाददशंन लय हुनक रचनासभ मे सामुदायिक ओ वैयक्तिक पोषण आओर 


उपयुक्त विवृत्त लोकदर्शनक लेल क्रान्तदर्शी कवि विद्यापति काव्यक संग 
पुराण ओ तन्त्र कं राखि समन्वयात्मक मनोवृत्तिक उद्घोष अपन 
रचनाक प्रस्तावना मे कयलन्हि । 
पुराणानि च तन्त्राणि काव्यानि त्रीमनीषया । 
विलोक्य राजप्रबन्धानि नवरत्रकृतानि च ॥ 
(भूपरिक्रमण पृ० १) 


प्रथम संस्कृत- 


~ 
Se डे 

पुराणक प्रतिपाद्यविषय ओ प्रतिपादनशेलो दूहक अनुसरण हुनक समग्र 
संरकृतरचना मे भेल अछि। पौराणिक धमंभाव के सुगठित करबाक मनोवृत्ति 
| प्रबल कारण अछि । पुराण त5 भारतीयविचारधाराक विश्वकोष थोक | मुदा एहि 
| प्रसंग ई वक्तव्य जे पोराणिकता मध्ययुगीन हिन्दूधमं ओ संस्कृतिक समन्वय- 
भावनाक प्रेरक तत्व अछि। इस्लाम थो पाषण्डी सम्प्रदायसभक समक्ष अपन 
अस्तित्व भाओर शाकर्षण के सुरक्षित रखबाक लेल हिन्दूसमाज मे विभिन्न 
9 मतवादक समन्वय ओ सामञ्जस्य आवश्यक छल | 


* रोना तऽ जेना ऊपर कहल गेल अछि जे प्राक्‌-विद्यापतिकालहि मे विविध 
धर्मवाद मे समन्वयक प्रयास आरम्भ भेल छल | चण्डेश्वर ठाकुर अपन कृत्यरलाकरक 
प्रस्तावना मे कहलन्हि : 

नानाश्चतिस्मृतिकदम्बपुराणरा शि¬ 

गोडेतिहासनिकुरम्बमद्वागमानाम्‌ । 

तं तं विरोघमवधूय बुधेन कृत्य 

रल्राकरोऽयममुना विहितो हिताय । 


तहिना व्यासस्मृतिक प्रसिद्ध वाक्य “अतः स परमो धर्मों य वेदादवगम्यते, 
अवरः स तु विज्ञेयो यः पुराणादिषु स्थितः म० म० चण्डेश्वर द्वारा अपरः 
स तु विज्ञेयो यः पुराणादिषु स्थितः” पठित भेल (६० कृत्यरत्ञाकर, १० ३९) । 
स्पष्टतः वेदबोधितधमं ओ पुराणस्मृत्यादिसम्मतघर्मक प्रति समान श्रद्धा एहि ठाम 


निरूपित भेल अछि । 


चण्डेश्वरक पश्चात्‌ इस्लामक प्रवेशक सङ्ग मिथिला मे शास्त्रचिन्तन लय 
आलोड़न-विळोड़नक काल उपस्थित भय गेल । विद्यापति सन्‌ महान्‌ चिन्तक, 
शास्त्रविद्‌ ओ लोकनायक धर्मगुरु कें बकना गेल जे हिन्दू धर्मक विभिन्न सम्प्रदायक 
परस्पर विरोध शान्त नहि हैत तऽ हिन्दू धर्मक ऐक्यभाव स्थिर नहि रहत। 
तदर्थं पराण ओ न्त्रक मणिकांचनसंयोग सँ सनातनधर्मदशन के नवीन रूप 
मे विद्यापति अक्षुण्ण रखलन्हि ; युगक समस्त अनुभूति ओ क्रियाप्रणाली के एक 
दोसरक सङ्ग प्रत्यक्ष अथवा परोक्ष खूप सँ सम्पृक्त करबाक लेल पुराणतत्त्व 
आओर तन्त्रतत्व कें सम्मिलित कयलन्हि। परिणामतः पूर्वाचायं. द्वारा प्रस्तुत 
पराणतन्त्रागम के श्वुतिसम्मतधर्मक अविभाज्य अङ्ग बनाय युगानुकूल धर्माद कं 
सुप्रतिष्ठित कयलन्हि ; लोक मे प्रचलित शैव, शाक्त, वैष्णव, गाणपत्य, सौर प्रभृति 
सम्प्रदायक आराध्य देवतासभ मे समन्वय स्थापित कय एकहि परमात्माक स्वरूप 
श्रुति, स्मृति ओ पुराणागमक सहस्राधिक वाक्य द्वारा लोकग्राह्म बतोलन्हि । 


४६ 


विद्यापतिक (समग्र | संस्कृतरचना एहि समन्वयभावना सँ अनुप्राणित अछि । 
स्मात्तपञ्चदेवोपासनाक अनुरूप प्रथम संस्कृतरचनाक मंगलाचरण मे गणेश 
शिव, विष्णु, सूयं ओ अम्बिकाक प्रार्थना अछि--- 


नत्वा गणपति साम्ब श्रोविऽणं रविमम्बिकाम्‌ । 
भूपरिक्रमणग्रत्थो लिख्यते भुवि नेमिषे । 
(भूपरिक्रमण, पृ० १) 


पुषुषपरीक्षाक प्रारम्भ मे आदिशक्ति अम्बिका कं शिवक पूज्या, विष्णुक 


—— oe आनि 


ध्यानविषया ओ ब्रह्माक प्रणम्या कहि विद्यापर्ति अपन प्रणतिज्ञापन करैत छषि-- 


ब्रह्मापि यां नौति नुतः सुराणां यामचितोऽप्यचयतीन्दुमो लिः । 
यां ध्यायति ष्यानगतोपि विष्णुस्तामा दिशक्ति शिरसा प्रपद्ये ॥ 


लिखनावली मे लक्ष्य सिद्धिक लेल लम्बोदर गणेशक वन्दना प्रस्तुत अछि-- 


मी 


भू्त्यथनान्नप्रसुरामुराणामृत्तंसरत्ना द्रितपादपद्मम्‌ । 
तन्नौमि लम्बोदरमाप्रसादं यस्मिन्‌ प्रसन्ने सकलां सिद्धिः ॥। 


एवं प्रकारें दुर्गाभक्तितरङ्गिणी मे दुर्गाक, दानवाक्यावली मे विष्णुक तथा 
शेवसवंस्वसार मे शिवक माहेत्म्य वणित अछि । गड्भाक पूजत लय गङ्गावाक्यावली 
नामक एक गोट स्वतन्त्र विशाल धमग्रन्थक रचना. विद्यापति कयलन्हि । 


उपयूक्त विवेचन सं ई सिद्ध होइत अछि जे हुनक हृदय मे हठधर्मक कोनहुँ 
स्थान नहि छल । समान श्रद्धा सं ओ सभ देवी-देवताक उपासना कं लोक- 
जीवनक आदर्श बनौळन्हि । ओ शिव, विष्णु, गणेश प्रभृति देव कं एक परमात्माक 
शक्तिविशेषक रूप मे स्वीकार कयलन्हि। विभागसारक मंगलवाक्य मे हरि ओ 
हर दूह कं एक मानि हरिहरक स्तुति कयल गेल अछि । एबंप्रकारे शवसवंस्व- 
सारक आरम्मिक मँगछइलोक मे हरिहराइवेतकथन अभिहित भेल अछि । 


किन्तु श्रतिवाक्य मात्र स तदयुगीन समाजक उद्धार संभव नहि छल । बैदिक 
संस्कृति अपन भ्राणवत्ता ओ आलोक मे प्रागेतिहासिककालक हरप्पा, मोहनजोदड़ो 
आदि स्थान मे उपलब्ध सिन्धुघाटी संस्कृति क आत्मसात कयलक ; सिकन्दरक 
आक्रमणक पञ्चात्‌ आगत युतानो प्रभाव क स्वीकार कयलक, पारसी ; शक, कुषाण 
हूण आदि बर्बर जातिसभ कं अपन संस्कृतिमन्दाकिनोक विमल धारा मे 
अवगाहन कराय पवित्र कय देलक । भारतोय संस्कृतिक समन्वयात्मक सत्ता मे 


विरोधी संस्कृतिसभक विलयन मधुर भाव से भय गेल | 


पि. हः ५ 

तथापि इस्लामो धर्म ओ संस्कृतिक प्रबेश भारतीय इतिहास मे एक अनुपम 
घटना घटल | एहि धम ओ संस्कृतिक स्वायत्तताक समक्ष श्रुतिसम्मत हिन्दू- 
संस्कृति हतप्रभ जकाँ भय गेल । वर्णाश्रमधर्मक भित्ति हिलि गेल । चातुर्व्॑ण्य सं 
बाह्य कतेको वर्ण छल जकर सम्मान समाज मे नहि छल । ब्राह्मण, क्षत्रिय वैश्य 
ओ शूद्र मे शृद्वक स्थिति शोच्य छछ। ऊपर सं शव, भागवत, सौरक संग 
चार्वाक, जेन ओ बोद्ध अश्रुतिसम्मत सम्प्रदायो छल । संगहि वैश्वानस, सात्वत, 
पाञ्चरात्र, पाशुपत, कालमुख, भैरव, शाक्त, आर्हत प्रभृति सम्प्रदाय सभक संघर्ष 
समाज मे चलेत छल | एहन स्थिति मे धर्मनिबन्धन कं व्यापक बनायब अनिवार्य 
छल | भावइयकता छल पुराण सँ पोषित व्यामिश्र धर्मक प्रतिष्ठा । ई कार्य 
तन्त्रागमक प्रचार सँ भेल | 

मिथिला मे तऽ जनक-याज्ञवल्क्य कालहि सँ तन्त्रविचार लोकजीवनक अभिन्न 
अंग भय गेल चल । प्राक्‌विद्यापतियुगोन मिथिला मे कालिकापुराण ओ देवी- 
पुराणक लोकप्रियता एकर अविच्छिन्न धारा कं संकेत करैछ । पालवंशक शासन- 
काल मे तन्त्रभावना बोद्धतन्त्रवाद सँ प्रभावित छल । “तीरभुक्तौ वैशालौ-तारा 
वाक्य ओहि युगक एक गोट तालपत्रहस्तलेख-छवि मे अङ्कित अछि । 

(द्रष्टव्यः एँन्सियेंट ज्योग्रोफी आफ इण्डिया, कन्निषम, पृ० ७१७), पुनश्च 
भारतक पुरातत्त्व-विषयक सर्वक्षणक वार्षिक प्रतिवेदन, १६०० ई०, पृ० ८१) 
पोराणिकताक प्रसारक संग 'वैशालोतारा'क खूपान्तर विभिन्न प्रदेश मे विभिन्न 
रूप से उपस्थित भेल-- 

एवं सवंगता देवी मन्त्रविद्यागमेषु च । 
संस्थिता मातुतन्त्रे च ज्येष्ठे तन्त्रे च भरव ॥ 
देवी पुराण ३६-२४-२५ 

ओतहि कहल अछि जे गण्डकी संगम ओ वेदेह मे परमाराध्या देवीक पूजन 
भद्रकालिकाक रूप मे होइछ (वेदेहे भद्रकालिका) । 

देवोपुराण मे देवोक तन्त्र सम्मति विस्तार सं उपलब्ध अछि; सङ्गहि एहि 
ठाम देवी-पूजनक वामाचार मागंक स्पष्ट निदेश प्राप्त अछि 


ता विद्याः शतधा मूत्वा कुलधामसदक्षिणाः । 
परित्राणाय देवानां मत्यलोके नृपा दिषु ॥ 
अन्तःस्त्रोषु विशेषेण पुलिन्दशवरादिषु । 


लोक़ान्तरेण मागण वामाचारेण सिद्धिदा ॥ 
(तत्रेव, ३२६-१४१-१४२) 


जुफ८ 


स्कन्द, ब्रह्मवैवर्त, कालिका, गणेश आदि पुराणहु मे परमशक्ति सम्पन्ना प्रकृति 
अथवा दुर्गाक पूजन कें प्रोत्साहित करबाक तान्त्रिक सिद्धान्त भेटेछ। फलतः 
उपर्युक्त पौराणिक विवेचन लय तन्त्र वेदविद्या जकाँ श्रृतिषप भय गेल | (तु० 
श्रतिइच द्विविद्या बेदिकी तान्त्रिका च- हारीतसूत्र-कुल्लूकमटु द्वारा उद्धृत 
मनुस्मृतिक टीका, २.१) तै देवौभागवत मे तान्त्रिक यन्त्र ओ तन्त्रवीजक विधान 
वैदिक पूजनविधि कहल अछि । 

ई सत्य जे विद्यापति सं पूर्व देवीपूजन मिथिला मे स्थायी रूप सँ सार्वजनीन 
होइत छल । ल० सं० १४७ अर्थात्‌ ई० १२५६क दुर्गामूत्तिशिलालेख दरिभंगा 
मण्डलान्तगेत खोजपुर ग्राम मे प्राप्त भेल अछि। विशेष द्रष्टव्य, बिहार रिसर्च 
सोसाइटीक जर्नल, खण्ड ३७ अङ्क ३-४, पृ० १०-१३) पुनः श्री दत्तोपाध्यायक 
समयप्रदीप ओ चण्डेश्वर ठक्कुरक कृत्परलाकर एकर विशेष प्रमाण अछि। ओना 
तऽ तैत्तिरीय श्रुति मे दुर्गापूजन लय उल्लेख उपलब्ध अछि--ताम्‌ अग्निवर्णा 
तपसा ज्वलन्तीं वेरोचनों कर्मफलेषु जृष्टाम्‌। दुर्गा देवीं शरणमहं प्रपद्य 
सुतरसि तरसे नमः। तथापि देवोपूजन मे पौराणिक एवं तान्त्रिक भाव क 
समाविष्ट करबाक श्रेय मैथिल स्मार्त लोकनि के रहल अछि, ई इतिहाससिद्ध । 
दुर्गाक शरत्पूजा मिथिलाक प्रचलन थीक जाहि मे पौराणिकता ओ तान्त्रिकता 
अछि । ' 
शरत्काले महापूजा क्रियते या च वाषिको । 
तस्यां ममेतन्माहात्स्यं श्रत्वा भक्तिसमन्वितः॥ 
संबाधा विनिमक्तो धनधान्यसुतान्वितः । 
मनुष्यो मत्प्रसादेन भविष्यति न संशयः ॥ 

श्रीदत्तोपाध्यायक समयप्रदीप मे दुर्गापूजनक विधि तन्त्रागगक आधार पर 
उल्लिखित अछि । श्री दत्तोपाध्याय ओ चण्डेश्वर ठक्कुर दुहुक मत सँ दुर्गापूजन 
शौर्यत्रत थीक जाहि सँ शौग्य एवं बलक प्रासि होइछ । तदनुरूप एहि मे बलिदान, 
रेवन्तपूजा, बळनीराजन प्रभूति विधानक समर्थन दुहु स्मात्तं सँ भेल अछि। 
तुलनीय--कृत्यरल्ाकर, पृ० ३४४ । | 

तथापि दुर्गापूजन लय विद्यापतिक दुर्गाभक्तितरङ्गिणी एक गोट एहन प्रामा- 
णिक ग्रन्थ थोक जतए पोराणिक-तान्त्रिक देवीपूजनक सर्वाङ्गीण प्रतिपादन कयल 
गेल अछि । 

जाहि आदिशक्तिक पूजा स्वयं शिव करथि, जे विष्णुक ध्यानक विषय छथि, 
जे ब्रह्माक प्रणम्या छथि, जनिक १जन देवतालोकनिओ करथि, ओहि भगवती- 
शाक्तिक रूपायन दुर्गा द्वारा विद्यापति दुर्गाभक्तितरङ्गिणो मे कयलन्हि अछि । 

भक्तिभाव सें प्रगत सुरराजक शिरोमुकुटक अग्रमाग मे स्थित मागिक्यक दयुति-पुञ्ज 
सँ रञ्जित भय जनिक चरणगुगल कमलक शोमा धारण करैछ, ओहि देवीक 
'जखन कोनहु दानवक उपद्रव हौयत तखनहि ओकर दलन करब' एहि रुपक- 
प्रतिज्ञा सँ पुलकित देवगणक स्वर्ग-राज्य प्रतिम्‌ बिध व्याप्त गम्भीर दृष्टि सभक 
रक्षा करथु : 


भकत्यानम्रमुरेन्द्रमो लिमुकुट-प्राग्‌भावतारर्पुरन्‌ 
माणिक्यद्य तिपुञ्जर ख्ितपदद्न्द्वा र विन्द श्रियः । 


® ९ 
देवास्तत्क्तणदत्यरप दलनेसन्वितप्रहृष्टामर- 
स्वाराज्यप्रतिभुतविथृक्तक्ररणा गम्भीरटक पातु वः ॥ 
(दुर्गाभक्तितरङ्गिणी; पृ० १) 


एहि शक्ति-देवी दुर्गाक पूजन विभिन्न काल ओ विभिन्न रूपलय प्रचलित छल । 
कतहुँ वासन्तो पूजा होइत छल त5 कतहुँ शारदोया। कतहुँ मृन्मयी कात्यायनी 
दुर्गा पूजित होइत छलीह त5 कतहुँ स्वणंमयी, धातुमयौ, ताम्रमयी, शैलमयी । पुनः 
देवीपुराण, भविष्यपुराण, ब्रह्मवैवत्तंपुराण, श्रीमद्‌भागवत, मार्कण्डेय, स्कन्द, कालिका, 
विष्णु आदि पुराण सभ मे बहुविध ब्रत ओ पूजनक व्यवस्था उल्लिखित छल । 
विद्यापति पूर्वोक्त सभ विवरण कं अपन प्रतिभा ओ विलक्षण समन्वयवादी बुद्धि सँ 
देखि दुर्गोत्सवक प्रामाणिक पद्धति दुर्गाभक्तितरङ्गिणी मे रखलन्हि । ग्रन्थारम्भ मे 


हुनक कथन अछि 


विश्वेषां हितकाम्यया नृपवरो विज्ञाप्य विद्यार्पात 
श्री दुर्गोत्सवपद्धाति स तनुते दष्ट्वा निबन्धस्थितिम्‌ ॥ 
(दुर्गाभक्तितरङ्गिणो पृ० २) 


पौराणिक वाक्य के प्रमाणरूप उद्धृत कय पूजनविधि में तन्त्रक प्रसार 
सर्वत्र कयल गेल अछि, जाहि सँ लोक प्रवृत्तिक परितृष्टि सहज प्राप्त भेल । 


देवीपराणक विधि सँ कालिकापुराणोक्त चतुःपष्टियोगिनोक पूजा विस्तार सं 


उल्लिखित कयल गेल (द्रष्टव्य दुर्गामक्तिरङ्गिणी, पृ० ७६-५५) ; संगहि मातृचक्र- 
पूजा, त्रिशूलिनीपूजा, अपराजितापूजा, कुमारिकापूजा आदिक कल्प मे बलिदान, 


तीराजन, रेवन्त, छत्र कुन्तध्वजादिपूजन मे तान्त्रिक मतक समर्थन भेल अछि | 


इलनो राजन म टेवन्त पृजादय मे तत्कालित राजनीतिक क्षरता लय युद्ध मे 


Vs 


जयप्राधिक ओ शान्तिक मंगलकामना निहित अछि । रेवन्त के अञ्जछि निम्न 
इलोक सँ विहित अछि : 


सुर्यपुत्र महावाहो छाया हृदयनन्दन । 
शान्ति कुरु तुरङ्गाणां रेवन्ताय नमोऽस्तुते ॥ 
(दुर्गामक्तितर ङ्गिणी १० २०५) 


विसर्जनकालक कामना अछि : 
विकृतं यदि गच्छेथाः युद्ध ऽध्वनि तुरङ्गम । 


रिपून्‌ विजित्य समरे सह भर्त्रा सुखी भव ॥। 
| (तत्रेव, पृ० २०६) 


विजयादशमीक देवी प्रयाणक अनन्तर अपराजिता पूजाक प्रयोजन जयप्राप्ति 
ओ पराजय-परिहार अछि: 


जयभद्रा महामाया शिवभावितचेतसा । 
विजया च महाभागा ददातु विजयं मम ॥ 
हारेण सुविचित्रेण भस्वत्कनकमेखला । 


अपराजिता रुद्र्लता करोतु विजयं मम ॥ 
(तत्रैव पृ० २०६) 


वस्तुतः विद्यापति द्वारा उपयुक्त रेवन्त ओ अपराजिता पूजन-विधान मैथिली 
दुर्गापूजनक पूर्व परम्पराक निरूपण थीक । एहि दूहक तथाविध उल्लेख चण्डेधर 
ठाकुर अपने ग्रन्थ कृत्थरल्ञाकर मे कयने छलाह । ( तुछनीय : अथ शिष्टाचारपरि- 
प्राप्ता दशम्पपराजिता ; कृ० र०, १० ३६५) कोकहितैषी विद्यापति बुझलन्हि जे 
मिथिलाक राजनीतिक संप्रमृताक संरक्षणक लेल शौर्यत्रतक परम्परा के आओर 
जीवित करब आवश्यक अछि । ते कहल गेल जे शत्रुमर्दनक लेल महाष्टमीक अध- 
रात्रि मे राजा देवोपूजन करथि ; शत्रुक पिष्टमयौ मूर्ति बनाय शिरच्छेदन करथि | 
(द्रष्टव्य : दुर्गाभक्तितरङ्गिणी, प० ६७ ) फलतः सिद्ध अछिजे दुर्गा शक्ति थीकीह । 
शक्तिहीनता अकर्मण्यताक दोसर नाम थौक। एहि कारणं दुर्गापूजन व्यक्ति ओ समाज 
दुहूक लेल काम्य अछि । | 

शाक्तिक उन्मेष शिवत्व थोक | ते शिवत्व ओ शक्तितत्त्वक पृथक्‌ कल्पना 
भारतीय साधना मे नहि। शिव शक्ति सं युक्त भेलहि प्रभविष्णु होइत छथि । 

न शिवेन विना शक्तिन॑ च शक्त्या विना दिवः ; (शिवपुराण, अ० ४) देवी 
भागवत मे देवोक स्थान सर्वोपरि राखल गेल अछि | ओतहि कहल अछि जे देवो- 
विनिन्दक, शिवद्रोही ओ विष्णुद्रोहो समान रूप सं नरक गामी त5 होइते 
छथि ; संगहि एह लोक मे हुनक पतन निश्चित अछि : 


ये शिवद्रोहिणः सन्ति तथा देवो विनिन्दकाः । 
ये विषणुदरो हिणः सन्ति पतन्ट्यत्रेव ते मुने । 
(देवौ भागवत, ११-३७) 


ब्रह्मपुराण, देवीभागवत, कालिकापुराण आदि घमंग्रश्य सं स्पष्ट अछि जे 
प्राचीन रुद्रसिवपूजन तन्त्र ओ आगमक प्रवेश सँ युगानुकूल महेश्वर शिवपूजन मे 
परिणत भय गेल, जाहि मे ज्ञान, योग ओ चर्याक दर्शन एक संग होइत अछि । 
शिवाराधन सँ जीवन मे चैतन्य प्राप्त होइछ ; चैतन्य प्राप्त कय सृष्टि अथवा 
जीवनलीलाक प्रति योग होइत अछि; सद्वृत्तिक आचरण सं निष्कलुषता 
प्राप्त होइछ । 

शेवभावना लय मिथिला अतिप्राचीनकाल सँ प्रसिद्ध अछि । मुदा पुराण 
भो तन्त्रोक्त शिवपूजन लय पाशुपत शैवसम्प्रदाय मिथिला मे अष्टम ओ नवम शतक 
सँ प्रचलित छल, तकर पुष्ट प्रमाण भेटेछ। भागलपुर मण्डलान्तर्गत कहलगाँव 
रेलवे स्टेशनक समीप प्राप्त अष्टम छातकक वटेश्वरस्थान प्रस्तरशिलालेख ओ नवम 
शताब्दोक नारायणपाल द्वारा कयल 'मकुतिका' ग्रामदानक ताम्रलेख, दुह सँ 
उपर्युक्त तथ्यक अनुमोदन होइछ । ताम्रलेखक निम्न प्रसंगत वाक्य द्रष्टब्य अछि : 


(श्री मु) हगिरिसमावा सितश्री मज्जयस्कन्धावारात्‌ `` “` ` परमभट्रारको 
महाराजाधिराजः श्रीमन्नारायणपालदेवः कुशलो तीरभुक्तो कक्षवेषयिक- 


स्वसम्बद्धाविज्चिन्नतलो "बोधयति समादिशति च मतमस्तु भवतां 
कलशपोते महाराजाघिराज-श्रोनारायणपालदेवेन स्वयंकारितसहस्रायतनस्य 


तत्र प्रतिष्ठापितस्य भगवतः शिवभट्टारकस्य पाशुपत-आचार्यपरिषदश्च 
यथाहं पुजाबलिचश्सत्रनवकर्म्माद्यथंम्‌ यथोपरिलिखित-मकुतिकाप्रामः 
भगवन्तं शिवभट्टरकमुद्दि इप शासनी कृत्य प्रदत्तः । 

तीरभुक्तिक कक्षविषय मे स्थित मकुतिकाग्राम शब्दादि स्पष्ट अछि; ओ 
पूजा, बलि, चरु, सत्र, नव कर्मादिक लेल पाशुपत आचायपरिषत्‌ कं ग्रामदान कयल 
जाइछ | पुनः मिथिला मे कर्णाट क्षत्रियवंशक स्थापनाक पश्चात्‌ शैव एक गोठ 

सामाम्यधर्म भय गेल । नरसिंह्ृदेव, रामसिंहदेव, शक्तिसिंह ओ हरसिंह देवक 
राज्यकाल में शैवधर्म कें संरक्षण भेटल । तत्कालीन मन्त्रो लोकनि मे क्रमादित्य, 
चण्डेश्वर, घौरेधर, प्रभृति धर्माधिकरणिकक पद पर आसोन भय शैवमतक समर्थन 
कयलन्हि | कर्णाटकालहि मे चण्डेश्वर द्वारा शिवाचन सम्बन्धी महत्त्वपूर्ण पोथी 
लिखल गैल । 


एहि मे सन्देह नहि जे मिथिलाक शैवधर्म प्रारम्भ मे बहुत काल धरि 
कुमारिल, मण्डन, वाचस्पति, उदयन प्रभृति मीमांसक दार्शनिक लोकनिक प्रभाव 
सं श्रुतिस्मृतिसम्मत मात्र शिवपूजन रहल । कुमारिल पाशुवत कें वेदबाह्य कहि 
अस्योकार कयलन्हि । बाह्याग्रन्थानामप्रामाण्यतिरूपणम्‌ । तत्कालीन 
स्मृति-निबन्धकार ग्रहेखर मिश्च ओ गणेश्वर मिथक कोनहुँ ग्रन्थ अद्यावधि प्रकाश मे 
नहि भागल अछि। ते' निश्चित रूप सं एहि विषय मे सामान्योकरण निरापद 
नहि । तथापि तोथिक शैव मे आगम ओ तन्त्रक प्रवेश स्वाभाविक छल, कारण 
बोद्धतन्त्रवादक 'प्रज्ञा' योगसाधना, धारणा, ध्यान, समाधि, महामुद्रा, आदि 
रहस्यात्मक क्रिया मे अभिव्यक्त भय जनमानसक प्रबल आकर्षण ओहिकाल मे बनि 
गेल छल | ते मिथिलाक दार्शनिक अपन बौद्धिक तर्क सं बोद्धमत पर प्रहार 
तऽ करये कयलन्हि, किन्तु एहि क्षेत्र मे कालिकापुराण ओ शिवपुराणक तत्कालीन 
योगदान विशेष रहल । पुराणद्वय द्वारा शेवागम के लोकप्रियता भेटल । मिथिलाक 
सामाजिक एबं धामिक जोवन कें प्राणवन्त करबाक लेल 'वेदबाह्य' पाशुपत 
'्लागम तस्वक ग्रहण स्पृहणोय छल । मेथिछो उदारस्मृतिनिबन्धकार एकर पोषण 
कय अपन प्रगतिशोलताक परिचय दयऊन्हि । ्रौदत्तोपाध्याय अपन समय- 
प्रदीप भो कृत्याचार मे पाञ्चरात्र आगमक समथन कय नव्य तन्त्रवाद कं स्वीकार 
कयलन्हि । परवर्तीकाल मे चष्डेश्वर ठाकुर स्पष्टतः पाशुपतक पाञ्चरात्र प्रभृति 
तन्त्रागम कें धर्मप्रमाण ग्रन्थक रूप मे प्रतिष्ठित कयलन्हि । हुनक कृत्यरत्ञाकर मे 
प्रमाणस्वरूप पारिजातक मत उद्धृत भेल अछि : 


पाञ्रुरात्रपाशुपतादोन्यपि शास्त्राणि 
वेदाविषुद्धभागे प्रमाणमेवेति पारिजाताः 


(द्रष्टव्यः कृत्यरत्ताकर पृ० ३१) । 


एषि सिद्धान्तक पालन चण्डेश्वर शिवाचंन विषयक 'शेवमानसोल्लास' ओ 
“ऊत्यरक्षाकरक' बिविध शोबव्रत ओ पवक निरूपण मे कयलन्हि । 

झोइतवार बंदाक (१३४० ६०-१५२५ ६ैं०) काछ मैं मिथिदाक धौ वमाना 
बो सर्वाधिक पोषण भेट । भौहिकाछ मे राग दोव छल, ओ धर्माघिकर णिक 
छोकनिभ शब छलाह । (द्रिप्टब्य : डा० सुकुमार पैन, विद्यापति गौछी, पृ० २४) 
दौवभावापक्न राजव॑शक परितुष्टि एवं शिवभक्तिषरायण ध्रबालोकतिक म।ग- 
निर्देशतके लेल शिवाराधन-विषयक 'शैसर्णस्वसार' थो 'दीवसर्बस्थसार- 
प्रमाणभूतसंग्रह' नामक दूइ गोट ग्रन्थ विद्यापति द्वारा रचित अछि | पहि में 
शिवपूजनविधान बिस्तार सँ प्रमाणवाक्य द्वारा उपस्थापित कयल गेल अछि । 


बिद्यापति द्वारा निरूपित शिवपूजन साबंवाणिक अछि । युगक आवष्यकताक 
अनुरूप एहि मे ब्राह्मण, क्षत्रिय, वैद्य ओ शूद्र चार वर्ण सँ भिन्न वर्णसभक 
कल्याणक भावना निहित अछि | शिवपूजाधिकार लय विद्यापतिक अभिमत अछि : 


तदेतद्वाक्यजातपर्य्यालोचनया सववर्णातां 


सर्थवर्णस्त्रोणां सवश्रमिणाश्च शिवपुजायमधिकारोऽवसौ यते ॥। 
(शंवसवंस्वसार, १० ४) 


दिवघर्मोत्तर सं बुझना जाइछ जे आगमदौव मे “बहुजनहिताय, बहुजनमुखाय'क 
भाबना लय 'महावेद्य-समन्विता आरोग्यशाला', 'अनाथमण्डप',' औषधिदान' आदि 
|. क्र 
सामुदायिक मङ्गलकृत्यक विधान देल अछि। शंवसबंस्वतार में शिवभक्त- 
लोकनिक हेतु शिवायतनकरण, शिवालयसम्माजन, अन्न-भूमि-रल-मोक्तिक- 
गोवृषभादिदानादिक व्यवस्था अछि ! 


शिवपूजन त्रिकालसम्भव मानल गेल अछि । पृजनक विघानहुँ सरल कहल 
गेल अछि--स्मरण, कोतँन, दर्शन, स्पर्षान, स्नपन, पञ्चकृत्यक विधान अछि । 
संगि ब्रत, उपवास ओ उत्सबक माहात्म्य वर्णित अछि । त्रिसन्ध्यापूजनक 
अवसर मे नृत्यक विधान सेहो अछि । पूजनक सामग्रो विल्वपत्र-धूपदोपनेवेद्यानु- 
लेपन, सिद्धान्नताम्बूलादिक अपंण शिवनिमित्त कहुल गेल अछि | संर्गाह एहि 
बस्तुजातक दानक फलक विवरण विस्तार मे राखल गेल अछि | 


मिथिला मे प्रचलित शिवपूजन लय शिबप्रतिमा सँ अधिक महत्त्व शिवलिङ्ग 
कें ति प्राचोनकाल सँ रहल अछि | साक्षात्‌-शिब लिङ्ग थोकाह्‌, लिङ्ग हुनक 
कोनहु बाह्य चिह्न नहि । सच्चिदानन्द अद्वितीय परमब्रह्मक पर्याय शिवतत्त्व 
थोक, जकरा स्थल कहल जाइछ। महत्‌ आदि परमब्रह्म अथवा शिव तत्तद मे 
स्थित अछि, संगहि ओही मे लोन भय जाइत अछि। प्रकृति एवं पुरुष सं 

समुद्भूत विश्व सर्वप्रथम एही मे स्थित रहेछ, ओ सवंशेष लय भ॑य जाईछ। 
ते एकरा स्थल कहल जाइछ। 'स्था' स्थानवाचक अछि ओ, उत्तरां 'ल' 
लयवाचक । फलतः स्थल समस्त चराचर-जगतक आधार थीक | ई परम पद्‌ 
थोक । शक्ति मे क्षोभ उत्पन्न भयला सन्ताँ स्थल द्विधा विभक्त भय जाइत अछि : 
एक लिङ्गस्थल ओ अपर भङ्गस्यल । एक भाग शिव पर आश्रित अछि, एकरा 
कला कहल जाइछ; दोसर भाग जौवात्मा पर, जकरा भक्ति कहुल जाइछ । षक्ति 
सँ अद्यय शिव पूज्य छथि, ओ भक्ति सँ जीव पूजक । निष्कर्ष, शक्ति लिङ्ग अथवा 
शिव मे स्थित अछि, त5 भक्ति अङ्ग अथवा जीवात्मा मे । भक्तिक द्वारा जीव 
आओर शिवक संयोग होइछ । तै लिङ्गोपासना शिवपूजन थोक । 


विद्यापति दौवसर्वस्वसारप्रमाणभूतसंग्रहक आरम्भ मे लिङ्गमहात्म्यलय लिङ्ग- 
पुराण कृष्णवाक्य कं उद्धत कयलन्हि : 


यदाद्यमैश्वरं तेजस्तललिङ्ग' प्रथमं स्मृतम्‌ 

कल्पान्ते तस्य लिङ्गस्य लोयन्ते सवदेवताः । 
दक्षिण लोयते ब्रह्मा वामतश्चाप्यहं प्रभो । 
हुदये चव गायत्रो सवेवेदोत्तमोत्तमा ॥ 

लीयन्ते वे मुखे वेदाः षडड्लपदक्रमाः 

जठरे लीयते स्वे जगत्‌ स्थावरजङ्गमम्‌ ॥ 

पुनरुत्पद्यते तस्माद्‌ ब्रह्माण्डं स चराचरम्‌ ॥ 

दिक्कालादि सँ अनवछिन्न अनन्त आकाश लिङ्ग भेल, ओ विपुला पृथ्वी 


ओकर पोठिका । सचराचर प्राणीसभक आलय ओ थोक | एहि दिव्य परम सत्‌ 


कें लपनार्थ लिङ्ग कहल जाइछ । एतदथ विद्यापति भविष्य पुराण सँ निम्न वाक्य 


प्रमाणस्वरूप उद्धृत कयळन्हि : 
आकाशं लिङ्गमित्याहुः पृथिवो तस्य पौठिका 
आलयः सबैभूतानां लपना ह्लिङ्गमु च्यते ॥। 
(तत्रव पृ० १) 


नबसर्दस्वसार मे लिङ्गस्थापनक विधान वणित अछि। विभिन्न प्रकारक 
धातु ओ द्रव्यादि सँ शिवलिङ्ग निर्मित भय सकेछ--मृत्तिका, प्रस्तर, स्वण, रजत, 
इन्द्रनील, ताम्र, घृत, शर्करा, विल्वपत्रादि शिवलिङ्गक उल्लेख ओतए अछि | 

माटिक शिवलिङ्गक प्रशरित सर्वाधिक अछि | एहिं मे उपयुक्त सामग्रीक प्राप्ति थो 
सब समय सभ सँ सब ठाम एहि पूजनक विधान सुलभ अछि तकर संकेत निहित 
अछि । एहि पुजन मे कोनहु विशेष आडम्बर नहि अछि | स्वयं शिव भाशुतोष 
छथि | शिवलिङ्गपूजनक फल संख्या लय भिन्न-भिन्न होइछ । सहर शिवलिङ्कक 
पूजन सं रुद्रलोकक प्राप्ति होइछ, लक्ष लिङ्गक पूजन सँ शिवत्ब, ओ कोटि 
शिवरिङ्गक पूजक कं सशरोर शिवपृरीक लाभ होइत छन्हि । तात्पर्य, आजीवन 
शिवपूजन सँ एही जीवन मे मोक्षक प्राप्ति भय जाइत अछि | 


उपयुक्त शाक्त अथवा शेव भाव लय विद्यापति मे कोनहु संकीर्ण साम्प्र- 
दायिकता इष्टिगोचर नहि होइछ। तापस शास्त्रकारक लेल “एक सद्‌ विप्रा 
बहुधा वदन्ति? धर्मदर्शन छल | नाममात्र लय भेद होइछ, तत्त्व लय नहि । 
पुराणकर्ता वादरायणक मते विष्णु, रुद्र प्रभृति मे वास्तविक भेद नहि अछि; 
लीलाविग्रहमात्रक भेद अछि | बेदान्तक दृष्टि सै मायोपहित अखण्ड अद्वितीय 
चेतन्यहि ईश्वर थोक जे सत्त्वगुण सं उपहित भय विष्णु, रजोगुण सं उपहित भय 
ब्रह्मा ओ तमोगुण सँ उपहित भय रुद्र कहबेत छथि । ओएह विभिन्न पुराण मे 
हरि हर आदि विभिन्न नाम सं अभिहित छथि । ते हुनका सभ मे कोनहु विरोध 
नहि । विरोध तऽ संकीर्ण साम्प्रदायिकताक प्रतिफलन थीक | दैव ओ भागवत 
दुहुक मिथ्या विरोध क ध्यान मे राखि मार्कण्डेयक प्रार्थना अछि : हे देव, अपनेक 
प्रसाद सँ लोकसभक मङ्गल लेल ओ मत सभक वाद-विवादक शमनाथं, संगहि 
भागवत ओ शैवक संघर्षक उत्मूलनक लेल हमर मनःकामना एहि पवित्र पुरुषोत्तम- 
क्षेत्र मे एकगोट विशिष्ट शिवायतनक निर्माण करबाक अछि, जाहि पवित्र पीठ मे 
हरि-ईश्व रक एकमृत्तिक ज्ञान होयत : 


एवमेवाहं नाथ इच्छेयं त्वत्प्रसादतः 

लोकानां च हितार्थाय नानाभावप्रशान्तये । 
शव-भागवतानाग्र वादार्थप्रतिषे धकम्‌ 
अस्मिन्क्षेत्रवरे पुयये निम ले पुरुषोत्तमे ॥ 
किवायतनं देव करोमि परमं महत्‌ 

प्रतिष्ठेय तथा तत्र तव स्थाने च शङ्करम्‌ 

ततो ज्ञास्यन्ति लोकोऽस्मिन्नेकमूर्ती हरीश्वरौ ॥ 

लोक-मनोवृत्ति ओ लोक मंगलहि पर स्थित उपर्युक्त धमंबोधक दर्शन तापस 
शास्त्रकार विद्यापतिक रचना सभ मे होइछ । श्रीदत्तोपाध्पाय, चण्डेश्वर ठाकुर, 
विद्यापति सन्‌ उदार स्मात' निबन्धकारक निदेशनक परिणामस्वरूप शेव, शाक्त, 
भागवत, गाणपत्य प्रभृति मे साम्प्रदायिक कटूता लय मिथिला मे कखनहुँ प्रति- 
दन्ता नहि आयल । एहि मे विद्यापतिक योगदान सर्वोपरि रहल । मार्कण्डेयक 
प्राथनानुरूप विद्यापति हरि ओ हरक बीच अभेदान्वयक स्थापन अपन विभिन्न 
ग्रन्थ मे कयलन्हि। गङ्गावाक्यावलीक मंगलाचरण मे हरि ओ हरक स्तुति एक- 
मूतिक रूप मे भेल अछि : 


स्वस्त्यस्तु वस्तृहिनरश्मि-भृतः प्रसादादेकं वपुःश्चितवतो हरिणा समेत्य । 
तन्ना भि-पङ्कुज-सहोत्यमृणालली लामा विष्करो ति हृदि यस्य भुजङ्गराजः ॥ 
(गङ्गावाक्यावली, पृ० १) 


एहि भावना कं विद्यापति विभागसारक भूमिका मे रखलन्हि अछि (विशेष 
द्रष्टव्य : प्रस्तुत पुस्तक, पृ० ३४) । पदावलीक प्रसिद्ध पंक्ति “भल हरि भल हर 
भल तुअ कला, खन पितबसन खन बघछला” एहि प्रसंग ध्यातव्य अछि | 


वस्तुतः विद्यापति बुझलन्हि जे राजनेतिक स्वतन्त्रता तऽ विनष्टे भय गेल । 
तखन रहल धामिक स्वतन्त्रता । ओकर रक्षण एकमात्र तन्त्र बल सँ संभव। 
एतदर्थ शास्त्रक॒ प्रयोजन धर्मंचिन्तत लय समन्वयस्थापन करब छल । तै शेव, 
गाणपत्य, शाक्त, वैष्णव प्रभृति धम॑भाव मे एकत्व लेल युगधर्मक अनुरूप शास्त्र- 
निबन्धनक आवइयकताक पूति हुनक धर्मविषयक ग्रन्थ द्वारा भेल । कुलक्रमागत 
बर्णाश्रमक पोषक होइतहुँ विद्यापति व्यामिश्रधर्मक पोषण कयलन्हि। हुनक धारणा 
छल जे श्रृतिविरोधी सम्प्रदायहुँ कं वेदा्थंस्मरण द्वारा श्रुतिसम्मत करब युगधमं 
थोक । ते ओ लोक-प्रचलित विभिन्न देवो-देवताक पूजन कं श्रुति-आगम-वाक्य 
सँ प्रमाणित कय लोकग्राह्म बनौलन्हि। नागपूजन हुनक युग मे वर्ग विशेषक 
मान्यता छल | विद्यापति अपन रचना 'व्याडिभक्तितरङ्गिणो' मे पञ्चोपासना जकाँ 
नागपूजन के पवित्र कहलन्हि । किन्तु एकरा श्रृतिसम्मत करबाक लेल हुक 
निर्देश छछ जे पूजनक आरम्भ वेदिक मन्त्र स्वस्ति न इन्द्रो वृद्धश्रवा’ सँ होयबाक 
चाही । गणेशपूजन स्पष्टतः वेदवाध्य छल । किन्तु गणेशब्रतक पालन विद्यापतिक 
पूर्ववर्ती मेथिल नेबन्धिक लोकनिक ग्रन्थ मे उल्लिखित छल । गणेशक पूजन 
पञ्चौपासनाक अन्तगंते छछ | (द्रष्टव्य देत्रीभागवत, १०-३७-३६) । विद्यापति 
अपन प्रन्य वर्षकृत्य मे अनेक धर्मकृतपक विधान गणेशपूजन लय कयलरिह । एहिहाम 

'गणानांत्वा गणपतिम्‌' वैदिक मन्त्र द्वारा 'वेदार्थस्मरण' कय विद्यापति अपन 
तत्वाभिनिवेशिती शास्त्रीयताक परिचय दयलन्हि । एवप्रकारें ओ विभिन्न 
विरोधी धमंसम्प्रदायक मध्य सहिष्णुताक भाव सृष्टि कय हिन्दू धमे क ऐक्यबद्ध 
कयलन्हि अछि | 

भध्ययुगक हिन्दू भक्तिभावना कं उपवृहण ओ पोषण करबा मे विद्यापति द्वारा 
देछ तीथँमाहात्म्यक महत्त्व अपन अछि। “माता भूमिः पुत्रोऽहं पृथिध्याः' वैदिक 
काळ सँ भूमि ओ नदीक प्रति भक्तिभाव देखना जाइछ । पुराणादि ग्रन्थहुँ मे तथाविध 
वर्णन स्वतन्त्रलूप सं भेल अछि। तथापि मध्ययुगक ऐतिहासिक ओ राजनेतिक 
विषम परिस्थिति लय बुझना गेल जे गया, काशो, कनखल आदिक माहात्म्य लुप्त भय 
जायत । तखन विद्यापति विविध प्रकारक रचना कय अनेक तीर्थक पुनस्स्थापन 
कय हिन्दू धमक ऐक्यभाव कं रूपायित कयलन्हि | एतदर्थ हिन्दूसमाज हुनक 
ऋणो बनल रहत | 

हुनक प्रथम संस्कृतरचना भूपरिक्रमण मे देशविवृत्तिक प्रसङ्ग अनेक तोथस्थान 
णित अछि । नमिषारण्य सन्‌ पृण्यस्थान सँ एहि ग्रन्थक प्रणयन रचयिताक 
धर्मप्रवणता ओ धमंभावक संकेत अछि | ई ओ स्थान थोक जे धमंप्राण भारत- 
वर्षक एकावन गोट पीठस्थान मे विशिष्ट स्थान रखेछ | प्राचीन आर्य ऋषि- 
लोकनि पुराणादि धमंग्रन्थक रचना एतहि कयछन्हि । स्थानवणन एर्ताह सं आरंभ 
भय क्रमशः नेमिदेश, वृहदब्रह्मावत्तं, लघुब्रह्मावत्तं, यज्ञभूमि, काशीक्षेत्र, सिद्वदेश, 
नृसिहदेश, पाटलिदेश ओ जनकदेश तक भेल अछि | एहि भूखण्ड मे प्राप्त तोथं 
सभक रमणीय चित्राङ्कन कयल गेल अछि | 


नेमिदेशक झातनीपुर मे त्रिदशेश्वरी भेरवौक पवित्र मन्दिर प्राप्त अछि। 
ओतहि वेणुपुर मे योगोसभक उपास्यदेव नाथक निवास अछि । वृहदब्रह्मावत्तं 
मे नालिकानदीक तट पर स्थित कालेश्वरगुहा मे कालेश्वरदेवक निवास विख्यात 
अछि । ओतहि वाल्मोकडिच अछि । सटले पौलू नामक गहनवन अछि जाहि ठाम 
सीताप्रसवस्थान अछि जे लोक मे सौरि नाम सं प्रसिद्ध अछि । ओतहि पञ्चक्रोश- 


भूमि अछि जे महापातक के नाश करेछ। वृहदब्रह्मावत्तंहि मे आमोदकानन 
आओर कामकाननक मध्य सरस्वतीकुण्ड अछि, जतए प्राचौनकाल मे स्वायम्भुव 
मनुक स्थान छल । 

्रह्मावत्तंक अनन्तर यज्ञभूमि अवेछ | ओतहि प्रयागभूमिक दर्शन होइछ । 
प्रयाग तीर्थराज नाम सँ प्रख्यात अछि | तीथराजक महाक्षेत्र नदोत्रय सँ समन्वित 
अछि । इवेत, कृष्ण ओ रक्त धारा एहिठाम वेणी रूप सं सुशोभित अछि | ते' 
एहि क्षेत्र कं वेणीक्षेत्र सेहो कहल जाइछ। एहि महाक्षेत्र मे पञ्चक्रोश प्राप्त 


# ५0९०० 


पृ & 


अछि जे कलियुग मे सकल कामना 


ना के पूर्ण करेछ | एतहि सोमेश्वर, दशाएवमेध 
भो छूलेश तोशं 


“प्यान प्रास अछि । किछुए दूर भारद्वाज मुनिक कक्षम अषि । 


"हाभयागक उपान्त वेणोपुर अछि । वेणोपुर सं आगू गंगाक दशन होइत 
अछि | सुकमंभूमि कं पार कयला पर केवल्यमूमि भेट॑छ जे चतुर्मक्तिप्रदायिनी 
अछि । ई पञ्चक्रोशान्विता महौ थोकोह, जतए देवगण सानन्द बास करेत छथि । 
वरणा ओ असी दूइ नदीक बोच तीनि कोस धरि व्याप्त वाराणसो प्राणीसभक लेल 
साक्षात्‌ मोक्षदायिनी पुरी अछि। एतए तीभ्चयात्र पञ्चक्रोशक परिक्रमा करैत 
छथि । नातिदूर कपिल मुनिक तीथं अछि । वरणा नदोक तट पर बलदेव द्वारा 
स्थापित शिवलिङ्गक दशन होइछ । ओतहि आदिकेशवक पवित्रघाम सेहो अछि । 


काशोक्षेत्रक अनन्तर स्वगंभूमि भेटेछ । कारुष प्रदेश मे ताड़कावनक बोच 
रामरेखाक पवित्र स्थान अछि । ओतहि सिद्धाश्रम अछि जे पञ्चक्रोशक योगी 
लोकनिक लेल सिद्धिदायक पोठ अछि। गंगाक उत्तर ददुरक्षेत्र मे भागंव मुनिक 
सुस्थान अछि जे मृक्तिदायक अछि । ओकर समौपहि त्रिविक्रम-मृत्तिक स्थान 
सेहो अछि जतए श्रावण शुक्ल पञ्चदशी मे विष्णुक बामसावतार भेल । नृसिहदेश 
मे नूसिहतोर्थ अछि जतए नृसिहदेव प्रत्यक्ष भेलाह । एहि ठाम गङ्गा ओ शोणक 
सङ्गम अछि । एहि सङ्गमक स्नानक माहात्म्य बड़ पेच अछि। माघ मासक | 
उषःकाल मे एतए जे केओ स्नान करैछ ओ निष्पाप भय जाइछ । पाटलिदेश मे 
पहुँचला पर पाटलि नगर मे पाटलि देवोक दर्शन होइछ । पाटलि नगर सँ गंगा 


कें पार कयला पर गंगा-गण्डको-सङ्गम भेटेत अछि । एहि सङ्गम मे स्नान ओ 
तपण बड़ पवित्र मानल जाइछ | 


पवित्र जनकदेश मे अनेक तीथ प्राप्त अछि। सर्वाधिक पवित्र स्थान 
जनकपुरधाम अछि जतए राजा जनकक निवाससौध विद्यमान अछि । सटले 
गिरिजा स्थान अछि । भेरवस्थान मे भेरव-पूजा होइत अछि । तदन्तर सोता- 
मण्डपभूमि अछि जतए सीताजोक ग्रन्थिबन्धन भे छल । सोताङुण्डक दक्षिण 
भाग मे चण्डोस्थात अछि जतए चण्डिका देवी जागरण करेत छथि । गोतम- 
कुण्डक समीप अहल्यावट स्थान अछि जे पूजास्थल बनल अछि | एहिठाम 
गोतमक धमंप्ञोक एक गोट विशाल पाषाणकाय प्राप्त अछि । जनकपुर सं दक्षिण 
पाँच कोस दूर विशोर नामक देवस्थान अछि जतए 'विसह्रा’क पूजन होइछ | 
समोपहि जलेश्वर-स्थान अछि जतए जलेश्वर महादेवक निवास अछि । जलेश्वर 
महादेव सदिखन जलशयन करेत छथि । विशिष्ट पव॑ मे मन्त्र सँ आहूत भय ओ 


्ल्शयनक परित्याग कथ जलान्तर मे प्रवेश करैत छथि । पश्चात्‌ पुनः मन्दिर से 
हुनक निमोलन होइछ । 


५९ 


उपयुक्त तीथ सभक माहांत्म्य मध्यपुगंक विभिन्न धमै भावना को समन्वित करवा 
में सहायक अछि | शिव, शक्ति, विष्णु प्रभुति प्रमुख देवक संग अभ्य देवक पबित्र 
धामक वर्णन समान श्रद्धा ओ उपासनाभाव छय भेल अछि | (विवेष द्रष्टव्य : भूपरि- 
क्रमण प्राक्कथन, पृ० ११-१६) भूपरिक्रमण मे सम्पूणं भारतवर्षक तीथंगमक वर्णन 
पोराणिकताक परिवेष्टन मे राखब काम्य छल | मुदा राजनैतिक परिस्थिति छय ई 
योजना सफल नहि भय सकल | तथापि भारतक हूदयचर्ती प्रदेशसभक तीर्ष- 
बिवरण उपस्थित कय हिन्दूधर्मक जे सेवा हुनका द्वारा भेक, ओ कम नहि । 


तोर्थमाहात्म्य लय हुनक एक गोट आओर पूजनग्रन्थ 'गङ्गावाक्यावली' अछि 
जतए गंगाक माहात्म्य बड़ विस्तार सँ बणित अछि | हरिद्वार सँ लय गंगासागर धरि 
तीथं सभक विशद वर्णन एहि ठाम उपलब्ध अछि | गङ्गास्तवनक प्रसंग नैमि( 
कनखल, कुरुक्षेत्र, विन्ध्य, मूक्तिक्षेत्र, महाप्रयाग, कामिक तीर्थ, घेनुक, सप्तग्राम, 
गंगासागरसङ्गमक उल्लेख आयल अछि | एहि ठाम रामायण, महाभारत, पद्म, 
माकण्डेय, भविष्य, मत्स्य, नन्दी पुराणादिक वाकय प्रमाणस्वरूप उद्धुत कयल गेल 
अछि गंगा सबंतोथमयो थोकीह्‌ | शिववावय अछि :तीनहुँ लोक मे जे कोनो तीथं 
अछि, पृण्यघाम अछि, जतेको पावन पर्वत अछि, पुण्यक्षेत्र अछि ; जे धर्म, स्वेद, 
यज्ञ वा तपस्‌ अछि; सबशक्तिसम्पन्त जे ब्रह्मा, शिव वा विष्णु छथि अथवा जे 
अठारह कोटि देव छथि, सब सूक्ष्म रूप सं गङ्गा मे संस्थित छथि । 


त्रलोक्ये यानि तोर्थानि पुण्यान्यायतनानि च 
पाबतानि च पुण्यानि पृण्यक्षेत्रानि यानि च। 
धमंश्च सववेदाइच सकयज्ञ॑स्तपांसि च । 

अहं ब्रह्मा च विष्णुश्च सवंशक्तिसमन्वितः । 
अष्टाविशतिकोट्यश्च देवतानाम्र सव॑दा । 
गङ्गायां सं एवते सूक्ष्मरूपेण सं स्थिताः ॥ 


(गंगावाक्यावली, पृ० १२६ मे उद्धृत) 


तै गङ्गाक दशन, स्पर्शन, पान, नामकीत्तंन अथवा नामस्मरण सँ पापक नाश 
होइछ । ॥ 


| दशनात्‌ स्पशंनात्‌ पानात्‌ तथा गङ्गेति कीत्त॑नात्‌। 


स्मरणादेव गङ्गायाः सद्यः पापात्‌ प्रमुच्यते ॥ 


६० 

भारत मे कतेको नदी, कतेको पबत आं कतेको स्थल पुण्य मानल अछि। 
एहि सभक निर्देश गङ्गावाक्यावली मे कयल गेल अछि । पबित्र नदीसभ मे सरयू, 
गण्डको, सिन्धु, चन्द्रभागा, कौशिकी, ताप्ती, गोदावरी, भीमा, पयोष्णी, कृतवेणिका, 
कावेरी, तुङ्गभद्रा आदि पद्मपुराण मे उल्लिखित अछि जतए स्नान कय मनुष्य 
निष्कलुष भय जाइछ | (द्रष्टव्य : गङ्गाबाक्यावली, पृ० २८२) 


तथापि गंगाक महिमा सर्वोपरि | ई वैष्णबी थोकोद्‌ | ई शिवरूपा थोकीह्‌ । 
महस्यपुराणक वाक्य अछि 


सर्वोत्तमां महादेवीं सर्वोत्कृष्टां वरप्रद।म्‌ । 
अन्यतीरथंसमां वुर्युस्ते ब निरयगामिनः ॥ 


नेमिष, पुष्कर, गोतीर्थ, सिन्धुसागर, गया, अम्बा, धेनुक, कनखल, प्रयाग, 
काशी, चम्पक, हंसप्रतपम, ऋणमोचक प्रभृति तीर्थसभ मे सँ अधिकांश गंगाक तट 
पर अवस्थित अछि । ई तोथ सब मुत्तिक्षेत्रान्तगंत मानल गेल अछि | गंगाद्वार 
ओ दशावत्त मे गंगास्नान सँ छए विश्वजित यज्ञ करबाक फल प्राप्त होइछ । 
कनखलक गोविन्द ओ रुद्रक पूजन गंगास्नानोपराम्त फलवान्‌ होइत भछि। 
कनखलक समोप पश्चिमवाहिनी गङ्गा मे स्नान शिवसन्निधान थीक । एबंप्रकार 
प्रयाग, काशी ओ चम्पकतोथंक उत्तरवाहिनी गङ्गा मुक्तिदायिनी थीकीह। गङ्गा 
ओ यमुनाक सङ्गम कामिक तोथ कहल जाइछ । गङ्गा ओ गण्डकीक संयोग मे 
चम्पक तीर्थे अछि जे महापातकनाशी अछि । गङ्गाद्वार, प्रयाग अथवा गङ्गासागर 
कोनहु गाङ्गतोर्थक सेवन सं ब्रह्मा, विष्णु ओ शिवक सायुज्य उपलब्ध होइछ । 


तोर्थं माहात्म्यक प्रसंग सर्व॑त्र विद्यापति अपन पौराणिकताक निर्वाह कयलन्हि 
अछि । उपर कहल गेल अछि जे पुराण हुनक प्रधान उत्तमर्ण छल | गंगामाहात्म्य- 
निरूपण मे विभिन्न पुराणसभक छाब्दाथंग्रहण एकर प्रबल प्रमाण अछि। 
मूपरिक्रमण जकाँ एहिठाम विद्यापतिक मौलिकताक दर्शन त5 नहि होइत अछि; 
मुदा जाहि चमत्कारक संग ओ पुराणोक्तवाक्य सभ के एक सूत्र मे गुम्फित 
कयलन्हि, ओह्वि सं प्रतिपाद्य बिषय आओर प्रयोजन मे विशेष आकषण देखना 
जाइछ । पुराणसभ मे प्राप्त असंहत ओ विकोण वाक्य सभक बीच संश्लेषण 
उपस्थित कय अपन समन्वयवादी शास्त्र-प्रवृत्ति ओ प्रतिभाक परिचय विद्यापति 
दयलन्हि अछि । वस्तुतः कोनहु तीर्थक माहातम्य लय एतेक विस्तृत ओ स्वतन्त्र 
निरूपण ने भेल छल, ने होयत । 


६६ 

गयापत्तलक तथाविध धमशास्त्रोय निबन्धग्रथ धीक जाहि मे श्राद्ध, तर्पण, 
पिण्डदानादि पितृकृत्यसभक वर्णनक संग गयातीर्थं माहात्म्य सप्रमाण राखल गेल 
अछि । एहिठाम प्रेतशिला, बिष्णुपद, रुद्रपद, ब्रह्मयपद, कश्यपपद आदि तीथं- 
स्थानक परिचय भेटछ । रद्धकृत्य मे गदाधर कें प्रधान तीर्थ मानल गेल अष्टि | 
ते' पोथीक आरम्भ 'ॐ गदाधराय नभः' बाबय सं कपल गल अछि | एहि ग्रन्थ मे 


फेल्युक माहात्म्य बड़ अछि, कारण पापक्षय लेल ओ पित्रादिक तर्पणक हेळ 
फल्गुस्तान विहित अछि । 


कत्तव्य कमक सम्पादन मे भक्ति ओ श्रद्धा होयब आवश्यक अछि । तकरे 
धर्माचरण सेहो कहुल जा सकेछ। एहि सं विशेष अभ्युदय ओ निःश्रेयस दुहूक 
सिद्धि होइछ । विद्यापतिक मन्तव्य अछि; भ त्तिश्रद्धापुरःसरमेव सब कमं 
विशेषमापादयति, अतो भक्तिश्रद्धो अवश्यमेव क्त्ये कर्माण कर्त्तव्ये । 
(दिष्ट्य : गंगावाक्यावलो पृ० १०८) विधिरूप श्रद्धा अछि, ओकर आचरणप्रवृत्ति 
श्रद्धा । निषेधरूप वैराग्य अथवा अनासक्ति अछि | श्रद्धा ओ भक्तिक कल्पहि मे 
अनासक्ति निहित रहेंछ । श्रद्धा एवं भक्तिक सम्पादन सौ सदाचरण सम्भव होइत 
भछि । कत्तव्य कमंक अकरण भेल अधर्म ओ पाप । ओ सर्वया त्याज्य अछि। 
कर्तब्य कर्म जीवनादश अछि । यान्यनवद्यानि कर्मा णि, तानि सेवितव्यानि नो 
इतराणि । (तेत्तिरीयोपनिषत्‌, १-११-४) एहि जन्म मे पाप विषय सं निवृत्त भय 
पुण्याचरण करणीय अछि । पुण्य की थोक तकर स्पष्टीकरण पुरुषपरीक्षाक अनुशयो 
कथा मे मुनि द्वारा कयल गेल । “दोसराक द्रव्य के हरण नहि करब, परहिंसा 
सं विरत रहब आदि निवृत्ति, तथा दया, दान, रक्षण, यजन आदि प्रवृत्ति जे 
वेदबोधित अर्थात्‌ धर्म-सम्मत अछि, तकरे फल पुण्य थीक | 


(द्रष्टव्य : पुरुषपरीक्षा, पृ० १ १६) 
फलतः पुण्याचरण धर्माचरण थोक । पुण्याह सँ त्रिवर्गक--अर्थ, काम ओ 


मोक्षक-सिद्धि होइछ । जाहि प्रकारें औषधि सँ व्याधिक शमन दोइत अछि, तहिना 
पुण्य सँ पापक नाश होइछ । 


भेषजेन यथा व्याधिरपगच्छति रोगिणः । 
पुण्येनावि तथा मन्ये पापं नश्यति पापिनः ॥ 
(पुरुषपरीक्षा, पृ० १२०) 


एहिवर्गक मूल घर्म थीक ; कारण धर्महि स अर्थं ओ कामक सिद्धि होइछ । 
धर्मपरक अर्थ शो धर्मपरक काम मात्र मगलप्रद होइत अछि । अथं ओ काम 

5 स्वतन्त्र रूप पुरुषाथं अवश्य थौक । मुदा दृहुंक मृत धम॑हि मानलं जोइछ । 
लौकिक एवं पारलोकिक जीवन मे जीवक अभ्युदान सं सम्बद्ध विधि ओ निषेध 
एकर परिधिक अन्तगते अछि | ते अर्थ ओ कर्मक घर्ममूलकता अखण्डित 
रहबाक अछि। अर्थप्राप्तिक अनन्तर यज्ञ, देवायतननिर्माण, दानादिकृत्य सं 
वेयक्तिक ओ सामुदायिक मंगल होइछ । एहि लेल शेवसवंस्वसार (अथवा झम्मु- 
वाक्यावलो), गंगावाक्यावलो, दानवाक्यावलो, ुर्गाभक्तितरंगिणो प्रभृति घमंग्रन्थ 
मे यज्ञदानादिक विधान अनिवायं छपे कथित अछि । घनलाभक फलभाजन केको 


तखने होइछ, जखन ओ धमंबोधित मुखक अनुभव करेत अछि । 


एवंप्रकारें पुरुषार्थरूप काम धर्मसम्मते होइछ । काम एक गोट मानसिक 
सहज वृत्ति थोक ; ई सुखोपभोगक प्रेरक थोक | मनोविद्याक शब्दावली मे 
एकरा आकर्षण ओ चेतनाक आत्मविस्तृतिक समस्त क्रियाकलापक मूलाघारक 
रूप कहि सकैत छी । सामान्य शब्दावली मे काम शृङ्गार मे प्राप्त सुखक पर्यायख्म 
गृहोत अछि । विद्यापति द्वारा कामक विभिन्नरूपक अभिव्यक्ति स्थान-स्थान मे 
भेल अछि । मुदा प्रस्तुत प्रसंग मे काम श्युङ्गारपरक अर्थ मे राखल गेल अछि । 
घमं ओ अथं दुहुक फल कामहि मानळ गेल अछि । 


शृङ्गारः स रसः प्रोक्तः कामः श्ङ्कारजं सुखम्‌ । 
तत्पश्चात्‌ वाक्य अछि-- 
त्रिवगषु परः कामः फलं घर्माथंयोरपि ॥ 
(पुरुषपरोक्षा, १० १३०) 
ओना तऽ एहि संकुचित अथं मे प्रयुक्त कामौक पाँच गोट प्रकार पुरुषपरीक्षा 
मे कथापञ्चक द्वारा निरूपित अछि । तथापि विद्यापति अनुकूल, दक्षिण, विदग्ध, 
धूत्तं ओ घस्मर पाँचहै मे अनुकूल के सर्वाधिक अनुकूल मानलन्हि । एहि 
प्रकारक नायक धमश्शुङ्गारो होइछ, ओ तथाविघ प्रेम सीता ओ रामक घमंश्वु गार 
सं युक्त होइत छथि । 
भूया देकमुखं प्रेम युनोज॑न्मनि । 
धम शृङ्गारसंयुक्त' सौताराघवयो रिव ।। 
(परुषपरोक्षा, अनुकूलकथा, पृ० १३१) 
तथाविध मन्तव्य अन्य ग्रन्थहु मे विद्यापति रखलन्हि । तुलनोय--- 


घम्म सहित सिगार रस कञ्त्र कला बहुरंग, कोतिपताका, पृ» २ 
सुपुरुष पेम सुधनि अनुराग, पदावली, ७ । 

पुरुषाथं चतुष्ट्य मे मोक्ष के भारतीय दशन परमपुरुषार्थ मानलक अछि । 
मोक्षस्वरूप लय दार्शनिक लोकनिक बीच मतभेद देखना जाइछ। "'केओ कहेत 
छथि जे मोक्ष नित्य ओ आत्यन्तिक सुखोदय थीक । दोसर कहैत छथि जे मोक्ष 
दुःखाभाव थोक, मुमुक्षु एकरे इच्छा करैत छथि। काशो मे शरीए-त्याग सँ, 
भात्माक साक्षात्कार सँ तथा त्रेलोक्यनाथक भक्ति सँ तत्ववेत्ता लोकनि क मोक्ष 
सिद्ध होइछ ।'' 


मोक्ष तावद्‌ वदन्त्येके नित्यात्यन्तमुखोदयम्‌ । 

दुःखाभावं परे ब्र यर्म मक्षुयस्तमिच्छति ॥ 

काइ्यां तनुपरित्यागात्‌ साक्षात्कारेण चात्मनः । 

भक्त्या त्रलोकयनाथस्य मोक्षः सिद्धयति तद्बिद।म्‌ ।। 
(पुरुषपरीक्षा, पृ० १५५) 


वस्तुतः मोक्ष भौतिक दुःखक आत्यन्तिक अपाय थोक ; ई संसार सँ निःसरण 
थोक । पुराण मे जीव ओ ब्रह्मक एकता कं मुक्ति कहल गेल अछि। भागवत- 
पुराणक वाक्य अछि: मुक्तिहि त्वान्यथारूपं स्वरूपेण व्यवस्थितिः 
(भा० पु २-१०-६) । अज्ञानकल्पित कतृ त्व, भोवतृत्व आदि अनात्मभावक 
परित्याग कय अपन वास्तविक स्वरूप परमात्मा मे स्थित होयबे मोक्षभाव थोक | 
वेदान्तो लोकनि अज्ञानग्रन्थिक नाश कं परमात्मा मे जोवात्माक लय के मोक्ष 
कहलन्हि अछि-अज्ञानमयग्रन्थेमंदो यस्तं विदुर्मोक्षम्‌ । वासना सँ बद्ध 
होयब बन्धन भेल ; ओहि सं मुक्त होयब मुक्ति । जखन साधना मे भोगविषय सं 
विराग उत्पन्न होइछ, जखन विवेकज्ञानक उदय सँ इन्द्रिय निष्क्रिय भय जाइछ, 
तख़ने पारमाथिकताक प्राप्ति होइत अछि । मन क विषयरहित कयलहुँ, तऽ मुक्तिक 
पथ सुगम भेल । इन्द्रियगम्य विषयक ग्रहण मे असमर्थता मोक्ष नहि । मुमुक्षु कं 
यम-नियम, प्राणायाम-प्रत्याहार, ध्यान-धारण, आसन-समाघि आठहुँ अंग सँ सम्पन्न 
योगक सेवन करबाक चाहो । एहि प्रसंग पुरुषपरीक्षा मे कहल अछि: चिन्त्यमाने 
ह्यात्मनि यदा विषयब्यावृत्तं मनो निश्चळतां याति तदात्मनः प्रत्यक्षं भवति, 
इति मुक्त रुपायः । (पुरुषपरोक्षा, पृ० १५८) आत्मचिन्तन लय जखन मन 
विषय सें हुटि निश्‍चलता क प्राप्त करेछ, तखन आत्मसाक्षात्कार होइछ, ई मोक्षक 
उपाय थीक । एकर समर्थन मे ओतहि निम्न उपनिषद्वाक्य उद्धुत अछि : 


निरस्तबिषयासङ्घ संनिरुद्धः मनो हृदि । 
यदा याह्यमलो भावं तदा तत्परमं पदम्‌ । 


त ~ 

मोक्ष-प्राप्ति ज्ञान अथवा भक्ति द्वारा होइछ । पुरुषपरोक्षाक चतुथं परिच्छेद 
मे विद्वान्‌ विद्यापति निबन्धी, निःस्पृह एवं लब्धसिद्धि कथात्रय द्वारा प्रतिपादित 
कयलन्हि अछि जे मोक्ष-प्राप्तिक साधन ज्ञान थीक | ज्ञानार्जन कय विषयवस्तुक 
सान्निध्यहु मे जनिक हृदय विकृत नहि होइछ, ओ जीवन्मुक्त कहृबैत छथि । 
जीवितहुं एहन व्यक्ति निर्बन्धी भऽ जाइत छथि । लब्धसिद्धि परमात्माक ज्योति:- 
स्वरूप शरोर मे लोन रहेत छथि | तखन हुनका सायुज्यछूप मुक्ति उपलब्ध होइछ । 
भक्ति तऽ अनुरागविषय थोक | एकर पर्याय उपासना थीक । एहि ठाम उपास्य- 
परमात्मा द्वारा आत्मा वरणोय भय जाइछ | फलस्वरूप भक्तिक साध्य ओ ज्ञानक 
साध्य एकहि अछि | भक्तहुँ भक्ति द्वारा परमपदक अधिकारी बरनत छयि । 
गंगावाक्यावली मे कहल अछि: उपास्यतानिशवयो भक्तिः क्वचिदुपासनाऽ- 
प्युच्यते, १० १०८; देश, काल, व्यक्ति आदिक भेद सँ भक्तिक विभिन्न रूप देखना 
जाइछ । श्रवण, दशन, कीर्तन, स्मरणादि सं भक्ति साध्यलूपा भय देवत्व प्राप्ति मे 
पयंवसित होइछ । गंगावाक्यावलो, शैवसवंस्वसार, दुर्गाभकितितरं गिणो प्रभृति 
अर्चनविषयक ग्रन्थ मे श्रृतिपुराणादि वाक्य द्वारा प्रमाणित कयल गेल अछि जे 
भक्ति सँ परमपदक प्राप्ति होइत अछि , 


किन्तु लोकविद्‌ लोकगुरु विद्यापतिक दृष्टि मे तऽ बुद्धिमत्ता लोकद्वय-साधनी 
चातुरी थीक--पुरुषार्थ चतुष्दूयक सार्थकता लोकसाधना सँ होइछ । शास्त्र- 
चिन्तनक साध्य मात्र वैयक्तिक उत्थान नहि, सामुदायिक जीवनक उन्नयनो अछि । 
एतदथ स्वस्थ एवं सुदृढ़ समाज ओ राष्ट्रक आवश्यकता होइछ । सबल राष्ट्रक लेल 
शस्त्रविद्या चाही | सबल राष्ट्रह मे शास्त्र-चिन्तन सम्भव होइछ । ते श्रुति- 
स्मृतिपुराणादिपारंगत पण्डित मानलन्हि जे शस्त्रविद्या स्वभावहि शास्त्रविद्या 
उपर अछि | वेदिक क्रृषिक प्रार्थना छल : हे परमात्मन्‌, अहाँ तेज थीकहुँ, हमरा 
तेज दिअ । अहाँ वीर्यस्वरूप थोकहुँ, हमरा वोर्यंवान्‌ बनाउ । अहाँ बलस्वरूप 
थोकहुँ, हमरा बलवान्‌ कय दिअ । "तेजोऽसि तेजो मथि धेहि। वीरयमसि वों’ 
मयि धेहि । बलमसि बलं मयि धेहि। (यजुर्वद १६-६) 

विद्यापति बुझलन्हि जे मात्र बौद्धिक चिन्तन सँ जोवनक उत्थान सम्भव नहि । 
एकरा लेल तेज, वीर्य ओ बलक नितान्त आवश्यकता अछि | लोकसिद्धिक सर्वाधिक 
प्रभावशाली साधन अदम्य शक्ति थौक | तदर्थ भूपरिक्रमण एवं पुरुषपरीक्षाक 
ग्रन्थावतरण मे पुरुषत्वक तीनि गुण वीरत्व, बुद्धि ओ विद्या मे प्रथम स्थान वीरत्व 
के देल गेल | 


वीरः सुधी सविद्यरच पुरुषः पुरुषाथंवान्‌ । 
तदन्ये पुरुषाकाराः पशवः पुच्छवजिताः ॥ 


० 

वीरपुरुषे पुरुष कहबाक योग्य होइत अछि। एकर विपरीत जे छथि से त' 
पुरुषाकार छथि । बुभू, ओ पुच्छविहोन पशुए थीकाह । एवं प्रकारें कीतिलताक 
प्रथमपल्लुव मे भू'गी भूग सं पुछेत अछि--हे भृ'ग, कहू, संसारक सार की थीक ? 
भू ग उत्तर देछ : हे मानिनि ] मान पूर्वक जीवन-यापन झो वौरपुरुषक अवतार | 


भृङ्गी पुन्नुइ भृङ्ग सुनु को संसारहि सार। 
मानिनि जोबन मान सजो धोरपुषष अवतार । 


(कीतिलता, पृ० ५ ) 


वोरपुरुषक परिचयार्थ विद्यापति मुनिक माध्यमे” वीरक लक्षण दयलन्हि : 
“बोर शोय, विवेक ओ उत्साह सँ मण्डित होइत छथि। अपन माता-पिता ब 
अलंकृत करबाक हेतु ओ त' कोनटुँ कुल मे उत्पन्न होइत छथि । कातरताक त्याग 
शीयं थोक | हित ओ अहितक विचार विवेक थोक ; तथा क्रियाक दिल्ल 
प्रवृत्त होयबाक नाम थोक उत्साह । एहि तीनू गृण सं युक्त वोर होइत छथ” । 
(विशेष द्रष्टव्य : भूपरिक्रमण, पृ० २७) । 


स्पष्टतः उपयुक्त चिन्तन मे पण्डित विद्यापतिक लोकघमिता निहित अछि । 
अपन युगक राजामहाराजा सभक दरवार मे हुनक स्थान दरबारी कवि अथवा 
दरबारो पण्डित मात्रक नहि छल | राज्ञकीय नोति-निर्धारण ओ राष्ट्र-निर्माण हुनक 
हाय छल । सन्धि-विग्रह ओ युद्धसञ्चालन तक हुनक निदेशन सं होइत छल । तै 
वीरभावनाक सञ्चारक लेल वच॑स्‌-गान हुनक सामाजिक एबं सावँजनीन चेतनाक 
प्रतिनिधित्व करेछ । देश-रक्षण सेहो हुनक शास्त्रोय चिन्तनक प्रयोजन अछि | 


तदर्थं वीरपूजनक उदाहरणस्वरूप विद्यापति अपन कोतिळता ओ कीत्तिपताका 
देइ प्रत्यक रचना रणविजयी प्रतापशालो सामयिक दूइ शासकक शीर्य्यंगान ल्य 
कयलन्हि । किन्तु एतबहि सं हुनका सन्तोष नहि भेल | दुर्गा पू्ंकाल सं शक्ति-रूपा 
बनि पूजित छलीह । देवीमाहासम्य मे कहल छल : टं वेष्णवो श क्तिरनन्तवीर्या— 
दुर्गा त्रिलोकक शक्ति | वृह्दमंपुराण मे देवोपूजनक प्रसङ्ग सेहो कहल छल जे 
शुक सङ्ग लड़बाक लेल अस्त्रशस्त्रक संग्रह क्षत्रिय कें करबाक चाहो। तै' हमर 
विद्यापति अपन दुर्गाभक्तितर ङ्गिणी मे शौय्यँ प्राप्तिक लेल शक्तिपूजन कं धार्मिक 
कृत्यक रूप मे विस्तार सँ रखळन्हि। एतए अपराजितापूजन, रेवन्तपूजन प्रभृति 
विधान शोर्य्य्रतक रूपहि मे कथित अछि । मिथिलाक ब्राह्मणवंशी महाराजा 
द्वारा रेवन्त पूजनक विधान तऽ क्षात्रवर्म नहि रहि राजधर्म बनि गेल | विजय- 
कामना छप विजया दृशमो मे शक्तिक पूजन सभक छेल मानल अछि । किन्नु एहि 


न game) - 


६६ 


उपलक्ष मे नीराजन ओ अपराजितापूजन विशेष रूपेण सैन्यशक्ति लय जयलाभार्थ 
कथित अछि । 


३ जयदे वरदे देवि दशम्यामपरा जिते । 

धारयामि मुजे दक्षे जयला भा भिवृद्धये ॥ 

बलमाघेहि बलय मथि दात्रो पराजयम्‌ । 

त्वद्घारणाद्‌ भवेयूम धनधान्यसमृद्धयः।। 
(दुर्गाभक्तितरङ्गिणी, पृ० २०६) 
राजाक नीराजन मे सैन्यगण द्वारा अस्त्रधारण होयबाक चाही | ततः पर राजा 
सभक यात्रा कहल अछि । (द्रष्टव्य दूर्गाभक्तितरङ्गिणी, पृ० ११०) एहि अवसर 
पुण्याह, वेदध्वति, गीत ओ वाद्यध्वनिक आयोजन सेहो होयबाक चाहो । सजि 


धजि उत्तर अथवा पूर्व दिशाक प्रति यात्रा एहि रूपक होयबाक चाही जेना भश्च 
आकाश मे उठि गेल, हाथो पृथ्बीक विदारण कय देल | 


स्पष्टतः उपयुक्त विधान सं बुझना जाइछ जे विद्यापति द्वारा प्रतिपादित 
अपराजितापूजन लय बलनीराजन आधुनिक सेन्याभ्यासक (मिलिटरी पंरेड) 
प्रतिरूप रहल होयत । ई मानबाक थोक जे अपराजितापूजन मैथिल दुर्गापूजनक 
निजी वैशिष्ट्य थोक । बङ्गाल मे एकर प्रचलन नहि। उल्लेख्य जे चण्डेश्वर 
ठाकुर सेहो अपराजिता पूजनकें अपन कृत्यरल्लाकर मे शिष्टाचार सँ अनुमोदित 
कहने छलाह--अथ शिष्टाचारपरिप्राप्ता दशम्यपराजिता (कृत्यरल्लाकर, 
पृ० ३६५) । ओतहि (१० ३४४) रेवन्त-पूजनक अश्च के मन्त्र द्वारा कहल अछि: 
विकृतं यदि गच्छेथाः युद्ध ऽध्वनि तुरङ्गम । 
रिपून्‌ विजित्य समरे भर्त्रा सुखी भव ॥ 


एहिं कं आओर परिपृष्ट कय विद्यापति कहलन्हि : 


विकृतं यदि गच्छेथा युद्ध ऽध्वनि तुरङ्गम । 
रिपून्‌ विजित्य समरे सह भर्त्रां सुखी भव ॥ 
तुरङ्गम चिरं जीव परशस्त्रेरलच्तितः । 

सदा मां समरे रच्छ स्वामिकायं' सदा कुह ॥ 


६७ 


दुगाभक्तितरङ्गिणी विद्यापतिक अन्तिम कृति थीक । रचनाकाल मे हुगक आयु 
सत्तरिक लगभग छल । जीवनक शेषचरण मे ध्मगुर बनि आचारनी तिक उपदेष्टा 
बनब स्वाभाविके । मुदा लोककृत्य लय पूजनग्रन्यक माध्यमे जनता में बळ सञ्चार 
करबा मे कतेक पेघ कमंयोगी ओ जननायक छलाह, तकरो अनुमान सहज कयळ 
जा सकेछ । लगेछ, मध्ययुगक 'धर्मसँमूढ्चेता' मैथिल शासक लोकनि ओ जनजक्ति 
के 'गीता'क पाठ पढ़ाय विषम परिस्थिति सँ संघर्ष करबाक लेल आत्मबळ हमर 
कालदर्शी ओ लोकदर्शी महापुरुष बिद्यापति आजीवन दैत रहलाह | इएह कारण 
थोक जे दिल्लोक शासनक अधीन रहितहुँ मिथिला ओहि युग मे बहुत किछु अंश मे 
स्वतन्त्र रहि अपन संस्कृति, न्याय-व्यवस्था, निपम-धर्ग, लोक-सं रक्षण आदि करैत 
रहलीह । 


एहि मे सन्देह नहि जे विद्यापतिक संस्कृत मे रचित स्मृति-धर्म-निबन्धनादि 
ग्रन्थ सभक शास्त्रीय अनुशोळन सं स्पष्ट अछि जे हमरा लोकनि कें एक गोट एहन 
महान्‌ शास्त्रज्ञ, तत्त्वदर्शी ओ लोकधर्मी पुरुषक दर्शन होइछ जनिक संस्पश सँ 
मध्ययुगक भारतीय जनजीवन क विचार ओ चिन्तनक नवशक्ति उपलब्ध भेल 
छेक । एहि सँ सामुदायिक एवं वैयक्तिक पोषण आओर उन्नयनक लेल नवोन 
दिङ्निर्देश भेटल छैक । 


शास्त्रविद्‌ विद्यापतिक अभिज्ञता ओ पारदर्शिता मात्र शास्त्रोय विचारबैभव 
अथवा शब्दार्थोन्मेष मे पय्यंवसित नहि भय जाइछ । विचारक रूपायन अथवा 
अभिव्यक्ति लय सेहो ओ क्रान्तदर्शी छलाह | भाषा विचारक अभिव्यक्ति थीक, 
ई त' लोकोक्ति जकाँ भय गेल अछि । लोकनायक विद्यापति भाषामर्मज्ञ छलाह, 
तै लोकरुचिक अनुरूप भाषाक उपथुक्तताक पोषक छलाह । हुनक मान्यता छल 
जे जनसामान्य द्वारा ग्राह्य होयबाक लेल भाषा सुगम, सुबोध ओ सशक्त होयबाक 
चाही । ते संस्कृत मे रचित धर्मादिग्रम्थक विचार मे पुराण हुनक उत्तमर्ण छल, 
ताहि रूपे अभिव्यक्तिओ पौराणिक शेलीक अनुरूप ब्यासप्रधान रहल अछि। 
भाषाशैली लय विद्यापति अर्थान्मेषक उपर विशेष ध्यान दयलन्हि अछि। 
फलतः कतहु अथसंप्रेषण मे दुरूहता अथवा दुर्बोधता नहि आयल अछि | भाषाक 
सहजता ओ नेसगिकता अलङ्करण बनल अछि | 


प्रथम दूइ संस्कृत रचना भूपरिक्रमण ओ पुरुषपरीक्षा मे स्थल-स्थल पर 
काव्यानुरक्ति अवश्य देखना जाइछ । भूपरिक्रमणक भूमिका पौराणिक अछि ; पौराणिक 
परिवेष्टन मे कथावृत्त ओ देशवर्ण्न क अनुपम कलात्मकताक संग राखल गेल 
अछि । पुरुषपरीक्षा मे देशवर्णन क त्यागि मात्र नी ति-राज-पुरुषाथ विषयक कथा- 
सभक नियोजन भेल अदि । दुह ठाम कथाशिल्प लय जे गुण अपेक्षित अछि, से 

। ६० 
देखबा मे अबैछ । मानव प्रकृतिक सर्वाङ्गौण ओ सुक्ष्म अभिनिवेश, इतिवृत्तता मै 
कल्पनाक आह्वादकारी पुट, आधिकारिक कथा मे आनुषङ्गिक कथाक अन्तनिवेश, 
इतिहास मे काव्यक फोरन दय सम्भाव्यक प्रकल्पन, जीवन-दर्शन लय महत्‌ 
| मंगलकारी सन्देश प्रभुति विद्यमान अछि | फलतः कथावतरण नीतिक अनुरोध, 
[ बाणोक गुणवैभव भो कथारसक चमत्कारपूण प्रदर्शतक संग भेल अछि। कविक 
कथन अछि : 


नयानुरोधेन गुणेन वाचां कथारसस्यापि कुतुहलेन । 


बुधोऽपि वेदग्ष्यविशुद्धेताः प्रपञ्रमाकण यिता न कि मे ॥ 
(भूपरिक्रमण पृ० ३; पुरुषपरोक्षा पृ० २) 


तहिना-- 
तन्न रोत्या हि लोकस्य काब्यरोत्या च भूमिप । 
लक्षी कृत्य पद्यवाक्यं तेने विद्यापतिः कविः ॥ 


मुदा भाषाशैली कतहुँ श्रमोत्पादित अथवा बुद्धिविलास नहि बनल अछि । 
जतए जतए कवि विद्यापति भावावेश लय भाषा कं अलङ्कृत कयने छाथ, ओतए 
अर्थसंप्रषण मे एकटा कलात्मक चमत्कार देखना जाइछ | तथापि कतहुँ व्यथं- 
पाण्डित्यक प्रदर्शन नहि अछि | 


अन्य जतेको ग्रन्थ उपलब्ध अछि, सभक मुख्य प्रतिपाद्य पूजन भथवा धम- 
निबन्ध अछि । 


सभक भाषाशैली लय पौराणिक काव्य परम्परा मे राखल जा सकेछ । 
सर्वत्र कथ्य ओ प्रतिपाद्य विषय सहज एवं प्रसन्न भाषाशैली मे निबद्ध अछि । 
भाषिक रूढ़िनिबद्धता अथवा अनौदार्यं लोकवादो शास्त्रकारक दृष्टि मे अक्षम्य 
दोष अछि। ते जाहि भाषिक नीतिक उद्घोष हुनक प्रथम अवह्ट्र-रचना 
कोतिलताक भूमिका मे अवहट्ुक लेल भेल, तकर पालन हुनक संस्कृत रचना सभ 
मे भेल अछि । लोकाभिव्यक्तिक दृष्टिएँ अपश्रश हुनक काल मे रूढ़ ओ विशुद्ध 
परिनिष्ठित भय गेल छल | ओहिके सप्राण ओ लोकोपयोगी करबाक लेल 
बिद्यापति ओहि मे तत्कालिक जनभाषाक पुट संप्रेषणक लेल दयलन्हि । एहि 
भाषा-तत्व कें स्पष्ट करेत ओ कहलन्हि : 


सक्कय वाणी बुहुअन भावइ, पाउअ रस को मम्म न पाबइ। 
२१ 
देसिल बअना सब जन मिट्ठा, ते तसन जम्पनो अवहद्दा ॥ 


६९ 
विवेक ई जे लोकजीवनक संस्पशै तथा 
भावबोधक अभिव्यक्ति होयबाक लेल भाषा मे सामयिक रॉकेत अनिवार्य होइछ । 


ई विद्यापति कं मान्य छल । तै हुनक भाषा पर प्रादेशिक ओ सामयिक प्रभाव 
स्वस्थ एव प्रगतिमूलक प्रवृत्तिक परिचायक थीक । 


लोकतत्त्वक समन्वय सँ सम्पृक्त 


उपयुक्त भाषासृजन ओ सम्बधंन लय बिद्यापति मे अपार शक्ति छछ | 
हुनक अवहहुग्रन्थव्वय मात्र मे नहि, अपितु पदाबली ओ संस्कृत रचना सभ मे 
एहि आत्म-ओजक जोषन्त निदर्शेन उपलब्ध अछि । भाषाविशेष मे भाषान्तरित 
प्रयोग भाषाविषयक स्वस्थताक प्रतीक अछि । प्रवाहमयता ओ दैनग्दिन जीवनक 
भावप्रेषणोयता लय लोकभाषाक प्रचलित शब्द ओ विजातीय भाषाक लोकगुट्रीत 
शब्द संस्कृत मे ऐधयंवृद्धिक लेल वाञ्छनीय छल । युगद्रष्टा ओ थुगचेता विद्वान्‌ 
विद्यापति एहि भाषिक तत्त्वक आग्रहो छलाह । ओ बुभेत छलाह जे भाषा में 
नव्यभ्रतीकक संयोजन नव्य जीवनक अभिव्यक्तिक लेल स्वाभाविक कल्प थीक | 
लोकप्रचलित शब्द अर्थोन्मिषक लेल आवश्यक भय जाइछ | फलतः विद्यापति 
अपन भाव के लोकग्राह्म एवं लोकोपयोगी केरबाक लेल तद्युगीन लोकजोवनक 
प्राणस्वरूप शब्द क संस्कृत रचनासभ मे रखलम्हि अछि । वस्तुतः एहि प्रकारक 
भाषाहैली हुनक भाषा लय ग्राहिका-शक्तिक द्योतक थोक | 


खेपो, खोज, साहनि, आधी, डेढ़ो, चाढ, राउत, साहु, मोला, करेलो, मगहो, 
खारी, महाजन, प्रभृति शब्द मेथिलोक निजी सम्पत्ति थीक । विद्यापति एहि सभक 
प्रयोग निश्शंक भाव सँ अपन संस्कृत रचना मे कयलन्हि अछि | उदाहरणाथ दूइ 
चारि गोट वाक्य एतए राखब सङ्गत होयत : 


घदेश्याद्‌ यदितः खोजकरणार्ध' मानुषो न गच्छति तदनुचितं चन्तव्यम्‌ । 
सम्प्रति सन्देशत्वेत स्थूलपुगइरुक्षणबराटिका सिन्दूर मुग न्थितते लकुसुम्भ- 
रक्तवस्त्राणि परिगृहोतव्यानि । (िखनावली, पृ० २७-२८) । 


माय अपन बेटोक पत्र मे लिखैत अछि--विदेश गमन लय यदि एहि ठाम स 
खोज-पुछारि करबाक लेल लोक नहि जाइत अछि, ते' एहि अनुचित क क्षमा 


करब । एखन सन्देश रूप मे बड़का सुपारी, विलक्षण कौडी, सिन्दुर, सुगन्धित 
तेल, केसर, लाल पटोर पठा रहल छो, से लय लेब | 


उपय्युक्त उद्धरण मे खोज'--खोज पुछारि ठेठ मैथिली प्रयोग थोक । पुनः 


मानुष, सन्देश आदि तत्सम शब्द सभ मे मैथिली भाषापरक अधरवेशिष्ट्य राखल 
गेल अछि । 


७७ 
तहिना--- 


त गव 


हम आहाँ सँ दस खारी घान डेढी व्यवस्था पर 
॥ इ ॥ धानक फसल होयबाक अवधि 
पय्यन्तक हेतु लेल । खारी ओ डेढ़ो मैथिलो भाषाक अपन प्रयोग डे । न्‍ 


पुनः कतहुँ कतहुँ मेथिलो शब्दक अनुरूप मैथिलो शब्दार्थ 
i i नुरूप मेथिलो शब्दाथ लय संस्कृत शब्द 


भाविता च महिषो विषज्ञान पराप्य नृत्यन्तो बभाषे यत्‌-हे भूपाल ! 
त्वयि शासति पृथिवीं मम स्वामी नागः पामरेण व्याणादितः। 
(पुरुषपरीक्षा, पृ० १३३) 


भाओ भवला पर रानी विषज्ञान पाबि नाचि खेलाइत बकय लगलोह- हे 
राजा, तोहरे शासन मे हमर स्वामी नाग के एक पामर"मारि देख | 


एहि ठाम मैथिली भाओक अनुरूप भाविताक प्रयोग भेल अछि । 


पुरुषपरीक्षाक भूमिका मे विद्वान्‌ सम्पादक स्व० प्रो० रमानाथ झा दशाधिक 
एहुन शब्दक उल्लेख कयलन्हि जे संस्कृत व्याकरणक अनुरूप नहि होइत अछि । 
एहि आधार पर प्रो० झा संरकृतब्याकरणक ज्ञान लय विद्यापतिक बुद्धिक अपरि- 
पक्त्ता कें प्रमाणित करक प्रयास कयलन्हि अछि । किन्तु हमर दृष्टिएँ तऽ एहि . 
प्रकारक प्रयोग सब विद्यापतिक स्वस्थ भाषिक मनोवृत्तिक प्रतिफलन थोक । 


बिद्यापतिक भाषिक प्रगतिशोलता एतहि सँ शेष नहि होइछ। भाषा 
स्थायी नहि होइत अछि; भाषाक एकरूपता त5 मात्र प्रकल्यता थीक । गतिशीलता 
भाषाक प्राण अछि | सभ्यताक नवीन विचारक सङ्ग नूतन शब्दक निर्माण अथवा 
विजातीय शब्दक आत्मसातोकरण भाषाक स्वाभाविक अशिव्यण्जना ओ स्वस्थताक 
लेल आवश्यक थोक । दूइ भिन्न भाषाभा घोसम्प्रदायक सम्पर्क मे एक भाषाक 
दोसर भाषा सँ प्रभावित होयब ओ सङ्गहि, दोसर भाषा कं प्रभावित करब 
कल्प योक । भाषा मे 'कूपघमं' कं स्वीकार कयने भाषा शक्तिविहीन 
। ते संस्कृतमाषाक सजीवता ओ सामयिक 
फारसी प्रभृति विजातोय भाषा सभक 
रूपतत्त्वक अनुरूप कय प्रयोग कयलिन्ह । 


स्वाभाविक क 
ओ कालान्तर मे निष्प्राण भय जाइछ 
आग्रहक लेल भाषाविद्‌ विद्यापति अरबी, 
शब्दहुँ के संस्कृत भाषाक ध्वनि ओ रूपत 
अरबी 'काफिर' शब्दक अर्थ अरबी भाषाभाषीक अनुसार 


उदाहरणाथ, 
माननिहार होइत अछि । मुदा विद्यापति 'काफर” शब्दक 


इसलाम स भिन्न धर्म क मान 

प्रयोग मुसलमानक अर्थं मे कपलन्हि । एहि गे भाषिक वैशिष्ट्य ध्वनि, रूप तथा 
अथं लय अछि । पुनः 'सुलतान' फारसी शब्द थीक ; एहि मे ४बनिगत परिवत्तँत 
कय बिद्यापति 'सुरत्राण' संस्कृत रूप बनौलन्हि। वत्त॑मानकालार्थं मे अरबो 'हाल', 
जमीनक लगानक लेल अरबी पोत ओ फारो फोतक लेल संस्कृत शब्द पोत्र, 
अरबी शब्द बाको, फारसी शब्द 'दाम', अरबी 'वजह'क लेल 'ओजेह' प्रभृति 
कतेको विदेशो शब्द कं निश्शंक भाव सँ विद्यापति प्रयुक्त कपलन्हि अछि | 
उदाहरणस्वरूप-- 


मोकदमश्रीपुरारिकः रूप्यटङ्कशतचतृष्टयं समानीयनववर्षस्य हालदेयं 
राउतश्रीकरभूदारा पोत्रे प्रवेशितम्‌। "ˆ` "विदितमस्तु भवतः राउत- 
श्रीमदनसिहमहाशयेषु समानवर्षस्य तदश्य च ओजेहदामं रप्यटङ्कुशतमेक 
भवतः पाइ्वेऽवपातं दापितम्‌ । यत्र समानवर्षस्य रुप्पटल्नु--१०० 


तदेतत्पत्रमनुमत्य जवेन तस्य १ गतसमानवषस्य वाकीदामे दास्यथेति । 
द्र० लिखनावली, (पृ० ५०-५१) । 


रेअत श्री सुरारि चारि सए रजतटाका वत्तमान वर्षक देय राउतश्रोकरभू 
द्वारा भाण्डागार मे समर्पित कराओल जाहि दामक समर्पित ४०० रजत टाका 
जकर सूचना आहाँ के देल गेल ।"''""""'आहाँ कं जानबाक अछि जे आहाँक 
लग राउत श्रो मदन सिंह महाशयक वत्तंमान वषक देय द्रव्य एक सए रजत 
टाका रहि गेल, तै एहि पत्रक अनुसार आहाँ चालू वषंक ओ हाल सालक १०० 
रजत टाका दय दियेक । एहि मे चलेत वर्षक बचल दाम सेहो देल जाइन्ह । 


मोकहम, हाल, राउत, पोत्र, ओजेह, दाम, बाकी प्रभृति संकरशब्द कं 
संस्कृत शब्द भाण्डार मे स्थान देब संस्कृतभाषाशास्त्रक इतिहास मे एक गोट 
अभूतपूर्वं घटना थोक | जाहि समय देशक प्रशासकीय विभाजन करबा मे आओर 
शासन-पद्धति, व्यापार-नियम, कराधान, कानूनक्रियाविधि, सेन्यशक्ति आदि कं 
निर्धारित करबा मे शासक द्वारा फारसी भाषा कं राजकीय मान्यता छल, भोहि 
समय अरबी, तुर्की, फारसी प्रभृति भाषाक सन्निवेश संस्कृत मे करब “युगधम' 
छल | विद्यापतिक नीति एहि दृष्टिएँ स्तुत्य अछि । 

एही प्रकारें भूपरिक्रमण ओ पुरुषपरीक्षा कथाग्रन्थट्टय मे कतेको मुसलमानी 
पात्र ओ भाव के संस्कृत रूप प्रदान करब मे कविवर विद्यापतिक तथाविध 
चमत्कार दर्शनीय अछि । उदाहरणस्वरूप : 


पुरा हस्तिना नाम्नि नगरे महमन्दनामा यवनेश्वरो बभूव । तस्मिन्तासमुद्रं 
घ्ररणीषलयं शासति तदुत्कर्षातहिऽणुः काफरराजस्तमभियोक्त्‌ सकलबल- 

को पक" ३१ 
सहितस्तत्राजगाम । यवनेश्वरस्तु तमायान्तं ज्ञात्वा काम्बोजरक्वस्तुरKष्कश्चा- 
श्ववा रबहुभिलक्षः परिवारितः पुराद्‌ बहिभूय तेन समं सडङप्राममङ्गी चकार । 
(भूपरिक्रमण, पृ० २७) एहि ठाम महुमन्द, काफरराज, तुरुष्क आदि शब्द भाषिक 
चमत्कार लय प्रयुक्त अछि । 

विजातोय शब्द क संस्कृतोकरणक प्रवृत्ति कान्तदर्शी भाषाविद्‌ विद्यापतिक 
व्यक्तित्वक एक गोट अनुपम वैशिष्ट्य थोक । जाहि युग मे यवनबिचार सँ 
प्रभावित होयब अथवा यवन भाषाक सम्पक स्थापित करब पापतुल्य बुझना जाइत 
छल, ओहि युग मे विद्यापतिक भाषानोति अदम्य साहसक प्रतोक प्रमाणित 
होइछ । वृहद्धर्मपुराणक (उत्तरखण्ड, २०-१५) निर्णय छल जे यवन-संसागं ओ 
यावनो भाषा त्याज्य अछि, दुह सुरापान थीक ; यवन सं देल अननक भोजन त' 
आओर अधिक त्याज्य अछि | 


संसग यावनशचव भाषा च यावनी तथा । 
सुरातुल्पं द्वयं प्रोक्त यवनान्नं ततोऽधिकम्‌ ॥ 


एहि परिप्रेक्ष्य मे कहब उचित होयत जे विद्यापति भाषा लय अपन युगक 
अत्यधिक प्रगतिशील ओ सचेतन शास्त्रकार छलाह । प्राचीन भाषा संस्कृत कं 
युगानुरूप कय संस्कृत भाषाक विकास मे हुनक योगदान ऐतिहासिक अछि। 
भाषाक लोकोपयोगो प्रयोग हुनक भाषाक अभिनव आकर्षण अछि । 
पुरुषपरोक्षाक सुधी सम्पादक पं० सुरेन्द्र झा 'सुमन'क अभिमत अछि: "पक्षधर 
मिश्रक प्रतिभा ओ प्रौढ़ूपदविन्यास, केशव मिश्रक पाण्डित्य ओ आळलङ्कारिक 
आचार्यंत्व हुनका मे नहि ; किन्तु भावभाषाक परिसर मे अभिनव प्रयोगक विलक्षण- 
तं ओ अद्वितीय सिद्ध छथि । कालक अन्तराल मे कतेको ज्योतिष्मान्‌ विद्वान्‌ जतय 
भिलमिलाइत मिभाइत देखल गेलाह ततय हिनक भावभाषा बालचन्द्र जकाँ 
साहित्याकाश कं जगमगा रहल अछि” । (पु० परीक्षा भूमिका, पृ० छ ।) 


निष्कर्ष, विद्यापतिक शास्त्र-रचना सभक आकर्षण भाव ओ भाषा दुहुक 
चमत्कार लय अछि | दुहू मे जोवनोचित उष्णता अछि। बुधजनक संतुष्टि सँ 
अधिक महत्त्व हुनक दृष्टिएँ लोकसामान्यक संतृष्टि के भेटल अछि | तदनुरूप हुनक 
समग्र साहित्य-रचना उपलब्ध अछि | दुर्भाग्यक विषय जे भाव ओ भाषा लय 
विद्यापतिक आदश प्रतिष्ठित नहि रहल । धर्म ओ लोकनोति लय जे उदार दशन 
बिद्यापति द्वारा मध्ययुग मे उपस्यापित भेल, तक्र समुचित सम्मान बिद्वत्समाज मे 
ओहूकाल मे नहि भेल। एहि आलोक पुरुष कें युगक अनुदार ओ श्रेण्यवादो 
पण्डितवर्ग 'लुब्धधाचक माषाकवि'-छो भी भिक्षुक भाषाकवि कहि उपहास कयलक । 


| 
| 
| 
| 
| 
| 
| 


WE क 

शास्त्रानुशासन लय समानकालिक, किन्तु प्रगतवयस्क स्मात्त नैबन्धिक श्रीदत्त मिश्र 
हुनक विचारक प्रबल विरोध कयलन्हि । श्रीदत्त मिश्र अपन पिता पण्डितप्रवर 
नागेश्वर सं न्याय, बेशेषिक, वेद, व्याकरण, काव्य ओ ज्योतिषशास्त्र सभक शिक्षा 
प्राप्त कयने छलाह। ओ अपना के आवस्थिक--श्रौतसुत्रक विधानानुख्य 
गाहस्थ्याग्निक दैनिक चयन कयनिहार--घोषित कयने छलाह । एकाग्रि-दान ओ 
आवस्थ्याधानक प्रयोग सं बेदबो धित धर्मक समर्थंत हुनका सँ भेल । स्पष्टतः हुनका 
लेल विद्यापति द्वारा समधित उदार धर्मदर्शन एवं लोकदर्शन अमान्य छल | अन्य 
विरोधो इन्द्रपति, इन्द्रपतिक पुत्र प्रेमनिधि ठक्कुर तथा शिष्य लक्ष्मी उपाध्याय 
छलाह ; तोनू गोटे दुद्ध॑षं मोमांसक छलाह, जाहि कारणें विद्यापतिक विरोध 
स्वाभाविक छल । ओना तऽ वृद्ध विद्यापतिक काल मे स्मात्तं रूपे अभिनव 
वाचस्पतिक कोति सर्वोपरि सिद्ध भेल, आओर अभिनव वाचस्पति अपन स्मृति- 
निबन्धन ग्रन्थ सभ मे विद्यापतिक विचारवेभवक समर्थन कयलन्हि | तथापि ओ 
विद्यापतिक भाषिक उदारता कं समर्थन नहि दयलन्हि | शंकर बनि इस्लामी 
भाव क प्रच्छन्न रूप सँ आत्मसात्‌ करबाक जे मनोभाव अथवा फारसी, अरबी 
प्रभृति विदेशो भाषाक प्रति जे आसक्ति-भाव विद्यापति मे देखल गेल, ओहि पर 
अभिनव वाचस्पति कठोर प्रहार कयलन्हि । ओ अपन कृत्यचिन्तामणि मे निर्णय 
दयलन्हि--“स्लेच्छभाषां न शिक्षेत। न वदेत्‌ याबनों भाषाम्‌’ 'यवनभाषा 
जनु बाजो' । एतबहि धरि निषेध नहि छल, यवन भाषा सँ किछु सिखबाक कल्पहुँ 
नहि रहल । 
फलतः मध्ययुगोन मिथिलाक विचारवैभव ओ तदभिव्यक्ति मे जे ओदाय अथवा 
प्रगतिभाव विद्यापतिक रचना सभ सं उत्पन्न भेल, ताहि मे गतिरोध आवि गेल । 
तें मेथिल समाजक नव-निर्माणक जे एक गोट महत्त्वपूर्ण सुदृढ़ आधारशिला हमर 
शास्त्र-निर्माता तापस कमनिष्ठ विद्यापति रखलन्हि, ओ परवर्ती शतक मे हिलि 
गेल । ई मिथिलाक दुर्भाग्य जे विद्यापति द्वारा प्रस्तुत विवृत्त सदाचार-धर्म-लोक 
नोति-दर्शन परवर्ती मैथिल स्मात्तं लोकनिक आदर्श नहि रहल | ओहि दर्शनक 
पोषण एबं प्रसार मिथिलहि सं प्राप्त कय मिथिलाक समीपवर्ती प्रान्त कामरूप ओ 
बंग मे भेल जकर फलस्वरूप विवेकानन्द सन्‌ धर्मनिदेशक ओ रवीन्द्र सन्‌ काव्य- 
गुरुक आविर्भाव सँ आधुनिक युग मे भारतीय चिन्तनक औदार्य अक्षुण्ण रहल | 
अस्तु | विद्यापति अपन युगक तत्तद्रष्टा, धर्मोपदेशक, लोकनायक--एतबे नहि, 
सेनानी शास्त्रचिन्तक छलाह । ई महान्‌ शिल्पी जाहि अभिनिवेश ओ उपासनाभाव 
से भारतीय चिरन्तन विचारवैभव के युगानुरूप मूरत्तमान्‌ कयलन्हि अछि, ओ 
भारतीय इतिहासक अनुपम निधि थोक | एहि अबदानक गुणानुवाद हुनक 
संस्कृत-रचना सभक अनुशोळन सँ निश्चित, ई हमर निर्भ्रान्त धारणा अछि । 

आख्यान 


कालदर्शी विद्यापतिक विशाल वाङ्मयक अन्य वैशिष्टय लोकाख्यान लय 
अछि । अपन शास्त्रीय अभिज्ञता के 


युगचेतनाक सङ्ग संपृक्त करबाक आग्रह सवत्र 
हुनका मे भेटंछ । बहिर्जगतक भङ्ग सम्बन्ध लय हुनक मन सतत सचेतन छल, एहि 
मे सन्देह नहि । 


कालदर्शी अथवा पुगद्रष्टा मात्र कहि विद्यापतिक विमल व्यक्तित्वक परिचय 
पर्यवसित नहि होइछ । ओ तऽ अपन युगक सङ्ग गुम्फित छथि । कहबाक चाही, 
युगक उत्यान-पतनक सङ्ग विद्यापतिक उत्थान-पतन संश्लिष्ट अछि। विद्यापतिक 
जोवनकालक (ल० सं० २४ १ सं प्रायः ल) सं० ३४८ ) शताधिक वर्ष मे मध्य- 
पुाक प्राय: एक शताब्दक इतिहास जीवित अछि। ख्रोष्टीय सन्‌ १३४० ई० सँ 
आरम्भ कय १५२६ ई० धरि मिथिलाक इतिहास मे ओइनवार राजवंशक शासन- 
काल अछि । एहि वंशक प्रायः एक दजन राजा-रानीक राजसिहासन लग युग- 
परक सम्मान्य आसन पर बैसि विद्यापति हुनका लोकनि के निदेश करैत रहलाह । 
भोइनवार राजवंशक 'बन्धु, दानिक ओ निदेशक” रूप सँ ओ अपन वाङ्मय--- 
संस्कृत, अवहटु एवं मैथिली-मे पुगानुकूल मनोधमिता आओर तथ्यावधारणक 
परिचय दयलन्हि अछि । एहि मे युगक राजनैतिक तथा सामाजिक घटनाचक्रक 
यथार्थाङ्कून सतर्क ओ निष्पक्षभाबें भेल अछि | 
` फलतः मध्ययुगक इतिहासक परिचयार्थ विद्यापतिवाङ्‌मयक अपन महत्त्व 
अछि | विद्यापति कें दरबारी कहव हुनक व्यक्तित्वक अपमान होयत । हुनका मे 
दरबारीक चाटुकारिता नहि छल | ई अवश्य जे ओ राजगुरु-रूप त्रिभुवनरूपी 
क्षेत्र मे शासक वर्गक कीत्तिलताक प्रसारक लेल काव्यस्तम्भ पर मञ्च स्थापित 


कयळन्हि : 
तिहुअण खेत्तहि कांइ कित्तिवल्लि पसरेइ। 
अक्खर खम्मारम्भ जउ मंचो बंघि न देइ ॥ 
कोत्तिलता, पृ० ५ 


सङ्गहि, जतए जखन अवसर उचित बुझना गेल, ओतहि ओ छोट पैच 
आश्रयदाता, प्रवोण-अश्रवीण आमात्य, बोर सेनापति, राजा-राउत सभक अनु- 
कोत्तंत कयलन्हि । फलतः सर्वत्र विद्यापतिक इतिहास- चेतना युगजीवनक सङ्ग 
तरङ्गायित्त भेल अछि | 

ई इतिहास-सिद्ध अछि जे महाकविक आविर्भावकाल मिथिलाक इतिहास मे 
एक गोट विक्षोभकाल रहल अछि। मिथिलाक चारू कात यवन सेनानी-राज्य 
मधुमालीक छत्ता जकाँ बनि गेल छल । कर्णाटकुलक चुड़ामणि तऽ शुरू-दुरू अपन 
जतुल भुजपराक्रम सं 'सुरत्राण' सभक वाहिनी के परास्त कय +लेच्छमहार्णब” सँ 
नग्न मिथिलाभूमिक उद्धारक अवश्य भेलाह ; मिथिलाक माग्याकाश मे पूर्णचन्द्र 
जकाँ अपन षोडशकला सँ मिथिलाक कला-कौशल, ज्ञान-विज्ञान, धर्म-संस्कृति क 
भारोकित कयलन्हि अवष्य । मुदा भाग्यविपर्यय लय ओ शक संवत्‌ १२४५, 
तदनुसार १३२३-२४ ई० मे दिल्लीक ग्यास-उद्दौन तुगलक सं परास्त भय नैपाल में 
पलातक वीर बनि शासक भेलाह : 


वाणाब्धि-बाहु-शक्षि-सम्मित-शा कवर्षे 
पोषस्य शुक्कदशमो-क्षितिसूनुवारे । 
त्यक्त्वा स्वपटुनपुरीं हरिसिहदेवो 
ु्ेव-देशित-पथे गिरिमाविवेश ।। 


(मिथिला मे प्रचलित आनुश्चुतिक इलोक ; डा० उपेन्द्र ठाकुरमिथिलाक 
इतिहास, पृ० २८४, सँ उद्धृत) । किछु विद्वान्‌ लोकनिक मतें ग्यास-उद्दीन 
हरिसिहदेव द्वारा प्रताड़ित भेल | किन्तु ग्यास-उद्दीनक पुत्र मुहम्मद तुगलक सं 
सन्‌ १३२६ ई० मे हरिसिंहदेव परास्त भऽ नेपालक गिरि-गह्वरक शरण प्राप्त 
कयलन्हि । अस्तु, ई स्वोकायं अछि जे हरिसिंहदेवक पलायनक पश्चात्‌ मिथिला मे 
राजनेतिक अस्थिरता आबि गेल । तखन मिथिलाक राजनेतिक सम्प्रभुता समाप्त 
भऽ गेल, ओ मिथिलाक परवर्ती शासक लोकनि दिह्लीक सुल्तानक 'कृपापात्र' 
बनि दिल्लेक आधिपत्य स्वोकार कयलन्हि । स्पष्टतः कर्णाट वंशक अवसान 
मिथिलाक सामाजिक एवं राजनेतिक जीवन मे प्रथम मर्माघात प्रमाणित भेळ । 
एहि सं पूवं मिथिला मे संस्कृति अथवा चिन्तनक जे धारा प्रवाहित भेल छल, 
ओहि मे एकटा प्रचण्ड आघात लागल । मिथिलाक भाग्याकाशक दुदिन आरम्भ 
भेल । 


जनश्रुति अछि जे पलायन करबाक समय हरिसिंहदेव अपन गुरु सिद्ध 
कामेश्वर ठाकुर कें मिथिलाक राज्य समर्पित कयलन्हि । ओहि समय कामेश्वर 
ठाकुर शुकवन (वत्तेमान सुगोना, मधुबनी मण्डलान्तगंत राजनगर स्टेशन सँ सटल) 
मे तपत्या करैत छल्लाह । दोसर सूत्र सं बुना जाइछ जे महामन्त्रो चण्डेश्वर ठाकुर, 
कविशेख्र ज्योतिरीश्वर ठाकुर प्रभुति पण्डित छोकनि हरिसिंहदेवक अनुगमन कय 

नेपाल चलि गेलाह , राजपण्डित कामेश्वर जे हरिसिहदेवक सम्मान्य सभासद 
छलाह, मुसलमानी आधिपत्य कं स्वीकार कय हरिसिंहदेवक विनष्ट राज्यक एक 
अंश प्राप्त कयलन्हि । प्रोफेतर राधाकृष्ण चौधरीक मन्तव्य अछि जे हरिसिहदेवक 
प्रस्थानक पइचात्‌ मिथिला मे एकाधिक स्थानीय सामान्त सेनानी सभक आंशिक 
प्रभुता स्थापित भेल । फलतः मिथिला राजनैतिक दृष्टि सँ खण्ड-प्रखण्ड भय गेल । 
(द्रष्टन्य, प्रो० राधाकृष्ण चौधरी, (हस्ट्रो आफ बिहार, पृ० १३६) मुदा डा० 
उपेन्द्र ठाकुर एहि सँ सहमत नहि छथि । हुनक मतानुसार परबर्ती तीन दशक 
घरि राजनेतिक अशान्ति बनल रहल | ई स्थिति मतस्यन्यायवत्‌ छल (डाऽ उपेन्द्र 
ठाकुर ; हिस्ट्री आफ मिथिला, पृ० ३६०) | मुसलमानी स्रोत सँ बुझना जाइछ 
जे ई० सन्‌ १३४० मे दिछ्लीक सुलतान मुहमद तुगलक बङ्गालक आक्रमण प्रसङ्ग 
प्रत्यावत्तन काल मे मिथिलाक शासन कामेश्वर ठाकुर के दयलक | दोसर दिश 
कवोश्वर चन्दा झा (पुरुषपरीक्षा भूमिका पृ० ३७२ ; म० म० मुकुन्द झा बख्शी 
मिथिला भाषामय इतिहास, पृ० ५०३), म० म० डा० उमेश मिश्र--विद्यापति 
ठाकुर, पृ० १७) प्रभृति विद्वान्‌ लोकनिक धारणा अछि जे राजगुरु कामेश्वर ठाकुर 
राज्य ग्रहण नहि कयलन्हि; ओ तऽ सिद्धपुरुष छलाह । तै' कामेश्वर ठाकुर 
वास्तविक अथ मे राजा भेलाह वा नहि, एहू लय विद्वान्‌ सभ मे मतभेद अछि | 


दानवाक्यावळौक तेसर प्रारम्भिक श्लोक मे कामेश्वर ठाकुरक परिचय 
“श्रीकामेश्वरराजपण्डितकुळालङ्कारः' वाक्य सँ देल अछि । दोसर दिश एग्गेलिज्‌ 
दुर्गा भक्तितरज्धिणीक वाक्यक आधार पर हुनका राजा मानलन्हि अछि। वधमान 
अपन गङ्गाकृत्यविवेक मे हुनक निर्देश मिथिलाक शासक रूप मे स्पष्टतः कय लन्हि 
अछि : कामेशो मिथिलामशासत । मिथिलाक ऐतिहासिक जनश्रुति सेहो 
एकर अनुमोदन करेछ। सर्वोपरि, कोत्तिलता मे विद्यापति कामेश्वर ठाकुर 
के ओइनबार राजवंशक संस्थापक कहलन्हि अछि। तै एहिवंश कं 
कामेश्वर वंश सं सेहो अभिहित कयल जाइछ | एहि प्रसङ्ग कीत्तिलताक वाक्य 
अछि: 
ता कुरू केरा वडपण कहवा कमण उपाए। 
जज्जम्मिअ उप्पन्त मति कामेसर सण राए ॥ 
कोत्तिलता, पृ० २६-३७ 
किन्तु कामेश्वर मे राज्य-संचालनक क्षमता संभवतः नहि छल | ओ बूढो भय 


गेल छलाह । क्षत्रिप राज्यशासनक पश्चात्‌ संभवतः ईहो वैधानिक शङ्का उठल 
हैत जे ब्राह्मण भेला कारणें ओइनवार लोकनिक राज्याभिषेक कोना होयतन्हि । 

ते कामेश्वर ठाकुर के खोकहुँ मे राजाक मान्यता प्राप्त नहि भय सकल । मुदा 
कामेश्वरक पुत्र भोगीश्वर (भोगोसराअ) भेलाह जे राज्यमोग करबाक लेश इन्द्रक 
समान छलाह ; तेजक कान्ति में अग्नि, सौन्दर्य मे कामदेव ओ दान देबा में साक्षात्‌ 
कल्पतरु ओ बलि मानल जाइत छलाह : 


तसु नन्दन भोगीसराअ बर भोग पुरन्दर । 
हुअउ हुआसन तेजकन्ति क्रुपुमाउह सुन्दर ॥ 
जाचक सिद्धि केदार दाने पंचम वलि जानल ॥ 
(कीत्तिलता, पृ० २५) 


ओतहि ई कहल अछि जे भोगीश्वर कं दिल्लीक सुल्तान फिरोज साह “प्रिय- 
सखा' कहि सम्मानित कयलन्हि। “पिअ सख भणि पिअरोज साह सुरताण 
समानल” पृ० २८ | 


ई घटना सन्‌ १३५३ ई०क थीक । आफिफ द्वारा लिखल 'तारीख-इ- 
फिरुजशाहो' मे उल्लिखित अछि जे बंगालक सुल्तान सम्स-उ-द्दीन इलियास शाहक 
प्रभुत्व बङ्गाल सँ बाहर तिरहुत, कारुष ओ गोरक्षपुर धरि बनि गेल छल, आओर 
ई प्रभाव दिल्लोक सुल्तानक लेल सङ्कट छल | ते १३५३ ई० मिथिलाक सहयोग सं 
फिरोजशाह इलियास शाह के दबौलन्हि । प्रसन्न भय फिरोजशाह भोगीश्वर क 
मिथिलाक शासक बनौलन्हि । सम्भवतः एहि मे कामेश्वर उदासीन छलाह, अथवा 
तुरीयावस्थाक कारणें हुनका मे राज्य सञ्चालनक क्षमता नहि छल | भोगोश्वरक 
शासन अल्पकालिक रहल । भोगीश्वरक पदचात्‌ गणेश्वर ओइनवार बंशक प्रधान 
शासक भेलाह | मिथिलाक एक अंश मे भोगीधरक अनुज भवेश वा भर्वासहक 
पुत्र देवसिंहक शासन सेहो छल, जे अपन राजधानी भवग्राम सँ हटाय अपन नाम 
पर बसाओल देवकुली (वर्त्तमान देकुलो) नगरी के बनौलन्हि । हिनक शासनकाल 
भोगीश्वर सँ अपेक्षाकृत दीर्घकालिक रहल । महाराज भवेशक एक आओर पुत्र 
हरिसिंह सम्भवतः सुगौना मे अपन गढ़ बनाय मिथिलाक एक खण्डक शासक सेहो 
छलाह : एवं प्रकारें आलोच्यकाल मे ओइनी, देकुली ओ सुगोना तीनि भाग मे 
ओइनवार वंशीय राज-शासन विभक्त छळ । तीनू मे ओइनोक सिंहासन 


प्रधान छल | 


कीत्तिलता सँ बुझना जाइछ जे ल० सं० २५२ धरि तऽ मिथिलाक राज- 
नैतिक शान्ति कुशळ बुद्धिमान्‌ प्रशासक लोकनि बनौने रहलाह । दिल्ली सल्तनतक 
आधिपत्य स्वीकार कय ओ लोकति कर दय आभ्यन्तरीण स्वायत्तताक रक्षण 

करेत रहलाह । पिल्ठी शासनक अधीन रहितहुँ आथिक, सामाजिक ओ प्राासनिक 
व्यवस्थाक निर्धारण मे ओइनवार ब॑दोय राजा छोकनि स्वतन्त्र छलाह । 


मुदा ल० स० २५२ मे ओइनवार बंशक राजशासन पर एक गोट निर्मम 
बञ्जपात भेल । गणेधर तऽ 'याचक लोकनि कें प्रसन्न कय दानी छलाह, छात्रुवर्गक 
दमन करबाक लेल पेघ मानी छलाह, बल मे इन्द्र सन्‌ पराक्रमी छलाह', मुदा 
भाग्य-विपर्यय ल्य ल० स० २५२ क मधुमासक प्रथम पक्ष पञ्चमी मे बुद्धि, 
पराक्रम ओ बल मे हुनकहि सं हारल, पश्चात्‌ कपट बुद्धि सँ विश्वास भाजन बनि, 


राज्य-लुब्ध शैतान असलान हुनकाँ मारि देलकन्हि, आओर मिथिलाक सिंहासन पर 
दखल कय लेलक | 


लख्खनसेन नरेस लिहिअ जे परुख पंच बे। 
तम्महु मासहि पढ़म पछ्ख पंचमी कहिभ जे ॥ 
रज्ज लुद्ध असलान बुद्धि बिक्रम बले हारल। 
पास बइसि विसवासि राअ गअनेसल मारल ॥ 
(कोत्तिलता, पृ० ३५) 


परिणामस्वरूप मिथिला मे पुनः राजनेतिक अराजकता उत्पन्न भऽ गेल । 
राजनेतिक उथल-पुथल मे मिथिलाक राजवंशक राजा लोकनिक भाग्य चलचित्र 
जकाँ परिवत्तित होमय लागल । कवि विद्यापतिक भाग्य मिथिलाक राजवंशक 
उत्यान-पतनक सङ्ग युक्त छल | जनश्रुति अछि जे हुनक पिता गणपति ठाकुर 
हाराज गणेश्वरक सभासद छलाह, आओर अपन उदीयमान पुत्रक प्रतिभा ओ 
विद्या-प्रावोण्य कं देखि पिता हुनका राजदरवार मे लऽ जाइत छलथिन्ह । गणेश्वरक 
निघन सँ मिथिलाक कवि, शास्त्रकार ओ पण्डित लोकनिक दुदेशाक सोमा नहि 
रहल । 


अक्खर बुज्झनिहार नहि कइक्ुल भमि भिक्खारि भउ*। 
तिरहुत्ति तिरोहित सब्ब गुणे रा गणेस जब्ने सग्ग गउ*॥ 
(कीत्तिलता, पल्लुव २-१४-११, पृ० ४१) 
कोत्तिलता मे कहल अछि जे गणेश्वर कं मारि किछु कालक बाद असलानक 
रोष जखन शान्त भेल तऽ ओ मनहिं मन पछताय सोचलक--हम अघलाह काज 


कयलहुँ । ओ गणेधरक वोरपुत्र कोत्तिसिह कं राज्य-समपंण करबाक इच्छा 
कयलक । मुदा सिंह सदृश बली मानधनी कीत्तिसिह अनादरपूबंक प्रस्ताव के 

अस्वीकृत कयलन्हि । माय, मन्त्री, मीत सब गोटे कतेकहुँ बारण कयळन्हि | मुदा 
ओ तऽ पितृवधक प्रतिशोषक लेल मिह छलाह ; प्रतिज्ञाबावयक पूरणक लेल दोसर 
परशुराम | शत्रु के मारि अपन राज्यक उद्धार करबाक प्रतिज्ञा कयलन्हि : 


बप्प वेर उद्धरनो न उण परिवण्णा चुक्षओ । 
संगर साहस करओ ण उण सरणागत मुक्कओ ॥ 


कीत्तिसिह ओ वीरसिह दुह भाय जौनपुरक सुल्तान इब्राहिम शाहक ओतए 
सहायता प्राप्त करबाक लेल प्रस्थान कयलाह | मार्ग मे अनेक कष्ट भेल | बाट 
पार करेत कतेको दिन, कतेको मास लागल | अन्त मे ओ लोकनि जौनपुर 
पहुँचलाह्‌ । 

जोनपुर मे दुह कुमार ब्राह्मणक ओतए अटकलाह | शुभ मूहर्तक ताक मे 
छलाह । तखन मन्त्री लोकनिक प्रस्ताव सँ शुभ लग्न मे ओ दुनू भाय सुन्दर घोड़ा 
आओर सुन्दर वस्त्र लय बादशाह सँ भेट कयलन्हि, आओर सब बार्ता कहलन्हि | 
सुल्तान प्रसन्न भय कीत्तिसिहक सहायताक लेल वचन देल | फरमान भेल खान 
भो उमरा सभ कें-सब गोटे अपन साँठ तैयार होउ ; तिरहुतक लेल यात्रा 
होयत । दरबार मे घोल उठल । साज-सेना तैयार होमय लागल । एहि सं दूह 
कुमार बड़ आनन्दित भेलाह । 

मुदा विधिक विधान विचित्र | मनुष्य किछु करैत अछि, किछु आओर भय 
जाइछ । सेना तऽ पूवं दिश तिरहुतक लेल तैयार भेळ, प्रस्थान विपरीत दिशा 
पच्छिममे भेल । तत्पश्चात्‌ दूह राजकुमारक दशा बड़ हृदयद्रावक भय गेल : 


रण साहस बहु करिअ, बहुल ठाम फल मूल भष्खिअ । 

तुलुक सङ्ग सञ्चार परम कठठे आचार रह्ल्िअ ॥ 

सम्बर णिविलिअ किरिस तनु अम्बर भेल पुरान ॥ 

जवण सभावहि निक्कषण तौ न घुमरु सुरुतान ॥ 

(कीत्तिलता, पृ० १८ ६) 

एतर्बाह नहि : 

पि न पुन्नुइ चिन्त णहु मित्त । 

नहु भोअन संपजइ, भित्त भाँगि मुष्ले डड्डिअ। 

घोल घास नहु लहुइ दिवस दिवस अति दुष्ख बढिढअ ॥ 


(ओत्तहि / १० १८६ ) 

तथापि दुह राजकुमार साहस नहि छोड़लन्हि । दुह सहोदर सुल्तानक भेट 
कयलन्हि । साहस कार्य फलित भेल । 


सुल्तानक फरमान होइताह होहल्ला पड़ल । काजो, खोजा आओ मखदुम सब 
लड़य लागल । बाजा बाजय लागल ; सेना साजल जाय लागल । हाथी, घोड़ा 
ओ पायदा सभक संघट्ट भेल। चतुरङ्गिणो सेनाक आगू स्वयं सुल्तानक 
तख्तेरवाँ चलल, तऽ पृथ्वी कमलिनीक पात जकाँ काँपि गेलीह । दूहू राजकुमार 
घोडा पर चढूल छलाह ; लगैत छल जे शत्रु कें नाश कय दूर फेक देताह | सेनाक 
कोन कथा ? 


निस्सरिअ फोद अणवरत कत तत परिगणना पार के। 
पअ भार कोल अहि भोल कर कुर्म उ'लटि करवट्ट दे ॥ 
कोटि धनुद्धर घावथि पायक । 
लक्ख संख चलिअउ ढलवाइक ॥ 

चलू फरिआइक अङ्ग चंगे । 

चम होई खग्गग्ग तरंगे ।। 


सेना तिरहुतक सीमा पर पहुँचल । असलानहुँ पूवं सँ तैयार छल। ओ 
भिन्न-भिन्न स्थान मे अपन सेना कें सुसज्जित कयलक । दूह दलक हाल सुनि 
सुल्तानक हुक्म भेल--असलान बड़ समर्थ अछि ? कोन प्रकारें ओकरा हराओल 
जाय ? तदनन्तर राजा कीत्तिसिह बजलाह--हे प्रभो ! को कुत्र सोचेत छी? 
कौ सोचि ई पोच वचन बजेत छो ? शत्रु सेनाक प्रशंसा करब उचित नहिं। सब 
केओ देखैत रह । हम स्वयं असलान के पकड़ देत छो। ओ यदि लड़त त5 
बैरीक उद्धार करव । यदि ओ अपन प्राण बचा कय पोठ नहि देख्ञाओत, तऽ 
तिळदानक लेल ओकर रक्तक नदो मे पेर हम राखब। कुमारक ओज भरल 
बचन सुनि फरमान बाँचल गेल जे कोत्तिसिहक मनोरथ क पूणं करबाक लेल 
समस्त सेना नदोक पार होय । तखनहि शत्रुसेना के नाश कयनिहार गौरवान्वित 
मालिक मुहम्मद इब्राहिम शाह गण्डक नदी कं पार कयलक । 


राजधानोक पूर्वी क्षेत्र मे दुपहरिआक समय दुह सेनाक संघट्ट भेल । भेरी 
काहल रणबाद्य बाजय लागल । वोर लोकनि हुँकारक सङ्ग आगू बढ़लाह । 
घमासान युद्ध आरम्भ भेल । चारू कात सेना लड़य लागल | प्रलयवृष्टि जकाँ 
बाण छुटैत छल । खड्ग सँ खड्ग मिलि आगिक फुलिंग उड़ेत छल । रुण्ड-मुण्ड 


| 


कर 


संत छल । जतए-जतए शतु संग संघर्ष होइत छल, ततए-ततए तरुआरि 
विइपुल्लता जकाँ चमकत छल | सवंशेषहि, कोतिसिह ओ असलानक बीच 
महाभारतक अर्जुन ओ कर्णक बौच जकाँ युद्ध होमय लागल । जखन असछान 
देखलक जे वोर कीत्तिसिहक तहआरिक पहार सं प्राण बचायब सम्भव नहि, त5 
भो अपन पीठि देखौलक । तखन कोत्तिसिह असलान कें जोवनदान दयलन्हि : 


जइ क जीवसि जीव गए जाहि जाहि असलान । 
तिहुअण जरगइ कित्ति ममु, तुज्कु दिअउ जिवदान ॥ 
(कोत्तिलता, पृ० ३११) 


एवं प्रकारें कोत्तिप्विह 'दुष्ट असलानक दपं कें चूर्ण कय पितृवधक प्रतिशोध 
कयळन्हि, ओ प्रबल शत्रुक सेनाक संघट्टन लय पदाघातक कारणें तरल तुरंगक 
खुर सं खुन्न वसुन्धराक धूलि सँ उत्पन्न घोर अन्धकारपूण युद्धनिशाक अभिसारिका 
जयलक्ष्मोक पाणिग्रहण कयलन्हि । विजयक शंखध्वनि होमय लागल | तिरहुतक 
राज्य पुनः सनाथ भेल । शुभ मूहत मे चारू वेदक मंगलपाठक संग राजाक 
अभिषेक भेल | बादशाह मलिक इग्राहिमशाह अपन हाथ सँ कौत्तिसिहक राज्य- 
तिलक कयलन्हि । 


'कोत्तिलता' काव्यमोमांसाकार राजशेखरक शब्दावली मे एक गोट परिक्रिया 
थोक ; एहि ठाम नायक विशिष्टक चरित्र लय लौकिक आख्यान राखल अछि | 
एहि ग्रन्थ कं विद्यापति स्वयं 'पुरिस कहाणो ¬ पुरुषकथा कहलन्हि अछि । एतए 
कोत्तिसिहक कीत्ति क प्रोज्ज्वल करबाक लेल कविक कामना अछि : 


ईशमस्तकविलासपेशला भूतिमाररमणोयभूषणा । 
को तिसिहनृपकी त्तिका मिनी यामिनी श्वरकला जिगीषतु ॥ 


मध्ययुगक ऐतिहासिक काव्य ग्रन्थ सभ मे कीत्तिलता एक गोट अनुपम रचना 
प्रमाणित भेल अछि। एहि वोरत्वगाथा मे वीर कीत्तिसिहक कथा के काव्य 
ओ इतिहासक सामञ्जस्यक संग राखल अछि। तथापि एतए कल्पित घटना 
अथवा कल्पनाविलास लय इतिवृत्तता कतहुँ धुमिल नहि भेल अछि | लण्सं० 
२५२ अर्थात्‌ सन्‌ १३६१ ई० मे मिथिला मे असलान नामक तुकं द्वारा प्रभुत्व 
भाक्त करब ओ सन्‌ १४०१ वा १४०२ ई० मे जोनपुरक मुसलमान शासक 
इब्राहिमशाहक सहायता पाबि वीरनायक कोत्तिसिंह द्वारा मिथिलाक उद्धार--.. 
दुइ ऐतिहासिक तथ्य लय घटना के यभार्थपरक अभिव्यक्ति देल अछि । 

किन्तु ई उल्लेख्य जे असलान ओ इब्राहिमशाह दुहक निर्धारक मे, 
संगहि तिथिक अवधारण मे इतिह्दसवेत्ता लोकनिक मतभेद अछि । एहि लेल 
कारणहुँ अछि । महाकवि विद्यापति नायक कौत्तिसिहक गृण-गौरवक रक्षार्थ अथवा 
विश्वासघाती शत्रु प्रति अवज्ञाभाव लय यवन-सेनानी के अज्ञात नाम रख़ळन्हि । 
वौरनायकक प्रतिद्वन्दता लय असलान (तुर्की शब्द असंलान, जकर अर्थ वीर 
होइछ) मात्र कहि ओकर परिचय देल गेल । एतदथ सन्‌ १४१-२ (छ० स, 
२६२-३) सँ पूवं जोनपुरक शर्की शासकक मिथिलागमन द असम्भव मानि चालीस 
वंक व्यवधानक कारण दूइ चारि विद्वान्‌ घटना ओ पात्र मे असंगति देखलन्हि 
अछि | पुनः लक्ष्मण संवतूक आरम्भतिथि अद्यावधि विवादक विषय बनल अछि । 


लक्ष्मण संवत्‌ लय सर्वप्रथम राजेन्द्रलाल मित्रक निर्णय भेल जे ईस्वी सन्‌ प्राप्त 
करबाक लेल ओहि मे ११०६-७ संख्याक योग अपेक्षित अछि 


। तत्पश्चात्‌ 
'अकबरनामे'क आधार लय बेवरिज 


११०६क स्थान पर १११६ कयलन्हि । 
(बेवरिज--दो एरा आफ लक्ष्मण सेन, बंगाल एशियाटिक सोसाइटीक पत्रिका, 
खण्ड १, पृ० १-७, १८८८ ई०) दूइ वर्ष बाद कीलहान॑ प्राचीन हस्तलेखक 
निर्देशानुरूप लक्ष्मणाब्द के शकाब्द १७४ १क समकाल मानि बेवरिजक मान्यता के 
स्वीकृति दयलन्हि । (द्रष्टव्यन्दी एपोक आफ द॒ लक्ष्मण सेन एरा, इन्डियन 
एं टिक्वेरी, खण्ड १६, पृ० ६ / १५९० ई०) पश्चात्‌ इतिहासविशेषज्ञ डा० जायसवाल 
प्राय: डेढ़ दर्जन प्राचीन मैथिल हस्तलेखक परीक्षण कय अपन अभिमत रखलन्हि 
जे प्रामाणिक तिथिक लेल सन्‌ १५३० ई० सं पृक लक्ष्मणाब्द मे १११६ ओ 
परवर्ती तिथि मे ११०६ जोड़ब आवष्यक अछि । (जनल आफ द विहार 
ओरियन्टल रिसच सोसाइटी, खण्ड २०, १० २०) आर० डी० बैनर्जी, एस० 
कुमार प्रभृति विद्वान्‌ कीलहार्न द्वारा देल वर्ष कं मानेलन्हि | हिनका लोकनिक 
मतं लक्ष्मण संवत्‌ लक्ष्मण सेनक राज्याधिरोहण तिथि ७ अक्टूबर १ ११६ ई० सं 
गृहीत अछि । मैथिल विद्वान्‌ लोकनि मे महामहोपाध्याय डा० उमेश मिश्र ओ 
डा० जयकान्त मिश्र एहि सम्बन्ध मे प्रायः मौन रहलाह, मुदा लक्ष्मण संवतृक 
समानान्तर जे सन्‌ तिथि ओ लोकनि दयलन्हि अछि तदनुसार १ ११९ ई० खपत 
अछि | डा० सुभद्र का एहि प्रसंग डा० ग्रियसँनक मान्यताक समीक्षा करेत अपन 
टिप्पण दयलन्हि जे प्रारम्भ मे ग्रियर्सन मित्र द्वारा प्रतिपादित मान्यता के हीक 
बुझलन्हि ; कालान्तर मे पुरुषपरीक्षाक सम्पादनक समय जायसवाल द्वारा प्रस्तुत 
संख्या के शुद्ध घोषित कयलन्हि, किन्तु मतपरिवत्तंतक लेल कोनहुँ तक प्रस्तुत 
नहि कथलन्हि (द्र० द सौंग्स आफ विद्यापति, पृ० ३५ ) । मान्य इतिहासशास्त्री 
डा० उपेन्द्र ठाकुर ओ प्रोफेसर राधाकृष्ण चौधरी दूह विद्वान्‌ प्रकारान्त्र्‌ सं 

१११६ ई»क पक्ष मे अपन समर्थन दयलन्हि औछ (द्र० डा० उपेन्द्र ठाकुर ; 
हिस्ट्रो आफ मिथिला, पृ० ३०६; प्रो० आर० कें० चोधरी--हिस्ट्री आफ 
भुस्लिम रूल इन तिरहुत, पृ० ६७) | प्रो० रमानाथ भाक अनुमोदन ११०६ ई०क 
लेल अछि, मुदा १११६ ई० के सेहो ओ अमान्य नहि बुझैत छाथ (द्रष्टव्य : 
पुरुषपरीक्षाक भूमिका, १० १४-१५)। बिहार राष्ट्रभाषा परिषद्‌ दिश सँ 
प्रकाशित विद्यापति-पदावलीक मान्य सम्पादकद्दय शशिनाथ झा ओ दिनेश्वरलाल 
'आनन्दक' निर्णय सन्‌ ११०६ ई०क पक्ष मे निजान्त रूपे रहल अछि 
(द्रष्टव्य : भूमिका, पृ० १६) 


इम्हर आर० डो० बेनर्जी आओर एस कुमारक मान्यताक खण्डन डा० एच० 
सो० रायचौधरी एद्वि तकं लय कयळन्हि जे लक्ष्मणसेनक राज्यकाल सन्‌ ११७६ ई० 
सं १२०५ ई० घरि प्रायः सवंमान्य अछि। पुनः लक्ष्मणसेन ओ हुनक पुतरद्वय 
विश्वरूपसेन तथा केशवसेन मे स किनकहुँ प्रशस्तिशिलालेख मे लक्ष्मणाब्दक 
उल्लेख नहि अछि; सर्वत्र कालज्ञापन शासनिक बर्ष सं उल्लिखित अछि। 
बङ्गालक जाहि हस्तलेख सभ मे लक्ष्मणाब्द, लक्ष्मणसेन वर्ष, लक्ष्मण संवत्‌ अथवा 
(कखनहुँ मात्र) ल० सं० सं तिथिज्ञापन भेल अछि, ओ सब खीष्टीय पन्द्रहम 
सदोक अछि । स्पष्टतः बंगाल मे लक्ष्मणाब्दक प्रसार मिथिलाक सम्पर्क सं 
पञ्चदश शतक मे भेल। कारण ओहि काल मे न्यापझास्त्रक अध्ययन 
लय मिथिला तथा गोड़क बोच घनिष्ठ योगसूत्र स्थापित भेल छल । डा० राय 
चोधरीक मरते लक्ष्मणाब्दक प्रचार प्रथमत: बिहार (मगध अञ्चल) मे भेल । 
बोघगयाक शासक अश्ोकचछुक दूइ ओ पीठिक राजा जयसेनक जानीबाग मे 
प्राप्त एक शिलालेख मे क्रमशः लक्ष्मणान्द ५१, ७४ ओ ८४ अङ्कित अछि। 
एहि आधार लय डा० रायचौघरोक निष्कर्ष अछि जे गोड़क सेनवंशोय लक्ष्मणसेन 
सँ लक्ष्मणसंवत्‌क सम्बन्ध नहि अछि, अपितु पीठिक स्थानीय सेन राजा सँ अछि । 
उपर्यूक्त तीनहुँ शिलालेख मे अतीत' शब्दक प्रयोग वषंक संग अछि । स्पष्टतः 
लक्ष्मणाब्दक प्रचलन पीठिक सेन शासनक संस्थापक छक्ष्मणसेनक राज्याधिरोहण 
सँ भेल अछि । आग्‌ जाय लक्ष्मणाब्द॒ मगघ सँ मिथिला मे प्रचलित भेल । 
नेपाल राजदरबारक पुस्तकाळयक हस्तलेखागार मे ५७ पोथी ल० सं० 8१ सँ 
आरम्भ कय संवत्‌ ५५८ धरिक विभिन्न लक्ष्मणवषंक उल्लेखक संग उपलब्ध अछि | 
एहि मे सँ अधिकांश मिथिलाक्षर मे लिखित अछि; ओ सर्वाधिक प्राचीन 


ल० सं० ६१ वाला पोथी मिथिलाक्षरे मे अछि । 


एकर विपरोत धारणा डा० आर० सो० मजुमदारक अछि। हिनक 
दृष्टिएँ लक्ष्मणाव्दक सम्बन्ध गोड़ेश्वर लदमणसेन सँ अछि, पीठिक तथाकथित 

लक्ष्मणसेन सै नहि । हिनक मतानुसार मगधक शासक अशोकचल्ल अथवा जयसेन॑ 
द्वारा अनुमोदित लक्ष्मण संबतूक आरम्भ सम्भवतः सन्‌ १२०० ई० से होइछ, जखन 
मिथिलाक लक्ष्मणान्दक गणना सन्‌ १११६ ई० सं । बङ्गाल ओ बिहार मे जखन 
मुसलमानो संप्रभुता स्थापित भय गेल, तऽ बिद्वान्‌ लोकनि 'हिन्दुआनी' भावसंतुष्टिक 
लेल हिन्दू शासक लक्ष्मणसेनक नाम सँ वषंगणना आरम्भ कयलन्हि। मगध मे 
गोड़क हिन्दूराज्यक विनादा सँ, जे सन्‌ १२०० ई०क आसपास भेल छल, बषं- 
गणना प्रचलित भेल, तऽ मिथिला मे गोड़े्र लक्ष्मणसेनक जञन्मवष सन्‌ १११६- 
११२० ई० लय लक्ष्मणान्दक प्रयोग होमय लागल । 


इम्हर डा० पो० एन० मिश्र विभिन्न स्रोत सं प्राप्त सामग्रोक समीक्षण कय अपन 
अभिमत दयलन्हि अछि जे लक्ष्मणाब्दक आरम्भ अनिश्चित ढङ्ग से सन्‌ ११०७ ई० 
सं लय १११६ ई० घरि मानल गेल अछि | लक्ष्मणाब्द लय विद्वान्‌ सब अपन 
तके उपस्थित कयलन्हि अछि, जाहि सँ मतैक्य सम्भव नहि । तथापि विद्यापतिक 
ग्रन्थसभ मे उल्लिखित लक्ष्मणाब्दक लेल हुनक निजी पद प्रमाणक अछि, जाहि मे 
कहल अछि जे लक्ष्मणवषं २६३, शकाब्द १३२४ (तदनुसार सन्‌ १४०२ ई०)क 


चेत्र मासक कृष्णा षष्ठी ज्येष्ठा नक्षत्र वृहस्पतिदिनक सन्ध्याकाल मे देबसिह पृथ्वी 
कं छोडि सुरलोकक लेल प्रयाण कयलन्हि : 


अनल र्र कर लक्खन नरवए सक्क समुह-कर अगिनि ससी । 
चेत कारि छठि जेठा मिलिअओ वार वेहप्पइ जाउ लसी ॥ 


देवसह जउ पुहृवी छहुई अद्धासन सुरराअ सरु। 
दुहु सुरतान निदइ अव सोअउ तपनहीन जग तिमिरे भरु । | 


निष्कषंतः ई० सन्‌ प्राप्त करबाक लेल लक्ष्मणाब्द मे ११०६ संख्याक योग 
तथ्याश्रित अछि । 


फलतः विक्रम संवत्‌ २५२ तदनुसार १३६१ ई० मे गणेश्वरक निर्मम हत्या, 
तकर चालीस वर्षक बाद जौतपुरक इब्राहिम शाहक आनुकल्य लय वीर कीत्तिसिंह 


द्वारा मिथिलाक राज्यप्राप्ति--ई ऐतिहासिक घटना थोक, जकर तथ्यावलित वर्णन 
कीत्तिलता मे प्राप्त अछि । 


वस्तुतः ख्रीष्टीय चतुदेशशताब्दक उत्तराद्धे मिथिलाक इतिहास मे राष्ट्रसंकट- 
काल रहल अछि, एकर अनुमोदन इतिहास द्वारा होइछ | शताब्दक शेष चरण 
मे त5 दिल्लीक केन्द्रीय शक्ति खण्डित भय गेल छल । केन्द्रीय शक्तिक दुर्बलताक 
सुयोग पाबि स्थानोय सामन्तगण क्रमशः प्रधान होमय लागल | फिरोज 


° थे 
शासनकालक देषभाग मे प्रायः सम्पूर्ण उत्तरभारत मे राजनैतिक विश्वद्लता 

उत्पन्न भय गेल । यह्या-बिन-अहमद लिखित 'तारिख-इ-मुबारकशाहो'क आधार 
सँ प्रमाणित भछ्ठि जे फिरोजक बङ्गालबिजयक पश्चात्‌ मगध ओ बिहारक 
नवाबी दिल्लोक सुल्तान सँ मलिक बोर-अफगात के भेटल । मलिक वीर- 
अफगानक उल्लेख चकवार बंशप्रशस्तिहु मे प्राप्त अछि | ई ध्यातव्य जे ओहि 
समय मे मिथिला बिहारक अन्तगंत नहि छल । तत्कालिक राजनेतिक अराजक- 
ताक परिस्थिति मे मिथिलाक उपर वोर अफगानक आक्रमण कोनहुँ अस्वाभाविक 
कल्प नहि । तेः विद्यापतिक झसलान मलिक बीरअफगान भय सकेछ । ओना तऽ 
प्रो आर० के० चौधरी अपन प्रथम ग्रन्थ 'हिस्ट्री आफ बिहार” मे असळान कं 
काल्पनिक पात्र मानि गणेश्वरक हुत्याक कारण तत्कालिक मेथिल राजवंशक 
पारस्परिक संघर्ष के मानलन्हि, तथापि अपन परवर्ती ग्रन्थ 'हिस्ट्रौ आफ मुस्लिम 
रूल इन तिरहुत' मे मलिक बीरअफगान कं असलान मानबाक लेल अपन 
अभिमत दयलन्हि अछि (द्र० हिस्ट्री आफ बिहार, पृ० १४५; हिस्ट्री आफ 
मुस्लिम रूल, पृ० ६८) | 


दोसर ऐतिहासिक पात्र इब्राहिमशाह लय दूइ चारि विद्वान कं भिन्न-भिन्न 
रूपक विसंगति बुझना गेल | एकर मूलकारण गणेश्वरक हत्या लय उल्लिखित 
लक्ष्मण संवत्‌ ओ इतिहास-सिद्ध जौनपुर शासक इब्राहिम शाहक संभावित 
आक्रमण-तिथिक मध्य चालोस वर्षक व्यवधान अछि | 


कोत्तिलताक वाक्य अछि: लक्खेन सेन नरेश लिहिअ जबे पक्ख पञ्च वे। 
लिहिअक पाठान्तर लिखिअ प्राप्त अछि | म० म० हर प्रसाद शास्त्री एकर बंगला 
रूपान्तर कयलन्हि--“यखन लक्ष्मण सेन राजाक २५२ वत्सर लेखा हइल”-_ 
अर्थात्‌ जखन लक्ष्मण सेन नरेशक २५२ वर्ष लिखित भेल | डा० जायसवाल 
ऐतिहासिक संगतिक लेल मूल पाठ 'जवे'क अर्थ (ज = ५, वे=२) ५२ कयलन्हि, 
तत्पश्चात्‌ २५२ मे एकर योग कय वर्ष संख्या ल० सं० ३०४ मानलन्हि। 
तदनुसार हुनक दृष्टिएं असलान-गणे्वर घटना सन्‌ १४२३ ई०क थीक । (द्रष्टव्य 
द जनल आफ बिहार एण्ड उड़ीसा रिसर्च सोसाइटी, खण्ड १३, पृ० २६६) 


डा० जायसवालक अथंप्रस्तुतीकरण मे कतिपय असङ्गति उत्पन्न होइछ । 
प्रथमतः भाषिक इष्टिए क्रियाविशेषण अव्यय “जवे' स्पष्टतः एतए कालवाची थोक 
जकरा वषंगणनाक लेल संख्यावाचक शब्द बनायब सर्वथा असगत अछि । दोसर 
आपत्ति ईजे घटना के ल० सं० ३०४ मानला सन्ता ऐतिहासिक व्याघात 
होइछ, कारण देवसिहक स्वर्गारोहण ओ शिवसिहक राज्याधिरोहणक तिथि 
लक्ष्मण संवत्‌ २६३ स्वर्यं कवि विद्यापति द्वारा अभिहित अछि | तथा सति 
गणेश्वरक जीवनकाल मे शिवसिहक राजाधिराज होयब असत्य भय जायत । 


5६ 


अनलरन््रकरलवखण नरबह सक्क समुहकर अगिनि ससी । 

।। 
विज्ञाबइ कविवर एहु गाबए मानव मन आनन्द भएओ । 
सहासन शिवसिह बइदुओ उछबइ बइरस विशरि गएओ ॥ 


स्पष्टतः कीत्तिलता मे देल विक्रम-तिथिक ऐतिहासिकता अखण्डित अछि, 
तथाविध स्वीकृति इतिहासविद्‌ लोकनि सँ देल गेल अछि | 


किन्तु गणेश्वर-असलान घटना ओ जौनपुरक शासक इब्राहिमशाह द्वारा 
तिरहुत-उद्धारक तिथिक बीच लगभग चालोस वर्षक व्यवधान प्रसिद्ध भाषाशास्त्र 
एवं विद्यापति-साहित्यक अधिकारी विद्वान्‌ डा० सुभद्र झा कें अस्वाभाविक 
बुझना गेळन्हि । हुनक दृष्टिएँ प्रथम घटना विक्रम संवत्‌ २५२ मे घटल | मुदा 
दोसर घटनाक प्रसङ्ग डा० झाक उद्भावना अछि: “कोतिसिह जोनपुर नहि 
गेलाह, जोनापुर गैलाह जे लिपिकारक ज्रान्ति सँ जोइनोपुर (सं० योगिनीपुर)क 
स्थान मे लिखित अछि | डा० जाजं ग्रियसँन द्वारा सम्पादित पुरुषपरीक्षा, टेस्ट 
आफ मेन, कथा सं० २ आओर ४१ मे प्रयुक्त योगिनीपुर, जकरा ग्रियसंन पुरानो 
दिल्लो' कहलन्हि, कोत्तिलता मे प्रयुक्त जोनापुरक शुद्ध रूप अछि” (द्र० विद्यापति- 
गौत-संग्रह, पृ० ४२) । जखन खूब अन्वेषण कयलहुँ दिल्लीक तुगलक वंश सं संबद्ध 
इब्राहिमशाहक ऐतिहासिक सूत्र नहि भेटल, तऽ हुक कथन भेल जे इङ्राहिम 
शाह संभवतः फिरोज तुगलकक कोनहुँ अप्रसिद्ध सेनापति रहल हैत | एतदर्थं 
डा० झा के कोत्तिउताक वाकय प्रमाणस्वरूप भेटलन्हि । पेक्खिअउ पटुन चारु 
मेखल जजोन नीर पखारिआ (कोत्तिलता, पहुब २) डा० झाक देल अनुवाद 
अछि : नगर जे यमुनाक जल से घोयल छल, सुन्दर मेखला जकाँ लगैत छल | 
स्पष्टतः एहिठाम जजोत यमुताक लेल गृहोत अछि | डा० भा कें अपन मतक 
समथनक लेल यमुताक पर्यायवाची दुइ रूप जणुन ओ जणुनि पदावलीक नेपालो 
हस्तलेख मे भेटलन्हि । 


प्राकृत मे यभुनाक लेल 'जउणा' प्रयोग विहित अछि। तै जज्रोन संभाव्य 
रूप थोक अवश्य, मुदा कोत्तिलता मे प्रयुक्त तथाविध प्रयोग एहि सम्भावनाक 
बिपरोत प्रमाणित अछि। अन्यत्र 'की'क लेल कोन तथाविध संघटना लय 
प्रयुक्त अछि | 


फरमान भेल--'कजोन चाहि” “तिरहुति लेल जान्हि साहि । (द्रष्टव्य 
कीत्तिलता, पल्लुव ३-१५) (बादशाहुक) फरमान भेल--की समाचार अछि? 

(कोत्तिसिंह कहल) हे जोन्हा शाह, तिरहुत पर कब्जा कय लेलक । एतए क्रोन 
स्पष्टतः “कः पुनः' सँ साधित अछि । तहिना प्रस्तुत प्रसङ्गक जनोन शब्दक सोम 
अर्थं अछि 'जे' | एकरा 'यः पुनः' सँ विकसित मानवाक अछि, | ते वाक्याथ भेल 
सुन्दर मेखला सँ घेरल नगर देखल जे (नगर) जल सं प्रक्षालित छल । मुल रूप 
'कः पुनः'क विकास कवन >> कमन >> कोन व्याख्येय अछि । एहि मे सँ कमन भो 
कवन तऽ कीत्तिलता मे प्रयुक्त अछि ; संगहि “यःपुनः'क सम्प “जत्रोन' ओ जनो' 
दुहक प्रयोग उपलब्ध अछि। डा० सक्सेना द्वारा सम्पादित की तिलताक पाद- 
टिप्पणी मे एक गोट हस्तलेखक आघार पर “जौन' पाठान्तर राखल अछि। एहि 
ठाम ई उल्लेख्य जे 'जवन' ओ “जौन' सम्बन्धसूचक सवनाम नव्य प्राच्य हिन्दी ओ 
बिहारी उपवर्गक मगही एवं भोजपुरी मे प्रयुक्त होइछ । दोसर दिश डा० वीरेन्द्र 
श्रोवास्तवक धारणा अछि जे डा० सुभद्र झा कें जोनापुर अथवा जोनपुर कं दिल्लो 
प्रमाणित करबाक लेल जोइनीपुरक द्रविइ-प्राणायाम करबाक आवश्यकता नहि 
छलन्हि । जोनापुर, जोणपुर, यवनपुर सँ भाषिक दृष्टिएँ विकासक्रम राखि यवनक 
नगरी दिल्ली कहि सकैत छलाह । (डा० वीरेन्द्र श्रीवास्तव : अपश्नश भाषा का 
अध्ययन, पृ० २८७) डा० श्रीवास्तव कं आइचयंरूपं आलोच्य अंश मे पाठक 
स्पष्टोकरणक लेल संस्कृत छाया युक्त कोत्तिलताक स्तम्भतीथं हस्तलेखक वाक्य घ॑ 
डा० झाक निर्देशानुरूप यमुना 'क संकेत भेटलन्हि : 


जोणापुरं नाम तस्य नगरं प्रेक्तितं पटुनं 


चारमेखळं यमुनानीरप्रच्ञालितम्‌ । 
(तत्रेव, पृ० २८७) 


तथापि डा० श्रीवास्तव ई यवनपुर उत्तर प्रदेशक जौनपुर थोक वा प्रसिद्ध 
दिल्लो नगर, एहि विवाद लय किछु निर्णय देबाक लेल प्रवृत्त नहि भेलाह । “हम 
एहि विवाद मे नहि पड़ब जे दिल्ली मे इब्राहिमशाह नामक कोनहु तेहन सुल्तान 
भेल वा नहि जे फिरोजशाहक वंशज होय, अथवा जे कखनो सहसा सेना कं 
पड्चिम दिश पठाय पुनः ओकरा पूर्वदिश विजयार्थं मोड्लक, अथवा कीत्ति- 
लताक इद्राहिमशाह जौनपुर (उत्तरप्रदेश)क प्रसिद्ध सुल्तान अछि” । (ओतहि, 


पृ० २८६-२५७) 


किन्तु डा० शिवप्रसाद सिंह, डा० वासुदेव शरण अग्रवाल प्रभृति विद्वान्‌ 
ळोकनिक दृष्टिएँ जोणापुर के दिल्लो मानब दूरारू कल्पना मात्र थोक । 
डा० सिहक अभिमत अछि: “इब्राहिमशाहक जे निराधार कल्पना डा० सुभद्र झा 
कयलन्हि अछि, ओ तऽ हास्यास्पदकोटिक भय जाइछ । कीत्तिलता मे जाहि इब्राहिम है 


ददः 


शाहक उल्लेख अछि ओ जोनपुर (उत्तरप्रदेश)क प्रसिद्ध ६ब्राह्विमशाहे छल” | 
(द्रष्टव्य : डा० शिवप्रसाद सिंह, विद्यापति, पृ० ४२) । 


उपर्ृक्त प्रश्न लय बस्तुस्थितिक पर्य्यालोचन संक्षेपहुँ मे करब एतए 
आवश्यक अछि। तारोख-इ-मुबारकशाहो (४-१३) सं बुझना जाइछ जे इब्राहिम 
शाह सं पूर्व ख्वाजा जहाँ कन्नौज सं आरम्भ कय बिहार धरिक भूभाग पर अपन 
आधिपत्य स्थापित कय अपना के मलिक-उस्‌-शार्क (पूर्वक मालिक) घोषित 
कयलक । मध्ययुग मे जोनपुरक दोसर नाम मशरिक छल ; मशरिक अरबी 
शब्द थोक जकर अर्थ पूर्व' होइछ | डा० भग्रवालक दृष्टिएँ कीत्तिलता मे 
'जोनापुर'क वर्णन पूर्वीय दिशाक प्रसिद्ध नगरक रूप मे भेल अछि । वारिग्गह 
मण्डल दिग अखण्इल पटून परिठम भाणा (कोत्तिलताः ४-१२१, पृ० २६०) | 
डा० अग्रवाल कतेको प्राचीन प्रामाणिक ग्रन्यसभ मे प्रयुक्त वारिग्गहक समरूपक 
अर्थ विज्ञान मूलक मीमांसा कय एहि वाक्यक अर्थ कयलन्हि : बारगाह ओ मण्डल 
नामक पेष ओ सुन्दर शामियाना सं पूवंदिशाक मुख्य नगर (जौनपुर)क यश 
प्रख्यात भेल अछि । एवंप्रकारें इब्राहिमशाह सं संबद्ध एक आओर ऐतिहासिक 
तथ्य तारीख-इ-मुबारकेशाहो मे उल्लिखित अछि जे सन्‌ १४०१ ई० मे दिल्लोक 
सुल्तान महमूद इब्राहिमशाहइक उपर हमला कयलक, मुदा इब्राहिम कं पराजित 
नहि कय सकल, आओर स्वयं पराजित जकाँ प्रत्यावत्तन कयलक | एकर समर्थन 
कोत्तिलता मे वणित वृत्तान्त सं होइत अछि । कोत्तिलताक वाक्य अछि : 


एथ्धन्तर वत्त विचित्त किछु सुरुतानहु पाइअ । 


पुञ्वे सेना सज्जिअइ पच्छिम हुअउ पयान ॥ 
(कोत्तिलता, पल्लव ३, ४५-४६) 


सेना सजल पूर्व दिशाक लेल, मुदा प्रयाण कयलक पश्चिम दिशा मे। 
सुल्तानक संग दूह भाइ विभिन्न स्थान मे घुमेत रहलाह 1 कतेको कष्ट भेल । 

इम्हर डा० शिवप्रसाद सिंह क 'सच रिपोट'क अनुशीलन सँ एक गोट 
महत्त्वपूर्ण साहित्यिक प्रमाण भेटलन्हि अछि । जोनपुरक बादशाह इब्राहिमशाहक 
समकालीन लखनसेनि कविक किछु पक्ति उपलब्ध अछि जाहि मे बादशाहक 
प्रतापक प्रशंसा ओ तत्कालीन भारतीय अवस्थाक वर्णन आयल अछि । लखनसेनि 
ओ विद्यापति दुहुक वर्णन मे अदभुत साम्य भेटेछ । उदाहरणाथ : 


भोंदु महंथ जे लागे काना, काज छाँडि अकाजे जाना 
कपटो लोग सब भे घरमाधी षोट वइदि नहि चीन्हे वियाधी 


हा 


कुंजर बाँधे भूखन मरई, आदर सो षर सेइ चराई 
चन्दनकाटि करील जे लावा, आँव काटि बबूर बोआवा 
कोकिल हंस मंजारहि मारी, बहुत जतन कागहि प्रतिपालो 
सारोव पंख उपारि पाल तमचुर जग संसार । 

लखनसे नि ताहने बसे काहि जो खाहि उधार ॥ 


जाहि सुल्तानक ओतए दुह कुमार गेल छलाह, ओकर प्रतापे राज्य मे सब 
किछु होइत छल | एहि लय व्यंग्य सँ भरल विद्यापतिक वाक्य देखू : 


हिन्दू तुरके मिलल वास एकक धम्मे अओक उपहास ॥ 
कतहु बाँग कतहु वेद कतहु मिसिमिल कतहु छेद ॥। 
कतहु ओझा कतहु षोजा कतहु नकत कतहु रोजा ॥ 
कतहु तम्बारु कतहु कूजा कतहु नीमाज कतहु पुजा ॥ 

` कतहु तुरुक वरकर बॉट जाइते वेगार धर ॥ 
धरि आनए बाँभन बरुआ मर्था चड़ावए गाइक चुडुआ ॥ 
फोट चाट जणव तोर उपर चढ़ावए चाह धोर ॥ 
धोआ उरिधाने मदिरा साँध देउर भाँगि मसीद बाँध ॥ 
गोरि गोमठ पुरिल महो पएरहु देना एक ठाम नहीं ॥ 
हिन्दु बोलि दुरहि निकार छोटेओ तुरका भमको मार ॥ 
हिन्दुहि गोटुओ गिलिए हल तुरक देखि होअ भान ॥ 
भइ सेओ जपु परतापे रह चिर जोअउ सुरुतान ॥ 


तारीख-इ-मुत्रारकशाहो ओ फेरिस्ताक वर्णन सं स्पष्ट अछि जे ख्रोष्टोय चतुदश 
शताब्दक शेष चरण मे जोनपुरक प्रभुत्व प्रबल भय गेल छल, ओ दिल्ली साम्राज्यक 
आधिपत्य क्षीण भय गेल | सन्‌ १३६४ ई० मे फिरोज शाहक पुत्र सूल्तान मुहम्मद- 
शाहक मृत्युक उपरान्त प्रथम पुत्र मात्र ४६ दिन राज्य कय मरि गेल | तदुपरान्त 
दोसर पुत्र महमूद “नासिरुद्दीन महमूद'क खिताब लय सुल्तान बनल, किन्तु अमीर- 
उमरा सब मिलि फतेह खाँक पुत्र ओ फिरोज शाहक पौत्र नसरत खाँ के सुल्तान 
घोषित कयलक | नसरत खाँक नाम भेल--सुल्तान नासिरुद्दीन नसरत शाह । 
तारीख-इ-मुबारकशाहो मे उल्लिखित अछि जे नसरत खाँ दोआबक बृहदंश, एतबहि 
नहि, पानोपत, झामोर ओ रोहतक क्षेत्र पर प्रभुत्व स्थापित कय लेलक; परिणामस्वरूप 

महमूदक आधिपत्य दिल्ली ओ ओकर निकटवर्ती भूमिखण्ड धरि सोमित रहि गेल । 
पैन १२६८ ई० मे तेमूरलंगक भारत-आक्रमणक फलस्वरूप महमूदक अवशिष्ट 
प्रभुत्वो विनष्टप्राय भय गेल । सन्‌ १३६६ ई० मे तम्रलंगक प्रत्यावर्तनक पश्चात्‌ 
केन्द्रीय शक्तिक दुर्बलताक सुयोग लय गुजरात, मालवा ओ खानदेश दिल्लीक 
स्वाधीनताक त्याग कय देलक | गुजरात ओ तत्पाइववर्ती अञ्चल मे जाफर खाँ 
वाजिबुल मुल्क, मुलतान, दोपलपुर आओ सिन्धुक किछु अंश मे मसनद अलो 
खिजिर खाँ, महोबा ओ कालपी मे महमूद खाँ, कप्नौज-अयोध्या-आगरा-बिहार- 
जौनपुर मे रूवाजा जहाँ, धार मे दिलाबर खाँ, समाना मे खलिब खाँ एवं बियाना 
अञ्चल मे सामस खाँ प्रशासनिक आधिपत्य कय लेलक । एहि रूपक राजनेतिक 
अराजकता मे दिल्ली सँ मिथिला कें सहायता प्राप्त करबाक प्रइने नहि उठछ । 
लगेछ, मिथिला ओ दिल्लीक राजनैतिक योगसूत्र आलोच्य काळ मे विच्छिन्न जकाँ 
भय गेल छल | 


कोत्तिलता मे वणित सांस्कृतिक ओ राजनैतिक बिनिपात एहि विषय मे 
सर्वाधिक प्रवल प्रमाण अछि । गणेश्वरक हत्याक उपरान्त मिथिलाक जाहि चुड़ान्त 
अधोगतिक वर्णन प्राप्त अछि, ओकरा लेल पाँच दश वषंक़ अवधि प्रर्याप्त नहि अछि । 
मिथिलाक जोवन-प्रसून सर्वा श रूपे कीटदष्ट जकाँ सीरभ-होन ओ रंगहीन भय गेल । 
“ठाकुर ठक भय गेलाह | जे लोकनि पूर्व मे रक्षक छलाह, ओ लोकनि भक्षक भय 
गेलाह । चोर सब चपरि कय घर लुटय छागल | घम नहि रहल ; काज धन्धा 
नष्ट भय गेल। दुजंन सुजन के सतबय लागल । केओ विचारक नहि रहल । 
जाति ओ अजाति मे विवाह होमय लागल | अधम उत्तमक उपर भय गेल । 
अक्षररस क बुझनिहार नहि रहल । कवि लोकनि मिखारि बनि एम्ह्र ओम्हर 
घुमय लागल । तिरहुत मे सभ गुणक लोप भय गेल” (द्रष्टव्य : कोत्तिलता, 
डितोय पल्लव, पृ० ३६-४०) | 


एहि दीष मध्यान्तरित जागृति मे (उत्तरप्रदेशक) जोनपुरक शक्ति के मिथिलाक 
उद्धारक प्रेरणारूप स्वीकार्य संगत्त अछि । तै मिथिलाक अधिकारी इतिहासशास्त्रो 
डा० उपेन्द्र ठाकुर ओ प्रोफेसर राधाकृष्ण चौधरो दूह विद्वान्‌ कोत्तिलता मे 
उल्लिखित इब्राहिम शाह के जोनपुरक शर्की सुल्तान प्रमाणित कयलन्हि अछि । 
दुहुक दृष्टिएं कोत्तिलताक जोणापुर के योगिनोपुर (दिल्ली) प्रमाणित करबाक लेल जे 
तक डा० भा देलन्हि अछि, ओ विविध स्रोत सं प्राप्त ऐतिहासिक सत्पक मान्यताक 
बिपरोत जाइत अछि (प्रो० चौधरो : हिस्ट्री आफ मुस्लिम रूल इन तिरहुत, 
१० ६६) | डा० ठाकुरक अभिमत अछि जे विद्यापति द्वारा देल जोनापुर-बर्णन ओ 
विद्यापतिक समकालिक मुसलमान इतिहासलेख़क सभ सं प्राप्त विषरण मे पर्याप्त 

साम्य अछि ; संगहि, ई सहज सिद्ध अछि जे ओहि काल मे एतेक दूर प्रदेश मे 
सैन्य के पठायव तुगलक साम्राज्यक लेल सम्भव नहि छछ, कारण ओकरा अपने 
घर मे आगि लागल छलेक | ते'डा० ठाकुरक शब्द ये डा० 'काक निर्णय भारतक 
मध्ययुगोन इतिवृत्त इतिहार-प्रसिद्ध तथ्यक विपाटन थोक । (डा० ठाकुर ; 
हिस्ट्रो आफ मिथिला, पृ० ३०१) । 


उपयुक्त विवेचनक आधर पर हमरा लोकनि निष्कर्षरूपं विक्रम सं० २ ५२ 
मे गणेश्वरक हत्याकाल मानि चालीस वर्षक राजनैतिक विलोड़नक पश्चात्‌ वि० सं० 
२६२ मे जोनपुरक इब्राहिम शाहक सहायता सँ कौचिसिह द्वारा मिथिलाक उद्वार 
क ऐतिहासिक सत्य कही, त5 कोनहुँ प्रकारक ऐतिहासिक असङ्गति नहि होयत | 


नरोष्टोय चतुदश शताब्दक उत्तराद्व'क घटनाचक्र लय जाहि रूपे हमर विद्यापति 
एक गोट ऐतिहासिक भो सामाजिक तथ्यावलित ग्रन्थ की सिलता दयळन्हि अछि, 
ओहि सं हुनक व्यक्तित्वक एके गोट विलक्षण बैशिष्ट्यक उद्घाटन करब एतय 
संगत अछि । महामना विद्यापतिक किशोरावस्था उपर्युक्त दुर्योग मे कटल छल | 
कौत्तितिहक समवयस्क रूपे हुनकहुँ राष्ट्रसङ्कटक यातना भेल, ई सहज अनुमान 
हमरा लोकनि कय सकेत छो | हुनक पूर्वपुरुष-पिता, पितामह, प्रपितामह-सब 
लोकनि मिथिलाक राजवंशक भाग्यक संग घनिष्ठ भावें जोडल छलाह । प्रपितामह 
घोरेश्वर ठाकुर ओ पितामह जयदत्त ठाकुर मन्त्रिपद कें सुशोभित कय राज्य- 
सञ्चालन मे सक्रिय योग दयने छलाह, ई इतिहास प्रमित अछि । हुनक पिता 
गणपति ठाकुर महाराज गणेधरक जोवनकाल मे पूर्वपुरुष जकाँ राज्यसंसदक 
प्रभावशाली सदस्य छलाह | कुमार कोत्तिसिह हुनक बालसखा छलथिन्ह । तें 
कौत्तिसिहक दुर्भाग्य कविक अपन दुर्भाग्य छल । राष्ट्रविप्लव जखन भेल, तखन तऽ 
विद्यापतिक आयु प्रायः पन्द्रह वषंक छल | अपन नायक कत्तिसिह जकाँ ओ 
वोरपुरुष छलाह । युग ओ अवस्थाक अनुरूप हुनका लेल वोर-पूजन घर्म छल । 
ते जखन 'कइ कुल भमि भिक्खरि भउ', तखन वोरपुरुषक संग रहि जनशक्तिक 
पोषणक लेल सचेतन रहलाह । 


तरुण बिद्यापति मनोयोग लय ऐतिहासिक परिवर्तन सँ उत्पन्न वात्याचक्र मे 
रहि युग सङ्कटक बोघ कयळन्हि । वस्तुतः एहि बोब लय जे लोकसंसक्ति हुनक 
जोवन मे देखना जाइछ, तकरा देखि ई सहज कहल जा सकेछ जे विद्यापति 
मध्ययगक प्रथम परिवेश-सचेतन साहित्यकार छलाह | डा० बिमान बिहारी 
मजुमदार सन्‌ विवेकी आलोचकक मन्तब्य अछि : “'कोत्तिलता, कीत्तिपताका तथा 
शिवसिहक सिहासनाधिरोहण विषयक पदसभ मे युद्धविग्रहक जोवन्त वर्णन पढ़ि 

बुभना जाइछ जे विद्यापति मात्र लेखनो परिचालन नहि करेंत छलाह ; सम्भवतः 
ओ अपन प्रपितामहक अग्रज पुत्र चण्डेश्वर जकाँ युद्धहुँ मे सक्रिय भाग लेने होयताह” 
(द्र० विद्यापति, भूमिका, १० १) । अनुमान असंगत नहि अछि । 


अपन योवन एवं तारुण्य मे हुनका गुगक 'संग्राम-सुर' मेघनाद सहृश वीरकुमार- 
द्य कोत्तिसिह ओ शिवसिहक सखा ओ सचिव' बनवाक सौभाग्य प्राप्त छलन्हि । 
युगक शक्ति-सञ्चालन आभर राजनीति-निर्धारण हुनक हाथ मे रहल। ते ओ 
कीत्तिलताक ग्रन्थारम्भ मे कथावतारणक प्रसंग भृङ्ग-भृङ्गीक सम्वाद द्वारा युग- 
जोवन कें युगोचित प्रज्ञामन्त्र दयलन्हि | 


मिगी पुच्खुइ भिग सुन को संसारहि सार। 
मानिनि जीवन मान सउ वीर पुरिस अवतार ॥। 


भृङ्गो पूछत अछि- हे भृङ्ग, कहू, संसार मे सार को थोक ? भृङ्ग कहल 
हे मानिनि, मानपूर्वक जीवन ओ वोरपुरुषक अवतार । 


वीरपूजन लय विद्यापति कं ख्रीष्टीय चतुदंश शताब्दक 'सेनिक-कवि' कहो 
तऽ कोनहुँ प्रकारक अत्युक्ति नहि होयत | कोमलकान्तपदावलीकार विद्यापति 
जोवन-माधुय्यं ओ प्रेमक अमर गायक छलाह, एकर प्रतिवाद हम नहि करेत छी । 
मृदा ई कहब जे हमर “अभिनव जयदेव' मूलतः एबं मुख्यतः प्रेम ओ सोन्दयंक कवि 
छलाह, सर्वथा असंगत ओ अतथ्यमूलक थीक । प्रसंगतः एतए ई ध्यातव्य 
जे संस्कृत कवि जयदेव लय साधारणतया हमरा लोकनिक जे धारणा 
बनल अछि, ताहू मे संशोधनक आवश्यकता उत्पन्न भय गेल अछि । इम्हर प्रसिद्ध 
इतिहासशास्त्री डा० नीहाररञ्जन राय अपन ग्रन्थ बाँगालिर इतिहास” मे 
सदुक्तिकर्णामृत सँ प्रमाण संग्रह कय जयदेवक अन्य परिचय सैनिक कवि'क रूप मे 
उदचाटित कयलन्हि अछि । “प्रस्तुत ग्रन्थ (सदुक्तिकर्णामृत) मे जयदेव रचित ३१ टा 
पद प्राप्त अछि, जाहि मे सें मात्र पाँच टा गोतगोविन्दक अछि; किछु प्रकोणं 
इलोक अछि--दूइ एकटा लक्ष्मण सेनक प्रशस्तिवाक्य अछि, अवशिष्ट सब पद 
युद, शोय वो्य, तु्यनिनाद, संग्रामकीत्ति प्रभृति सँ संबद्ध अछि | एहि मे सन्देह 
नहि जे जयदेव वीररसहुक काव्य रचना कयळन्हि जाहि ग्रन्थ सँ ई इलोक सब 
उद्धृत अछि | मुदा भो काव्य हमरा सभक काल धरि नहि पहुँचल अछि" | 
(द्रष्टव्य : बाङ्गालिर इतिहास, १० ३६२) ! 


प्रसङ्गगत एहि ठाम ई कथा उल्लेख्य अछि जे गणेश्वर-असलानक आकस्मिक 
घटनाक पश्चात्‌ मिथिला मे जखन राजनैतिक संकट उत्पन्न भेल, तऽ जनजीवन मे 

बैप्लविक भावना एबं कर्मप्रचेस्टा कं नियोजित करबा में हमर तरुण बिद्यापति 
महाभारतक कृष्ण जकाँ लीला-पुषघ प्रमाणित गेलाह अछि । एहि संकटकाल में 
विद्यापति अपन ओजोमय व्यक्तित्व एवं विशिष्ट प्रतिभा से मिथिलाक जीबनधारा 
से एक गोट नब उद्वेलन प्रदान कयलम्हि, एहि मे रंचमात्र सन्देह नहि । 


कीत्तिलताक आधार पर बुझना जाइछ जे ओइनीक श्रीबिहीन भयलाक 
उपरान्त गणेश्वरक पुत्र बोरसिंह ओ कोत्तिसिह तऽ पितुवेरक प्रतिशोधक लेल 
व्रती बनि देशदेशान्तर गेलाह, आओर तेसर पुत्र राजकुमार राजसिंह अपन माय 
कें लय सन्धिविग्रहिक मन्त्री आनन्द खाँ, गुणी मन्त्रो गोविन्द दत्त, परशुराम सदश 
पराक्रमो शङ्कुरभक्त हरदत्त, धर्माधिकारी हरिहर, नयनिपुण भवेश ओझा, 
विज्ञ न्यायसिह राउत प्रभृति विश्वस्त परिजनक सङ्क सुयोगक ताक में अज्ञातवास 
करय लगलाह्‌ । 


अम्हह एत्ता दुष्ख सुनि किमि जिव्विह मभु माए ॥ 

अच्छे मन्ति विभक्खण तिरहुति केरा खंभ ॥ 

तबु अछए मन्ति आनन्द खाण, जे सन्वि भेद विग्गहउ जाण ॥ 
सुपवित्त मित्त सिरि हंसराज, सरवस्स उपेष्खइ अह्या काज ॥ 
सिरि भहा सहोअर राअसिह, सङ्काम परकम्म रुटुसिह ॥ 

गुण गरुअ मन्ति गोविन्द दत्त, तपु वंश वडाइ कहनो कत्त ॥ 
हर कउ भगत हरदत्त नाम, संगाम कञ्ज जनि परसुराम ॥ 

हेरेउ हरिहर घम्माधिकारि, जिसु पण अत्तिअ पुरसत्थ चारि ॥ 


णय मग्ग चतुर ओज्का भवेस, जसु पणाति न लग्ग कलुख लेस ।। 
अर्‌ न्याय सिघ्र राउत सुजाण, संगाम कब्ज अज्जुण समान ॥ 
(द्रष्टव्य : कीत्तिलता, तृतीय पल्लव, पृ० १९४-१६९) 


किन्तु विद्यापति सन्‌ कर्मेनिष्ठ ओ युगचेता पुरुषक लेल अज्ञातवास काम्य नहि 
छल । तै'ई सहज अनुमेय अछि जे ल० सं० २५२क पश्चात्‌ ओ ओइनी कं त्यागि 
'देबकुलो' आबि गेलाह जतए देवसिहक राजद्वार कविक लेल खुजल छल, कारण 
कविक बिसइवार वंशक सम्पर्क मिथिलाक राजवंश--प्रथमतः कर्णाट, तदनन्तर 
ओइनिवारक सङ्ग ऐतिहासिक रहल छल | ओतए कवि के अन्तरङ्ग सुहुद्‌ रूप 
में कीततिसिंह सदृश वीरकुमार शिवसिंह भेटलथिन्ह । 

पुरुषपरोक्षाक शेषइलौक मे देवसिह के 'रणजेता' कहल अछि | संगहि, भो 
गुणक राशि छलाह, “जाचकजनगति' छलाह्‌ । प्रसिद्ध अछि जे ओ 'कनकमयतुला- 
पुरुष क दान कयने छलाह । 


दत्त येन द्विजेभ्यो द्विरदमथमहादानमन्पेरशक्यं 
का वार्ता त्वन्यदाने कनकमथतुला पुरुषो येन दत्तः। 


यस्य क्रोडातडागस्तुलयति सततं शासने वारिराशि 
देवेनऽसौ देवसिहः च्ितिपतितिलकः कस्य न स्यान्नमस्यः ॥। 
(शेवसर्वस्वसार, भूमिका पृ० १ ) 


किन्तु सामयिक राजनेतिक कुचक्र सभ सं हुनका मे राजशासनक प्रति विराग 
उत्पन्न भेल । ओ वृद्धो भय गेल छलाह । ते 'निस्स्पृह' भय अपन जीवनकालहि 
मे ओ अपन पुत्र शिवसिंह के राज्यभार दय धर्माचरण मे लागि गेलाह । मिथिला 
मे तथाविध परम्पराक प्रचलन प्राचीन कालहि सँ छल, कारण एकर निर्देश 
चण्डेश्वर ठाकुरक राजनीतिरल्ाकर मे उपलब्ध अछि | (द्रष्टव्य : राजनीतिरल्ञाकर, 
राज्याभिषेकतरङ्ग, अद्यारभ्य न मे राज्यं राजाऽयं रक्षतु प्रजाः ।) 


शिवसिह कोत्तिसिह जकाँ कवि विद्यापतिक बालसखा छलाह । मिथिला मे 
जनश्रुति अछि जे विद्यापति शिवसिह सं दूइ वर्ष पेघ छलाह । वोर सभ मे मान्य, 
बुद्धिमानक बोच वरेण्य, विद्वान्‌ लोकनि मे अग्रगण्य-वीर, सुधी ओ बिद्वान्‌ 
आदश मित्र के पानि कविक स्वप्न साकार भेल। ओ बुझलन्हि जे युगानुकूल वोर 
पूजनाथं अक्खरखम्भारम्भ' सँ 'कब्बमंच' निर्माणक लेल आदश पुरुष प्राप्त भेल । 


इम्हर शिवसिहक योवराज्याभिषेक कय देवसिह कार्यभार सँ मुक्त भेलाह | 
वाघेक्य लय घर्माचरणक दिश ओ प्रवृत्त भेलाह । तन नैमिषारण्यवास करबाक 
लेल ओ उद्यत भेलाह । पहुँचाबऽ मे विद्यापति संग देलथिन्ह | राज्याश्रय सँ 
कवि के अनेक स्थान मे सुखेन भ्रमण करबाक सुअवसर भेटळन्हि। “चरन्‌ वे 
मधु विन्दति’ कविक जोवन-दर्शन रहल छल । ते सतर्क मधुसञ्चयो भ्रमर जकाँ 
याचाप्रसंग मार्गसभक महिमा ओ आकर्षणक सञ्चय कवि करैत गेलाह | 


विद्यापतिक आयु पचोस सं उपर ओहि समय रहल होयत । वाल्यावस्थाहि 
सँ शास्त्रादिक अभ्यास ओ कयने छलाह । पुराणनिगमादिशास्तरक अध्ययन कय | 
पण्डित भय गेल छलाह | जन्मजात काव्य प्रतिभा छल । नेमिषक एकान्त 

सर 
तपोवन मे कबिक वास बैदुष्यपूर्ण व्यक्तित्व एबं विमल कैवित्वक प्रस्फुटन मे 
सहायक भेल । एतहि देवसिहक निदेश सं अपन यात्रा-संस्मरण के कलात्मक 
परिधान देबाक लेल भूपरिक्रमण नामक प्रथम रचना कयलन्हि जतए हुनक उन्नत 
एबं व्यापक मनोभावक ददान होइछ । 


भूपरिक्रमण कवि पण्डित विद्यापतिक प्रथम संस्कृत रचना भेलहुँ एक गोट 
विशिष्ट कृति थोक । एहि से कविक जोवन-वृत्त, कविक मनोवृत्ति ओ साहित्य- 
दर्शन, तद्युगीन भौगोलिक ओ ऐतिहासिक स्थिति प्रभृति पर पर्याप्त प्रकाश पडछ | 


सवंप्रथम ई स्वोकायं होयबाक चाहो जे मूपरिक्रमण विद्यापतिक युवा-जौबनक 
प्रतिनिधित्व करेत अछि। ई आश्रयंक विषय जे विद्यापति-वाङमयक लब्ध- 
प्रतिष्ठ विद्वान्‌ डा० सुभद्र का अपन शोधग्रन्थ 'विद्यापति-गौत- संग्रह'क 
गवेषणापूणं भूमिका मे एहि प्रसंग भ्रमवश निर्णय दयलन्हि अछि | हुनक 
मान्यता अछि जे विद्यापति भूपरिक्रमण (भूपरिक्रमा ?)क रचना शिवसिहक आदेश 
सं कयलन्हि (द्र० विद्यापति-गीत-संग्रह, भूमिका, पृ० ६१)। संभवतः 
डा० सुभद्र झाक वाक्य कं प्रामाणिक मानि विद्यापति काव्यक अधिकारी 
विद्वान्‌ डा० शिवप्रसाद सिंहो दिग्भ्रमित भय गेलाह । (द्रष्टव्य £ डा० शिवप्रसाद 
सिह--विद्यापति, पृ० ५५) ग्रन्थप्रणयनक प्रेरणाक सम्बन्ध मे ग्रन्थारम्भ मे 
स्पष्टतः निर्देश अछि जे शिवसिहक पिता देवरसिहक निदेश से ई भ्रन्थ लिखल 
जाइछ : 


भूपरिक्रमणग्रन्यो लिख्यते च भुवि नेमिषे । 
दे्वसहनिदेशान्व नेमिषारण्पद्वा सिनः ॥। 
(द्र ० भूपरिक्रमण, पृ० १) 


धर्यते’ वर्तमानकालिक क्रियापद सं स्पष्ट अछि जे भूपरिक्रमणक रचना 
नैमिषारण्य मे रहि विद्यापति कयलन्हि । 


प्रतिपाद्य विषय मे स्थानवर्णन-विद्या सं सम्बद्ध तथ्यपरक आख्यानक वैशिष्ट्य 
सर्वोपरि अछि। वृद्रोपदेश अर्थात्‌ दोसर से प्राप्त विवरण तथा शास्त्रानुमोदन 
अर्थात्‌ अन्य ग्रन्थ मे उल्लिखित विवरण सँ अधिक महत्त्व “स्वचक्षुषा दृष्ट्वा' चाक्षुष 
ज्ञान अर्थात्‌ वणितदेशसभक प्रत्यक्ष दर्शन कं एहिठाम ग्रन्थकार देने छथि। 
फलतः एहि वर्णन मे चलन्त चित्रदर्शनक एकगोट अभिनव आकर्षण सत्र 
उपलब्ध अछि | स्थान-वर्णन मे इतिहास-पुराण, लोकवृत्तक ओ मिथक के 
समाविष्ट कय सन्तुलित परिचय प्रस्तुत कयल गेल अछि। शास्त्रोय कौशलक 

बहिमुँखता ओ ग्रन्थकारक प्रभावशाली व्यक्तित्वक बहुमुखताक दशन अथ सँ 
इति तक देखबा मे भ्रबैछ | सामयिकताक आग्रह लय वीरपूजत कं pe बनाय 
कलात्मकताक सङ्ग दानबोर, दयाबोर, युद्धवोर आओर सत्यबोरक कथानियोजन 
भेल अछि। सर्वत्र बिद्यापतिक उद्देश्य सक्रिय जीबनक गुणगाधा प्रस्तुत करब अछि। 


किन्तु युगचेता बिद्यापति कं एकान्त अरण्यबास मे बौद्धिक बिलास काम्य 
नहि । तदर्थ युक आवए्यकता लय मिथिला सँ बाहर रहब हुनका लेल सम्भव 
नहि रहल । ते भूपरिक्रमणक रचना मे जे एक गोट बड़ पैघ योजना छल, भो 
सम्पन्न नहि भय सकल | मिथिलाक राजनीतिक निर्धारण लेल बिद्यापति शिर्वासहक 
ओतए घुरलाह्‌ । 


इम्हर अराजकता-कारू मे शिवसिंह तिरहुत उद्धारक लेल प्रयत्ञशोल छलाह । 
हुनका कवि सँ प्रेरणा ओ शक्तिक वाक्य भेटय लागल । विद्यापतिक प्राप्त 
पदक आधारपर ई प्रमाणत अछि जे शिवसिंहक प्रयास प्रथमत: प्रतिवेशो 
राज्य बङ्गालक सुल्तान गियासुद्दोत कं अनुकूल करबाक रहल । शिवसिहक 
सङ्ग हुनक अन्तरङ्ग मित्र, सेनानी ओ निदेशक” विद्यापति सेहो छलथिन्ह । 
प्रसिद्ध अछि जे सुल्तानक सन्तुष्टिक लेल कवि 'उधसल केस कुसुम छिरिआयल, 
खण्डित दशन अघरे'"'""'महलम जुगपति चिरें जिवें जीवथु, ग्यासदीन सुरतान' 
समर्पित कयलन्हि । नगेन्द्रबाबू स्टुअर्टक इतिहासक आधार लय गियासुद्दीनक 
मृत्यु सन्‌ १३७३ ई० मानलन्हि। मुदा इम्हर डा० नलिनोकान्त भट्ट बङ्गालक 
स्वाघोन सुल्तान सभक विभिन्न मुद्राक परीक्षण कय प्रमाणित कयलन्हि अछिजे 
गियासुद्दीन सन्‌ १३६२ ई० मे अपन पिता सिकन्दर क युद्ध मे मारि “गियासुद्दीन 
आजमशाह क उपाधि धारण कय सन्‌ १४१० ई० घरि बंगाल मे शासन कयलक | 
यदुनाथ सरकार गियासुद्दीनक शासन काल ई० सन्‌ १३५६ सं० १४०६ मानैत 
छथि (द्रष्टव्य : हिस्ट्री ऑफ बङ्गाल, खण्ड २ › 7० ११६) । ते शिवसिहक 
बज्धाल-यात्रा ख्रोष्टीय चतुदश शताब्दक अन्तिम दशकके घटना प्रमाणित 


होइछ । किन्तु ई सहज अनुमेय अछि जे इनका गियासुद्दीनक ओतए सफलता 
नहि भेटलन्हि । 


निराश भय शिवसिह पश्चिमदिश प्रवृत्त भेलाह 
बादशाह द्वारा केद कय लेल गेलाह, 
परम्परा कं तोड्ने छलाह । ओहि 
नसरत शाह कं अपन दिउ 


। जनश्रुति अछि, ओ दिल्लीक 
कारण बंगाल जाय मिथिला ओ दिल्लीक मैत्रो 
विपत्काल मे कवि बादशाह नसोरुद्दीन महमूद 
पर कवित्त्व-शक्ति सँ प्रसन्न कय शिवसिह कं बन्धन 

मुक्त करौलन्हि | ई घटना सन्‌ १३६५ ६०क लगभगक होयत । एहि जनश्रुतिक 
ऐतिहासिकता सन्दिग्ध भय सकैछ | पुदा एहि रॉ ई स्पष्ट अछि जे शिवर्तिह क 
दिछ्लो-यात्रहुँ मे सफलता नहि भेटल। ओहि समय दिल्ठीक तुगलक सल्तनत 
शक्तिहीन भय गेल छछ। एहन परिस्थिति में नसरतशाह सँ सैनिक सहाय्य 


दुराक्षा मात्र छल। 


इतः पूर्व हमरालोकनि देखलहुँ अछि जे सन्‌ १४०३ ई०क किछु आगू पाछु 
कीत्तिसिह जौतपुरक सुल्तान इब्राहिमशाह सँ सहायता पाबि तिरहुत उद्धार 
करवाक प्रयास मे सफल भेलाह। ई सुयोग देखि विद्यापतिओ कीतिसिंहक 


सान्निध्य मे पाछू नहि रहलाह, तकर अनुमान कीत्तिलताक बर्णत देखि प्रमाणसंगत 
बुझना ज्ञाइत अछि। जौनपुरक वीथी, गोपुर, वलभी, अट्टालिका, अरषट्ट, 
घाट-बाट आदिक जे शब्दचित्र कोत्तिलता मे प्राप्त अछि, ओकर अद्भून चाक्षुष 
प्रत्यक्षक बिनु सम्भव नहि। खास दरवारक प्रकोष्ठक सङ्ग अन्दर दरबार मै 
स्थित शाही महलक दारिगह (स्कत्धावार), वारिगह (आस्थान-मण्डप) निमाज- 
गह (पूजागृइ), षोअआरगाह (भोजनागार) पोरमगह (शयनागार) आदिक विवरण 
एहि रूपक अछि, जाहि सं स्पष्ट अछि जे कवि ओहि सभ कं अपन आखि सं 
देखने छथि | एवंप्रकारं युद्धवर्णनक प्रसङ्ग इृश्य-निरूपणक शब्दचित्र एबं अर्थ- 
चित्र मे कविक सैनिक मनोवृत्ति ओ युद्ध-संपृक्तिक स्पष्ट प्रमाण भेटछ । उदाहरण- 
` स्वरूप दूइ चारि वाक्य द्रष्टव्य अछि : 


वाद्य-वाजु, सेना साजु ॥ 
करि तुरग पदाति संघल भेल, बाहर कए दहलेज देल ॥ 
सजह सजह रोल पलु, जानिअ इत्ति न मित्ति । 


राय मनोरथ संपजअ कटकाबी तिरहुत्ति ॥ 
(कीत्तिलता, पृ० २१३-२१४) 


तहिना— 
हुङ्कारे वोरा गजन्ता, पाइक्र चक्का भज्जन्ता ॥ 
घावन्ते धारा टुटुन्ता, सन्नाहा वाणे फुट्टुन्ता ॥। 
राउत्ता रोपे लग्गोआ खग्गेहो खग्गा भग्गीआ । 
आख्ठुा सुरा आवन्ता ऊ मग्गे मग्गे धावन्ता । 
(ओतहि, प्‌ २८४-२५९) 

असलान ओ को तिसिंहक युद्धवर्णन--- 
तहि एक्कहि एक पहार पले, जहि खग्गहि खग्गहि धार घरे । 
हअ लंगिम चंगिम चारु कला, तरवारि धमक्कइ विज्जु भला ॥ 
टरि टोप्परि दुट्टि सरीर रहे, तनु सोणित घारहि धार बहे ॥ 
तनु रङ्ग तुरङ्ग तरङ्ग बसे, तनु छटुइ लगाइ रोस भरे । 


सब्चउ जन पेक्खइ जुज्फु कहा, महमारह अज्जुन कन्न जहा ॥ 
(ओतहि पृ० ३०५-३०७) 


उपर्युक्त युक्ति सभक आधार पर ई मानबाक अछि जे तिरहुत उद्धार कय 
कीत्तिसिह विगत उपप्लव सँ रुग्ण मिथिला समाज क स्वस्थ करबाक प्रचेष्टा मे 
विद्यापति के आह्वान कयलन्हि । विद्यापति अपन वंशापरम्परा सँ स्मात्तं छलाह्‌ । 
तै' हुनका सँ मिथिलाक समाजगठन मे स्मात्तसंस्कारक पुनः प्रचारक आशा 
कयल गेल | 

विद्यापति बुझलन्हि जे समाज कं स्वस्थ एवं घर्मोन्मुख करबाक लेल समाज 
मे आत्मबल ओ शक्ति-सञ्चय चाही । राष्ट्रक लेल प्राणाहुति वोरपुरुषहि सं 
संभव होइछ । तै वीरभावनाक सञ्चारक लेल अपन चरितनायक कीत्तिसिंहक 
गुणगान अपेक्षित छल | तदर्थं ओ कीत्तिलता सन्‌ जीवन्त ऐतिहासिक रचना 
कयलन्हि । 

कीत्तिलताक रचना कोत्तिसिहक शासनकाल मे भेल । तै एकर रचनाकाल 
सन्‌ १४०२ वा १४०३ ई० भेल । एकरा किशोरकविक रचना मानब असङ्गत 
होयत । ग्रन्थक समास्तिवाक्य सं स्पष्ट अछि जे एकर रचना को त्तिसिहक 
राजसिंहासनाघिरोहणक पश्चात्‌ हुनक कीततिके प्रोज्वल करबाक लेल भेल 


एवं सङ्गरसाहसप्रमथनप्रालन्घलब्धोदयां 
पुष्णाति श्रियमाशशाङ्कतरणी श्रीकी ततिसिहो नृपः । 
माधुयंप्रसवस्थलो गुरुयशो विस्तारशिच्षासखी 
यावद्‌ विश्वमिदत्र खेलतु कवेविद्यापतेर्भारती ॥ 
नेपाल दरबार पुस्तकालय मे सुरक्षित हस्तलेख मे पाठोद्धार 
र पु ॥ प्रसङ्ग उपयक्त- 
इलोकक 'खेलतु कवेबिद्यापतेभारती'क स्थान मे अमवश 'खेलनकवेबिद्यापतेर्भारती' 


पढ्ल गेल | मुद्रित पुस्तकक अनुसरण कय अन्य सम्पादक लोकनिक संस्करण 
मे 'खेलन” पाठ रहल | 'खेलन'क आधार पर अनेक विद्वान्‌ मामलून्हि जे विद्यापतिक 

उपनाम खेलन छल, सङ्गहि ईहो धारणा बनल जे कौत्तिलताक रचनाक समय 
विद्यापति अल्पवयस्क छलाह | मुदा इम्हर अनूपसिह लाइब्रेरी, बीकानेर, मे 
सुरक्षित हस्तलेखक आधार पर डा० वामुदेवशरण अग्रवाल मूल शुद्ध पाठ 'लेखतु 
कवेविद्यापतेर्भारती' राखि उपयुक्त मान्यताक खण्डन कयलन्हि | (दष्टव्य : 
कोत्तिलता, पृ० ३१३) वस्तुतः कीत्तिलता कविक प्रोढावस्थाक रचना थोक | 
पुस्तकक कोनहुँ वाक्य सं ई नहि बुझना जाइछ जे कोतिलता ग्रन्यकारक प्रारम्भिक 
रचना अछि । कतेको विद्वान्‌ “बालचंद बिज्जावइ भासा दुहु नहि लग्गइ दुञ्जन 
हासा । ओ परमेसर सेहर सोहइ ई णिच्चइ णाअर मन मोहइ'क 'बाळचन्द'क 
प्रमाणं लव कोत्तिलता क कविक किशोरावस्याक रचना मानलन्हि अछि । मुदा 
स्पष्ट अछि जे प्रस्तुत कथन मे 'बाळचन्द' काव्यक लेल कहल अछि, एहि सं 
काव्यक निष्कलंकता आओ पूजाहंता योतित अछि | कीत्तिलताकाव्य लय कविक 
विश्वास व्यक्त भेल अछि । आगू जाय कविक कथन अछि : “कोन प्रकारे बुझाउ ? 

कोन प्रकार ककरो मनाउ ? कोन धकारे नीरस मन के रसक लग लाउ ? हमर 

काव्यक भाषा उत्तम रस सं युक्त होयत, त5 जे एकरा बुझत से एकर प्रशंसा 

क्रत” | 


का परबोधउ' कमन मनावउ, किमि नोरस मन रस लइ लावउ॥ 
जइ सुरसा होसइ मभु भाता जो बुज्मिहि सो करिहि पसंसा ॥ 


मुदा दुर्योग लय कीत्तिसिंहक शासनकाल एक आध वर्ष रहल । कीत्तिसिहक 
नाम लय कोनहुँ पद अथवा कोनहु स्मृति ग्रन्थ प्रकाश मे नहि आयल अछि | 
युद्धोपरान्त ज्येष्ठ वीरसिंहक कोनहुँ उल्लेख नहि, तै सम्भवत: भो पुद्धहि मे वीरगति 
प्राप्त कयलन्हि, ई अनुमान युक्ति सङ्गत अछि । राजसिंह सेहो अज्ञाते रहलाह | 


बलराम जकाँ राष्ट्रीय अभिशाप सं ग्रस्त नेमिषारण्यवासो महाराजा देवसिंह 
अनेक तोर्थक भ्रमण करेत वि० स० २६३ तदनुसार सन्‌ १४०२ ई मे गङ्गालाभ 
कयळन्हि, तऽ हुनक पुत्र शिवसिंह मिथिलाक अधिपति मेलाह | ल० सं० २६३ , 
शक संवत्‌ १३२४ अर्थात्‌ सन्‌ १४०२ ई०क चेत्रकृष्ण षष्ठी वृहस्पति दिनक 
सायंकाळ देवसिंहक मृत्यु भेल । पिताक अन्त्येष्टि-महायज्ञ सम्पादित कय ओही 
वषंक श्रावणशुक्ल सप्तमी वृहस्पति कः शिवसिहक राज्याभिषेक विधिवत्‌ भेळ | 
राजधानी 'देवकुली' सँ हटि कय वतमान दड्भिङ्गाक समीप दक्षिण-पूवं दिशा मे 
वागवतो सरिताक तट पर अवस्थित गजरथपुर मे स्थापित भेल । ओहि अवसर 
पर शिवसिह अपन 'अन्तरङ्ग मित्र, परमोदार विद्वान्‌ ओ सद्गुणी' विद्यापति कं 
“अभिनव जयदेव'क विरुद ओ जरैल तप्पान्तर्गत बिसपो ग्रामक उपहार देलन्हि । 

स्वस्ति श्री ॥ गजरथपरात समस्तप्रक्रियाबिराजमानश्रीमहरामेश्वरी- 
वरलब्धप्रसादभवानो भक्तिभावनापरायणरूपना रायणमहा राजाघिराज 
श्रोमच्छिर्वासहपादा; समरविजयिनो मरेलतप्पायां बिसपीग्रामवाटतब्य- 
सकललोकान्भूकषकांश्च समादिशन्ति । ज्ञातमस्तु भवताम्‌ । ग्रामोऽयम- 
स्माभिः सप्रक्रियामिनवेजयदेवमहाराजप ण्डितठक्कुरश्रो विद्यापतिभ्य: 
शासनीकृत्य प्रदत्तोचतो यूयमेतेषां बचनकरीभूय भूक्षणादिकङ्कुम 
करिष्यथेति ल० सं० २६३ आवणसुदिसप्रम्यां गुरो । 
शिवसिहक योवराज्य कालहि मे विद्यापति शताधिक पद रचना कय अपन 
मित्र कं अमर कयने रहथि | ल० सं० ३६३--सन्‌ १४०२ ई० में वीरपुरुषक 
भाग्योदयक सङ्ग कविक प्रतिभाक समुचित प्रतिफलन भेल । जाहि ग्रन्थिलदण्ड- 
नोतिविषयक 'पुरुषप रीक्षा' ग्रन्थक प्रणयन देवसिहक जोवनकाल मे ओ आरम्भ 
कयने छलाह, तकरा शिर्वासहक राजकाल मे पूर्ण कयलग्हि । कोत्तिलताक काव्य- 
विधा लय कोत्तिपताका लिखबाक योजना बनौलन्हि | गोरक्षविजय नाटक ओ 
मणिमञ्जरी नाटिकाक रचना सेहो एही काल मे भेल । 
शिर्बासह विद्यानुरागो छलाह आओर छलाह पराक्रमो | हुनक विद्याप्रेम ओ 
शौर्य दुह मध्ययुगीन मिथिलाक इतिहासक गोरवपूण गाथा बनल अछि । “ई दुःखक 
विषय थीक जे हुनक श्चौयं-वार्ता के लेखबद्ध करबाक लेल कोनहु बारनो वा अफीफ 
नहि भेळ” (प्रो? आर० के० चोघरो : हिस्ट्री आफ मुस्लिम रूल इन तिरहुत, 
पृ० ७४) ; तथापि विद्यापतिक पदावली, अवहदु रचना ओ संस्कृत ग्रन्थ सं हुनक 
व्यक्तित्व पर पर्याप्त प्रकाश पड़ेत अछि । 
देवसिहक स्वर्गारोहण विषयक अवहद्रु पद सँ बुझना जाइछ जे हुनक मृत्युक 
सङ्ग मिथिलाक उपर बाह्य आक्रमण--पूवं ओ पश्चिम--दुहु दिशा सँ होमय 
लागल । एक तऽ यमराजक सेन्यबल आबि देवसिहं कं लय गेल ; दोसर यवन बल 
छल | शिर्वासह अपन अप्रतिम प्रतापक प्रदर्शन कय महिमा मण्डित भेलाह : 
एक दिस जवन सकल बल चलिओ एक दिस जमराज चह 
दुहुए दलटि मनोरथ पुरओ गरुए दाप सिर्वासह करु । 
सुरतरु कुसुम घालि दिस पुरेओ दुन्दृहि सुन्दर साद धरु 
वीर छत्र देखन को कारण सुरगण सोभें गगन भर ॥ 
(१३०७ सालक बङ् साहित्य परिषत्पत्रिका, विनोद विहारो काव्यतीथं, 


सँ उद्धृत) । 

राजा शिबसिह क्षौर्य ओ रणविजय लय महावीरक रूप धारण कयलन्हि । 
पूवं दिशा सं झंझावात आयल, ताहि मे शिवसिह उद्धारक प्रमाणित भेलाह ओ 
गौडेधर पराजित भेल । तत्पश्चात्‌ पश्चिम सँ आक्रमण भेल, ताहू मे मिथिलाक 


महिमा के शिवसिंह अक्षुण्ण रखलाह । एकर प्रमाण पुरुषपरोक्षाक समापन मे 
पुष्पिका इलोक अछि : 


यो गोडेश्वरगननेश्वररणक्षोणीपु लब्चयशो 
दिक्कान्ताकूचङुन्तलेषु नयते कुन्दखनामास्पदम्‌ । 


दिल्ली अथवा जौनपुर बादशाहक सामन्तराजाक रूप मे शासन करब शिवसिह 
के अपमान बुभना गेलन्हि । मिथिलाक संप्रभुता ओ स्वावत्तताक घोषणा ओ कय 
देलन्हि। ककरो कर देब मान्य नहि रहल । ते 'दनुजमर्दन'क रूप मे ओ अपन 
स्वणंमुद्रा चलोलन्हि, जाहि मे सं दुइ टा मुद्रा प्राप्त अछि | (द्रष्टव्य : भारतक 
पुरातत्त्व-सबक्षणक वार्षिक प्रतिवेदन, १६१३-१४) ई काल मिथिलाक मध्ययुग 
मे सर्वाधिक गौरवकाल प्रमाणित भेल अछि। 


मुदा शिबसिदक तीनि वर्ष नो मासक शासनकाल, बृझू, प्रचण्ड वातचक्रक शान्त 
उपक्रम मात्र रहल | चारूकात सँ मिथिलाक लेल राष्ट्रसंकटक घन उमड़ि पड़ल । 
एहि बेर राजलक्ष्मी शिवसिहक संग नहि देलोह । रणभूमि सं शिव्सिहक तिरोधान 
भेछाक बाद राजधानी गजरथपुर ध्वस्त भय गेल | मिथिला मे पुनः राष्ट्रविपयंय 
उत्पन्न भेल । 


विद्यापति जहिना असलानकतृ'क प्रथम राष्ट्रसंकट मे व्यक्तिगतभावें जोड़ल 
छलाह, तहिना एहि द्वितीय राष्ट्रसङ्कटक सम्मुलीन भेल छलाह, एकर प्रमाण 
हुनक अवहद्ु भाषा मे लिखित दोसर ग्रन्थ कोत्तिपताका अछि | 

कोत्तिलताक अतिरिक्त दोसरो एक गोट पोथी अवहट्ट भाषा मे विद्यापति 
लिखलन्हि, एहि प्रकारक तत्त्वावधारण सर्वप्रथम महामहोपाध्याय हरप्रसादशास्त्री 
द्वारा कोत्तिलताक अनुसन्धानक्रम मे सन्‌ १६२४ ई० मे भेल । ओना तऽ एह सं 
पूवं १६८१ ई० मे तिरहुत मे प्रचलित विद्यापति पदाबलीक संकलनक समय सर 
जाज अब्राहम ग्रियर्सन साहब सुनने छलाह जे विद्यापति अपन पुगक घटना लय दूइ 
गोट काव्य लिखने छथि ; एकटा कीतिलता ओ दोसर कीत्तिपताका । किन्तु 
शास्त्री महाशय द्वारा सम्पादित कीत्तिलता पोथीक भूमिका मे प्रत्यक्ष प्रमाणक 
आधार पर एहि लय युक्तिसंगत विवेचन भेटल । “कोत्तिलता एक रकम छपळ 
गेल | किन्तु कोत्तिपताका लय किछु नहि कय सकलहुँ ; ई तऽ आओर एक सए 
वर्षक पूर्षक लेख जे तालपात पर टानल मैथिल अक्षर मे लिखळ, तै पढ्छ 

नहि गेल । ओहि मे आओर मुरिकल जे ८ सँ २९ पय्यैस्तक पात नहि । फलतः 
असम्पूणं पोथीक उद्धार लेल विशेष उत्साह नहि भेल" | (भूमिका, पृ० २) आगू 
जाय म० म० शास्त्रोक मान्यता राखल अछि जे “हुनक (विद्यापतिक) इतिहासक 
गान सब, हुनक 'कीत्तिपताका' ओ “कोत्तिलता', हुनका भारतवर्षक एकजन 
प्रधान इतिहासलेखक बना देलक अछि । भारतक जे इतिहास सम्पूर्ण भावें प्राप्त 
नहि अछि, अर्थात्‌ हिन्दू समाजक इतिहास -हिन्दू पक्ष सँ इतिहास से हुनका सँ 
लिखित अछि। एतेक दिन लोकक विश्वास छल जे मुसलमान मात्र हमरा 
लोकनिक इतिहास लिखलन्हि अछि एखन हमरा लोकनि देखलहुँ जे 
हिन्दू लोकनिओ इतिहास लिखने छथि, सत्यघटना लय विवरण लिखने छथि” 
(द्रव्य : हृरप्रसाद रचनावलो, विद्यापति, पृ० २ २७) 


कोत्तिपताका ग्रन्थरत्ञ कं उद्धार करबा मे मिथिलाक मान्य मनीषो डा० उमेश 
मिश्रक, ओ किछु अंश मे हुनक सुपुत्र डा० जयकाम्त मिश्रक, सेवा स्तुत्य अछि। 
म० म० डा० उमेश मिश्र सन्‌ १६३५ मे नेपाल नरेशक अनुकम्पा सं काठमाण्डू 
स्थित वोरपुस्तकालयक तिरहुता लिपि मे वि० सं० ४२६ अर्थात्‌ सन्‌ १५३५ ई०क 
लिखित मूल कीत्तिपताकाक प्रतिलिपि देवनागरी मे उपलब्ध कयलन्हि । तत्पश्चात्‌ 
ओकर आधार पर प्रयागस्थ अखिल भारतीय मैथिलो साहित्य समितिक दिश सँ 
मैथिलो साहित्यसमिति-ग्रन्थमालाक द्वितीय पुष्पक रूप मे कीत्तिपताकाक सम्पादन 
सन्‌ १६६० ई० मे डा० मिश्र द्वारा भेल । 


इतः पुवं कौत्तिपताका लय कतेको विसंगतिक सृष्टि भेल छल | डा० सुभद्र 
झा सन्‌ विशिष्ट विद्वान्‌ अपन शोधग्रन्थ ' विद्यापति-गोत-संग्रह'क भूमिका मे एहि 
लय ज्रान्त मान्यता क प्रसारित कयलन्हि। कीत्तिलता ओ कोत्तिपताका दुह्‌ मे 
कीत्ति पद लय डा० सुभद्र झा कं धारणा भेलन्हि जे कोत्तिपताका कीत्तिलता 
जकाँ कीत्तिसिंहक ओ हुनक भाइ वोरसिंहक शौय॑ गान सँ संबद्ध अछि । (द्रष्टव्य : 
बिद्यापति-गीत-संग्रह्‌, पृ० २४) ते हुनक निणंय भेल जे कोत्तिपताकाक रचना 
कीत्तितिहक आदेश सँ भेल अछि | (ओतहि, पृ० ६१ ) डा० सुभद्र झाक 
पोथौक प्रकाशन सँ छए वर्ष पूवहु सन्‌ १६४९ ई० मे डा० जयकान्त मिश्र 
प्रकाशित शोध प्रबंध'ए हिस्ट्रो आफ मैथिली लिटरेचर' खण्ड(१, पृ० १५१-१५३) 
मे दूइ गोट दीघं उद्धरण दय स्पष्टतः निर्देश कयने छलाह जे कोत्तिपताका महाराज 
शिवसिहक प्रशस्ति ओ हुनक प्रेमगाथा लय रचित अछि | तै डा० सुभद्र भाक 
उपपुँक्त कथन “हास्यास्पदकोटिक' भय जाइछ | एतबहि नहि । कीत्तिपताकाक 
प्रकाशनक पश्चातो कोत्तिलताक सञ्जीवनी व्याख्या कयनिहार पुरातत्त्ववेत्ता डा० 


वामुदेवशरण अग्रवालक तथाविध श्रान्त मान्यता रहल अछि। डा० अग्रवालक 


RR, 


RS 

शब्द (रूपान्तर मैथिली) मे “हुतक (विद्यापतिक) 'कीत्तिलता' ओ 'कीत्तिपताका' 
जे अवहटु भाषा मे लिखित अछि कीत्तिसिहक कालक अछि | प्रथम मे हुनक युद्ध 
ओ द्वितोय मे हुनक अन्तःपुर जीवनक बर्णन अछि” | (द्रष्टव्य : कीर्तिलता, 
भूमिका पृ० ६) 


किन्तु पोषीक मध्य खण्डित भेलहुँ वणित धटना-धाराक अनुसरण सँ ई 
स्वीकार्य होयत जे शिर्वासहक “संग्राम-जात' कीतिक गान अछि | मूल पाण्डलिपिक 
पृ० ३० सँ आरम्भ कय अन्तिम वाक्य धरि शिर्वासह देवनुपतिक संग्रामजात यश 
वणित अछि । कतेको ठाम शिवसिंह ओ खूपनारायणक नाम उल्लिखित अछि । 
प्रथम आठ पृष्ठ मे श्रङ्खारक अनवरत धारा प्रवाहित अछि। ई शुङ्गार-केलि- 
वर्णन शिवसिंह सं सम्बद्ध अछि अथवा अर्जन सिह सँ, तकर निर्णय लप विद्वान्‌ 
सभक बीच मतवैविध्य संभव अछि, कारण ग्रन्थारम्भ मे गणेशवन्दनाक पश्चात्‌ 
'अज्जुनराअ'क अमूतपुर्व गाथाक गान प्राप्त अछि। मात्र आठम पृष्ठ मे शिव- 
सिहक नामोल्लेख युद्ध प्रसंगान्तगत अछि । मुदा पुस्तकक समापन वाक्य सँ स्पष्ट 
अछि जे ग्रन्थक आधिकारिक कथावस्तु शिवसिंह सँ संबद्ध अछि । पुष्पिका पद 
एहि लेल अकाट्य प्रमाण अछि : 


एवं श्री शिर्वावहरेवनृपतेः सङग्रामजातं यशः 

गायन्ति प्रतिपत्तनं प्रत्तिदिशं प्रत्यङ्गणां सुश्च वः । 
एतत्कीत्ति (पताकया सुललिता) वाणी च विद्यापते- 
राचन्द्राक मियं विराजितमुखाम्मोजेषु भू(तः) सदा ॥। 


उपयुक्त पाठ डा० उमेश मिश्र द्वारा सम्पादित कोत्तिपताका पोथी सँ उद्धृत 
अछि। ई, जेना उपर कहल गैल अछि, तिरहुता लिपि मे लिखित हस्तलेख़क 
आधार पर अछि। पटना कालेज पुस्तकालय मे मूल तिरहुता हस्तलेखक देवाक्षर 
मे रूपान्तरित दूइ गोट हस्तलिखित प्रति प्राप्त अछि । एतदतिरिक्त तिरहुता लिपिक 
फोटो कापी पटना कालेज मे अछि । उपयुक्त पाठ सभ मे कोनहुँ विशेष अन्तर 
नहि, कारण सभक मूलाधार तिरहुता लिपि मे लिखित हस्तलेख रहल अछि । 
सुनबा मे आयल अछि जे कीत्तिपताकाक एक गोट प्राचीन हस्तलेख कवि- 
विद्यापतिक वंशज सोराठ निवासी श्रो रामकृष्ण ठाकुरक ओतए अछि। संगहि, 
एकर तीन गोट छोट ताल पत्र, पात सं० ४, ५ ओ ७, मेथिलोक परम सेवी 
स्व० प्रोफेसर रमानाथ भझाजीक संय मे छल, जे हुनक सुपुत्रक कथनानुसार 
कालक्रमे लुप्त भय गेल । श्रद्धेय रमानाथ बाबू अपन स्वर्गवास सं किछु दिन पूरव 
हमरा पत्रक सङ्ग तोनू पातक नकल कय पठोलन्हि | हुलक पत्रक किछु वाक्य कं 

उद्धृत करब एहिठाम अप्रासङ्गिक नहि होयत : “हमरा संग तीन गोट छोट 
तालपत्र अछि, पत्र संख्या ४, ५ ओ ७ भो तीनू कोटभक्षित जाहि सँ सब पात मे 
शतशः छिद्र छेक । परन्तु थिकैक ई ओहो ग्रन्थक जकरा कोरिपताका कहल 
जाइत छक । हमर एहि तीनू पात मे तकर कोनो उल्लेख नहि छक मुदा नेपालक 
पोथो सं ई पंक्ति सब मिलैत छक । जवकान्त बाबू जे कोत्तिपताका छपओलेनिहु 
अछि तकर पृष्ठ ६, १० ओ १३ पर ई पंक्ति सब भेटत । परन्तु मिलाए कें देखबैक 
त॑ स्पष्ट होएत जे ओकर पाठ केहन अशुद्ध छेक । हमर पाठ कतेक सुन्दर अछि । 
ई हम केवल अहोंटा कें पठाओल अछि | आइ बीस वर्ष सँ हम एहि तीन्‌ पात 
के जोगओने छो जे यदि आनो पात कतहु भेट जाए । आब एहि तोनू पात कं 
हम एहि ग्रन्थक प्रसङ्ग हमर अपन जे मत अछि ताहि सङ्ग छपाए देव। अहाँ 
क जं एहि सँ किछु काज भए जाए तं हम अपन जोगाएब सफल बुभव” | 


उपर्यृक्त हस्तलेख सभक आधार पर इम्हर किछु विद्वान्‌ कीत्तिपताकाक 
पाठोद्धार करबाक लेल प्रयत्शील भेल छथि | एहि प्रसंग डा० वीरेन्द्र श्रीवास्तव 
दवारा निबन्ध 'कोत्तिपताका : पाठसशोधन एवं व्याख्या” (द्र० बिद्यापति : अनुशीलन 
एवं मूल्यांकन, बिहार हिन्दी ग्रन्थ अकादमी द्वारा प्रकाशित, पटना १६७३) 
मूल्यवान्‌ अछि, यद्यपि मान्य विद्वानृक एहि पोथौ लय कतिपय मान्यता सं सहमति 
संभव नहि | एकर विवेचन यथास्थान होयत | 


संक्षेप मे कथासूत्र : श्शृङ्गारी नवचन्द्रच्‌इ शिव, रसशोकरवर्षिणो भारती 
आओ समस्तविघ्नविनाशक गणेश--तोनूक वन्दना आरम्भ मे अछि। तत्पश्चात्‌ 
चरितकाव्यक लक्षणानुरूप सुजन ओ दुर्जनक स्तुति ओ निन्दा कयल अछि । 
तत्पश्चात्‌ पुनः गणेशवन्दनाक संग राजा अजँनरायक कोस्तिगुणणान अछि। राजा 
अर्जुन राय धम मे गुर छथि, रसविवेक्ो छथि, दानी छथि, देवताक बाद जगदेव 
छथि, वमंसहित श्शृङ्गार ओ बहुविध महृविद्याक व्यसनी छथि । हुनक राज्य मे 
सब किछु प्राप्त अछि । युद्धक सब साधन जेना शत्रु सेना के नाश करबाक लेल 
हाथी, घोड़ा, रथ ओ पदाति चतुरङ्गी सेना साजल अछि । योग्य व्यक्ति के दान 
देबाक लेल राजसम्पति सुरक्षित अछि | शासन मे धर्मक रक्षण अछि, अधर्मा- 
चरण लेल बन्धन । यश, पौरुष, ओ प्रताप लय राजा सकल महोमण्डल मे 
सुशोभित छथि | सभक घर मे उत्साह अछि । दान सं दारिद्र्यदलन होइछ, तऽ 
खड्ग सँ शत्रुखण्डन | बुफू, रामावतार भेल अछि। वीर अजुन रायक राज्य 


मे तिरहुतक मर्थादाक प्रवाह सत्र प्रसृत अछि | 


ees: FE HE । 
i कामा लानु रूर 


धम्म देखि बेवहार लोक नहिं तहुइ परा भव 
सबका घर उन्वाह्‌ पलटि जनि जम्मिभ राहब 

दाने दलइ दारिदू खगो परिपण्डो खण्डिअ 

जस पउरस पत्तापे सभल महिमण्डल मण्डिअ 

वौरज्जुन राज विराज भइ तिरहुति मज्जादा बहि रहिअ। 


तदनन्तर एक दिन आस्थानमण्डप मे राजाक समक्ष एकटा सिद्ध पुरुष 
अबैत छथि । राजाक जिज्ञासा भेल--तामस ज्युङ्गार असोम आनन्दक स्थान 
थीक वा नहि ? उत्तर मे सिद्धपुरुष कहल : हरिश्चन्द्र, नल, रामराघव आदि 
संग्रामरते रहलाह, मुदा मधुरापुरीक गोपिकागण हरिकेलि' मे मग्न भय 
श्रृङ्गार रसक गान करेत छथि। तत्पश्चात्‌ संस्कृत वाक्य मे व्याख्यारूप कहल 


मैल" 


सोताविइलेषदुःखादिव रघुतनयो लब्बकृष्णावतार: । 
पुर्व कृष्णो यथाभूदरिकुलदमनः साम्प्रतं ताटशस्त्वम्‌ ॥ 
तस्माद्‌ भूपालमोले मुखमपि सुरतादेव देवानुभूयाः । 
संसारे भोगसारे स्फुटमवनिभुजां श्रीफलं वा किमन्यत्‌ ॥ 
संसाररत्नं मृगशावकाक्षौ रतनं च शृङ्गाररसो रसानाम्‌ । 
तचचानुभूया चरम जुनेन्द्रः पुरानुमूतं मधुसूदनेन ॥ 


सोताक वियोगदुःख सं, बुकू, रघुनन्दन राम कृष्णावतार लेलन्हि । प्राचोन 
काल मे जेना अरिकुलक दमत कयनिहार कृष्ण रहथि, तहिना अहाँ भेल छौ । 
तै हे भूपालश्रेष्ठ, सुरतसमागमक सुख के अनुभव करू। एहि भोग-संसार मे 
राजालोकनिक लेल राजलक्ष्मी फले स्पष्ट अछि । संसार मे रत्न मुगनयनौ थोक, 
तहिना रस मे र्न शङ्गार । तकर अनुभव चिरकाल धरि राजा अजँन करथु, 


जेना मधुसुदन द्वारा प्राचीन काल मे कयल गेल | 
तदनन्तर जाहि खूप रामजन्म में सीताक वियोग दावानल सं दग्ध हृदय 
राम पूर्वेखेद के दूर करबाक लेल गोपकुमार कृष्णावतार लय सहल्तसुन्दरीक 
समुदायक संग सरस-लौल। कयलन्हि, तकर विस्तार सँ बहुविध वणन राखल 
अछि । एहि ठाम एक गोट प्रयोजनोय अंशक उदघति पर्याप्त होयत : 


१४ 


१०६ 


चलन्त गोपकामिनी गअन्दमन्दगामिती । 
निरथ्यतब्त्रभूपणा विलासहासदूषणा ॥। 
सुवश्णकयणकुण्डला (स्वामि) अडु मणहला । 
परक्खपातसडिनो फणज्फणन्तर्किडुणी ॥ 
सु्ोभसब्लक्खणा विलासिनीविअकल्लणा । 
कलाकलाप्रसारिणो पिओआनुरागश्चालिनो ॥ 
कटक्खलक्खमोचणा सरोजपत्तलोचना । 
विलासहासमण्डिआ मनो जतन्तप यिडआ ।। 
दोषरकेसकपालकुटिलको मलघन सामर । 
दप्पमत्तकन्दप्पघनू जनि बान्विअ चामर ॥ 
निष्कलङ्कसतिबिम्त्रसरिस पुन्दर मृ्मण्डल । 
पिअ अनुराग कहन्त स्रत्रण डोल्लइ वे कुराइल ॥ 
(स्वऽ प्रोफेसर रमानाय झाजीक सौजन्य सं प्राप्त हरतलेख सं उद्धत) 


श्गारमूलक पूरवपोठिकाक पश्चात्‌ सहसा युद्धभूमिक दृश्य पू्दृष्ट रूप सँ 
उपस्थित कयल जाइछ | 


वेणु-वोणाक मधुर मनोहर ध्वनिक स्थान मे रणभेरोक कर्णेकटुशब्द आकाश- 
मण्डल मे गजि उठल । सेना सज्जित होमय लागल । वोरकेशरो शिवसिह 
संग्राम मे सुशोभित भेलाह । कतेक शत्रुमैनिक घायल भेल ; भीषण मुण्डरुण्ड सँ 
नर तपंण होमय लागल । रणप्थल कम्पित भेल | 


अपन सैनिक समक दुर्गति सुनि सुल्तान उठि गेल जेना सूतल बिरनो खोधिओने 
जागल होय । खौंका कय युद्धक लेल चलल । चतुरङ्ग सेना कं नदो पार करबाक 
हुम देल । पृथ्वोक चक्रा काँपि उठल | शमुक सेना अपार छल, राजा शिवसिहक 
सेना परिमित। तथापि राजाक आज्ञा भेळ : पइसि क मारह। थोर छह कि 
बहुत छह से जुनि बिवारह्‌ । बेर नहि बिसरतह । अधिक भँखने अधिक विपत्तिए 
होयतह्‌ । यशक लोभ बिनु क्षोमें शत्रुक सेना मे प्रवेश करह्‌ | 


तखन सूरजू सेनापति सिंह जकाँ छात्र सेना पर टूटि पड़ल | राउतपति 
भाऊराउत भीम जाँ प्रहार करय लागल | 'खान' चोदन्त हाथीसभ के चापि 
तरुआरि चलाय अश्वारोही सभ के खेहारलक । धरमसिहक सुत्त शत्रु कं रोकि 


rn, 

संग्राम कं रोकलक । रणकुशछ राजपुत्र सुजनु, हरदत्ततनय हेरम्बु, बाहुबलभीषण 
भौष्‌, चोपगाह धनुर्वेदविचक्षण पुण्डमछ, बाणसः्घानौ गोपाल मनिक, चन्दनकुल- 
कमल राजहंस, अरिमदक बोर जयसिह, गोरखा सेनानी नगखान, प्रतापतनय 
अतुलपराक्रमी यशस्वी राजदेव, अन्य कतेकी श्रेष्ठ राजपुत्र लोकनि छड़प छगलाह । 
शत्रुसेना मे खळबलो मचि गेल । सातटां राउत ओ संगा, सुहन, केदार प्रभृति 
कतेको वोर सेनानो सद्गति प्राप्त कयळर्हि । 


किन्तु तोरण टूटल । एक संगे सब्र दबाओल गेल | तखन क्रुद्ध भय रूपनारायण 
शिवसिह सिंह जकाँ शत्रुक घोड़सवार कं धसबैत, समान रूपें वाण सं प्रहार कं 
निवारण करेत, खड्ग सं मुर्दा सभिक ढेरो लगबेत संग्राम मे सम्मुख भेलाह | , 
कतेको राजकुमार हुनक सङ्ग दय नरसिंह कहवैत गेलाह । कुमार मुरारि ओ 
रामसिह्‌ अपन अनुपम रणचातुरी सं शत्रुक गौरव के खण्डित कयलन्हि। विदू, 
दामोदर, भोष्‌, राजवछुभ, जनरञ्जन, मुद्राहस्तक सोने, विद्याधर, कमल सब 
गोटे शन्रुक सेना कं नाश कयलन्हि । जयसिंह हनुमान जकां रामचन्द्र-शिवसिहक 
संग दय अरिमर्दन कयलाह । पछाति शिवसिंह सुल्तान सं युद्ध करय लगलाह, 
जेना ओ दशग्रोव रावण होय । एक पहर धरि सुल्तान रण कें सहन कयलक ; 
गोड़ेश विनयभार्वे शिवसिह दिश ताकल, किन्तु तकरा सफल नहि पओलक । 
शिवसिंह लड़ेत रहलाह । शत्रुसेना मे होहल्ला भेल-पड़ाय चल । तत्रुसेना 
छिन्न भिन्न भय गेल । मुदा अन्त दुःखद भेल । मिथिलाक राजलक्ष्मी आँखि मूँदि 
लेलीह । शिवसिंह शत्रुसेना कं खेहारेत वन मे भुतिआ गेलाह | श्रीसाखो ओ 
श्री सनेही झा हुनका खोजेत बन मे हेड़ाय गेलाह । एक गोट कापालिक दात्रृ सँ 
मिलि गेल--ओ हि दूह बोर से निक कं पानिओ पीबक लेल नहि देल गेल । दुहू के 
शत्रु सैनिक मारि देळकन्हि । 

बीर शिवसिंह अज्ञाते रहलाह | वन मे कुसुमवर्षा भेल जेना केओ हुनका 
बाँहि पकडि उपर उठा लेलकन्हि । 


उपयुक्त कथासूत्रक अनुसरण से स्पस्ट अछि जे कीतिपताकाक पूर्वाद्ध ओ 
उत्तराद्ध मे कथावस्तुक भिन्नता अछि; प्रथम मे प्रेमप्रसङ्ग राखल अछि तऽ 
द्वितीय मे युद्धप्रसंग । एक 'केलिकोत्तिपताका' अछि, दोसर 'संग्रामकीत्तिपताका' | 
प्रश्न अछि जे दुह एकहि प्रधान चरित्रक गुणगान थोक वा दुइ भिन्न व्यक्तिक। 
म० म० डा० उमेश मिश्र मानलन्हि अछि जे पूर्वाद्ध मे उपस्थापित कृष्णावतारक 
सम्पूर्ण कथा भगवान्‌ कृष्णक अपेक्षा श्यामवर्णं महाराजा शिवसिहक प्रणय-गान 
लय भछि। उत्तराद्ध मे राखळ शिवसिंहक संग्रामजात यशक वर्णन कविक एहि 

मनोभावक (३ अछि जे समर्थ राजा ओएह छथि जे ' श्रृङ्गार ओ मछ्न' में 
निपुण होथि | (द्र० कीत्तिपताका, भूमिका पृ० ८ ) पकर विपरीत डा० वीरेन्द्र 
श्रीवास्तवक धारणा अछि जे प्रथमाद्ध “अजु नकी लिगाथा” थीक, जकर निर्माण 
कवि शिवसिंहुक तिरोधान भय गेलाक उपरान्त अथवा अन्य कोनहुँ समय अजु नक 
आश्रय मे रहि कयलन्हि । पूर्वा" ओ उत्तराद्ध' दुह पृथक्‌-पृथक्‌ निर्मित भेल 
अछि, प्रथम श्रृङ्गाररससिद्ध अर्जुन सँ सम्बद्ध छल, आओर द्वितीय गौड़ेश सुल्तानक 
विजय सं संग्राम मे यशस्वो वीररस सिद्ध शिवर्सिहक चरित्र सँ । दुह पोथी 
अपूर्ण रूपं प्राप्त भेल ओ दुह कं एक पोथीक अंग बना देल गेल , (द्र, डा० 
श्रोवास्तव--विद्यापति ; अनुशीलन एवं मूल्याङ्खनक अन्तरगत निबन्ध 'कीत्ति- 
पताका : पाठसंशोधन एबं व्याख्या” पृ० २६ ४) जाधरि कोत्तिपताकाक पाण्डुलिपि 
सम्पूर्ण रूप मे प्राप्त नहि भय जाइछ, ताघरि एहि विषय लय कोनहुँ निश्चयीकरण 
निरापद नहि । किन्तु ईहो सम्भावना सहज अनुमेय अछि जे शिवर्तिहक राजकाल 
मे कवि हुनक प्रणयलोलाक वर्णन लिखने होथि, आओर तत्पश्चात्‌ शिवसिंह 
अन्तर्धान भेलाक उपरान्त अर्जुनक आश्रय मे अपन आश्रयदाताक मनस्तुष्टिक लेल 
मूल ग्रन्थक आरस्भिक अंश मे संशोधन कयळन्हि | 


उत्तराद्ध मे ऐतिहासिक घटना कं कविदृष्टि जोवन्त रूप प्राप्त अछि | अपन 
तोनि वष नौ मासक अल्पकालिक शासनकाल मे महाराजा शिवर्सिह बंगालक 
हिन्दू वौर-सेनानो गणेशक सहयोग ओ मैत्रो पाबि पूर्वाञ्चल मे एक गोट स्वतन्त्र 
हिन्दू साञ्राज्यक स्थापना करबाक असामयिक साहस कयलन्हि, जाहि सँ बङ्भालक 
नवाब, जौनपुरक शर्की शाह, आओर किछु अंश मे दिल्लीक सल्तनत सभक कोप- 
भाजन भेळाह । कीत्तिपताका मे उल्लिखित विवेचन सं स्पष्ट नहि जे दात्रृसेनाक 
सुल्तान के छल ? इतिहासज्ञ लोकनिक मध्य एहि लय मतभेद अछि | डा० उपेन्द्र 
ठाकुरक धारणा छन्हि जे जखन शिवसिंह अपना के 'अकर' घोषित कयळन्हि, 
तऽ दिल्ली सुल्तान रुष्ट भय गेल, आओर फलस्वरूप दुहूक मध्य भयंकर युद्ध 
भेळ । (द्र० हिष्टरौ आफ मिथिला, पृ० ३१७) एकर विपरीत मान्यता प्रो० 
राधाकृष्ण चौधरीक छन्हि। हुनक दृष्टिएँ युद्ध शिवसिंह आओर जौनपुरक 
इब्राहिमशाहक प्रतिनिधि सामन्तसेनानीक बोच भेल छल (द्र० हिस्ट्री आफ 
मुस्लिम रूल इन तिरहुत, पृ० ७५) अस्तु, सम्भावना जोनपुरक दिश सं अधिक 
बुकना जाइछ। ओहि समय भारतक पूर्वाञ्चल दिल्लोसल्तनत सँ बहुत किछु स्वतंत्र 
भय गेल छल ; जोनपुरक शर्की शासनक प्रभाव अधिक छल । जाहि जोनपुरक 
सुल्तान सँ मिथिलाक उद्धार किछुए वर्षे पूव भेल छल, आओर जकर सान्निध्य 
पाबि भावावेश मे कविक नायक कीत्तिसिंह कहने छलाह-- 


अञ्ज उच्खु व अजां कल्लानं । 
अज्ज सुदिन सुमहुन, अज्ज माठो मभु पुत्त जाइअ । 
अज पुन्त पुरिस्थ्थ पातिसाह पापो पाइअ ॥। 
(कीत्तिलता, पृ० १५७) 
सङ्गहि, कविक धारणा छलग्हि-एहु पातिसाह सब लोअ उप्परि तसु 
छप्परि करतार पए (ओतहि, १० १३२) बादशाह सभक उपर छल, ओकर 
उपर केवल ओकर ईश्वर छलथिन्ह | ओकरे आततायी रूप मे देखि कवि क 
नामोल्लेख करबा मे संकोच भेलन्हि, ई स्वाभाविक कल्प बुझना जाइछ । तथापि 


कोनहुँ निश्चित प्रमाणक अभाव मे एहि लय निश्चित धारणा बनायब निरापद नहि , 


होयत । एतवा तऽ सहज अनुमेय जे एहि युद्ध मे मिथिला कं पूर्व, बङ्गाल सँ ओ 


पश्चिम, जौनपुर अथवा दिल्ली सँ सम्मिलित इत्र सेनावाहिनीक सामना करय पड़ल ' 


छल । 


पुद्धक परिणाम मिथिलाक लेल बड़ दुःखद भेल | मिथिला मे पुनः राष्ट्रसंकट 
उतपन्न मेल । भाग्यपुरुष शिवसिंह मिथिला कें छोडि दयलन्हि । किछु विद्वानुक 
मतं ओ युद्ध मे परास्त भय नेपाल दिश पलायन कयळन्हि, तऽ किछु विद्वानूक 
दृष्टिएँ ओ युद्धक्षेत्रहि मे मारल गेलाह | कीत्तिपताका मे दुहक सकेत अछि । 


शिवसिहक आश्रय सँ विहीन विद्यापतिक जीवनहुक भाग्यविपर्यय भेल | बारह 
वर्ष धरि स्वदेश तथा स्वसमाज सं दुर रहि ओ प्रवास-जीवन नेपाल मे कहुना 
व्यतीत कयलन्हि । जनश्रुति सं ज्ञात अछि जे कविवर महाराजा शिवसिहक 
रानो लखिमा देवो अथवा लक्ष्मणा देवी कं अपन सङ्ग लय सप्तरि मे शिवसिहक 
विश्वस्त मित्र द्रोणवारवंशो राजा पुरादित्य उपनाम “गिरिनारायण'क आश्रय 
लेलन्हि | संभवतः किछु कालक लेल कवि शिवसिंहक पित्तोऔत भाइ अजँनक 
ओतए सेहो गेल होथि । किन्तु हुनक प्रवास-जीवनक अधिक समय पुरादित्यक 
शरणहि मे व्यतीत भेल | पुरादित्यक आदेश सं लक्ष्मणाव्द २६६क लगभग 
व्यवहार सम्बन्धी पत्रावलीक आदर्शस्वरूप लिखनावलोक रचना कयलन्हि | 


किन्तु ई प्रवासजीवन विद्यापतिक लेल तपस्याकाले छल | ओतए परिस्थिति- 
वश कवि अपन समय धम॑साधना मे लगबय लगलाह । अपन हाथे ओ श्रोमद्‌- 
भागवतक प्रतिलिपि कयलन्हि जे दड्भिंगा राजपुस्तकालय मे प्राप्य अछि 
ओहि हस्तलेघक शेषत्राक्प अछि: “शुभमस्तु सर्व्वाथंगता संख्या लं० स० 
३०६ श्रावण शुदि १५ कुजे राजबनौलिग्रामे श्रीविद्यापतेलिपिरियमिति” | ओहि- 
ठाम बारह वर्ष धरि शास्त्रपण्डित तपश्वो विद्यापतिक आश्वासन वचन सुनि-सुनि 

लखिमा महारानी कहुना अपन जोवन-यापन करैत गेलीह । तदनन्तर अपन पर्तिक 
कुशनिमित मूतिक सङ्ग चिता मे सतो भय गेलीह | 

प्रिय मित्रक वियोग, लखिमा रातीक करुणा भावं निधन ओ चिरका लिक 
प्रवास--एहि सम सं कवि क जोवत मे अत्यधिक आत्ममन्थत करय पड्लन्हि । 
सभ दिश सँ आघात पाबि कविक जोवन निदमय भय गेल | कवि तखन साधक 
भय गेलाह । जीवतदशंन आमूल परिवर्तित्त भय गेल | जाहि लोकवृत्तक गुण- 
गान भूपरिक्ररण ओ पुरुषपरोक्षा सरकृतग्रत्थ आओर कीत्तिलता ओ कीत्तिपताका 
अवटट्टुप्रथ में तरुण ओ लोकधर्मा विद्यापति कयने छलाह, ओकर निष्फलता 
हुनका बुफता गेलीह , जीवनक वाघंम्यक सङ्ग त्न ओ बुझलन्हि जे संसारक 
घटनाचक्र मनुष्यक इच्छा सँ म्वतत्र चलेत अछि। “कालोऽरिम लो कक्षय- 
कत्प्रवृद्धो लोकानसमाहत्त मिहि प्रवु त:” गीता-११-३२) गोताक श्रीभगवान्‌ 
कृष्णक वाक्य हुतका साथेक बुकना गेठानह । लोकक उद्धार वोरपुरुष से संमव 
नहि । स्वय सर्वशक्तिमान्‌ भगवान्‌ महाकाल छाथ जे लोकक्षयक लेल समर्थ 
छथि । मानवनियति हिनकरहि अज्ञात शक्ति सँ सञ्चा लित होइछ; मनुष्य 
एकर प्रतिकूठ नहि जा सकैठ । एकरा देव कहो वा नियति, कोनहुँ अन्तर नहि 


अबेछ | ते-- 
सवधर्मान्‌ परित्यज्य मामेक शरण ब्रज । 
अहं त्वा सवपापेम्यों मोक्षयिष्यामि मा शुचः ॥। 
(श्रीमदूभगवद्गीता--- १ ८-६६) 


महाकवि विद्यापति भगवत्‌-स्मरण ओ धर्माचरण लय तत्त्वालोचन जोवनक 
शेष चरण मे करैत रहलाह | बारह वर्ष प्रबामक बाद स्वदेश आवि राजकवि 
एवं राजपण्डित रूपें सपादत रहनाह अवश्य, मुदा सक्रिय राजनीति सँ दूर रहि 
घर्मकृत्य ओ लोकनोतिकृत्य ल्य शेवसवं- वसार, शेवसवश्वसारप्रमाणभूतसंग्रह, 
गङ्घावाक्याव ठो, विभागसार, वर्ष कृत्य, गयापत्तलक ओ दुर्गाभक्तितरङ्िणी ग्रन्थ 
सभक रचना कयळन्हि । राज्याश्रयक कारणे पद्मसिंह, हुतक पल्नो महारानी विश्वास 
देवो, हरिसिंह पुत्र नरसिंह “दपंनारायण', नरसिहक पल्ली धोरमति, नरसिंहक पुत्र- 
त्रय धीरमिंह, भैरबसिंह ओ चन्द्रसंह समक नामोल्लेख मात्र उत्तरकालिक रचना 
सभक भूमिका ओ समाप्तिवाक्य मे कयलन्हि, किन्तु कीत्तिलता अथवा को त्तिपताका 
मे उपलब्ध ऐतिहासिक आढपान कें ओ कोनहुँ राजा वा रानौक जीवनगाथा लय 
प्रस्तुत करब हुनका अभोष्ट नहि रहलान्ह | 

वृद्ध ओ घमंध्राण विद्यापति कें अपन तुरोयावस्था मे कोत्तिलता ओ कीत्ति- 
पताका सन्‌ ग्रन्थरत्नक अनुपयोगिता बुझना गेल होग्हि, ताहि मे सन्देह नहि। 

किन्तु दूहक महत्त्व ऐतिहासिकता लय अक्षुण्ण रहल अछि । एहि मे युगक बोर- 
उदयक माध्यमे कविक व्यक्तित्व, संगहि युगक व्यक्तिख साकार भेल अछि | 
सास्कृतिक संक्रान्ति उपस्थित भयला पर शाश्वत मानवीय मूल्यक़् रक्षणक लेल 
अथं पूर्ण भूमिका पस्तुत करब सचेतन आल्याताक घर्म होइछ । एतादश सा हित्यकार 
रागद्वष सं रहित युगसत्यक उद्धाटन करैछ 


श्लाध्प; स एव गुणवान्‌ रागद्व बवहिष्कृत: । 
भूताथकथने यस्य स्थेथस्येव सरस्ततो ।। 
(द० कल्हण : राजतरङ्गिणी, प्रथम तरङ्ग, इलोक ७) 


तथाविध इतितृनात्मक चमत्कार विद्यापतिक दूह ऐतिहासिक आख्यान मे 
उपलब्ध अछि। जेना डा० हजारीप्रसाद उिवेद्ो कहलन्हि अछि : "एतए कविक 
लेखनो चित्रकारक ओ लेखनो नहि जे छाया आओर आलोकक सामञ्जस्य सँ 
चित्रसभ कं ग्राह्य बनबैत अछि ¦ बल्कि ओहि शिल्पीक छेनीक सदृश अछि जे 
मृत्तिसम के भितिगात्र मे उभारि देछ, हमरालोकनि उत्कीण मृत्तिक उचाइ- 
नीचाइक पूण अनुभव करैत छो । ओहि समयक मुसलमानक, हिन्दुक, सामन्तक, 
नरक) युद्धक, सेनासेनानो सभक एतेक जीवन्त ओ यथार्थ वर्णन भेटब कठिन 
अछि” । (द्रऽ हिन्दी साहित्य का आदिकाल, पृ० ७३) 


ते मध्ययुगक चारतकाब्यसभ मे कीर्तिलता ओ को त्तिपताकाक महत्त्व अन्यतम 
अछि। ई सवथा स्वोकार्यं होयत जे अपन आख्यान ग्रन्थ लय हमर विद्यापति 
स्परणोय बनल रहताह । कीत्तिपताकाक पुष्पिका इलोक : 


एतत्कोत्ति(पताकया सुरलिता)-बाणी च विद्यापते । 
राचन्द्र बकामयं विर जितमुख।म्भोजेषु भूतः सदा ॥ 
कविक गर्वोक्तिक अनुरूप विद्यापतिक कोतिपताका यावच्चन्द्र दिवाकर 
विराजित रहत । 


काव्य 


माधुयंप्रसवस्थलो गुरुषशोविस्तारशिक्षासखी । 


यावद्विश्वमिदम्रच खेलतु कवेविद्यापतेर्भारती ॥ 
(कोत्तिलता, पुष्पिकाइलोक, पृ० ३१३-३१४) 


जाधरि ई समग्र विश्व अछि, ताधरि माधुयं रस के उत्पन्न कयनिहारि ओ 
पेघ यशक विस्तारस्वरूप शिक्षा दयनिहारि सखो, कवि विद्यापतिक वाणी, क्रीडा 
करैत रहथु । 


वस्तुतः कविक उपयूक्त कामना पदावलो-काव्य लय चरितार्थ भेल अछि। 
ओता तउ पूर्व विवेचनक आधार पर हमरा लोकनि देखलहुँ अछि जे स्मृतिशास्त्र- 
निबन्धन तथा ऐतिहासिक आख्पानक उत्कर्षं ओ उपलब्धि लय हमर विद्यापति 
सवंभारतोय साहित्यकार रूप चिरस्मरणोय रहताह । ते हेतु म० म० हरप्रसाद 
शास्त्रोक मान्यता जे 'जाहि गोत सं हुनक ख्याति अछि, जाहि गोत लय हुनक 
प्रतिष्ठा अछि, जाहि गान द्वारा ओ संसार क मुग्ध कयलन्हि अछि, ओहि गीत सभ 
मे सं एकोटा गौत ओ नहि लिखतथि ; केवल पण्डित रूपं स्मृति, पुराण, तीथं ओ 
स्थानविवरण प्रभृति संस्कृत ग्रन्थ लिखि सन्तुष्ट रहितथि, तत्सत्तो कहल जाइत 
जे हुनक प्रतिभा उज्ज्वल आओर सर्वोन्मुवी छल,” (हरप्रसादरचनावली, विद्यापति, 
पृ २२२) सङ्गत आओर तथ्याश्रित बुझना गेल अछि। तथापि ई मानबाक 
थोक जे विद्यापति विद्यापति भेल छथि अपन पदावलोकाव्य लय ; विद्यापतिक 
प्रतिभाक पारस पत्थर हुनक पदावलो अछि। पदावली लोक-गोतक अनुरूप 
मोहन काव्य थोक ; सङ्गहि, हम कहब, एहि गोत सभ मे विद्यापतिक धर्ममय 
व्यक्तित्वक दशन होइछ । कहबाक चाहो जे कविक चमत्कारी व्यक्तित्वक निदशंन 
हुंतक पदावलो काव्यहि सं होइत अछि। कविक आन्तरिक जीवन ओ छिल्प- 
सौष्ठवक अभूतपूव परिचय पदावलीए मे उपलब्ध अछि | 


पदावलो महाकवि विद्यापतिक सम्पूर्ण जोवनक साधना थीक । एहि ठाम 
कवि-व्यक्तित्वक आकर्षण सर्वोपरि रहल अछि। विद्यापति लोककवि छलाह | 
ओ बुझन्हि जे वेदादि शास्त्र थोक, तऽ चित्र गोत, ओ काव्य उपविद्या | धमंदर्शन 
ओ ज्ञानक लेल वेदादि शास्त्र उपयोगो भय सकेछ, मुदा लोकसिद्धिक 


लेल उपबिद्या 
अधिक उपयुक्त होइत अछि । पुरुषपरोक्षाक वाक्य अछि--- 

जायते न भुवि बिद्ययाऽपि या वेदशास्त्रविदुर्षा महेश्वरात्‌ । 


चित्रगीतकविताकलाविदां सापि सिद्धिूपविद्यया भवेत्‌ ॥। 
(पुषष-परीक्षा, चित्रविद्यकथा, १० ९१) 


तै' एहि लोकसिद्विक लेल विद्यापति लोकभाषा मे काव्यसाधना कयलनिहि । 


फलतः पदाबलीकाव्य लोकजीवनक आयतन बनल अछि | लोकमानसक स्थूछ 
सँ आरम्भ कय सूक्ष्मतम भावना ओ अतुभूतिक निछ्पण 'कोमलकान्त पदावली' 
द्वारा भेल अछि । जाहि मनोयोग आओर जाहि रागात्मकताक सङ्ग जनमानस 
कं जनभाषा द्वारा तृप्त ओ आह्वादित कयल गेल अछि; ओहि कारणें पदावली- 
काव्य भारतीयकाव्यसाहित्यक लेल एक गोट अनुपम अवदान-स्वलूप सिद्ध भेल 


अछि । 


लोकभाषा मे लोकोपयोगी काव्यक रचना करब महाकविक प्रगतिशील 
प्रवृत्तिक परिचायक थोक । हुतक युग मे पण्डित लोकभाषा मे काव्य करथि, 
$ अमान्य छल । लोकभाषा गेमारू भाषाक रूप मे गुहोत छल, आओर भपश्र श 
एक गोट भ्रष्ट भाषाक रूप में । बुधजनक सन्तुष्टिक लेल “सक्कय-वाणी'क प्रयोग 
अपेक्षित छल । फलतः पण्डितवर्ग द्वारा हुनक उपहास खून भेल । ओ हुनका 
सभ सँ तिरस्कृतो भेलाह । मुदा ओ कनिको विचलित नहि भेलाह । "न्याय्यात्‌ 
पथ; प्रविचलन्ति पदं न धोराः । ओ बड़ निर्भीक छलाह, तै भाषा लय अपन 
अतुलनीय साहसक परिचय दयलन्हि। जनमानसक संप्रेषणीयताक लेल जतेक 
कथ्यवाणो उपयुक्त होइछ, ततेक प्राचीन साहित्यिक भाषा नहि। “ददेसिल बवना 
परिणामतः देसिल बयना'क आकर्षण ओ लोकरुचिक संतुष्टि 
एक गोट अनुपम चमत्कार देखबा मे अबेछ । 


विली -भाषा-भ।षीसमुदायक लेल पदावलीभाषा आत्मगौरवक एक गोट विषय 
थोक | विद्यापति सं पूर्वहुँ नव्यभारतीय भाषाक काव्य उपलब्ध अवश्य अछि; मुदा 
पदावली मे जाहि सहज, किन्तु साहित्यिक भाषाक प्रयोग भेल अछि, काव्यभाषाक 
तथाविध रूप अन्य नव्यभ्ञारतीय भाषा मे ओहि काळ धरि नहि आयल छल, ई 
विवेकी भाषाशास्त्री लोकनि एकस्वर सँ स्वीकार करैत छथि । ते भाषिक दृष्टिएं 
अछि । पूर्व वर्ती नव्यभाषा परिनिष्ठित अप्र शक 


पदावलीकाव्यक ऐतिहासिक महत्व अ 
षाप्रवृत्ति लय अद्ध विकसित रूप मात्र रहल छल । एवं प्रकारें 


यत्किञ्चित्‌ नूतन भा 
दि प्राइमेथिलो ग्रन्थ सभ में अपभ्रशक भाषिक विपाटन 


चर्य्यापद, डाकाणंव आ 
देखना जाइछ, तऽ उयोतिरीश्वर ठाकुर द्वारा विरचित्त वणरल्लाकरक नव्यभाषा 


सब्ब जन मिट्ठा । 
लय पदावलीकाव्य मे 


मात्र 
इप में संस्कुतभाषाक अनपे 


९१ 


क्षित पुनरावर्तत ! मुदा पदावली-भाषाक भंगिमा 

भाषिक परिप्रेक्ष्य लय अनुपम अछि । एहि मे तत्कालीन मिथिलाक जनवाणी कें 
सहज, आकर्षक ओ जोवन्त रूप भेटल अछि । लोकजीवनक आवेश लय विज्ञ 
विद्यापति 'देसिल बयना” कें दुर्बोध नहि बनौलन्हि, मृदा अपन पाण्डित्य ओ 
नेसगिक प्रतिभा सं ओकरा एहन मर्यादित रूप दयलन्हि जे परवर्ती तीनि शतक 
घरि मिथिला सँ बाहर कतेको विभिन्न भाषाभाषी क्षोत्रक शिक्षित समाज क बोध- 
गम्य रहल | इयह कारण थोक जे पदावलोकाव्य कालक्रमे भौगोलिक सीमा कं 
अतिक्रमण कय हिन्दी, नेपाली, बङ्गला, असमिया, उड़िया प्रभृति भाषासभक 
क्षेत्र मे लोकप्रियता प्राप्त कयलक अछि | 
मुदा खेदक विषय थोक जे मेथिलीभाषाक प्रतिष्ठापक कविक पदावलोभाषा 
अपन मूल रूप मे सुरक्षित नहि अछि। पद बहुधा लोककण्ठ मे जीवित रहल 
अछि; लोकरसना पर निरन्तर नृत्य करैत पदावलीक भाषा अपन मूल रूप सँ 
बहुत किछु परिवत्तित अछि | संगहि, हिन्दी, बङ्गला, असमिया, नेपालो प्रभृति 
विभिन्न भाषाभापोक सम्पर्क मे आबि विभिन्न भाषाक भाषिक तत्त्व सँ युक्त 
भय गेल अछि । तथापि कवि विद्यापतिक व्यक्तित्व काव्य मे एवंप्रकारें रूपायित 
भेल अछि जे पदावली-काव्यक यथार्थ परिचय प्राप्त करबा मे विशेष कष्ट नहि 
होइत अछि । वस्तुतः मध्ययुगक एकमात्र कवि विद्यापति छथि जनिक कविता 
भणिता'क अभावहु मे कविक परिचय दैछ । (द्रष्टव्य : अध्यापक शंकरी प्रसाद 
वसु : मध्ययुगेर कवि ओ काव्य, पृ०१३) फलतः पदावलोक प्रामाणिकता लय 
मूलतत्त्व सहज उपलब्ध अछि | 


ई अनुमान करब असङ्गत नहि होयत जे विद्यापतिक जोवनकालहुँ मे पदसभ 
कें लिपिबद्ध करबाक प्रयास भेल । लोचनकृत रागतरङ्गिणी मे एकर संकेत 
भेटेछ । ओतए कहल गेल अछि जे स्वयं महाराजा शिवसिंह अपन (प्रधान गायक 
(जयत ?) जयन्त कं पदावलीक सुरसन्धानक लेल विद्यापतिक सेवा मे नियुक्त कयने 
छलाह । तथापि पदावलोक कोनहुँ समकालिक हस्तलेख अद्यावधि उपलब्ध नहि 
भय सकल अछि जे कोनहुँ हस्तलेख प्राप्त भेल अछि, ओ सब विद्यापतिक एक 
डेढ़ सए वर्ष पश्चात्‌ लिखित अछि | ई हस्तलेख मिथिला, बंगाल ओ नेपाल तीनि 
खरोत सँ उपलब्ध भेल अछि । संगहि, पद संकलनक दोसर प्रबल आधार लोक- 
कण्ठ रहल अछि। प्राप्त पद सभक भाषिक अध्ययन भेला सन्ताँ मूल भाषारूप 
निर्वारित भय सकैछ | ते एहि दिश अनुसन्धाता लोकनिक ध्यान जायब अपेक्षित 
भछि । 

अस्तु । पदावलीकाव्य सम्पर्कित आलोचनाक लेल पद संग्रह लय स्रोत 
सभक अध्ययन वांछनीय अछि । एहि प्रसङ्ग मिथिला मै प्राप्त तीनि गोट पोथी | 

महत्त्वपूणं अछि। तरौनी तालपत्र पोथौ, रामभद्रैपुर पोथी आओर लोचनकृत राग- 
तरङ्गिणी । तरौनौ मे तालपत्र पर लिखल एक गोट हस्तलेघ महाशय नगेद्धनाथ 
गुप्त कें करगत भेलन्हि। ओकर उपयोग कय “विद्यापति पदावली'क सम्पादन 
हुनका द्वारा बंगाब्द १३४२ मे भेल | पुस्तक प्रकाशित भेलाक बाद सम्पादक 
नगीन्द्रनाथ गुप्त हस्तलेख पोथी कं रक्षाथं कलकत्ता विश्वविद्यालयक लेछ सर 
आशुतोष मुखोपाध्याय के दयलन्हि । एहि पोथीक प्रसङ्ग मान्य गुप्तक उक्ति मात्र 
प्रमाण ; कारण ओ पोथी हेराय गेल अछि गुप्तक कथनानुसार तरोनी ताछपत्र 
मे ३५० टा पद छल, जाहि मे सं मात्र २३६ टा पद संकलन मे गृहीत अछि। 
१११ पद कं बाद करबाक कोनहुँ कारण हुनका से उल्लिखित नहि अछि । संभवतः 
ओहि पोथी मे विद्यापतिक पदक अतिरिक्त अन्य कविक पदो रहल होयत। ते' 
२३६ पद के शुद्ध विद्यापति-पद मानि ओ सम्पादित पुस्तक मे स्थान दयलन्हि । 
एहि २३६ पद मे सं ३१ टा पद मे विद्यापतिक भणिता नहि अछि | दोसर 
संकलन 'रामभद्रपुर पोधी 'क नाम सं प्रसिद्ध अछि | ई प्रति खण्डित अछि-पत्र 
संख्या १० सं पूर्व अप्राप्त अछि ; अन्तिम पत्र संख्या १२१ थीक ओ सुरक्षित 
अन्तिम पद ४१८ अछि । पोथीक प्राप्ति दढिभङ्गा जिळान्तगंत रामभद्रपुर ग्राम 
निबासी पण्डित विष्णुलाल झा शास्त्रीक सौजन्य सँ भेल छल । एहि पोथीक 
अवलम्बन कय पण्डित शिवनन्दन ठाकुर ई० १६३६ साल मे 'विद्यापति विशुद्ध पदा- 
वली'क प्रकाशन कयलन्हि । हुनक मृत्युक पश्चात्‌ हुनक “महाकवि विद्यापति’ 
नामक गवेषणापूणं पुस्तकक द्वितीय भाग मे उपर्युक्त पद कं पुतमुंद्रित कयल गेल । 
प्राप्त ६३ मे सँ ६० पद विद्यापतिक भणिता सं युक्त अछि; दूइ टा पद मे 
अमिकरक भाणता अछि | भवशिष्ट ३१ पद मे विद्यापतिक कोनहुँ उल्लेख नहि 
अछि। एहि ३१ मे सँ ५ टा पद नेपाली पोथी मे विद्यापति नाम सँ उल्लिखित 
अछि | स्पष्टतः पाठशुद्धि लय ई हस्तलेख बड़ उपादेय अछि । तेसर प्रामाणिक 
स्रोत मिथिलाक ब्राह्मण कवि लोचनकृत 'रागतरङ्गिणी' सत्रहम शताब्दीक अछि 
जाहि मे विद्यापतिक ५१ टा पद सङ्कलित अछि। एहिमे सं ३६टा पद मे 
स्पष्टतः विद्यापतिक भणिता अछि ; तीनि पद मे भणिताक अभाव रहलहुँ सङ्कलक 
लोचन 'इति विद्यापतेः' लिखि विद्यापति-कतू क प्रमाणित कयने छथि। अन्य पद 
मे 'कविक्रण्ठहार' भणिता राखल अछि। एहि पुस्तक मे तात्का लिक तिरहुत मे 
प्रचलित विभिन्न राग-रागिनीक उदाहरणस्वरूप पदावली पद उपस्थित अछि। 
ते' भाषाक मूलरूपक सुरक्षण स्वाभाविक अछि । 

विद्यापति के बङ्गालक वैष्णव-भक्तकवि लोकनि द्वारा प्रस्तुत लीलागान 
काव्य मे बड़ पैघ अघ॑ भेटल अछि। चेतन्यचरितामृत मे उल्लिखित अछि जे 
जयदेव, विद्यापति ओ चण्डोदास कृष्णचरित्र लय प्रकाश अपन गीत मे कयलन्हि : 

“जयदेव विद्यापति आओर नण्डोदास ; श्रीकृष्णचरित्र तारा करि प्रकाश ।” 
'श्रो चैतन्यचरणामृत' सं बुझना जाइछ जे चैतन्य माघबेख्रपुरी द्वारा रोपछ 
प्रेमांकुरक वृक्ष छलाह : “पृथिवो ते रोपण करि गेला प्रेमांकुरक, सेई प्रेमेर वृक्ष 
चैतन्य ठाकुर” । माधवेन्द्रपुरी विद्यापतिक अल्पवयस्क समकालीन छलाह, कारण 
हुनक एक गोट प्रमुख शिष्य अहताचार्य के वयोवृद्ध विद्यापतिक सङ्ग साक्षात्कार 
भेळ छलन्हि | ईशाननागर प्रणोत 'अढ्वतप्रकाश' मे एहि सम्मिलनक उल्लेख 
अछि । एकर ऐतिहासिकताक विषय मे कतिपय विद्वानुक असहमति रहितहुँ ई 
प्रमाणित अछि जे महाप्रभु चैतन्यक लेल विद्यापति जयदेव जकाँ पूज्य छलाह्‌ । 
चैतन्य देवक जीवनी लिखनिहार विद्वान्‌ लोकनि एहि ऐतिहासिक तथ्य के स्पष्टतः 
स्वोकार कयलन्हि अछि । ` “विद्यापति चण्डीदास श्रोगीतगोविन्द, ए तिन गीते 
कराय प्रभुर आनन्द'' । महाप्रभु विद्यापतिक पद कं गाबि आत्मविभोर भय जाइत 
छलाह । तदुपरान्त विद्यापति पदावली के गोड़ोय वेष्णवसम्प्रदाय मे अत्यधिक 
लोकप्रियता ओ श्रद्धा प्राप्त भेल | सत्रहम शताब्दक शेषाध मे रामगोपालदास 
द्वारा प्रस्तुत रसकल्पवल्लो पदसंकलन सर्वाधिक प्राचीन प्रमाणित भेल अछि, 
जाहि मे विद्यापति नाम सँ युक्त १२ टा पद संकलित अछि | तदुत्तर क्षणदा- 
गोतचिन्तामणि, पदामृतसमुद्र ओ पदकल्पतरु तीनि टा प्रामाणिक संग्रह अष्टादश 
शताब्दकालीन उपलब्ध अछि । एहि तीनूक्र अतिरिक्त यत्किञ्चित्‌ अर्वाचोनकालक 
संकलन संकीत्तंनामृत (सन्‌ (६११ ई०) ओ कीत्तनानन्द (आओर किछु वर्ष 
पश्चात्‌) दूइ गोट आओर संकलन किछु पदक संग्रह लय उल्लेख्य अछि । १८म 
शताब्दोक प्रथम चरण मे श्रो विश्वनाथ (हरिवल्लुभ) चक्रवर्ती द्वारा संकलित 
ग्रन्थ क्षणदागीतचिन्तामणि'क ३१५ पद मेसं २१ टा पद विद्यापतिक भणिता 
युक्त अछि; 5 टा पद वलछुभभणिता युरू, आओर ८ टा भणिताहीन पद 
विद्यापति रचित मानल जाइछ । एहि पद सभक ग्रहण नगेन्द्रगुप्च द्वारा सम्पादित 
“महाकवि विद्यापति' मे भेल अछि । एवंप्रकारं अष्टादश शताब्दक मध्यक पदा- 
मृतसमुद्र श्री निवास आचार्यक वृद्ध प्रपौत्र ओ इतिहासभ्रासद्ध नन्दकुमारक गुरु 
श्रोराधामोहन ठाकुर द्वारा संकलित अछि, जतए विद्यापति भणिता युक्त ६४ टा पद 
संगुहोत अछि । “पदकल्पतरु' वे्णव पदक वृहत्तम संग्रह अछि जकर संकलन अष्टा- 
दश शतान्दक शेषाद्ध मे गोकुलानन्द सेन द्वारा भेल । एहि मे एक सए तीस भक्त- 
कदिक ३१०१ पद संगृहीत अछि जाहि मे १६१ पद विद्यापति भणिता सं युक्त 
अछि । एहि विद्यापति पद सभ मे सँ १४ टा पद मिथिला एबं नेपालक पोथी 
सम मे सेही प्राप्त अछि । अन्य अप्रधान बेष्णव पद संकलन गौरपदतरंगिणो, 
पदरससार, पदरक्षावली प्रभूति मे सेहो विद्यापतिक पाँच-सात पद संकलित भेल 
अछि । संगहि, वष्णव काव्यशास्त्रीय रसमञ्जरी, सिद्धान्तचन्द्रोदय प्रभूति कतिपय 

किछु पंद अनुलिखित अछि । पद-परिमाण 


सोत महत्वपूर्ण अछि, मुदा सर्वत्र बंगला 
भाषाक मिश्रण सँ मूलभाषा परिवत्तित आ बहुत किछु विकृत भय गेल अछि | तथापि 


ई ध्यातव्य जे विद्यापतिक कतिपय सर्वोत्कृष्ट ओ मधुरतम पद “तातल सँकत बारि- 
बिन्दु सम', 'सखि हे कि पुछसि अनुभव मोय' 'अनुखन माधव-माघव सुमरहत' 
प्रभुति पद सब्र बंगाल ज्ञोत हि सँ उपलब्ध अछि | 


तेसर महत्वपूर्ण स्रोत नेपालक अछि 


प्रन्थे मे उदाहरणंस्वरूप विद्यापतिक 
ओ पद-भावगोरव दुह लय बंगालक 


। नेपाल ओ मिथिलाक बीच भौगोलिक 
सन्चिकटताक संग धामिक, सांःकृतिक ओ राजनैतिक मधुर सम्बन्ध अत्यन्त प्राचीन 


काल सँ रहल अछि। स्वयं विद्यापतिक बारह वर्ष धरि प्रवास नेपाल मे भेल छल | 
पछातिओ नेपालक विभिन्न राजदरबार मे मैथिली भाषा ओ मैथिल विद्वान्‌ 


लोकनिक संरक्षण इतिहास प्रमाणित अछि । ते नेपाल मे विद्यापतिक पदयुक्त 
संकलनक प्राप्ति स्वाभाविक कल्प थोक । 
नेपाल राजदरबार-ग्रन्थागार मे विद्यापतिक पदयुक्त संकलन लय एक गोट 
पोथी सुरक्षित अछि। ई हस्तलेख प्राचीन मैथिली एवं प्राचीन बंगलाक्षरक 
सम्मिश्रण मे लिखित अछि । लिपि देखि अनुमान कयल जाइत अछि जे ई प्रायः 
चारि सए वर्ष पूवं अनुलिखित अछि | पोथीक उपर कोनहुँ नाम नहि छल । 
इम्हर कोनहुँ 'हिन्दीप्रेमो' देवनागरी मे 'विद्यापति का गोत' लिखि दयलन्हि अछि । 
ओना त5 एहि पोथोक उपयोग नगेनद्रनाथ गुप्त, खगेन्द्रनाथ मित्र ओ डा० विमान 
बिहारी मजुमदार विद्वान्‌ सम्पादक लोकनि कयलन्हि, मुदा एकरा आधार बनाय 
स्वतन्त्र रूपं डा० सुभद्र झा विद्यापति-गोत-संग्रह' नाम सं ग्रन्थ के प्रकाशित 
कयळन्हि अछि। डा० झाक पदावलीसंस्करणक महत्व अङ्गरेजो मे लिखल पदावलीक 
भाषा ओ अन्य विषयक भूमिका लय अछि। पुनः 'शुद्ध पाठ ओ समीचोन अथं 
उपस्थित करबाक उद्देश्य लय नेपाळपोथोक नव संस्करण बिहार राष्ट्रभाषा परिषदुक 
दिश सं सन्‌ १६६१ ई० मे 'विद्यापति-पदावली' नाम सँ प्रकाशित भेल अछि | 
दुहू संस्करण मे विद्यापतिक २६२ पद राखल गेल अछि, ओ; परिशिष्ट रूपे 
नेपाल-पोथो मे प्राप्त अन्य कवि सभक पद ओ भणिताहीन पद सेहो देल अछि | 


नेपाल पोथो मे सब मिलाय २८८ पद सङ्कलित अछि जाहि मे २ ६२ पद 
विद्यापतिक अछि | किछू पद मे विद्यापतिक संग 'कविकण्ठहार' उपाधिओ 
गौरवाथ राखल अछि । 


इम्हर नेपालख्रोत सं पदावलोक,तीनि गोट आओर उत्स प्रकाश मे ायळ 
अछि । एक गोट सङ्कलन 'आषागीतसंग्रह' नाम सं नेपालक राष्ट्रीय अभिलेखालय 

मे सुरक्षित अछि। ई हाथ स॑ बनाओल नेपाली कागेत प॑र सुस्पष्ट &लहिरहूता 
लिपि मे लिखित अछि | कागत के देखि बुभना जाइछ जे ई कग शँ कग दुइ सए 
बर्षे प्राचोन अछि । 'भाषागोतसंग्रह' जेता कि नाम शँ रपष्ट भछि, मिथिला 
थो नेपालक विशिष्ट कवि लोकनिक भाषागोत सभक संकलत धीक । पद्‌- 
संकलन महाराजा सिद्धि नरसिंह महृक प्रेरणा सँ भेल अछि । पोषोक नामकरण 
परकालिक थोक, कारण ई शोषक अज्ञातव्यक्ति द्वारा देवनागरी लिपि मे लिखित 
अछि। एहि मे १४६ गीत अछि जाहि मे एक गीत आवुत्तिष्प अछि। फलतः 
सब मिलाय १४५ गोत भेल। कबि-संख्या निर्धारित नहि भय सकैछ । कारण 
नेको गीत मे भणिता नहि अछ | ३४ कवि लोकनिक स्पष्ट उल्लेख अछि | 
रागतरङ्गिणीक पद्धति सै एतह गीत रागनिवद्ध अछि जा हि सं संकलनकर्त्ताक 
संगोतममंज्ञता सिद्ध होइछ । विद्यापतिक ६८ गोट गोत संकलित अछि जाहि मे 
सँ ३० गीत भणिता सँ युक्त पूर्णतया सुरक्षित अछि । २० गोट गोत मे 'विद्यापति” 
अथवा 'भन विद्यापति' मात्र कथनक संग अन्तिम पंक्ति अपूर्ण रूपें राख अछि । 
अवशिष्ट गोत सभ भे सं छए मे विद्यापतिक नामोल्लेख नहि, यद्यपि सद्धूलक 
टिष्पणो मे 'इति विद्यापतेः' लिखि एहि पदसभक प्रामाणिकता सिद्ध कयलन्हि 
अछि। एक गोत मे 'अभिनव जयदेव' आओर अन्य एक मे 'कण्ठहार' नाम आयल 
अछि । ई दुनू विद्यापतिरचित गोत थोक, कारण दूह मे लखिमाक संग शिवसिहक 
अनुशंसन अछि । अवशिष्ट ५ गोत एहन अछि जाहि मे विद्यापतिक नाम तऽ नहि 
अछि, मुदा ई गीत सब विद्यापतिपदक अन्य संकलन सभ मे प्राप्त अछि । 


एक आओर हस्तलिखित संग्रह नेपालक राष्ट्रीय अभिलेखालय मे सुरक्षित 
अछि । (अभिलेखालय हस्तलेख विवरण, क्रमसंख्या ३६१) एकर नाम 'नाना 
रागगोतम्‌' थोक । ई सुन्दर नेवारी लिपि मे लिखित अछि । एहि मे लिपिकारक 
ओ लिपिकालक निदेश नहि अछि , किन्तु अनुमानतः हस्तलेख दुइ सए वषं सं 
कम प्राचीन अछि । एहि मे विभिन्न रागक उदाहरणस्वरूप २५ विभिन्न कविक 
१६८ गोट गोत संकलित अछि, जाहि मे सं सर्वाधिक गीत विद्यापति रचित 
अछि । विद्यापति-गोतक संख्या २९ अछि । एहिं मे सं ११ गोट गीत अन्य 
पदावलो संग्रह मे अप्राप्त अछि । एहि एगारह गीत मे विद्यापतिक भणिता स्पष्टतः 
उल्लिखित अछि | अन्य चारि गोत मे कवि कण्ठहारक भणिता अछि। जाहि पद 
सभ मे कवि कण्ठहारक भणिता अछि, तकरा विद्यापति रचित मानबा मे संगति 
नहि बुझना जाइछ, कारण एहि ठाम श्रीरघुनाथ पद, श्रीजित मथुरापति तथा 
श्री रघुनाथ चरणक सहोल्लेख अछि । तथाविध प्रसंग विद्यापतिक पद मे अन्यत्र 


अनुपलब्ध अछि । 

'नावागीतरागम्‌' मे संकलित गोत सभक भाषा पर प्रतिलिपिकारक नेवारी 
भाषाक प्रभाव संत्र परिलक्षित अछि | 'र' क स्थान मे 'ल', 'ल'क स्थान मे हे, 
टवगेक लेल तवं प्रयोग आदि एकर स्पष्ट प्रमाण अछि | संगहि, एतए मैथिलो, 
सधुक्कहो ओ बंगला भाषा सभक स्थानिक विपाटन देखना जाइछ । फलतः 
विद्यापतिक एहि गोत सभक भाषा वि कृत भय गेल अहि । तथापि एहि पद सभ 
मे स्वर संगीत ओ शत्रद संगोतक् संग भावक जे रमणोयता उपलब्ध अछि, से 
विद्यापतिक निजो वैशिष्टय रहल अछि । 


तथाविध एक गोट नव खरोत कैम्ब्रिन विश्वविद्यालय पुस्तकालयक हस्तलेख- 
विवरण (हस्तलेख सं० १६६५) सं प्राप्त मेल अछि । ई हस्तळेख नेवारी लिपि 
मे लिखित अछि, जे हिस्ट्री आफ नेपालक रचयिता डी० राइट महोदय के 
नेपालयात्रा मे प्राप्त भेल छल । प्रसंगगत हस्तलेख जगज्ज्योतिम्मल्ल रचित 
'हरगोरीविवाह' नाटकक थोक । जगज्ज्योतिमंहुक्र राज्यकाळ सन्‌ १६१३ ६० 
सं १६३७ ई० घरि अछि। एहि हस्तलेखक लघु फिल्म प्रतिलिपिक आधार पर 
ललितनारायण मिथिला विश्वविद्यालयक सुबी बिद्वान्‌ डा० रामदेव झा नाटकक 
मुद्रित संस्करण (द्रष्टव्य : मिथिला रिसचं सोसाइटी प्रकाशन, लहेरियासराय, 
दरभंगा, १६७०) प्रस्तुत कयलन्हि अछि | एहि नाटक मे विद्यापतिक सात गोट 
गोतक अन्तनिवेश नाटक मे गेयताक लेल भेल अछि । एहि ७ मे सं तीन गीत 
अन्य प्रकाशित विद्यापति पदावली मे अप्राप्त छल । सातो गीत हरगौरी विषयक 
अछि जे भक्तिभावित अछि | 


उपयुक्त तोनू स्रोत सं प्राप्त चालीसो नवोन पद कं हमं कलकत्ता विश्वविद्यालयक 
हिन्दी विभाग दिश सँ प्रकाशित शझोषग्रन्यमाला “संकल्पक अन्तगँत (सन्‌ 
१६७३ ई०) प्रबन्ध “कविविद्यापति' मे एक संग राखि प्रकाशित कयलहुँ, जतए 
एकमात्र उद्देश्य रहल अछि -विद्यापतिक काव्यचेतनाक अभिनव मुक्ता सभ सँ 
विद्यापतिकाव्य-प्रेमो लोकनि कं आकृष्ट करब । 


विद्यापत्तिपदसंकलनक दोसर मूलाधार छोक-कण्ठ थोक | लोकप्रियता लय 
विद्यापतिक कतेको गीत मौखिक रूप सँ आबि रहल अछि। लोककण्ठ सँ गीत 
पद के सुनि संकलयिता विद्यापतिक गीतसभक संग्रह कयलन्हि अछि | तथाविघ 
प्रथम प्रयास सर जाजं अब्राहम ग्रियसंन द्वारा भेल अछि। डा० ग्रियसँन ४ 
दिसम्बर १८७७ सँ १३ जुलाई १८८० घरि मधुबनी-दरभंगा मे डिप्टी कलक्टर 
ओ कलक्टर दुह पदाधिका रो छलाह | ओहि अवघि मे ओ मैथिली भाषा आओर 
साहित्य मे अभिरुचि राखि कतेको महत्त्वपूर्ण अनुसन्धान कयलन्हि | ओहि क्रम 
मे अन्धणायक ओ परम्परानिए वैष्णव-भजन मण्डलोक सहाय्य सँ लिखित अथवा 

मुतस्थ प्राप्त ८२ विद्यापति-पदर्कों लिपिबद्ध कयलन्हि ; जाहि संग्रह कें सम्पादित 
एषं अनूदित कथ सन्‌ १८८१ ई० मे बंगाल एसियाटिक सोसाइटोक जर्नछक 
अन्तरगत 'मैथिली क्रेस्टोमैयी' नाम सँ प्रकाशित करीळन्हि । ५२ पद में सँ पचपन 
पद मिथिला, नेपाल अथवा बगाल स्रोत सँ उपलब्ध पोथी सभ मे सँ कोनहुँ म्रे 
प्राप्त नहि अछि । पचपन मे सँ चारि गोट पद (सं० २३, २६, ४९ ओ ६६) 
अप्रामाणिक अछि, कारण चारू परवर्ती कालक ' मिथिलागीतसंग्रह' मे चारि 
भिन्न कवि चन्द्रनाथ, नन्दोपति, रुद्र झा, ओ धेयंपतिक भणिता सं युक्त प्राप्त 
अछि । एक गोट पद (सं० ३७) रागतरङ्गिणी ओ तरौनो तालपत्र मे 'अमिय- 
कर्‌ क भणिताक संग उपलब्ध अछि। अवशिष्ट ७७ पदक प्रामाणिकता लय 
कोनहुँ विसंगति देखबा मे नहि अबैछ। हुँ, ई स्वीकाग्य अछि जे पदभाषाक 
आधुनिकोकरण लय मैथिली क्रिस्टोमैथी मे संकलित पदसभक भाषिक महत्त्व 
नहि रहि गेल अछि। भाषाविद्‌ डा० ग्रियर्सन स्वयं एहि त्रुटि के स्वीकार कयलन्हि 
अछि, कारण महामहोपाध्याय हरप्रसाद शास्त्रीक सौजन्य सँ प्राप्त नेपाली प्राचोन 
संग्रहक चर्चा करेत एकर उल्लेख कयने छथि। (द्र० ग्रियर्सन : आन सम 
मेडियेवल किंग्स आफ मिथिला, ई० १८६६ » इण्डियन एण्टीक्वेरी, खण्ड २८ पृ० 
५७) तथापि “तथ्य तऽ ई थोक जे एहि संग्रह द्वारा मेथिळीप्रेमी सभक ध्यान एहि 
दिश आकृष्ट करब हुनक प्रमुख उद्देश्य छल, आओर एहि मे ओ पूर्णतया सफल 
भेल छथ । एतदतिरिक्त ईहो विस्मृत नहि होयबाक अछि जे मैथिली क्रेस्टोमैथो 
मैथिली संस्करणक प्रथम प्रयास छल जे परवर्ती अनुसन्धाता लोकनिक लेल 
प्रेरणादायके नहि, सुदृढ सोपानो बनि सकल” | (दर्ट्य : डा० आशा गुप्त-- 
जार्ज अब्राहम ग्रियसँन और बिहारी भाषा साहित्य, पृ० ६०) ग्रियसँन साहेबक 
पद्धति कं अनुसरण कथ वर्तमान शताब्दीक आरम्भ मै भोला झा विद्यापतिक 
कतिपय गीतक सङ्कलन अपन “मिथिलागोतसंग्रह' मे कयलन्हि । मूल भाषाक 
स्वरूप मे परिवर्तन लय मिथिलागीतसंग्रह मे सङ्कलित विद्यापतिगोत बहुत 
किछु उपेक्ष्य भय जाइछ । 


उपय्युक्त 'ग्रन्थाकर'क आधार लय विद्यापतिक काव्यक उपर मिथिला ओ 
मिथिला सँ बाहर अध्ययन प्रस्तुत भेल अछि | बङ्गला, हिन्दो, असमिया, नेपाली 
प्रभृति भाषा-जगत्‌ मे हिनक पदावली गम्भोर गवेषणाक विषय बनाओल गेल 
अछि । ओ सब अपन टृष्टिए' मूल्यवान्‌ अछि । 


विद्यापति-काव्य्रक अनुरागी बंगाली समाज मे सन्‌ १६५३ ई० मे बंगीय 
साहित्य परिषद्‌ द्वारा प्रकाशित ओ नगेदद्रनाथ गुप्त द्वारा सम्पादित 'विद्यापति 
ठाकुरेर पदावली ' बहुचचित ओ बहुसमाहत ग्रन्थ रहल अछि, जाहि मे विभिन्न 

विषयक ६३५ गोट पद संगुहोत अछि। एहि सँ बहुत पूर्वहै १८७३ ६० मे कलकत्ता 
सँ जगदुबन्धु महाजन पदावलीक अन्तरगत, १८७८ ई० मे सारदाचरण मित्र विद्यापति 
ओ म० म० हुरप्रसाद शास्त्री नव आविष्कृत विद्यापतिर पदावली (कलकत्ता 
१९०० ई०) मे पद प्रस्तुत कयने छलाह । उन्नैसम शताब्दौक द्वितोयाद्ध मे 
जखन अङ्करेजो शिक्षित नवजाग्रत बङ्गाली युवा समाजक जिज्ञासा अपन प्राचौन 
बंगालो कवि ओ बंगालो भाषा लय उत्पन्न भेल, तऽ ओ लोकनि प्राचीन कविगणक 
जोवनवृत्त ओ काव्यक परिचय प्रस्तुत करय लगलाह । एहि अभियानक प्रथम पुरोहित 
छलाह स्व० राजेन्दलाल मित्र जे सन्‌ १८५८-५६ ई० में ' विविघाथ संग्रह” मे 
'बङ्गभाषार उत्पत्ति’ शोष॑क निबन्ध प्रकाशित करौलन्हि। ओहि निबन्ध से प्राचोन 
बंगाली वैष्णव कवि लोकनिक परिचय के लिपिबद्ध करबाक प्रसंग विद्यापतिक एकाधिक 
पद कें उद्धत कयलन्हि । तदुनर पदावलीसङ्कलन लय कालीप्रसन्न विद्याविशारद- 
कतु क 'विद्यापति-पदाबली' (द्वितोय संस्करण, कलिकाता १८६८ ई०), अमूल्यचरण 
विद्याभूषण सम्पादित “विद्यापति' (कलिकाता १६३४ ई०), चारुचन्द्र वन्द्योपाध्याय सँ 
निष्ठाक संग सम्पादित विद्यापति, चण्डीदास ओ अन्यान्य वैष्णव महाजन गीतिका' 
(सन्‌ १६३५ ई०), डा० मुहम्मद शहिदुल्लाक 'विद्यापति शतक” (ढाका रेनासां 
्रिन्टसे १६५४ ई०) प्रभृति ग्रन्थ बड़ महत्वपूर्ण अछि । 


संगहि विद्यापतिक साहित्यिक योगदान लय अनेको समीक्षात्मक ग्रन्थ लिखित 
अछि । उदाहरणस्वलप, डा० दिनेशचन्द्र सेनक पोथो 'बङ्कभाषा ओ साहित्य” 
(कलिकाता १८६६ ई०), डा० सुकुमार सेनक पोथी 'बाङ्गला साहित्येर इतिहास' 
(प्रथम खण्ड, कलिकाता १६४० ई०), खगेःद्रनाथ मित्रक 'वेष्णव रस साहित्य' 
(कलिकाता १६५३ ई०), श्रौ कुमार बन्द्योपाध्याय लिखित बांगला साहित्येर कथा 
(कलिकाता, बंगाव्द १३५२३), डा० शशिभूषण दास गुप्त विरचित “श्रीराधार 
क्रमविकास' (कलिकाता, बंगान्द १३५५) प्रभूति पुस्तक सभ में विद्यापति ओ हिनक 
काव्य लय पर्याप्त प्रकाश प्राप्त अछि । प्रसिद्ध भाषाशास्त्री ओ बंगला साहित्यक 
मर्मज्ञ विद्वान्‌ डा० सुकुमार सेन विद्यापति-गोष्ठो' (कलिकाता, १६३६ ई०), 
पबचित्र साहित्य' (द्वितोय खण्ड, कलिकाता बंगाब्द १३६३) ओ विचित्र निबन्ध' 
(कलिकाता १६६१ ई०) में विद्यापतिक व्यक्तित्व एवं कृतित्व लय अनुष्ण, किन्तु 
तथ्यपरक अध्ययन प्रस्तुत कयलन्हि अछि । इम्हर काव्यालोचन ओ साहित्ये- 
तिहासक दृष्टि सँ अध्यापक शङ्करी प्रसाद बसुक 'चण्डीदास ओ विद्यापति' 
(बुकलेण्ड प्राइभेट लिमिटेड, बंगाब्द १३६७ ई०) आओर 'मध्ययुगेर कवि 
ओ काब्य' (कलिकात्ता बंगाब्द १३७२ ), दूइ गोट अधिकारो ग्रन्थ प्रकाशित भेल 
अछि । 'विद्यापति-समीक्षा तथा बिद्यापति नामाङ्कित बांगाली कविसमाजेर 

१६७० ई० मे नैशनल तिटिङ्ग वर्क्स द्वारा भेल अछि | 


मिथिलाञ्चल मे विद्यापतिक भाषापरिचय ओ का 


व्यानुराग कं उत्पन्न 
करबाक श्रेय सर्वप्रथम विदेशी मेथिलीभाषानुरागी डा० 


जनार्दन मिश्र, 
स्व० पण्डित शिवनन्दन ठाकुर, म० म० डा० उमेश मिश्र ओ डा० सुभद्र झा 


घामिक मान्यता लय डा० जनादन मिश्रक ' विद्यापति' (पटना, १६३३ ई० ), 


पदावलीक विशुद्ध पाठ लय पूं० शिवनन्दन ठाकुरक “महाकवि विद्यापति' 
(पटना, विक्रमाब्द १६६८ ) तथा कविक जीवनवृत्त प्रसंग लय डा० उमेश मिश्रक 
'विद्यापति ठाकुर (इलाहाबाद, १६३७ ई०) सुन्दर समालोचनात्मक अध्ययन 
प्रस्तुत करेत अछि। डा० सुभद्र झा नेपाळ पोथोक पाठ कें 


१६५४ ई० में विद्यापति-गोत-संग्रह' (मोतीलाल बनारसीदास 


छथि । पदावलीक अड्भरेजी रूपान्तर सेहो कयल गेल, जाहि मे पदावलीक मूल 
सौन्दर्य विनष्ट भय गेल अछि। डा० झा स्वयं एहि दोष सं परिचित छथि : 
कारण हुनक आत्मनिणय अछि : ' हमर अपेक्षा मजुमदार अथ नः अधिक स्पष्ट 
कयने छथि” | (पराक्रथन ; १० २ ) डा० जनादन मिश्र, प० शिबनन्दन ठाकुर 

ओ डा० उमेश मिश्च तीनू पण्डित प्रबर हिन्दी भाषा मे लिखित ग्रन्थ सँ हिन्दी- 


भाषाभाषी सम्प्रदायक बोच विद्यापतिक प्रति जे अनुराग उत्पन्न करीलन्हि, तकरा 
लेल विज्यापतिप्रेमी सब समय कृतज्ञ रहत । 


विगत दशक मे विश्वविद्यालयीय पीएच० डी० उपाधिक लेल पाँच सात 
महत्वपूर्ण शोध प्रबन्ध मैथिलोक विद्वान्‌ प्राध्यापक लोकनि द्वारा छिखल गेल 
अछि, जाहि मे विद्यापतिक व्यक्तित्व ओ काव्यत्वक प्रसङ्ग कतेको नवीन तथ्यक 
उद्घाटन भेल अछि। द्रष्टव्य : डा० इन्द्रकान्त झाक “विद्यापतिक रचनाक 
आघार पर तद्युगोन मिथिलाक सामाजिक जोवन' (पटना विश्वविद्यालय, 
१६६७ ई०), डा० वासुकोनाथ झाक 'विद्यापतिक गीतक काव्यशास्त्रीय अध्ययन! 
(बिहार वि० बि० १६६६ ई०) डा० देवेन्द्र झाक “विद्यापतिक श्एुङ्गारिक पदक 
काव्यश्ञास्त्रीय अध्ययन” (पटना वि० वि०, १६७२ ई०) ओ डा० अमरनाथ 
चोघरोक 'विद्यापतिक भक्तिदर्शन' (पटना विश्वविद्यालय १६७२ ई०) ; अन्तिम 
शोधप्रबन्ध किछु परिवत्तनक संग प्रकाशित अछि | (द्रऽ ज्योतिप्रकाशन, पनिचोम, 
दडिभङ्गा, सन्‌ १६७३ ई०) एही कोटिक अंग्रेजी मे लिखल 'विद्यापति-- द 
मेन एण्ड पोएट' (विद्यापति, व्यक्ति ओ कवि) शोषक तथाविध शोधप्रबन्धक लेल 
डा० नरनाथ झा बिहार विश्वविद्यालय से सन्‌ १६७० मे पोएच्‌० डी० उपाधि 
प्राप्त कयलन्हि । तहिना स्वतन्त्र रूपं लिखल कतेक आओरो श्रेष्ठकोटिक गवेषणा- 
तमक निबन्ध ओ ग्रन्थ एवं शोधमूलक संकलन समय-समय पर प्रकाश मे आयल 
अछि । उल्लेख्य अछि--स्वर्गीय प्रो रमानाथ झाक प्रबन्घसंग्रहक अन्तगंत 
'विद्यापतिक शिवसिंह' (दडिभंगा, १६६३ ई०) तथा 'भाषा-गीत-संग्रह'क 
सम्पादन (मैथिलो डिवलपमेंट फण्ड, पटना विश्वविद्यालय, १६६६ ई०), प्रोफेसर 
विश्वेश्वर मिश्र लिखित "विद्यापतिक काब्यसाधना' (विद्यापति प्रकाशन, दड़िभंगा, 
१६६५ ई०), डा० मुनीश्वर झा सम्पादित “विद्यापति-वाङमय' (मिथिला सांस्कृतिक 
परिषद, कलकत्ता, १६६८६०), पं० दीनानाथ झा सम्पादित 'विद्यापति पुनर्मल्याङ्कुन' 
(पटना, १९६९ ई०), मिथिला-भारतोक अन्तर्गत डा० इन्द्रकान्त झाक 'विद्यापति- 
कालीन मिथिला मे कृषि' शीर्षक निबन्ध (मैथिली साहित्य संस्थान, पटना 
१९६६ ई०), प्रोफेसर उमानाथ झा सम्पादित 'स्मारिका-विद्यापति' (चेतना 
समिति, पटना १६७३ ई०), डा० अमरेश पाठक, डि० लिट्क निबंध संचयनक 
अन्तर्गत शोध निबन्ध 'विद्यापति पदावली एवं वेष्णव साहित्य’ (आलोक प्रकाशन, 
पटना १६७३ ई०), श्रीमती रञ्जना झा, एम० ए०, लिखित दूइ शोध निबन्ध 
“मिथिलाक प्रकाश-पदकार विद्यापति' (मैथिली प्रकाश, शोध विशेषाखु 
कलकत्ता १६७४ ई०) भाओर भैथिलोक परवर्ती साहित्यकार ओ विद्यापतिक 

मिथिला सांस्कृतिक परिषत्‌, कलक 
(पूर्वाञ्चलीय भाषा, साहित्य एवं संम्कृति 
ड्चचिल, भाषा साहित्य एर्व संस्कृति, 


प्रभाव (विद्वापति = स्मृति ¬ पत्रिका, 
१६७४-७६ ई०), डा० बासुकीनाथ भाक 
पर विद्यापतिक देसिल बअनाक प्रभाव (पूव 
चेतना समिति, पटना १६७२ ई०) आदि | 


बिद्यापतिविषयक पर्यालोचनक इतिवृत्त हिन्दी जगतो मे पर्याप्त भेटछ | 
त आधाय रामचन्द्र शुक्त अपन प्रसिद्ध 


ओना तऽ (हिन्दो जगत॒क प्रकाण्ड पृण्डि हे ॥ 

प्रन्ध हिन्दी साहित्य का इतिहास'क फुटकल रचनाएं' शोषक चतुथ प्रकरण मे 
खुसरोक संग 'मेथिल कोकिल' विद्यापति कें राखि समुचित न्याय नहि कयछन्हि, 
तथापि उत्तरकालिक हिन्दी साहित्येतिहासक लेखक डा० रामकुमार वर्मा, डा० 
हजारो प्रसाद द्विवेदी प्रभृति विद्वान्‌ लोकनि हितका मध्ययुग विशिष्ट कवि मानि 
अपन ग्रन्थ मे समुचित स्थान दयलग्हि अछि । पछाति पदावलो काव्य लय कतेको 
समीक्षात्मक ग्रन्थ श्राप्त भेल अछि; संगहि रसास्वादनक लेल अनुकूल पद- 
संकलन सेहो ओहि ग्रन्थ सभ मे राखल अछि। यथा-सूर्यबली सिह ओ 
लालबहादुर सिंह सम्पादकद्रयक 'विद्यापति' (सरस्वती मन्दिर, बनारस 
१६५० ई० ), श्यामलाल वशिष्ठक 'विद्यापति’ (विनोद पुस्तक मन्दिर, आगरा, 
१६५४ ई०), डा० जयनाथ नलिनक “विद्यापति एक तुलनात्मक समीक्षा” (साहित्य 
संस्थान दिल्ली १९५६), राम वशिष्ठ प्रसादक पोथी “गीतकार विद्यापति (वि० पु० 
मन्दिर, आगरा, १६६३ ई०), डा० गोविन्द शर्माक 'विद्यापति की काव्यसाधना' 
नवयुग प्रकाशन, दिल्ली १६६५ ई०), डा० देवराज सिंह भाटोक 'विद्यापति पदावली' 
(विनोद पुस्तक मन्दिर, आगरा १६७० ई०), डा० शिवप्रसाद सिंहक 'विद्यापति' 
(लोकभारतो प्रकाशन, इलाहाबाद, १६७३६०) डा० वीरेन्द्र कुमार बड़सूवालाक 
'बिद्यापति विभा’ (नेशनल पब्लिशिंग हाउस, दिल्ली १६७१ ई०) आदि। दूइ 
चारि गोट शोधप्रबन्ध सेहे! उल्लेख्य अछि--डा० अरविन्द नारायण सिंहाक 
“विद्यापति युग ओर साहित्य' (विनोद पुस्तक मन्दिर, आगरा १९६६ ई०) ओ 
डा० बीरेन्द्र कुमार बड़सूवालाक 'रीतिकाल और विद्यापति' (एस० चन्द एण्ड 
कम्पनी, दिल्ली १९६७ ई०) । उपर्युक्त पोथी सभ मे विद्वान्‌ लोकनि विद्यापति- 
काव्यक प्रभाव क स्वसंस्कारानुरूप अध्ययन कयलन्हि अछि | कहबाक प्रयोजन 
नहि जे अधिकांश हिन्दी विद्वान्‌ विद्यापति कं चपल श्रुङ्गारी ओ दरबारी कविक 
रूप मे देखि कविवर के निरूपित करबा मे कटिबद्ध भेल छथि | फलतः हिनका 
लोकनि द्वारा प्रस्तुत समीक्षण मे उदासीनभाव सहज समाविष्ट भय गेल अछि। 
बिहार-राष्ट्रभाषा परिषद्क 'विद्यापति पदावली? पूवप्रकाशनक क्रम मे आलोचना- 
परक निबन्ध-सङ्कूलन, 'विद्यापति : अनुशोलन एवं सूल्याङ्कन' (बिहार हिन्दी ग्रन्थ 

अकादमो सँ १६७३ ६०), इम्हर प्रस्येक गीतक पाठमेद, विद्वत्तापूर्ण शब्दार्थ- 
विवेचन ओ कविक व्यक्तित्व एवं कतृत्व लय तथ्यपरक विवेचन-बिइलेषणक संग 
“गीत : विद्यापति' शोषक सँ डा० महेन्द्र नाथ दूबेक एक' गोट सुन्दर शोधप्रबन्ध 
प्रकाश मे आयल अछि। (हिन्दी प्रचारक संस्थान, वाराणसी १९७६ ई०) 
संगहि, डा० बुद्धिनाथ भा द्वारा प्रस्तुत शोधप्रबन्ध 'विद्यापति पदावली 
को सोन्दर्य्ञस्त्रमूलक मीमांसा' पदावलोक शास्त्रीय मूल्यांकन मे एक गोट नबीन 
आयाम उपस्थित कयलक अछि | एहि महत्त्वपूर्ण अनुसन्धानक लेल डा० बुद्धिनाथ 
झा सन्‌ १६७३ ई० मे कलकत्ता विश्वविद्यालय द्वारा पीएच» डी० उपाधि सँ 
विभूषित भेलाह अछि । 

'कोमलकाम्त पदाबली' द्वारा भाव-सौन्दर्यक जे रूपायण पदावली काब्य मे 
भेल अछि तकर काव्य-वेभव लय कतहु दूइ मत देखबा मे नहि अबैछ । मुदा 
पदावली मे जाहि विशिष्ट अथवा अनुपम 'कतृत्व'क परिचय हमर कवि विद्यापति 
दयलन्हि अछि, तकर स्वीकृति सभ सं समान रूपें नहि देल गेल | केओ हुनका 
'कवि सार्वभोम' कहैत छथि, त$ केओ 'चपळ भ्छृ्गारो' मानि हुनक काव्य कं 
“दौपक-कज्जल' बुझैत छथि ! केओ मानत छथि जे पदावली मे 'कल्पनाक विशाल, 
विश्वव्यापी, असीमकाल मे प्रसारित, सृष्टिरहस्योदभेदकारी परिधि प्राप्त अछि, 
संगहि प्रेमक चिरन्तन अतृक्षि, आदर्श ओ वास्तविकताक बीच अनतिक्रम्य व्यवधान, 
सौन्दयंक खण्डित आंशिक आलोक द्वारा ओकर मूळ प्रसवणक दिश दुरूह अभियान, 
रूप मे रूपातीतक व्यञ्जना, अनायत्तक लेल विकल हस्तप्रसारण, इत्यादि प्रेमक 
दुरवगाह महिमा आओर आकषंणक सुर एहि कविता मे आश्चर्यकारी रूपें अभिव्यक्त 
अछि। (कीद्सक) सोनदर्योपभोग मे अपरितृक्ति ओ (शेलीक) आदर्शसन्धान मे 
ऊर्ध्वाभियान पिपासो हूदयावेग जेना एहि महागौत मे निविड़ एकात्मकताक सङ्ग 
युक्त भेल अछि' | (द्र डा० श्रौकुमार वन्द्योपाध्याय : बाङ्गलार साहित्येर कथा, 
पृ० २२-२३) दोसर दिश संथा विपरीत दृष्टिकोण से “विद्यापतिक कवित्व-धारा 
के तत्कालीन सभा साहित्यक परिमित नहरि सँ प्रवाहित' मानि डा० सुकुमार 
सेनक अभिमत अछि : “हुनक रचनाक भावरस मे ओ सावभौमिकता, ओ प्राण मे ओ सार्वभौमिकता, ओ प्राण- 
शक्ति नहि जे साहित्यरसिक लोकनिक कोतूहुलक प्रसार नहि भय, भविष्य मे 
जीबनरसिक लोकतिक लेल पाथेय होयत" । (द्र विद्यापति गोष्ठी, पृ० ६०) 
तै एहि मान्य आलोचकक मतें प्राचीन कवि लुइ-काण्हक, पञ्जाबक बाबा फरौद- 
उद्दोतक, काशीकोशलक कबीरक, राजस्थानक मौराक, बघेलखण्डक गोयिनदासक 
अथवा बङ्गालक बाउललोकनिक पदावली मे जे 'जोबन-स्पशं' प्राप्त अछि, तथाविध 
'कृबिहृदयक अकृत्रिम भावरस' ओ 'सावंजनोन तथा सार्वकालिक महिमा' 

बिद्यापतिक पदावली मे नहि अछि । 

ते' एतए ई प्रश्न सहज उठछ जे विद्यापतिकाव्यक प्रसङ्ग एहि प्रकारक 
परस्पर विरोधी मान्यताक पाछु की कारण ? उत्तरो सहज अछि | कोनहुँ बस्तु 
अथवा व्यक्ति मूल्यांकन मे मूल्यांकत-कत्ताक मानस-प्रबणता अथवा संस्कारक 
प्रभाव सर्वोपरि रहेछ । विद्यपति-मूल्यांकन लय मतवैविध्यक मूल कारण एहो लय 
अछि । विभिन्न स्रोत सं संकलित पदावलीक मुख्य प्रतिपाद्य राधाकृष्ण-प्रेम रहल 
अछि, जाहि लय 'रुचिवेचिःय'क कारणं अथंग्रहण मे विप्रतिपत्ति आयब स्वाभाविक 
अछि | 


जनसाहित्य भेलाक कारण पदावली मे विविधविषयक पद समाविष्ट भेल 
अछि | किछु पद “खाँटो' श्वुज्भार लय रचित अछि, जाहि मे मात्र मानवीय रस 
प्राप्त अछि ; किछु लौकिक आग्रह लय पाथिव पद अछि जतए जोबनक बिविध 
पक्षक अभिव्यक्ति अछि । मुदा अधिकांश देवी-देवता सम्पफित पद अछि । जाहि 
धामिक पद मे हरगौरी विषयक ओ राधाकृष्ण विषयक पद प्रधान ओ बहु- 
संख्यक, मात्र चारिटा पद काली-दुर्गा अथवा आदिशक्ति विषयक ओ तीनिटा गङ्गा 
विषयक अछि । दशाधिक प्रहेलिका पद अछि | किन्तु विभिन्न श्रेणीक पद सभ मे 
राधाकृष्ण विषयक पदसंख्या सर्वाधिक । नगेन्द्रनाथ गुप्तक संकलन मे संगुहोत 
६२७ पद मे सँ ८३९ पद राधाकृष्णक प्रेम लय अछि । मित्र ओ मजुमदार. 
सम्पादित “विद्यापति पदावलो' ग्रन्थक आधार पर कहल जायत 
मिथिला, नेपाल ओ बङ्ग तीनू ल्रोत सँ प्राप्त पद संकलन मे विद्यापति भणिता सं 
युक्त पद सभ मे सं कम सँ कम ५०० पद स्पष्टतः राघाकृष्ण-प्रेमक गुणगान थीक । 
(द्रष्टव्य : विद्यापति, भूमिका पृऽ ५३) एतदतिरिक्त कतिपय एहनो पद अछि 


जाहि मे राधाकृष्णक प्रत्यक्ष उल्लेख नहि मेलहुँ राधाक अपूर्व रूपलावण्यक 
व्यञ्जना स्पष्ट अछि । एक गोट उदाहरण--- 


साजनि अकथ कहि न जाए । 

अबल अएन ससिक मण्डल भोतर रह नुक्राए ।। 
कदलि उपर केसरि देखल केसरि मेर चढला । 

ताहि उपर निशाकर देखल किरता उपर बइसला | 
कोर उपर कुरंगिनो देखल चकित भमए जनो । 

कोर कुरंगिनी उपर देखल अमर उपर फणी ॥ 

एक असम्भव आओर देखल जल बिना अरविन्दा । 
बेबि सरोरुह उपर देखल जइसन दूतिअ चन्दा ।। 

भन विद्यापति अकथ कथा इ रस केभो केओ जान । 
राजा शिर्वासह रुपनारायण लिमा देइ रसान ।। 


(न° गु० तालपत्र-१८३, मि० मु० २६) 


ते कवि विद्यापति कोन भाव लय तथाविध बहुसंख्यक पद लिखलन्हि अछि 
से अध्ययनक विषय भय जाइछ | ई पद सब भगवत्परक थीक वा पाथिव--एकटा 
विवादक विषय विद्वान्‌ सभक बीच बनल अछि। जार्ज अब्राहम ग्रियर्सन (द्र० 
मैथिलो क्रेस्टोमैथो, पृ० ३६), डा० जनाद॑न मिश्र (द्र० विद्यापति, पृ० ४७), 
कुमार स्वामौ (द्र० सौग्स आफ विद्यापति पृ० २०), बाबू ब्रजनन्दन सहाय 
(द्र० मैथिल कोकिल विद्यापति, भूमिका पृ० २) प्रभृति विद्वान्‌ लोकनि कें पदावली 
मे दिव्यभावक दर्शन भेलन्हि | विनयकुमार सरकार (द्र० लव इन हिन्दू लिटरेचर, 
प० २१), आचारं रामचन्द्र शुक्क (द्र० हिन्दो साहित्य का इतिहास, पृ० ५७-५५), 
महामहोपाध्याय हरप्रसाद शास्त्रो (द्र० हरप्रसाद रचनावली-कोत्तिलता, भूमिका, 
पृ २२०-२२६), डा० रामकुमार बर्मा (द्र० हिन्दो साहित्य का आलोचनात्मक 
इतिहास, पृ० ५०६), डा० उमेश मिश्र (द्र० विद्यापति ठाकुर, पृ० १६५), 
पं० शिवनन्दन ठाकुर, (महाकवि विद्यापति, पृ० १६४), प्रो० रमानाथ झा (द्र० 
निबन्धमाला, पृ० ७०), डा० सुभद्र झा (द्र० सौ ग्स आफ विद्यापति, भूमिका पृ० 
१८६), अध्यापक शंकरो प्रसाद बसु (द्र० चण्डीदास ओ विद्यापति, पृ० ११६), 
प्रभृति आलोचक लोकनि भक्तिवादक खण्डन कय राधाकृष्ण विषयक पदावली काव्य 
कं शत प्रतिशत श्यू'गारमुछक मानछन्हि अछ । एतए उपय्युक्त विद्वान्‌ लोकनिक 
मान्यताक खण्डन वा मण्डन लय युक्ति वा प्रत्युक्ति देबाक विचार हमर नहि | 
तथापि संक्षेप मे एहि प्रसंग किछु निवेदन आवश्यक भय जाइछ । 


कहल जाइछ जे कवि शैव छलाह ओ कविवंश शव छल ; संगहि मिथिलाक 
समाज शैव छल ओ राजवंश शब छल । किन्तु 'शाम्त्र' विवरण मे देखल गेल अछि 
जे तयाविध सामन्यीकरण संगत नहि। प्रागऐतिहासिक कालहि से मिथिला मे 
विभिन्न घर्ममत मधुरभावें एकसंग आहत रहल अछि; कखनहुँ साम्प्रदायिकता 
लय विरोधी मनोभाव देखबा मे नहि आयल । विद्यापति सन्‌ उदार ओ प्रज्ञा 
पण्डित कं कोनहुँ सोमा मे आबद्ध करब समुचित नाह होयत । ओ तऽ “एकं सद्‌ 
विप्रा बहुधा वदन्ति'--एहि परमार्थ कं माननिहार छलाह । डा० जनार्दन मिश्रक 
शब्द मे “हुनक हृदय मे हठधमक स्थान नहि छल । समान श्रद्धा सँ जओ सभ 
देवी-देवताक उपासना करैत छलाह'' । अपनहि हाथ सँ भागवतक नकल करव, 
हरिहरक अट्ट तस्थापन, शिव, बिष्णु, गणेश, आद्यशक्ति प्रभृति देवो-देवताक प्रति 
समान माव सँ विभिन्न पोथोक मंगलाचरण मे प्रणतिज्ञापन, प्रभृति एहि लय प्रबल 

प्रमाण अछि। तथाविध धार्मिक उदारता राजबंशहुँ में छछ। भैरवर्सिह वैष्णव 
छलाह, कारण हुनक सभासद धर्माधिकारी बद्ध मान अपन कृत्यमहाणंब मे, 
श्रीवासुदेवभक्त: श्रीमानयं नरेन्द्र.” कहलन्हि अछि । पुन; दण्डविवेकक मंगलाचरण 
म वद्ध मानक राधिका ओ गोपालरूप कृष्णक चन्दनाविषयक पद प्राप्त अछि : 


साद्ध  राधिकया वनेषु विहरन्नस्याः कपोलस्तले 
धर्माम्भोविसरं प्रसारिणमपकत्त' करेण स्पृशन्‌ । 
तत्र प्रत्यृत सा त्त्विकाम्बुमिलनादो जायमाने जवाद्‌ 
अव्याद्‌ वो विफळप्रयासविकलो गोपालरूपो हरिः॥ 


तहिना भैरवसिंहक अन्य सभासद वाचस्पतिक 'महादाननिर्णय'क आरम्भ 
'तमालश्यामल' गोपालक आराधना सं भेल अछि । विद्यापति अपन दुर्गाभक्ति- 
तर्रङ्गिणो मे एहि राजकुमार भेरव्सिहक उल्लेख श्रद्धाभाव सँ कयलन्हि अछि । 
(द्रष्टव्य : प्रस्तुत पुस्तक, पृ० २७) 


ईहो कहल जाइछ जे मिथिलाक जनसाधारण मे विद्यापतिक शिवदुर्गागानक 
अधिक प्रचलन अछि, राधाकृष्ण विषयक पद विशेष प्रचलित नहि । मुदा 
पदावली-सङ्कूलनक स्रोत सभ सं एकर समर्थन नहि होइत अछि । च्यातव्य जे 
बंगाल सं प्राप्त सब पद वेष्णवभावापन्ने अछि, ओ नेपाल पोथीक विद्यापति भणिता 
सँ युक्त २५६ पद मे सं १३१ पद मे कृष्ण अथवा कृष्णक कोनहुँ प्रतिना व्यवहृत 
अछि । मिथिलाक प्राचीन पदसंग्रह रागतरङ्गिणोक ५१ विद्यापति पद मे सं 
२६ टा पद मे राधाकृष्णक स्पष्ट उल्लेख अछि ; हं, कृष्णक प्रतिनाम माधव, हरि 
मुरारि, कान्ह, काला आदि राखल गेल अछि। पुनः जाहि पद सभ मे कृष्णक प्रति- 
नाम नहि अछि, ओहि मे सँ कतेको मे राधाकृष्णभावक व्यञ्जना अप्रत्यक्ष रूप 
सं प्राप्त अछि । रामभद्रपुरपोथीक &३ पद मे सं ३६ पद मे कृष्ण, हरि, कान्ह 
अथवा मुरारिक उल्लेख भेल अछि । तरौनी ताळपत्रक २३६ पद मे सं ६१ पद मे 
कष्णक प्रतिनाम प्राप्त अछि । भाषागीत संग्रहक २६ नवपद मे सँ १६ मे राधा- 
कष्णक संकेत अछि, २ टा पद हरगौरी विषयक अछि आओर अवशिष्ट चारू मे 
 राधाकष्णभावक व्यञ्जना अछि। नानागीतरागक ११ नूतन पद मे स ६ टा 
पद मे कृष्णक प्रतिनाम प्राप्त अछि, ओतए एकटा मे दामोदर सेहो भेटैछ | 
हरगौरीविदाहक तीन्‌ नव पद प्रसंगानुकूल हरगोरोविषयक अछि। 
ग्रियर्सन न कान सं बात 5२ पद सङ्कलित नेछ, हम मे सँ ६४ पद 
राचाकृष्णावषयक अछि, अवशिष्ट आठ मे गंगास्तुति, मैना शिववर्णन 
उमासखीकुत शिववर्णन ओ विवाहमंगल वर्णित । ग्रियसँन द्वारा संगृहीत 


१२६ 
पदसङ्ूलन जनसाधारण मे राधाकृष्णविषयक पदसभक विशेष प्रचछन क 
प्रमाणित करेछ । फलतः उपर्यक्त पदसङ्भूछन सभक संकेत राधाकृष्णपदावलोक 
बिशेष लोकप्रियताक दिश अछि, कारण गीत-संग्रहक आधार अन्धगायक ओ 
घुम्मन्त भजनमण्डली रहल अछि । 


किन्तु ईहो स्वीकार्य अछि जे पदावलीक घर्मपरकता कं बुभबाक लेल 
भारतीय स्तोत्र-साहित्यक परिप्रेक्ष्य मे एकर परिशीलन संक्षेपहुँ मे प्रयोजनीय 
भय जाइछ । स्तुतिपरक गोतिकाव्यक एक गोट सुदीर्घ ओ पृष्ट परम्परा भारतीय 
साहित्य मे अत्यन्त प्राचीनकाल सँ रहल अछि । भक्ति एक गोट रागात्मक प्रवृत्ति 
थोक, जतए रतिभावक समावेश सहज भय जाइछ । भारतीय साहित्यक प्राचीनतम 
ग्रन्थ ऋग्वेद मे ळावण्यवतो, दिप्तमती उषाक जे स्तुति प्राप्त अछि ओहि मे शृ गार- 
रसक समुचित अभिव्यञ्जना भेल अछि | प्राची प्राङ्गण मे उषा सद्यःस्नाता 
सुन्दरी जकाँ उपस्थित भेलीह्‌ । आलोकवसना अपन सोन्दर्यक घोंघट हटोलीह , 
बुझू, अमरावतीक दुआरि कें खोलि बाहर अयलोह । चिरयोवना उषा अपन 
कुचमण्डलक अद्ध विवृत्त लावण्य बे नसकी जकाँ सभक समक्ष प्रदशन कयलौह । 
वैदिक कवि देखलन्हि : उषाक कमनौय केश काञ्चनक अछि । सूर्य प्रणयकामना 
लय हुनक पाछू दोड़ेत छाथ जेना कोनो युवक उन्मत्त योवनाक अनुसरण करैछ । 
रूपसुन्दरी उषा सोन्दयराशि कं विकीर्णं करैत अपन प्रेमौदेवताक लेल अभिसार 
करैत छथि। योवनक आभा सं दोप्त अरुणावसना आलोककन्या भुसङुराइन 
अपन अङ्ग-प्रत्यङ्ग के देखबेत छथि । 


एषा शुष्रो न तन्वो विदानोध्वव स्तातौ दृशये नो अस्थात्‌ । 
अप द्वेषो बाधमाना तमां स्यूषा दिवो दुहिता ज्योतिषागात्‌ ॥ 
एषा प्रतोचो दुहितो दिवो तून्‌ यो षेव भद्रा निरिणोते अप्सः । 
व्यूण्वंती दाशुषे वार्याणि पुन्यो ति युवतिः पूर्वयाक्‌ ॥। 
ऋग्वेद ५-८०-५-६ 
अघि पेशांसि वपते तृतुरिव 
पोणृते वक्ष उस्र व वजहेम्‌ ॥' 
ऋग्वेद १०-६२-४ 
सूयोँदेवोमुषसं रोचमानां मर्यों न योषोमभ्पेति पश्चात्‌ । 
रत्र नरो देवयन्तो युगानि वितन्वते प्रतिभद्राय भद्रम्‌ ॥. 
ऋग्वेद १-११५-२ 
१७ 


१२७० 
कन्येव तन्वा शाशदानां एपि देवि देवमियक्षमाणम्‌ । 


संश्मयमाना युवतिः पुरस्ताद्वा विवज्ञांसि कृणुते विमाती ॥ 
ऋग्वेद १-१२३-१० 


कवि मङ्गल आशीर्वादक अनुवर्तन करेत छथि : चिरयौवना उषा, अहाँ 
अपन माताक हाथ सुसज्जित भेल छी । अहाँ अपन कमनीय देहलता क देखवेत 


पउ, अपन दिव्य प्रकाशरूप आंचर कं फहरबत जाउ । 


मुरूकशं मातृमृष्टेव योषा विस्तन्वं कृणुषे इशे लम 


भद्रा त्वमुषो वितरं व्युच्च न तत ते अन्या उषसी नशन्त ॥। 
ऋग्वेद १-११५-१ 


तहिना माध्यन्दिनक (११-५६) सिनो देवी सुकेशी, सुवेणी ओ कमनोय- 
केशकुन्तला छथि। यजुर्वदक ऋषिक कामना अछि : प्रिय कं प्रियवादी भेटथु । 
बसन्तऋतुक समागम होअ, सब पदाथ रसमय भय जाय । वाजसनेय ऋषि कं 
अमृतत्वक पान करबाक कामना छन्हि । आइ, काल्हि प्रतिदिन हुनका स्पृहनीय 


सुख भेटन्हि । 


अमृतत्वमशोय । यजुवद ७-४५ 
प्रियाय प्रियवादिनम्‌ । --यजुर्वेद ३०-१३ 
वाममद्य सवितर्वाममु श्वो दिवे दिवे वाममस्मभ्यं सावीः । 


“यजुवेद ८-६ 


परवर्ती साहित्यक भक्तिमूलक गोतिकाव्य मे वेदिक परम्परा जीवित रहल । 
भागू जाय ई धारा एतेक प्रबल भेल जे ख्रोष्टोय सप्तम शतक मे वेदान्त दार्शनिक 
भक्त शंकराचार्य भक्ति ओ उपासना लय प्रतिभाक मानस-सर सँ वाणोक एहन 
स्वच्छ गङ्गा के प्रवाहित कयलन्हि जाहि मे अवगाहन कय मानव-जीवन क 
अभिनव शान्ति भेटछ। "भज गोविन्दं भज गोविन्दं मूढ़मते' कुपुत्रो जायेत 
क्वचिदपि कुमाता न भवति’ प्रभृति स्तोत्र-कविताक अतिरिक्त भो 'सौन्दयंलहरी'क 
रचना कयलन्हि जाहि मे शक्तिरूपा जगदोश्चरीक स्तुतिक प्रसङ्ग त्रिपुरसुन्दरोक 
श्रङ्खारी नख-शिख वर्णन प्रमुख प्रतिपाद रहल । शंकरक समकाल अथवा एक 
आध शतान्दक पश्चात्‌ लोलांशुक बिल्वमङ्गल 'कृष्णकर्णामृत'क रचना कयलन्हि । 
ई कृष्णलीलाक भावप्रवण गान थोक । एतए ११३ पद मे रासक्रोड़ा नृत्यक 


१३१ 
राग ओ ताल पर आधृत पदलालित्य, संगौतमत्ता ओ भावसौन्दयंक सँग वर्णित 
अछि | सम्भवतः ओोहो काल मे अथवा एक दाताब्दपूर्वं श्रीमदुभागवतक रचना 
भेल । ओकर दशाम स्कन्ध मे गोपिकासभक कुष्णप्रेम वर्णित झछि। उल्लिखित 
अछि जे व्रजवनिता गोपिका सभक संग रासलीला करैत श्री कृष्ण एकटा गोपिका 
के लय अन्तर्धान भय गेलाह । विरहाकुल गोपिका सभक मार्मिक चित्रण ओतए 
प्राप्त अछि। जे गोपिका कृष्णक प्रियतमा बनलीहु, हुनका लक्ष्य कय गोपिका 
लोकनि बजलीह : 

अनयाराधितो नूनं भगवान्‌ हृरिरीश्वरः । 


यन्नो विहाय गोविन्दः प्रोतो याममनयद्रहः ॥ 
श्रीमद्भागवत १०-२०-२४ 


एहि ठाम भक्त लोकनि क “राधा'क संकेत भेटैत छन्हि । राधा --राध्‌ धातु 
'परिचरण' ओ 'सेवन'क अर्थ मे गुहीत अछि। :एकाकी न रमते स द्वितीया- 
मैच्छत्‌'--श्रुतिवाक्यक अनुरूप कृष्णक ई द्वितीया राधा भेलीह । 

एहि प्रसंग ई ध्यातव्य जे राधाक अवलम्बन कय एहि सँ पूर्व कृष्णलोलाक 
उल्लेख अछि । ख्रीष्टोय प्रथम शताब्द मे हाल रचित प्राकृतकाव्य “गाहा सत्तसई' 
मे राधा लोकिक स्तर पर अवतीणं भेलोह अछि : 


मुहुमारुएण त॑ कण्ह गोरअं राहिआणां अवणेन्तो । 
एताण बलवौणां अप्पाणं बि गोरसं हरसि ॥। १-८९ 
तहिना-- 
हत्येपु अ पाएतु अर्जगगुलि गणणाह अइगआदिअहा । 
एणाहि उणक्ेण गणिज्जउति मणिऊ रुअइ मुद्धा ॥४-७ 
किन्तु राधाक प्राथिव प्रेम परवर्तीकाल मे क्रमिक भक्तिमाव से संपृक्त भेल | 


रूपक-साहित्य मे सप्तम शताब्दक नाटककार भट्रनारायण रचित वेणीसंहारक 
नान्दीइलोक मे राधिका ओ कृष्णक सरस भक्तिभावित उपस्थापन उपलब्ध अछि : 


कालिन्द्याः पुलिनेषु केलिकुपितामुत्सुज्य रासे रसं 
गच्ुन्तीमनुगञ्ज्तोऽश्रकलुषां कंसद्विषो राधिकाम्‌ । 
तत्पादप्रतिमा भिनिवे शितपदस्यो दूभूतरोमोद्गते- 
रक्षुण्णोऽनुनयः ध्रसन्नदयिता दष्टस्य पुष्णातु वः ॥ 


१३२ 


प्राकृतपिङ्गकक निम्न गाथा मे सेहो वैष्णव काव्यक वणन ओ स्वर साम्य 
देखबा मे अबेछ : 


फुला णीवा भम ममर दिट्ठा मेहा जले सामला । 
ठाच्चे निज्जु पिय सहिया आवे कंता कहु कहिया ॥ वण वृत्त, ८१ 


पुनः राधाक मुखमधुक श्रमरक रूप मे कंसविनाशक कृष्णक वर्णन कतेक 
आकषक भेल अछि-- 


जिणि कंस विणासिअ कित्ति पयासिअ 

मुद्वि अरिट्ठ विणास करे गिरिहत्थे घरे । 

जमलञ्जुण भंजिय पय भर गंजिअ 

कालिय कुल संहार करे जस भवण भरे । 

चाणूर विहंडिअ णिय कुल मंडिअ 

राहो मुह पान करे जिमि भमर वरे । 

सो तुम्ह परायण बिप्प परायण 

चित्तह चितिय देउ वरा भयमोय हरा ॥ घ्रा० पे० ३२४ 


ईहो ऐतिहासिक तथ्य प्रमाणित अछि जे ख्रिष्टीय सप्तम शताब्दक उत्तराद्ध' 
सं आरम्भ कय एकादश शतक धरि संस्कृत-प्राकृत-अपश्र'श वाङ्मय मे जतेक 
श्रृद्भारमूलक भक्तिकाव्य रचना भेल अछि, ओतेक अन्यविषयक नहि । श्रीधर 
दास संकलित सदुक्तिकर्णामृत मे उद्धूत विभिन्न कवि लोकनिक काव्यरचना एकर 
प्रमाण थोक । पुराण-उपपुराण ग्रन्थादिक अतिरिक्त एहि रूपक विशुद्ध काव्यग्रन्थ 
पर्याप्त मात्रा मे प्राप्त अछि। एहि दिश संस्कतसाहित्येतिदह्दासक लिखनिहार 
लोकनिक यथेष्ट ध्यान नहि गेलन्हि अछि । एहि युगक काव्य मे राधाकृष्णविषयक 
रचनाक प्राधान्य अछि | एहि प्रकारक काव्यरचना मे कवि लोकनि भागवत- 
भाव लय आत्मतुष्टि प्राप्त करेत छलाह, संगहि एहि मे मानवो प्रेमक सूक्ष्मातिसूक्ष्म 
समस्त वैचित्र्य क व्यक्त करबाक युयोग हुनका लोकनि के भेटैत ' छलन्हि। एहि 
लेल राधाकृष्णक लोलावर्णन मे भक्तिकाव्यक पूर्णतम विकास परवर्ती युग मे सहज 
स्वाभाविक छल | 


द्वादश शताब्द तक अबंत-अबेत संस्कृत कवि लोकनि प्रत्यक्ष अथवा 
अप्रत्यक्ष रूप सँ जनमानस कं राधाकृष्ण-लोलारस आस्वादन करायब 
कवि-कसंव्य बुझय लगलाह । पूर्वाहि सँ कृष्णकर्णामृतक भक्तिसरिता काब्योद्यान 


१२३ 


प्लाबित ओ तृप्त करेत आबि रहल छल । 
लाक कारणें श्रृद्धारपरक लीलाबर्णनक 


मे प्रवाहित भय लोकमानस क रस से 
युगक कविछोकनि कं राजसंरक्षण प्राप्त भे 
लेल प्रेरणा भेटलन्हि । द्वादश शताब्दक उमापतिधर, शरण, घोयी, गोवर्धनाचाय॑, 
जयदेव प्रभृति कबि लोकनि राधाकृण्णक प्रेमजीवनक काव्यमय चित्रण कयलन्हि । 
ई लोकनि बंगालक सेन राजा लक्ष्मण सेनक राजकवि छलाह | जयदेव छलाह 


युगक सवश्रेष्ठ कवि, मालाक प्रथम मणि | कविक पलो पद्यावतो गीत सभक 
ताळ पर नृत्य कय कवि कं प्रेरणा देत छलथिन्ह । 


वाग्देवता चरित चित्रितचित्रसदूमा 
पावतो चरणचारणचक्रवर्ती । 
श्रो वासुदेवर तिके लिकथासमेत- 
मेतं करोति जयदेवकविः प्रबन्धम्‌ ।। 
--गोतगोविन्द; प्रथमसगं, पद २ 


जयदेव राधाकष्णक प्रेम कं महाकाव्यात्मक रूप अपन रचना गीतगोविन्द मे 
दयलन्हि । कृष्णलौळाक ई कमनीय काव्य भक्त कविक सहज सशक्त उद्गार अछि । 
एहि मे कृष्ण ओ राधाक व्याज सं श्रृ्गारी बिलासिताक प्रदर्शन, जेना कि 
किछु दुरालोचक लोकनिक मन्तव्य अछि, जयदेवक लक्ष्य नहि योक । ओ अन्तस्‌ सँ 
भक्त छलाह; हरिस्मरण हुनक कामना छल | 


यदि हरिस्मरणे सरसं मनो यदि विलासकलासु कुतुहलम्‌ । 
मघुरकोमलकान्तपदावलीं शुणु तदा जयदेव-सरस्वतोम्‌ ॥ 
गीतगोविन्द, प्रथमसग, पद ३ 


गीतगोविन्दक रसास्वादनक लेल कवि दूइ शतत रखळन्हि, प्रथम हरिस्मरण 
मे सरस मन ओ द्वितीय बिलासकला मे कुतूहल राखब । पुष्य ओ कोमल भावक 
सुकुमार एवं सरस अभिव्यञ्जना लय कवि जयदेव अद्वितीय ्छाथ । दिनक भाव 
भागवत अछि, मुदा भावाभिव्यक्ति विलासकलाक अनुरूप प्रासादिक | ते जयदेव कं 
श्युङ्गारो कवि मात्र मानब हिनक प्रति घोर अन्याय होयत | प्यु'गार जखन 
वस्तुमूलक अथवा लोक विषयक होइछ, तखन ओ जड़ोन्मूख भय जाइत अछि | 
मुदा जखन ओ भगवद्विषयक अथवा पारमार्थिक रहेछ, तखन ओ चिन्मुख भय 
जाइछ | एकरे नाम उज्ज्वल रस थीक । ई मधुमय ज्यु गार शरीरक आवद्यकता 
नहि रहि दाब्दलालित्य ओ भावोदात्य लय सुसंस्कृत ओ पवित्र मनक “विलास' 

भय जाइछ। एतए ई ध्यातव्य जे जयदेवक ' विलास” शब्द नव्य भारतीय भाषा सभ 

६ १ 
पे अथसंकोचक संग व्यवहृत होइत अछि । तै' जयदेव-काव्य मे उल्लिखित "बिलास 
शब्द लय आइ एतेक विसंगति सोचल जाइत अछि । 


विद्यापति-पदावली मे वर्णित रावाकृष्णविषयक प्रेम गोतगोविन्दक 
परम्परहि मे अछि। भगवत्प्रेम कं ध्यान मे राखि राधाकष्णक विलासलीलाक 


प्रतोकक माध्यम सं भगवत्रेमक जागरण करायब विद्यापतिक लक्ष्य छल | ते' 
ओ राधाक वयःसन्धि सं आरम्भ कय तरुणीक प्रेमचाञचल्य, मान-अभिमान, अभि- 
सार, मिलन, विरह, आध्यात्मिक एकाकारता प्रभृति के सरस शब्दावलि द्वारा 


तापस विद्यापतिक हृदय मे भक्ति भावना छलन्हि | मुदा ओो सर्वोपरि कवि 
छलाह । कविता करब हुनक धर्म छलन्हि । अपन 


भावानुभूति कं जीवन्स रूप भे जनसंवेद्य करब हुन 


धर्मवाद उपस्थित करब हुनका अभीष्ट नहि छलन्हि । लौकिक मन 
घमबोवक सार्थकता होइछ । कृष्णकाव्य 


सवेथा उपहास्य होयत । 


वस्तुतः कृष्णभक्ति लय जे प्रेमस्वरूप प्राचीन 
तकरे विद्यापति नवीन वाणी ओ सुर दयलन्हि । 
विषयक काव्य आध्यात्मिक अनुभूतिए सं प्रेरित अछि 
जे कवि रूप विद्यापति सम्पूणं जीवन मे मदनमञ्जुल 


ध्वंसनिर्माणक स्रोत मध्य मे छलाह, जे तरुआरिक रकचुम्बन लय असंख्य 
देखते छलाह, जे राष्ट्रविप्लवकाल मे वेश्याक स्तन कं 


देखि कौतुक-कारुण्यक बोध कयने छलाह, तिनर्काः 
काव्य छिखऽ पड़लन्हि ।"*-*--.. दारिद्रयक यममूति के देखिओ कय ओ जोवन मे 

प्रभूत ऐश्वर्य सञ्चित कयने छलाह । सत्पथ पर रहि अथवा असत्पच पर रहि (हुनक 
स्वोकारोक्ति कें मानला पर असत्पथे पर रहि, यदि ओ स्वीकारोक्ति विनयभाव 
सँ अथवा आत्मकलङ्कज्ञापन नहि होय), किन्तु हठात्‌ शेष जोवन मे ओ ऐश्वप 
हुनका लेल अभिशापस्वरूप भय गेल | अयोग्य परिजन ओहि धन सम्पत्ति कं 
भोग करेछ--ई यन्त्रणामय दृश्य हुनका देख; पड़लन्हि ; तखन स्मृतिशास्त्रक 
अध्यापक ओ स्वयं विख्यात स्मृतिग्रन्थकार कनलन्हि, रसशास्त्रक अध्यापक ओ 
काव्यालङ्कारक श्रेष्ठ स्रष्टा होइतहुँ तखन ओ पण्डितगणक 'अनुभवहोन रसानु- 
गमन” लय आत्तचित्त भेल छथि” । (द्र० अध्यापक शकरोप्रसाद वसु--चण्डीदास 
ओ विद्यापति, पृ० १२८-१२९) वस्तुतः विद्यापति ओ हुनक काव्य लय अध्यापक 
वसु बड़ कटू ओ असंगत आलोचना कयने छथि । 


'तातल सकेत वारि बिन्दु सम” अथवा “जतने जतेक घन पापे बटोरल' आदि 
पंक्ति सभक अभिधेयाथं लय सामान्यीकरण संकीर्ण बुद्धिक परिचायक थोक । 
भक्तिक आवेश मे अपन बेकल्य ओ अभाव के अतिरंजित करबाक प्रवृत्ति मनुष्य मे 
स्वाभाविक थोक । भक्त-शिरोमणि ज्ञानी शङ्कुराचायँ कहलन्हि--'मत्सम; 
पातको नास्ति, पापघ्नी त्वत्समा नहि' । तऽ की शङ्कराचार्य पापो छलाह ? 
तुलसीदास सेहो कहलन्हि अछि : अब लों नसानी अब न नसंह्यरों' । ओ अपन 
आत्मपरक निवेदन पद मे कतेको बेर अपना के अधम, कुटिल, अज्ञानी आदि 
विशेषण लय सम्बोधित कयलन्हि । ते उपय्युक्त विद्यापतिक पद-पंक्ति सभक 
आधार पर ई मानब जे बिद्यापति जोवन भरि भ्शुङ्गार रचना मे व्यस्त रहलाह 
आओर जीबनक सान्ध्यकाल मे हुनका मे विरक्ति-भाव आवि गेलन्हि, तखन 
श्यु'गार सँ हटि ओ भक्तिकाव्यक रचना करय लगलाह, संथा अस्वाभाविक एवं 


निराधार कल्पना थीक । 
हम तऽ कहब जे विद्यापति आरम्भहि सँ उच्चकोटिक भक्त कवि छलाह । 
देवसिंहक शासनकाल मे तरुण कविक लिखल स्तुति-महागीत : , 


बिदिता देवी विदिता हो अविरल केस सोहन्तो । 
ब्रह्मा घर ब्रह्मानी कहिए हरि घर कहि गोरी । 
नारायण घर कमला कहिए के जान उत्पत्ति तोरी ॥ 


4 
६ 


आदि एकर प्रमाण अछि | 
आओर स्पष्टताक सङ्ग हम कहब । विद्यापति लोकरुचिक अनुरूप राधाकृष्ण- 


प्रेमलोला के अपन काव्य मे विलक्षण सूक्ष्मता भो अतोन्द्रियताक संग वणित 
कयलन्हि अछि । एहिं सँ हुनक काव्य भक्तिकाव्यक एकटा जीवन्त रूप भय 

जाइछ । वस्तुतः ई प्रेमलीला एक गोट नूतन औदात्य ओ माधुय्य॑ छय परमाथं 
मे दृष्ट विकिरणक पुनरावर्ती संघटनक समरूप थोक । इएह कारण थीक जे 
पदावलोक राधाकृष्णविषयक पदसभक भवतत भगबदमजनक प्रतीक बनि गेल 
अछि । कहवाक चाहो जे ई भारतीय सनातन भक्तिकाव्यक परिवेष्ठन मे अलौकिक 
सत्ताक प्रतोक भऽ जाइछ। बुफू, ई समुन्नत प्राणतत्त्वक एक गोट संघटनात्मक 
खण्ड थोक, जतए श्रोत्रादि इग्द्रियगत सुखक संग अतीन्द्रिय परमानन्द सन्निहित भऽ 
गेल अछि | मुदा एहि ठाम भावाभिव्यक्ति मे एतेक सहजता ओ हृदयस्पर्शिता 
विद्यमान अछि जे ई परिचित बुना जाइछ | एकर हम विद्यापतिकाब्यक 
सबलता ओ दुबंलता दुनू कहब | सबलता एहि लेल जे ई भाव अलौकिक होइतहूँ 
लौकिक रूप धारण करेत अछि, तथा दुबंलता एहि लेल जे लौकिक पक्ष कें प्रधान 
कय देला सन्ताँ आध्यात्मिक पक्ष गौण भ5 जाइछ । 


विद्यापति विद्वान्‌ छलाह । ओ दाशंनिको छलाह । तापसकवि विद्यापति कं 
जोवन मे एक गोट असाधारण उपलब्धि भेल छलन्हि, एहन उपलब्धि जे दर्शन 
अथवा शास्त्रादिक अनुगमन सँ संभव नहि। भारतीय आध्यात्मवादक दृष्टिएँ 
प्राकृत वस्तुओ मे ईश्वरक अचिन्त्य सत्ता ओ अनन्त लीला भासमान अछि। ई 
दृश्यलोक हिनक रसमय ओ व्यापक रूप थीक। एहि रसमयता ओ व्यापक 
रूपाकृति कं उपस्थित करब भारतीय भक्तिकाव्यक चिरन्तन अंवदान थोक | 
इएह धारणा विद्यापति क छलन्हि। एहि रसमयता सं स्वयं आह्लादित होयअ, 
ओ संगहि अपन कलात्मक कृतिक माध्यम सं जनमानस कें आह्वादित करब 
भक्तिक्ाव्यक चरम निदर्शन हुनका बुझना गेलन्हि। पदावली मे राघाकृष्णक 
प्रेमगान एकर रूपायन थोक | एहि प्रेमगानक एकमात्र दाशँनिक व्याख्या कविक 
एहो मनोवृत्ति सँ संभव । ई एकटा बड़ कठिन कार्य छल। वस्तुतः दाशं निक 
भय दोसरक अनुभूति कं अपन बुझब कठिन व्रत थोक । मुदा विद्यापति एहि 
द्विविध साधना मे कृतकार्य्य भेलाह। एकर प्रमाण हुनक पदावली थोक । 
उदाहरणार्थ, एक गोट पदक पूर्वाद्ध द्रष्टव्य अछि : 


कतन दिवस लए अछल मनोरथ 
हरि सनो लाओब नेहा । 
से सबे सुफल भेल बिहि अभिमत 
सहजहि आएल मोर गेहा ॥। थ्रृ ० ॥ 
साख हे जनम कृतारथ मेला ॥ 
“नेपाल पोथी, विद्यापति पदावलो प०२१६ 

एकरा म्यङ्गारगीत कहब वा भक्तिगीत। जे कहो । मुदा ई मानबाक अछि 
जे एतए लौकिक जीवनक क्षणिक मिलनक सुख मात्र सँ 'जनम कुतारथ' नहि भेल 
अछि, आओर किछु विशेष उपलब्धि भेल अछि । इएह उपलब्धि थीक “भक्ति | 


काव्यानुशोलन आत्मसंकोच नहि थोक। अविश्वासक अनुळग्बन मात्र सँ 
कवि अथवा हुनक काव्यक समुचित मूल्याङकन संभव नहि | कविक काब्य सँ 
कोन प्रकारक भाव मान्य अछि, काव्य सं गृहीत भाव व्यापक समाजक लेल 
उपयोगो सिद्ध भेल वा नहि, एकर महत्त्व अधिक अछि । स्तीकार्य्य अछि जे 
काव्यक वास्तविक विमूति वस्तुनिष्ठता लय होइछ । कविक प्रतिभा द्वारा सम्पा- 
दित वस्तु-एकता अखण्ड होइत अछि जाहि ठाम नवीन ओ प्राचीन, परिचित 
ओ अपरिचित, लौकिक ओ अलौकिक, व्यक्ति ओ जाति आदि तत्त्व समत्वित भय 
कवि-सुष्टिक उम्मोलन करेछ । विद्यापतिक कृष्णलीलात्रिययक काव्य एही कोटिक 
थोक । ओ एहन काव्य-प्रस्तरमृत्ति थोक जकर रहस्योदूघाटन तखने भय सकैछ 
जें हमरा सभक नेत्र अन्तद्व ्टिक सहयोग सँ एकर चमत्कार क॑ देखय । ई चमत्कार 
भावक दृइय स्तर सँ उत्तरोत्तर उठबाक थीक ; स्थूल सें सूक्ष्मक दिश अग्रसर 
होयबाक थोक । 


काव्य द्वारा कविक अन्तर्भाव बाह्यरूप धारण करैछ | कविक प्रभुत्व सँ ई 
सर्दसाधारणक चिन्तन ओ प्रसाधनक विषय बनेत अछि। ई एक गोट एहन 
अभिव्यक्ति ग्रहण करैछ जतए मानवोय भाषाक उपलब्ध सौमित साधन द्वारा 
अखण्ड ओ संहिलष्ट रूप प्रदान कयल जाइछ। भक्तिकाव्य मे कवि सँ एहने 
अभिव्यक्तिक्त अपेक्षा कयल जाइछ जे आध्यात्मिकताक ग्रहण मे उपयोगी सिद्ध 
होइछ । पदावलोक राधाकृष्णलोलाविषयक पद सभ मे ई चमत्कार सर्वत्र 
उपलब्ध होइत अछि । कविक रहस्यमयी अन्तःशक्ति हुनक ऐच्छिक शिल्पकौशलक 
अनुशासन मे टृष्टिगोचर होइत अछि । फलतः हुनक एहि क्रिया मे शब्द 1 ओ अथक 
कलात्मक सम्मिलन भेल अछि। लगैछ, भाव ओ भाषाशेलो परिणयसूत्र मे 
आबद्ध भय अभिन्न भय गेल अछि | तै हुनक काव्य मे दिव्यानुभूति ओ लोकानुभूति 
दुह अपन व्यापारक लेल सक्षम ओ उन्मुक्त रहेछ । उदाह्रणस्वरूप दूइ चारि गोट 


पद एतए द्रष्टव्य अछि । 


अगवतप्रेम मे स्वार्थत्याग परमावश्यक अछि । आतमसुख क प्रेम नहि कहल 
जाइछ । ते एकमात्र कान्ह कें सुख प्रदान करब राधाक कामना अछि । कवि एहि 


भाव कें कतेक निर्लिप्तताक संग वर्णन कयळन्हि अछि : 
१८ 


SO OT DO 

जख़ी जाइअ पयत पापे 
मुख परेखए दरसि हासे । 
तखने उपजु अहेन भाते 

जगत भरल कुपुमवाने ॥ 


को सखि कहब केलि बिलासे 
निञ्ञ अनाइति पिआ हुळासे । 
नोवि विधटए गहए हारे 

सोमा लाघए मन विकारे ॥ 


सिनेह जाल बढ़ाबए जोबे 
सङ्गहि सुधा अवर पोबे । 
हरषि हृदय गहए चीरे 
परसे अबस कर सरोरे ॥ 


तखने उपजु अइसन साधे 

न दिअ समत न दिअ बाघे। 
भने विद्यापति ओहे सबानी 
अमिन मिसल नागर बानो ॥ 


(नेपाल पोथी, बिद्यापति पदावली, पद-संख्या २१२ ) 


राघाक अङ्गछविक वर्णव लय किक कलात्मक चमत्कार क देखु : 


माधव कि कहुब सुन्दरि रूपे । 


कतेक जतन विहि आनि समारल देखलि नयन सरूपे || 
पल्ळवराज चरण-युग शोभित गति गजराजक भाने 
कनके-कंदलि पर सिह समारल तापर मेर समाने ॥ 
मेर उपर दुइ कमल उलायल नाल बिना रुचि पाई। 
मनिमथ हार घार बह घुरसरि ते नहि कमल सुलाई।। 
अबर-विम्ब सन दसन दाड्मि-बिजु रवि सस्ति उगथिक पासे । 
उ इरि बहु नियरो न आबथिते नहि कशथि गरासे || 

५ 
सारंग नयन वचन पुन सारंग सारंग तसु समधाने। 
सारग उपर उगल दस सारंग केलि करथि मधुपाने॥ 


भनइ बिद्यापति सुन वर योबति एहन जगत्‌ नहि जाने। 
राजा सिर्वा्तघ रुपनरायन लखिमादइ प्रति भाने ॥ 
(ग्रियसंन १४; न० गु०१७ ; मि० म० २२५) 
युगलप्रेमीक एकाकारता स्थायी भाव रतिक परिणति थीक । भागवतपृराण 
मे वणित कुष्ण-गोपोक प्रेमक पुनीतता विद्यापतिक निम्न पद मे प्राप्त अछि : 
आसा मन्दिर बेस निसि गमाबए सुखे न सुत सयान। 
जखने जतने जतने जाहि निहारए ताहि ताहि तुअ भान ॥ 
वन उपवन कूुम्ज कुटीरहि सबहि तोर निरूप। 
तोहि बिनु पुनु पुनु मुरुछए अइसन प्रेम सरूप ॥। 
मालति सफल जोबन तोर । 


वियोग मे कृष्ण विकलता कतेक मनोवैज्ञानिक अछि | पवित्र प्रेम वियोगक 
अग्नि मे तपि आओर पवित्र भय जाइछ | ॒ 


स्नेहानाहुः किमपि विरहे ध्वं स्िनस्त्वमोगा- 
दिष्टे वस्तुन्युपचितरसाः प्रेमराशी भवन्ति ॥ 
(कालिदास, उत्तरमेघ-४६) 


ई प्रेम शरौरक भोग नहि थोक | ई तऽ आत्माक आकर्षण थीक | विप्रलम्भ 
मे ई उत्तरोत्तर विकसित होइछ । तखन प्राकृत प्रेम शरीर सम्पर्क कें सर्वथा 
परिहार कय अप्राकृत ओ अलौकिक प्रेम मे परिणत भय जाइछ । सांसारिक भाव 
सर्वथा तिरोहित भय जाइछ। परिणामतः एकटा अलौकिक भावक आविर्भाव 
हृदय मे होइछ । प्रवृतिमूलक भोगक उन्नयन निवृत्तिमूलक प्रेम मे भय जाइछ । 


विषिनि देखिल तुअ राहो । 

तोहे बिसरछि संसार पड्लि हृदय कहत काही ॥ 
देहरि बेसिल पथि निहारए तुअ दरसन आसे। 
करतल गत आनने रोअए उठए तेजि निसासे ॥ 

धरनि धरिए उठिए चाहए मुरछ्धि ख़तार ठाम॑। 
पेम महारसे मातलि बाला सुमरि तोहरि नाम ॥ 
पिअ वियोगिनि ओ जे अभागिनि करति की परकार । 
विरहे दगघि तथिहुँ दारण विषम सर पहार ।। 

भनइ विद्यापति ०००० ४४९७०७४०७००७ ७००० ००००१००० ००७०७ ०७००० ॥ 


(भाषागोतसंग्रह : कवि विद्यापति, संकल्प शोध-पत्रिका, पृ० २३-२४) 


तहिता-+- 


अनुखन माधव माधव सोङरिते सुन्दरि भेलि मधाई। 
ओ निज भाव सभावहि विसरल भापन गुन लुवुधाई ॥ 
| माधव अपरूप तोहर सिनेह । 
अपने विरह अपन तनु जरजर जिवइते भेल सन्देह ॥ 
भोरहि सहचरि कातर दिठि हेरि छुलछल लोचन पानि । 
अनुखन राधा राधा रटइत आधा आधा कहु बानि ॥ 
राधा सपं जब पुनतहि माधव माधव स्ये जब राधा । 
दारुन प्रेम तबहि नाहे टूटत बाढ़त विरहक बाधा ॥ 
दुहु दिशि दार दहन जसे दगधइ आकुल कीट परान । 
ऐसन वल्लभ हेरि सुधामुखि कवि विद्यापति भान ॥ 
स्पष्ट अछि जे उपयुक्त पद सभ मे लौकिक परिप्रेक्ष्य लय अलौकिक माधुर्य 
काव्यगान प्रस्तुत कयल गेल अछि | भारतीय भक्तकवि लोकनि चिर प्राचीनकाल 
सँ जीवन के आधार बनाय परमार्थक उद्घाटन अपन काव्यमाध्यम सं कयलन्हि 
अछि । विद्यापतिक राधाकृष्णविषयक पदावली के परम्पराप्राप्त स्तोत्र-काव्यश्षेली 


से पृथक्‌ कय मूल्यांकन प्रयोजनीय नहि अछि । भारतीय संस्कृति ओ दर्शंनक 
अनुरूप विद्यापतिक काव्यसाधना अछि । एहि काव्यसाधना मे जीवनक प्रबळ 
~= To ् 


आग्रह अछि। तै' कवि-मानसक आत्मद्रव होइतहुँ ई सम आत्मद्रव होइतहुँ ई समष्टिगत आत्मप्रकाश थोक । 


गोता मे कृष्णक वचन अछि : 


यद्थद्‌विभतिमत्सत्त्वं ्रोमदूजितमेव वा । 
तत्तदेवावगच्छ त्वं मम तेजोंऽशसंभवम्‌ ॥ १०-४१ 


57: 7 

विभूति सँ युक्त सब तत्त्व दिव्य तेजक अंशे थोक | एहि चिन्तन के कवि- 
बिद्यार्पात अपन काव्य मे व्यक्त कयलन्हि अछि। हुनका ई एकटा दिव्य प्रेरणा 
प्राप्त छलन्हि जाहि कारणं हुनक काव्य दिव्यशक्तिक माध्यम बति गेल अछि । 
हुनक दिव्य-प्रवणता भावक सान्द्रता मे सन्निहित अछि | वियापति खोककवि 
बनि लोकजीवन के भक्तिक रसधारा सँ सिञ्चित कयलन्हि अछि । हुनक ओहि 
मधुरवाणो सँ मिथिलाक तद्युगीन जन-मानस उल्लसित ओ तृप्त मेल । तै अपन 
जोवनकाल मे ओ राजा सँ “अभिनव जयदेव'क उपाधि पाबि समाइत भेलाह, 
आओर समग्र जनता सं पूजित | 


एतदथं निष्कर्षस्वरूप हम कहव जे विद्यापतिक राधाकृषणविषयक पदसभक 
रहस्य दिव्यप्रेमक प्रतिमान कं ग्रहण कय मानव-भावोच्छलन थीक । एतए प्रेम 
आदि मे लौकिक रहितहुँ विकसित भय अन्त मे दिव्य ओ अलौकिक भय गेल 
अछि' । (द्र० नरेनद्रनाथ : विद्यापति काव्यालोक, पृ० १८) साधारणतया एहि 
दुह तत्त्व कें समन्वित करबाक क्षमता कवि-सृष्टि मे सर्वत परिलक्षित होइछ, 
जाहि सँ दृहुक बीच पार्थकय-रेखा खीचब कठिन भय जाइत अछि। एहि द्विकता 
लय ई प्रेमगान एक गोट एहन पुष्प भय जाइछ, जे एकरा मन होय तऽ—देवताक 
माथ पर राखु, अथवा प्रणयक प्रसाधन बना ळीअ। कविक प्रतिभा एहि दुहू- 
त्वक एकत्रीकरण मे अप्रतिम अछि । 


तै 'विद्यापतिक एहि बाह्य संसार मे भगवत्‌ भजन कतए ? एहि वयः- 
सन्धि मे सन्धि कतए ? सद्यःस्नाता मे ईश्वर सं नाता कतए ? अभिसार मे भक्तिक 
सार कतए ? हुनक कविता विलासक सामग्री थोक, उपासनाक साधना नहि’ । 
(डा० रामकुमार वर्मा, हिन्दी साहित्य का आलोचनात्मक इतिहास, १०, ५०६) 
अथवा “राजसभाय खुब एकटा आमोद हइत, अनेक समय ताँहाके (विद्यापतिके) 
फरमास-कत्तकि श्याम सजाइते हइत एबं ताँहार सोहागिनीके राधा साजाइते 
हुइत । ताइ करियाइ विद्यापतिर एतो आदिरसेर गान सृष्टि हइयाछे । तिनि 
कीर्तन लिखितेन वसेन नाइ, राधाकृष्णेर प्रेम लइया बइ लिखितेओ बसेन नाइ। 
गानगुलि भिन्न-भिन्त समये, भिन्न-भिन्न स्थाने, भिन्न-भिन्न लोकेर फरमास 
मत लेखा हइया छिल । "'"” आमरा वेश करिया पिंजिए-पिंजिए देखियाछि ये 
विद्यापतिर अनेक गाने राधाकृष्णेर नामओ नाइ, गन्धओ नाइ” | (द्र० हरप्रसाद 
रचनावली, विद्यापति, पृ० २२६) अथवा विद्यापतिक “गीतक रचना भक्तिक 
उद्रेक सँ नहि, श्टज्जार-रसक उद्रेक सं भेल अछि तथा हुनक रचनाक एक गोट 
उद्देश्य आवश्यक कामशास्त्रोय शिक्षाक सम्पादन सेहो छलन्हि जकर प्रयोजन 
समाज मे सब दिन रहेत आयल अछि ओ रहत” | (प्रो रमानाथ भा, निबन्ध- 

माला, पृ० ७५) एतबे नहि, 
ललित पद सभ मे सं सबटा राधा 


लोकनि हुनक पद सभक साम्य 


“ई विश्वास करबाक कोनहुँ आधार नहि जे हुनक 
ओ कृष्ण विषयक अछि | किन्तु एहि लय हमरा 
*बिहारीक दोहा सभक संग स्थापित करब जमिक 
दोहा सतसईक आरम्मिक दोहा सभ मे राधा ओ कृष्णक स्तुति रहितहै अक्तिरचना 
नहि मानल जाइत अछि” । (डा० सुभद्र झा, विद्यापति-गीत-संग्रहक अंगरेजी 
वाक्यक रूपान्तर, पृ० १५६) तथाविध मन्तव्य उपर्युक्त विवेचनक आधार पर 
निस्सार सिद्ध अछि। हिनका लोकनिक निणंय कें मानब, तऽ विद्यापतिक काव्य 
काव्य नहि रहत । तखन तऽ ओकरा ले 'कोकशास्त्र' संज्ञाक प्रयोग अधिक 
उपयुक्त होयत । 


वस्तुत; पदावलोक राधाकृष्णविषयक पदसभ मे भागवत प्रेम असन्दिग्ध 
अछि । एकरा विद्वान्‌ डा० ग्नियर्सनक दाब्दावली मे 'वेष्णव-भजन' कही, अथवा 
कुमारस्वामौ वा डा० जनादन मिश्र प्रभृति मनोषी लोकनिक 
रहस्यवादी' काव्य कही, कोनहुँ अन्तर नहि अबैछ | 
एहि मे दिव्यप्रेसक अनुगान अछि | कवि ओ सहृदय 
शिक्षित अथवा अशिक्षित भक्त लोकनि विगत पाँच सए 
“इन्द्रियजनित कलुषित भाव सँ रहित भय एहि 
करेत आबि रहल छथि, जेना शुद्ध ओ मुक्तभावं 
सभक गायन करेत छथि” | 


मान्यताक अनुरूप 
ई निस्सन्दिग्ध अछि जे 
बिद्वत्समाज सँ विशेष अद्ध- 
वर्ष सँ आत्मविभोर भय 
सुदर पद सभक गान ओहिना 
अंग्रेजो पादरी सॉलमोनक गीत 
(द्र० मैथिल क्रेषोमैयी, पृ० ३६-३ ऽ) 
विद्यापतिक ओ हुनक पदावलीक सर्वलोकप्रियताक पाछू लोकक जीवन- 
अछि | एतदर्थ पदावलीक प्रेमकाब्य जीवनदर्शनक चिरन्तन सार्वजनोन लो 


कभाव 
लय अछि, आओर ओ लोकभाव विद्यापति सन्‌ साधक कवि द्वारा राधाकृष्णक 
अलोकिक प्रेम मे न्यस्त कयल गेल | एतए म० म० डा० उमेश मिश्चक्र निबन्ध 
'विद्यापति-पदावलोक दार्शनिक पृष्ठभूमि! सं पर्याप्त प्रकाश संभव अछि। ई 
सर्ववदित अछि जे महामहोपाध्याय डा» मिश्र आरम्भ मे डा० 
विद्वान्‌ सभक भागवतप्रेमविषयक मान्यता कें प्रबल खण्डन कयने छलाह | पूवं 
मे हुनक निर्णय छल : “ हमरा ई प्रतीत होइछ जे आदि मे कवि केवल श्युज्भारिक 
छलाह, तथा हुनक जोवनो प्रायः तेहन लोकसभक संग राजसभा मे व्यतीत 
भेल जाहि सं हुनक मन अधिकतर श्वुज्भारहिक दिश प्रवृत्त रहब स्वाभाविक छल -- 
(यद्यपि) कवि राधा ओ कृष्णक परमार्थ स्वरूप सँ अपरिचित नहि छलाह, किन्तु 
वास्तविक प्रेम कं ओ अपन काव्य मे कतहु नहि रखलन्हि” । (डा० उमेश मिश्र : 
विद्यापति ठाकुर , पृ०१६५) मुदा जीवनक देषचरण मे विद्यापतिक प्रेम-मान्यता 
लय हुनक विचार मे परिवत्तंन देखल, तऽ हम “विद्यापति-वाइमय'क सम्पादकरूपे 
इनका सं एतदर्थं लेख देबाक आग्रह कयलहुँ । ओहि लेखक प्रासङ्गिक वाक्य 


दशन 


ग्रियर्सत एवं अन्य 

एहि प्रकारक झछि; “विद्यापतिक हृदय मै भक्तिभाक्ना त5 अवश्य छलन्हि, 
अव्यक्तं रूप मे किएक नहि हो | तै ओ गान करक योग्य कविता द्वारा भगवत्प्रेमक 
परग्पराक रक्षा करबाक हेतु एवं सङ्गाहि लोककल्याणक हेतु राधाकृष्ण कं लौकिक 
रूप दय सभ पद लिखने हौथि | राजदरबारक लोक कें प्रसन्न करक हेतु लिखलन्हि 
या रचलन्हि, तऽ सेहो कोने व्याज लौकिक प्रतीके द्वारा मगवत्मेमहि के जागरित 
रखत्राक हेतु तथा देशक विशुद्ध परम्पराक रक्षा करबाक अभिप्राये कयलेन्हि । 
हमरा त5 भान होइछ जे मनुष्यलोकक जीवमात्रकेर प्रत्येक विशुद्ध एबं स्वाभाविक 
क्रियाकलापक्केर पृष्ठभूमि मे अव्यक्त रूप मे आध्यात्मिकता छेक, भगवत्प्रेम छेक, 
जीवनक चरम लक्ष्यकेर प्राप्ति इच्छा छेक, सँगहि भविष्यजीवनक कल्याणहुक् 
निमित्त प्रयास छेक, आत्मविश्वास ओ भगवान्‌क असीम अनुग्रहक भरोस छक । 
एहि सम सँ प्रेरित भय विद्यापति अपन पदक रचना कयने होथि से सम्भव” | 
(द्र० विद्यापति-पदावलोक दार्शनिक पृष्ठमूमि, विद्यापति-बाङ्मय सं उद्घुत, पृ० ४) 
साधारणतः लौक्रिक-प्रेमकबिता जे पन्द्रह वषंक अवस्था मे मन:प्रसादत ओ 
आह्वादक विषय रहेछ, तऽ पचास वर्षक अवस्था मे ओ अपाठ्य जकाँ भय जाइत 
अछि। किन्तु विद्यापतिक राघाकृष्णविषयक पद सब एहि कोटिक काव्य नहि । 
एहि मे भ।गवतपुराण मे वणित पवित्र प्रेम प्राप्त अछि, जाहि प्रेमक अभिव्यक्ति मे 
कवि साधक विद्यापतिक कला अपन शिरोविन्दु धरि पहुँचि गेल अछि । फलतः 
ई जीवनकाव्य होइतहुँ अध्यात्मकाव्य बनल अछि। एहि मे लौकिक सहुजताक 
संग दिव्यता प्राप्त अछि । 
पदावली मे र्वाणत दिव्य प्रेम समस्त पूर्वाञ्चल ओ पश्चिमी व्रजभाषा जगतूक 
वैष्णव साहित्यक लेल प्रेरणास्वरूप प्रमाणित भेल अछि, एकरा केओ विवेकी 
इतिहासकार अस्वीकार नहि करताह। मान्य भाषाचायं ओ साहित्यशास्त्रो 
डा० सुनीति कुमार चाटुर्ज्याक मतानुसार “बङ्गाली शिक्षार्थी अपन अध्ययन कं 


ee 


बल्कि हुनका लोकनिक अघर पर विद्यापति द्वारा--ओ बहुत संभव हुनक पूर्ववर्ती 
एवं परवर्ती कंविलोकनिक द्वारा रचित गीत पद रहेत छल' | (द्र० वर्णरज्ञाकर 

भूमिका, पृ० २२) ओतए महाप्रभु चेतन्यदेव विद्यापतिक गीत सँ अत्यधिक 
प्रभावित भेठाह । फलतः बङ्गाल में विद्यापति-पदावलोक भाव, भाषा ओ 
अभिव्यञ्जना वैष्णव भक्त कवि लोकतिक लेल आदर्शरूप प्रमाणित भेल | परि- 
णामस्वलूप एक गोट नवीन वैष्णव साहित्यक सृष्टि भेल, जकरा 'ब्रजबुलि' साहित्य 
कहल जाइछ । भक्ति-रल्ाकरक रचयिता नरहरि चक्रवर्तीक शब्द मे 'ब्रजेर मधुर 
लोला या शुनि दरबे शिला, गाइतेन कवि विद्यापति' । एहि ब्रजबुलिक प्रभाव 
बङ्गाल धरि सौमित नहि रहुल । असम, उकळ थ्यो नेपाल सर्वत्र भक्तमण्डजोक 

माध्यमे पदावलोक भगवत्पेम जनमानसक संबल बनल | आधुनिको काल मै 
स्वयं अरविन्द विद्यापति पदक आध्यात्मिक पक्ष के समर्थन कयलन्हि । विद्यापतिक 
प्रति प्रेम लय कवीन्द्ध रवोन्द्र प्रणीत भानुसिह ठाकुरेर पदावली' काव्यरचना 
काव्य साहित्यक इतिहास मे एक गोट बिशिष्ट उदाहरण अछि । 'चण्डीदास ओ 
विद्यापति' ओ 'विद्यापतिर राधा' निबन्धद्वय मे रवीन्द्र विद्यापतिक प्रति अपन 
श्रद्धाभाव पर्याप्त रूप व्यक्त कयने छथि । सावित्रो, आधिन, बंगाब्द १२६३ क 
अद्धू से बुझना गेल जे रवीन्द्र बाबू १० वर्ष घरि वैष्णव कवि लोकनिक पदावलीक 
अध्ययन कय सम्पादकीय कार्य मे प्रवृत्त भेलाह जादि सँ विद्यापति-पदावलो 
निर्दोष ओ निर्मल भय प्रकाशित भय जाप । 'प्रायः दशवत्सरकाल रवीन्द्र बाबू 
वैष्णव कविगणेर पदावलो अध्ययन करिया एइ सम्पादकीय कार्ये प्रवृत्त हइया 
छेत । सुतरां विद्यापतिर पदावलो यथासंभव निर्दोष ओ निर्मल हृइया प्रकाशित 
हृइते छे'' । मृदा दुर्भाग्यवश हुनका द्वारा सम्पादित ई कृति अद्यावधि प्रकाश मे 
नहि आयल अछि । 


पश्चिम भषाजगेत्‌--विशेष रूपं हिन्दो-ब्रजभाषाक कृष्ण-काव्यघाराक लेल 
सेहो विद्यापतिक पदावली प्रधान उपजोव्य रहल अछि। हिन्दीक अष्टछापक 
कवि लोकनि पर विद्यापतिक प्रभाव एक गोट असन्दिग्च ऐतिहासिक तथ्य थोक | 
अष्टछापक कविसम्राट्‌ सूरदासक एहन कतिपय पद प्राप्त अछि जे विद्यापतिक 
पदक प्रतिविम्ब मात्र अछि । (विशेष द्रष्टव्य : विद्यापति-वाङमयक सम्पादकीय, 
पृ० ३२-३४) ई निविवाद तथ्य थोक जे सूर विद्यापतिक ऋणी छलाह । मुदा 
हिन्दोक कतेको विद्वान्‌ एहि ऐतिहासिक तथ्य कं स्वोकार करबा मे प्रस्तुत नहि 
छथि | आचार्य विश्वनाथ प्रसाद मिश्रक निर्णय अछि : 'एतबे वक्तव्य अछि जे 
विद्यापति हिन्दोक ब्रजमाषा मे श्युङ्गार क्षेत्रक लेल मर्यादा छोड़ि कृष्णभक्त कवि 
लोकनिक उपकार तऽ नहि कयलन्हि, मुदा श्रृङ्गार कालक कवि लोकनिक लेल हुनक 
बड़ उपकार रहळन्हि । विद्यापतिक काव्य भक्तिकाव्य थोक वा नहि, एहि लय 
बड़ वाद-विवाद भेल अछि । एहि सम्बन्ध मे एतबे कहब अछि जे विद्यापतिक 
कुष्णकाव्य सूरदासक अथवा अन्य कृष्णभक्त-कविक नहि अछि | यदि एकरा भक्ति- 
काव्य मानबो करब त5 ई बिहारी, देव ओ पद्याकरक काव्य जकाँ अछि। 
विद्यापति सँ सूरदास प्रभुति कविलोकनि कृष्णभक्ति नहि प्राप्त कयलन्हि, परञ्च 
गोत-शेली अवश्य पौलन्हि । सूरदास विद्यापतिक दृष्टिकूट सभक अनुमान खूब 
कयलन्हि। श्डुङ्गारकालक कवि लोकनि विद्यापति सँ भलहि गौतशेली नहि 
पौलन्हि, मुद्रा श्ुङ्गारक आलम्बन राधाकृष्ण कें अवश्य प्राप्त कयलन्हि । अर्यात्‌ 
एक कं अलंकार प्राप्त भेल, शेलो-दान भेटल, वर्णनविबि भेटल, तऽ दोसर के 
झछकाय प्रास भेल, कथा भेठल, बण्यं प्राप्त भेल । एवं प्रकारें विद्यापति परवर्ती 

हिन्दौ साहित्य के एतए सँ ओतए धरि प्रभावित कयछण्हि अछि” | (द्र० ववर 
सूयवली सिह ओ लाल देवेन्द्र सिह -विद्यापति, भूमिका, पृ० ५-६) किन्तु ई कहव 
जे हिःदीक फृष्णभक्तक्रवि लोकनि कं मात्र शिल्प भेटल, भ दू सए बर्षक अनन्तर 
रीतिकालोन कवि छोकति के काव्य-वत्तु भेटल, सर्वथा थ/बाभाविक परिकल्पना 
थोक । हमर तऽ धारणा अछि जे हिन्दीक कृष्णभक्तकवि लोकनि काव्य-वःतु ओ 
काव्यशिल्प दूह लय विद्यापतिक ऋणी छथि । एहि लेल पर्याप्त सामग्री उपलब्ध 
भछि, तकर ऐतिहासिक तथ्यानुशोलन पूर्वाग्रह वं छोड़ि आवश्यक अछि । कष्ण- 
कल्य लय विद्यापति कं मध्ययुगक पुरोधा भक्तकवि कह सर्वथा समीबीन अछि । 


हमर वक्तव्य ई कदापि नहि जे विद्यापति मात्र भागवत प्रेमक गान कयलम्हि | 
हुक धमंगय व्यक्तित्वक दशन शिवविषयक ओ आद्यशक्तिविषयक सेहो अछि) ई 
गोत सब अधिकांशत: 'रागतरङ्िणी', नेपाल पोथी ओ मिथिळा-तालपत्र पोथी 
सं प्राप्त भेठ अछि; सत्र मिला कय ६२ टा पद संकलित छल | पुनः नव उत्स 
सं प्राप्त पाँच टा मे दूइ टा भाषागीतसंग्रहक ओ तीन टा हरगौरीविवाह-नाटकक 
अछि । तदनुसार जोड़ संख्या ६७ भेल । एदि लय लोककण्ठ सँ आओर पद 
संगृहोत भेल अछि, जाहि मे सं अनेक कें विद्यापतिक रचना मानबाक ठोस आधार 
नहि अछि । प्रकाशित स्रोत एबं लोककण्ठक आधार पर डा० सुधीरचन्द्र मजुमदार 
१६० गोत कं संकलित कय 'विद्यापतिर शिवगीत' कलकत्ता विश्वविद्यालय सँ 
प्रकाशित करौलन्हि। एहि मे प्राचीन ओ अर्वाचीन प्रख्यात कवि लोकनिक 
लिखल पद विद्यापतिरचित मानल अछि । 


अस्तु । विद्यापतिक ख्याति अपन युग मे ओ उत्तरकालिक युग मे शिव गीत- 
विषयक पद सँ रहल अछि। कविक समकालिक कवि लक्खनसेनिक वाक्य 
'विद्यापति कइ गए लाचारो' पहि उदधृत भेल अछि | तहिना कविक निघनक 
एक सए वर्ष पश्चात्‌ सन्‌ १५६८ ई०क आसपास लिखल आइन-इ-अकबरी मे 
अनुछ फजल द्वारा संगोतप्रकम मे “विद्यापतिक लचारी'क गौरवगान कयल गेल | 
मिथिला मे हरगोरीविषयक पद के “नचारी' एवं “महेशवाणी” कहल जाइछ । 


शिवदशन अथवा शिवपूजन लय शास्त्रोय विवेचनक लेल शैवसवंस्वसार ओ 
शेवसवंस्व-प्रमाणभूतसंग्रहक रचना भेल । मुदा जनसाधारणक लेल शिवकाव्यक 
रूप मे 'देसिळ बयना' मे लिखित नचारी अछि जाहि मे लोकमानसक अनुल्प सहज 
काव्य मे शिवगृणगान प्रस्तुत अछि। विद्यापतिक शिवगीत भक्तिनिवेदनक संग 
लोकायन रहल भछि । शिव सम्बन्धी दाशंनिक भाव त5 भणिता मे प्राप्त अछि, 


मुदा पद सभक कलेवर मे हरगौरीक लीलागान लोकक मंगळ गाहेस्थ्य जीवनक 


परिवेश मे भेल अछि । एहि ठाम शिवक स्वरूप, आचरण, स्वभाव माता मेनाक 
१९ 

मनोभाव, गोरोक पूर्वराग, गौरी लय सखीक चिन्तन, विधि-विवाह, परिणय, हरक 
श्वमुरालप-लोला, पारिवारिक चिन्ता, गाहस्थजीवन आदि सब भाव लौकिक रस 
सं परिसन्धित अछि | बानगोक रूप मे दइ चारि उदाहरण एतए राखब प्रासङ्चिक 
भय जाइत अछि । 


हरगोरीक पूर्वानुराग लय निम्नपद कतेक आकर्षक अछि । 


एए माँ कहह मोष पृछों तोहो । 

भोहि तपोवन तापसि भेटल कुपुम तोरए देल मोह ॥ 

भाँजलि भरि कुसुम तोड़ल जे जत अछल जाँहा। 

तीनि नयने खने मोहि निहारए बइसलि रहलि जाँहा ॥ 
(मि० म०, विद्यापति, प० सं० ७८३) 
पाणिग्रहणक मंगल-क्षण वर ओ वधूक़ लेल एक गोट अभूतपूर्व मनोभाव एवं 
सोन्दर्याकर्षण उत्पन्न करेछ, मुदा शिव ओ गौरीक विवाह तऽ समस्त विश्वक 


अनुपम सोन्दयंक विषय बनि गेल अछि | कवि विद्यापति एहि सँ परिचित छयि। 
ते ओहि समय सब वैषम्य तिरोहित भय जाइछ । कविक शब्द मे-- 


जलने संकरे गोरिकरे घरे आतल मण्डप माझ । 
सरद संपुन जति ससधर उगल समय सांझ ॥ 
चौदह भुअन सिव सोहाओत गौरी राजकुमारि । 
हेरि हरखित भेलि मदाइनि आएल जनि जभारि ॥ 
हेमत सरिर पुळके पुरल सफल जनम मोरि । 
हरि विर॑चि दुह जन बेसल हरके देल मोयँ गोरि ॥ 
नारद तुम्बुर मगल गावथि आओर कत न नारि। 
कोतुके कोवर कोसले कामिनि सबे सबे देअ गारि ॥ 
भन विद्यापति गौरि परीनथ कौतुक कहए न जाए । 
साप फुफकारे नारि पड़ाइलि वसन ठाम नड़।ए ॥। 
(मि? म०, विद्यापति, प० सं० ७८५) 


शिव ओ पार्वतीक गार्हस्थ्य-जीवन भारतोय गाहस्थ्य-जीवनक प्रतीक अछि । 
लोक-जोवन मे जाहि सुख ओ दुःख, हर्ष ओ विशाद, आदिक अनुभव होइछ 
ओकर दर्शन शिव-पार्वतीक जीवन मे होइत अछि। संगहि लोक़ायनक संग 

शिवायनक दर्शनहुँ नचारी मे होइत अछ | शिव अनादि, अनन्त आओ परम दैव 
थीकाह, जकर हूपायन बिराट दनक आवेष्टन मे भेल अछि। कवि तापस 
विद्यापतिक शिवत्व प्राप्ति लय किम्वदन्ती मिथिला मे प्रचलित अछि। कहर जाइछ 
जे हुक भक्ति स अभिभूत भय शिव उगनाऊ रूप मे कविक सेवक बनेल छलाह | 
केको विश्वास लोकमिथक बनल भछि। मुदा ई अवश्य कहू जा सकछ जे 
विद्यापति के शिव-चैतन्य प्राप्त छछग्हि । ओ शिवक परम दर्शक निरूपण गौरीक 


माध्यम सं निम्न प्रसिद्ध पद मे कयलग्हि अछि: 


आजु नाथ एक ब्रत महामुख लागत हे । 

तोहे सिव घर नट वेश डमर बजाबहु रे ॥ 

तोहें गौरी कहैछह नाचय हम कोना नाचव है । 

चारि सोव मोरा होह कोने विधि बाँचत हे ॥ 

अमिय चुविय भूमि खपत बघम्बर जागत हे । 

होयत बघम्बर बाघ बसहा कं खायत हे ॥ 

सिव सौं सपरत साँप दहो दिसि जाएत हे । 

कातिक पोप्तल मयुर सेहो धरि खाएत हे ॥ 

जटा सौं छिरुकत गंग भूमि पर पाटत हे। 

हेत सहर मुख धार समढ़िओन जाएत हे ॥ 

इण्डमाल टुटि खसत मस्तानी जागत हे । 

तोहे गौरि जयत्रह पड़ाय नाच के देखत हे ॥ 

भनहि विद्यापति गाओल गाबि घुनाओल हे । 

राखछ गौरो केर मान चारु बचाओल हें । 

(मि० म०, विद्यापति, प० सं० ५०२) 

गोरोक प्रस्ताव कें सुनि महादेव चिन्ता मे पड्लाह जे ज॑ महानृत्य भेल, तऽ 


बिघटन उत्पन्न होयत । एकर समाधान के करत ? विद्यापति अपन गोत गाबि 


एकर समाधान कयलन्हि । गौरो के मान-रक्षा भेळ, संग हि नृत्य नहि सेलाक 


कारणं सभक रक्षा सेहो भेल । 

ई स्वोकार्य अछि जे राधाकृष्ण विषयक पद ओ हरगोरी विषयक पद दुह 
तापस कविक्र भक्तिमूलक काव्य थोक, मुदा दृहुक धरातल भिन्न-भिन्न अछि । 
राचावृष्णविषयक पद सभ मे प्रेमक काब्यल्प चिर-परिचित काव्य-परम्पराक 


SS रू 
कै | 

अनुकूल राखल गेल अछि, दोसर दिश शिवविषयक पद सम मे गाहंस्थ्य जौवनक 
छ.किकता ओ आध्यात्मिकता अछि । नचारी पद सभ मे ऐन्द्रिय उल्लासक उष्णता 
ओहि रूप मे प्राप्त नहि अछि, जाहिरूप मे ओ राधाकृष्णविषयक पद सभ मे 
भेटेछ | दृहुक निजी महत्व अछि । राधाकृष्ण लीलाक पद समक आस्वादनक लेल 
प्रथम शत्ते अछि सरस मन! होयब, कारण विषयवस्तु काव्यमूलक अछि | मुदा 
शिवविषयक पद सभक लेल लोकचित्त ओ आध्यात्मिकताक आग्रह अछि । दुहु 
प्रकारक पद आकषक ओ मोहक अछि । राघाकृष्णविषयक पद पारिजात पुष्पक 
सद्ृश कलात्मकताक संग पारमाथिक अछि, त5 नचारी पद “धतूर फूल” जकाँ 
सहज दिव्य अछि । दुहू मे महाकवि विद्यापतिक 'लोकद्वयसाघनो' काव्य-चातुरीक 
दर्शन होइछ--एक क बुकू कला, तऽ दोसर के भाव । 

दिव्यप्रेमगानक अतिरिक्त विशुद्ध लोकतत्त्वक्र प्रति आग्रह सेहो देखब्रा मे 
अबेछ । विद्यापति रससिद्ध कवि छलाह | रसग्रहणक अद्भूत शक्ति हुनका मे 
छलह्‌, जीवनक प्रति रागात्मक प्रवृत्ति प्रबल छल । ते जे कोनो पद विशुद्ध 
पाथिव प्रेम लय लिखित अछि, ओहि सभ मे एक गोट चिरन्तन आकर्षण विद्यमान 
झि | एतए उदाहरणस्वरूप दूइ टा पद उदुघरणोय अछि। 


कामिनि करए सनातन, हेरतिहि हृदय हन प॑चवाने ॥। 
चिङगुर गरए जलधारा, मुखससि तरे जनि रोअए अधारा ॥ 
तितल वसन तनु लागु, मुनिहुँक मानस मनमथ जागु ॥ 
कुचयुग चार चक्रेवा, निअक्रुल मिलत आनि कोने देवा ॥ 


ते संकाए भुजपासे, बान्धि घरिअ उड़ि जाएत अकासे ॥ 
इति विद्यापतेः | 
(रागतरङ्गिणी पाठ, मि० म० विद्यापति सँ उद्धुत, प० सं० २३३) 


तहिना भाषागीतसंग्रदक तथाविध एक गोट पद अछि: 


हेमलता हिमकर उगि गेल । दुहु दिसं सुके सेवा लेल ॥। 
देखलि रमनि पुएब पुने आज । रतिरस आँग्नुर पेलए लाज ॥ 


बेचलओ राहु करए कत लोभ। ताहि उपर तारागन सोम ॥ 
हँसलि सुमुखि किछु माव बुझाए। जनि नवदल हे कुमुम छिड़िआए॥ 
भावक भरमल भमरा बूल । कामक चातुरं के नहि भूल ॥ 


भनइ विद्यार्वात १००००७०००००००००००१०७०००००००००००००००००००००००००० | । 
(संकल्प पत्रिका सं उद्धृत, पृ० २६) 

ला त प्रति कविक आग्रह लय पिछ प्रकोण पद ेहो प्राप्त अछि । 
लक हम तरुतो, कौन तप चुकल'ह भेलौ'ह जननी” (मि० म०, 
पद संख्या ५६७) मे अनमेल विवाह लय तत्कालीन सामाजिक कुरीति सभक 
वर्णन मे कविक लोकधामिता ओ संवेदनशीछता स्पष्ट अछि। राङ्गट्ि, “हमें धनि 
कूटनि परिनत नारि, बेसहु बास न कहौ' त्रिचारि | काहु के पान काहु दिअ सान, 
कत न हकारि कएल अपमान” (मि० म०, पद सं० ६) प्रभूति पंक्ति सभ में 
नागर लम्पट जन सभक कामवासनाक पूजा लय कुटिनी नारीक जे दुर्गति समाज 
मे होइछ, तकर वर्णन कवि कुटिनीक शब्द मे कतेक व्यंग्यात्मकताक सङ्ग 
कयलन्हि अछि | 
तहिना पदावली मे असंख्य सूक्तिरत माला मे मणि जकाँ अन्तटिविष्ट कयल 
गेल अछि, जकर अथंवेभव चिरःतन अछि । एहि सूक्ति सभ मे काव्यरस तऽ 
नहि अछि, मुदा एक प्रकारक प्राणरस एतए विद्यमान अछि। एहिठाम 'लोक- 
सग्रह'क आग्रह लय कविक उन्नत व्यक्तित्वक दर्शन होइत भछि । एतादृश सूक्तिरत्ञ 
` जनमानसक अमूल्य निधि बनल अछि | उदाहरणम्वरूप विछु सूक्तिरत्न राखब 
सङ्गत होयत । सुपुरुषक प्रेम ओ वचन लप प्रसिद्ध सूक्ति अछि: “सुपृरुष प्रेम 
सुधनि अनुराग, दिने दिने बाढ़ अधिक दिन लाग” (मि० म०, पद संख्या ७); 
“सुजनक प्रेम हेम समतूल, दहइत कनक द्विगुत होय मूल” (मि० म० ६६६); 
“सुपुरुष-प्रेम कबहु नहि छाड़, दिने दिने चन्द्रकला सम बाढ़” (ओतहि, ६७१); 
“सुजन वचन खोटि न लाग, जनि दिढ़ वठु आलका दाग” (ओति, ४१२) ; 
“अधम पिरिति रहइ कत दिन । अधमक पिरिति ना करिय मान, सुजनक पिरति 
काञ्चन समान” (मि० म० ७८) ; “सुजनक पिरोति पसानक रेहा” (ओतहि, 
७१४) ; इत्यादि । लोकिक ज्ञानक संस्पर्श लय सूक्ति अछि: 'थिर जनु जानह इ 
संसार, एक पए थिर रह पर उपकार” (मि० म० ४०४) ; “तिनु साहसे सिधि 
आस न पूर” (ओतहि, ३११); “बिनु साहस अभिमत नहि प्र” (ओतहि, 
३१२) ; “दिवस मन्द भल न रहए सव खन | बिहि न दाहित रह बाम लो? 
(ओतहि, ५०) ; “मरम वेइन मरमहि जान, आनक दुव आन नहि जान” 
(ओतहि, ७३०) ; “दोप देले घर न रह अंधार” (ओतहि, १२६) ; “आस- 
भङ्ग दुख मरन समान” (ओतहि, ६५४) ; “जोवन माह जौवन दिन चारो” 
(ओतहि, २०६) ; “अवसर काल उचित नहि रोम” (ओतहि, ३८५) ; “नूतन 
नेह संसारक सोमा' (ओतहि, ७८) ; “चोरी पेम चारि गुन रङ्ग” (ओतहि, 
३१५) ; “कूप न आवए पथिकक पास” (ओतहि, १३४); “पुनफले गुनमति 
पिआ मन जाग” (ओतहि, २६०) ; “गेल जोवन पुनु पलटि न आवए, केवल रह्‌ 
पछतावे” (ओतहि, २६५) ; “तभ सयों बड़ थिक आँखिक लाज” (ओतहि, २:०); 


| 

( 

` भनइ विद्यापति अनुपम रीति, दम्पति काँ हो अचल पिरीत” (ओतहि, ५७५) ; 
“घम्म सहित सिगाररस कञ्छकला बहु रङ्ग” (कोतिपताका, पृ० ६ ) ; “रस बुभाए 
रसमन्त ' (मि० म०, पद संख्या ५) ; “दुरजन वचन न लह सब ठाम, बुझाए न 


रहए जावे परिनाम” (ऑओर्ताइ, १२ ९) ; “वानर मुखे न सोभइ पान” “बानर गछे 
काहा मोतिम माल” ,ओर्ताई, ७५) ; 


“कोआ मुह न भनिअए बेद” (ओत्तहि 
३५९) ; 


“काक सबद जब गरुअ सोहाग, दूरे रह कोकिळ पञ्चम राग” (ओतहि, 
६५६) ; “समय पाए तरुइ्दर फर रे, कत्री विचु नोर” (ओतहि, ८६५) ; 
“जोवन जउवन धने” (ओर्ताह, ८४४) ; “कामातुर काँ नहि भय लाज” (भाषा- 
गोत-संग्रह, पद सं० ७६) ; “गुपत कथा बुझ सयान” (भा० गी० सं० ; ३१४1 
“थिर नहि रहए दिवस भल मन्दा” (भा० गी० सं० ; पद संख्या १); “हृदय 
वेदन राखिअ गोए” (मि० म०, पद संख्या ५ २४) ; आदि | 


उपय क्त सूक्ति सभ मे ललित काव्यानुरूप कल्पनाक विलास अथवा वैयक्तिक 
भावसंवेग नहि अछि, मुदा जनमानसक मूत्तंचेतना ओ विश्वासवाणी वाग्बैभवक 
सङ्ग राखल अछि । लोककाव्यानुहृप जीवननीतिक व्यावहारिक ज्ञान अर्थोन्मेषक 
सङ्ग व्यक्त भेल अछि । एहन स्थल में कविक वक्तव्य लोकरस सँ संपृक्त भय 
अत्यधिक आकषंक अछि । 

इतालियन काव्यशास्त्र क्रोचेक मन्तव्य अछि; “हमरा लोकनि कवि सँ 
कोनहु तत्त्रविषयक उपदेशक अपेन्ना नहि करब, ने हुनका सँ अत्यधिक कल्पनाक 


कामना करब । हम तऽ हुनका सं एक गोट एहन भावाभिव्यञ्जक व्यक्तित्व चाहैत 
छो जकर संस्पशे सँ पाठक ओ श्रोताक चित्तहुँ प्राणमय भय उठत।” ४ 

होय वा चित्रकार, हुनक रचना भावावेग सँ परिपूर्ण होइछ । एहि भाव-संवेगक्र 
आन्दोलनक तीव्रता ओ गम्भीरता मात्र कबिक मानसस्वलूप के प्रकट ब रेछ” | 


(द्र० सौन्दर्ये शास्त्र, पृ० १२४), तात्पर्यं, काव्य मे भावगत सौग्दयै को रूपाकारगत 
सोग्दयं दुहुक सृष्टि करव कविकर्म थोक | भारतोय काव्यशास्त्रक शब्दावलो मे 
एकरा हम 'शब्दपाक' कहि सकैत छी : 


सति वक्तरि सत्यर्थ सति शब्दानुशासने । 
अस्ति तन्न विना येन परिस्नजति ब)ङःपधु ॥ 
(द्र० वामन-काव्याळंकारसूत्रवृत्ति, पृ० ५) 
शब्द ओ अर्थक मध्य प्राणप्रतिष्ठा करव काव्य थीक। ई तखने संभव, जखन 


कायान्विति भाव अथवा अनुभव सँ उद्भूत तत्त्व कें शब्द माध्यमें 'एकक' भय 
जाइछ । एतादृश शब्दपाक 'अनुकूलतम शब्द-प्रयोग ओ इष्टाथंत्व' सँ होइछ । 

विद्यापतिक काग्पकौशल भावानुभूति को भावाभिब्पक्ति दृहू छय अछि । 
भावरूपायन एवं भाषासंवर्धन दुहुक चमत्कार पदावली मे सर्वत्र दृष्टिगोचर 
होइछ । कवि मे जन्मजात प्रतिभा छलग्हि | हुका साहस्न।थिवर्षक प्राचीनकाव्य 
परम्पराक अनुगमन छलनह्‌ | ओ संस्कृत-श्षेण्यकाब्य, विशेषतः बाल्मीकि औ 
काजिदासक प्रबन्ध काव्य, अभरुकशत क, कृष्णकर्णामृत, श्रीमदभागवत पुराण, जयदेवक 
गोतगोविन्द प्रभृतिक, संगहि प्राकृत-अपञ्रदा आओर देसिल बयनाक मुक्तक काब्य 
ग्रन्थ सभक पर्याप्त अध्ययन कयने छलाह । मुदा अपन प्रतिभा ओ अभियोगक बळें 
विद्यापति रूढ़ आ परम्परागत भाव कं मौलिक एवं रफूत्तं कयलन्हि अछि, जाहि सँ 
भोहि मे कविक मानसी-सृष्टि प्रतिभासित होइत अछि | फलतः काब्यमीमाँसाक 
आचार्ये राजशेखरक दाव्दावलिक अनुसार हुनका हम एक संगहि उत्पादक ओ 
परिवत्तंक कवि कहब । भ्रमर ज्ञौ विभिन्न पुष्प सँ रस-सञ्चय कय ओ अपन 
शक्ति सँ ओकरा मधुरस मे परिणत कयने छवि । परिवत्तंक कविक रूप मे ओ 
बड़ निपुणताक संग प्राचीन भाव क ग्रहण कयलन्हि, तत्पश्चात्‌ उत्पादक बनि अपन 
मोलिक प्रतिभाक बल से उत्तम काव्यक निर्माण कयने छथि। ते कवि 
विद्यापतिक प्रतिभाक विद्ध अमौलिकताक जे आक्षेप कयल जाइछ, से स्वोकायं 
नहि भय सकेछ । 


पदाबलीक प्रमुख आकर्षण शिल्पविधान लय अछि । पदावलीक पीयूषवर्षण 
भाववैभवक उपयुक्त सरस ओ मधुर शेली मे व्यक्त अछि। वक्रोक्तिकार कुग्तक 
द्वारा निदिष्टमाधुर्यादिगुण, अलङ्कार सभक् सुन्दर विकास, दाव्दक सरस दाय्या, 
बक्रामिधान-समस्त बाणोचमत्कारक दर्शन एतए होइछ । रस-व्यञ्जता, सुक्ष्म 
भावानुमूति, निरीक्षण शक्ति, उच्चकोटिक आकर्षक कल्पना, व्यापक सहजानुभूति; 
कुशल अभिव्यक्ति जे सब गुण महाकवि सं अपेक्षित अछि, पदावली मे ओ सळ 
उपलब्ध अछि । फछतः पदावली मे भाव ओ भावाभिव्यक्ति दुहू सौग्दयँक 
अबलम्बन अछि | ई कहत्र जे त्रिद्यापतिक सौन्दर्य दरशनक अवलम्बन भलङ्कारमात्र 
अछि; अलङ्कारक आलोकहि मे ओ सब किछु देत छथि, (द० डा० शङ्करी 
प्रसाद बसु : चण्डोदास ओ विद्यापति, पृ० ४५५) एक गोट चिन्त्य निर्णय अछि । 
ई स्वीकार्यं अवश्य जे पदावलीक अनेक पद मे एकाधिक अलङ्कार समाविष्ट भय 
गेल अछि । मुदा विद्यापति कें आल्भारिक कवि मानि समुचित मूल्याङ्कन सम्भव 
नहि, हुनक काव्य एकसंगहि भावप्रधान ओ छूपप्रधान अछि। शब्द ओ अथ, 
ध्वनि ओ अलङ्कार, रस ओ रसाभिव्यक्तिञउभयविध सौन्दर्य जाहि रूपें हुनक 
पदावली कें काव्यसौरदर्य ओ काव्यगौरव प्रदान कयने अछि, ओ तद्युगीन काव्य 
मे दुर्लम । हुनक काव्य पर रीतिमत्ताक आरोप सर्वथा असङ्गत अछि । पदावली 
में अलङ्कार सौःदयँ-विच्छित्ति सँ भिन्न नहि अछि । भावावेग मे एकाधिक अलङ्कार 

भय गे अछि। मुदा भ'व जतए जतए सरल बा नगु अछि, 
1 ओ तिराभरण होइत स्वभावोक्ति अलड्भारक चमत्कार 
एतए गिछु पद राब समीचीन होयत । 


संतुष्टि भाव सं गुम्फित 
ओतए कर्विक ब!णो सदे 
सं गुक्त अछि । उदादरणस्वछ्ण 


शिवक अनुपस्थिति लय दु बिता पा तीक चित्रण कतेक स्वाभाविक ओ सहज 


भ्ल अछि : 
कतए गेला मोर बुढी जती, पीसल भाँग रहल एहि गती ॥ 
कथि लँइ मनाए उमता जती ॥ 
आन दिन निकहिं रहथि मोर जती, आइ लगाइ देल कोन उदमतो ॥ 
एकसर जोहए जाएब कोन गती, ठेसि खसब मोरि होत दुरगती ॥ 
तंदतवत बिच मिल महे, गौरी हरखित भेल छुटल बलेस ॥ 
अनइ विद्यापति सुनु हैं सती, इहो जोगिया थिक्रा त्रिभुत्रत पतो ॥ 


तहिना विरहिंणीक स्वाभाविक चित्रण देखु : 


एहन करम मोर भेल रे, पहु दुर देश गेल रे॥ 
दघ गेल वचतक आस रे, हम आएब तुअ पास रे ।। 
कतेक कएल अपराध रे, पहु सने छुरल समाज रे ॥ 
कवि विद्यापति भान रे, सुपुष्ख नें कर निदान रे ॥। 


किन्तु रूपसोन्दर्य के वर्णन में भावावेग लय पदर आदि सँ अन्त घरि विविध 
अलङ्कारक प्रयोग सँ काव्य मे इःद्रधनुपो सौःदर्य आबि गेल अछि: 


माधव कि कहब सुन्दरि सूपे । 
कतेक जतन विहि आति समारल देखलि नयन स्पे ॥ 
पछुव॒राज चरण-पुग शोभित गति गजराजक भाने। 
कनक-कदलि पर पिह समारल तापर मेष समाने | 
मेण उपर दुइ बमल फुछायल नाल बिना रुचि पाई। 
मनिमप हार घार बह सुरसरि तें नहि कमल सुखाई ॥ 
अवर-बिम्ब सन इसन दाड्रिम-विजु रविससि उगथिक पासे । 


राहु दूरि बधु निषरो न आवधि तें नहि करथि गरासे ॥ 


सारंग नयन वचन पुन सारंग सारंग तपु हज । 
सारंग उपर उगल दस सारंग ३ लि करथि मधुपाने ॥ 
भनइ विद्यापति पुन बर यौवति एहन जगत्‌ नहि जाने । 
राजा सिर्वापध रुपनरायन लेखिमादइ प्रति भाने। 


उपयुक्त पदक प्रत्येक पाँती मे वर्ण साम्य सं शब्दालङ्कार समक सुललित शय्या 
बनाओल गेल अछि | नाथिकाक अनुपम सोन्दयंक उत्कृष्ट वर्णन सं उदात्त 
अलङ्कार अछि । दुन्‌ चरण कमल जकाँ सुशोभित अछि | नायिकाक गति 
गजराजक सदश अछि । उपमान ओ उपमेय दूह साधर्म्यं वणित अछि | तै' उपमा 
अलङ्कार अछि । 'कनक कदलि ' ` तापर मेरु समाने' आदि वाक्य मे जंघा, 
कटि ओ वक्षस्थल तोनू उपमेयक उपमान द्वारा निगरण भेला कारणें रूपकाति- 
शयोक्ति अलङ्कार अछि । कमल बिनु नालहुँ सुखायल नहि अछि | कारणाभाव मे 
कार्यक निएश सं विभावना अलङ्कार अछि । अधर बिम्बफल सनु लाल अछि, 
ओ दन्तावलि दाडिम बीज जङाँ अछि । तै' उपमा-अलङ्कार अछि । माथ पर ठोप 
सं लगेछ जे, बुझू, सूर्य ओ चन्द्र दुह एक संग उदित छथि | एतए उत्प्रेक्षा अलङ्कारक 
चमत्कार तऽ अछिए, संगहि उपमान द्वारा उपमेयक निगरण सं रूपकातिशयोक्ति 
अलङ्कार सेहो अछि । 'मनिमथ हार "कमल नहि सुखाई' वाक्य मे सम्बन्धाभावहुँ 
मे सम्बन्धक कथन सं सम्बन्धातिशयोक्ति अछि । “राहु दुरि ""””“गरासे' मे कारण 
रहलहुँ कार्य्याभाव अछि, ते' विशेषोक्ति अलंकार अछि । “सारङ्ग नयन -”””"" 
मधुपाने' भिन्नाथंक सारंगक आवृत्ति सं यमकालंकार सभक सङ्ग वस्तृत्प्रेक्षाक 
चमत्कार समान रूपं आकर्षक भेल अछि । अलङ्कार सभक सहावस्थिति लय भाव 
भाओर दीप्त ओ प्राञ्जल भय गेल अछि । वस्तुतः कवि विद्यापतिक काव्य-वे शिष्ट्य 
इयह थोक जे भाव ओ कला दुह्‌ मे समान महत्त्व राखल जाइछ । 

जे पाँच सात दृष्टिकूट पदावली मे प्राप्त अछि, तकर प्रयोगहुँ चमत्कारक सङ्ग 
भेल अछि । एतहु शाब्दिक वक्रता अथंगत होइत अछि। उदाहरणस्वलूप, निम्न 
पद मे रतिमिलनवेळाक सुखद अनुभव क प्राकृतिक प्रतीक द्वारा व्यक्त करबा मे 
अनुपम आकर्षण अछि : 

कुबलय कुमुदिनि चउ दिश फूल, केरव कोकिल दह दिस भूल ॥ 

खने कर साद खनहि कर खेद, वेसन विषधर पठज निवेद ॥ 


आएल रे वसन्त रितुराज, भमरे बिरहे चलु भमरि समाज ॥ 


भारतीय काव्यशास्त्र मे प्रबन्ध कं काव्यक श्रेष्ठ रूप मानल गेल भछि। 
पृदावलो गीतिकाब्यक अनुपम रूप थीक | एहि मे भावान्विति, गेयता, 

प्रभावान्विति, सरस छन्दोविधान ओ सुबंद्धता गोतिकाथ्यक सब प्रमुख लक्षण 
प्राप्त अछि। प्रत्येक पद प्रथम ओ चरम अछि, कारण ई एक गोट एहन महती 
काव्य-कुति थोक जाहि मे महान्‌ आत्माक विशिष्ट कलात्मक जीवन-स्पन्दन प्राप्त 


अछि । 


गोतकाव्य मुख्यतः भावचित्र होइत अछि । भावसृष्टिक लेल छन्द प्रथम आग्रह 
अछि । सुसंगति ओ भाव-सुषमा कं गेयताक अनुरूप कय लयक अभिव्यक्ति करब 
तऽ छन्दोदिधान होइत अछि ; सङ्गहि कखनहुँ कथ्य भाव के विशेष आकर्षक भो 
बोधगम्य करबाक लेल विभिन्न रागक विधान सेहो अपेक्षित भय जाइछ । 


एहि प्रसङ्ग ई ध्यातव्य जे छन्दोविधान लय विद्यापति मे अनुपम क्षमता 
छलन्हि । कीत्तिलता ओ कीत्तिपताका दुह आख्यान ग्रन्थ मे परम्परानुरूप प्रिय 
छन्द दोहा रहल । कोत्तिलता मे प्रयुक्त ३१ छन्द मे दोहा सर्वाधिक प्रयुक्त अछि । 
मुदा पदावली से लोकमानसक ओ गीतकाव्यक अनुरूप छन्द परिवृत्ति भेल। 
गेयताक लेल दोहा सन्‌ विषमित छन्द अनुकूल नहि । ते संगीतात्मकता ओ 
भावप्रवणताक लेल जयदेव स॑ प्रेरणा लय विद्यापति रूपमाला, सार, सरसौ, विष्णु- 
पद, चौपड आदि छन्द सभक प्रयोग मे लोकप्रियताक प्रमाण दयलन्हि अछि | 
एहि छन्द सभ मे आशभ्यन्तरिक तुकक योजना कय “धीर समीरे यमुना तोरे 
वसति वने वनमालो' गीतगोविन्दपरम्परा कं लोकप्रिय बनौलन्हि । उदाहरणाथ, 
रूपमाल सौन्दयं द्रष्टव्य अछि । ` 


गेलि कामिनि गजहु गामिनि बिहसि पलटि नेहारि । 
इन्द्रजालक कसुम सायक कुहकि मेलि वर नारि ॥। 
संगहि पदावली मे नाग, रजनो, गीता, रञ्जन प्रभृति कतेको नवीन छन्द 
प्रयुक्त भेल अछि जे पूर्ववर्ती कालक काव्य मे प्राप्त नहि छल । कतेको पदक छन्द मे 
शास्त्रीयता गौण भेल अछि | लोकायनक आग्रह लय कतेको ठाम कवि लोक- 
प्रचलित गीतक आधार पर छन्दोनियोजन कयलन्हि अछि | यथा-- 


चानन भेल विषम सर रे भूसन भेल भारी । 
सपनहुँ नहि हरि आयल रे गोकुल गिरधारी ॥ 


स्पष्ट अछि, एहन स्थल मे कविक वाणी हुनक हृदय सँ निरिणो जकाँ स्वतः 
निस्सृत मेल अछि । सर्वत्र छन्दक प्रभाव एहन अछि जाहि सँ एक गोट कृति 
उत्पन्न होइछ । 


४ 
| 
| 

निष्कर्ष, विद्यापतिक काव्य मे भावोट्टास ओ रूपोछ्लास दुह लय एक गोट 
अनुपम सोन्दयंसृष्टि भेल अछि | भूमि, भाव भाषा , शेली सभ किछु लय पदावली 
एक गोट अनुपम काव्य थीक | एतए लौकिक एवं पारलौकिक दूह पाथेय प्रस्तुत 
अछि ; भक्ति ओ प्रवृत्ति दुहुक प्रसार अछि । एतए शुद्ध काव्यरसक संग साष्य- 
भूमि दुह लोकक जीवन रहल अछि | लोकद्ठयक साधना करबाक बाणो एतए 
अछि | तै 'संसव जौवन दुहु मिलि गेल, स्रवनक पथ दूह लोचन लेल'क चपल 
श्वुङ्गार काव्य एतए भेटेछ, 'प्रथमहि गैलि धनि प्रीतम पासे, हृदय अधिक भेल 
छाज तरासे' मे पाथिव मधुरभावक रस-निमंरिणी प्रवाहित अछि, 'अपना मन्दिर 
बेसलि अछलिहु घर नहि दोसर केवा' पाथिव भाव मे दिव्यानुभव करबाक लोक- 
स्तोत्रकाव्य अछि, “माधव, बहुत मिनति करि तोय' मे मध्ययुगक कृष्णभक्तिकाव्यक 
प्रेरणाक संग परिणति अछि, "सिव हो, उतरव पार कवन विधि, लोढ़ब कुमुम 
तोरब बेलपात' महेशवानो मे लोकायनक सङ्ग अध्यात्म अछि, "आजु नाथ एक 
ब्रत मोहि लागत हे, तोहें सिव धरि नटवेष कि डमरु बजावत हे' मे विराट 


दर्शन अछि, 'कुञ्ज-भवन सं निकसलि रे, रोकल गिरधारो' वाक्य मे रहस्यानु- , 


भूति अछि, 'विदिता देवी विदिता हो, अविरल केस सोहन्ती' मे शक्तिगान अछि ; 
“पिया मोर बाळक हम तरुनी, कोन तप चुकलो ह भेलोह जननी” मे जर्जर 
समाजक वैषम्यक जीवन्त चित्र सँ वस्तुवादी काव्य अछि । पदावली काव्य मे 
जोवनक कोनहुँ पक्ष अस्पृष्ट नहि। एतए विस्तृत पटभूमि पर जाहि अनुपम 
काव्यतूलिका सं चित्र पदावली मे अङ्कित अछि, ओहि मे कविक ज्ञान, तप ओ 
साधनाक बल निहित अछि । ते ओहि चित्र सभक रङ्ग घूमिल नहि भय सकेछ, 
ने रेखा कखनहुँ मिटायत । 


एहि तापस कविक प्रतिश्ूपत श्रद्धा ओ भक्ति कं परम भक्तकवि गोविन्ददास 
एहि प्रकारें व्यक्त कयलन्हि : 


कविपति विद्यापति मतिमान । 
जाक गोत जगचित्त चोरायल गोविन्द गोरिसरस रसगान ॥ 
भुवने अछय जत भारतिवाणो । 
ताकर सार सार पद संचल बान्हल गीत कतहु परमाणी ॥ 


विद्यापतिक प्रशंसक विदेशो विद्वान्‌ ग्रियसंनहुक निर्णय अछि : हिन्दू धमंक 
सूर्यास्त भय सकैछ, एहनो समय आबि सकैछ जखन कृष्णक प्रति विश्वास ओ 
भ्रद्धाक अभाव भय जायत ; कृष्णक प्रेमगान जे हमरा लोकनिक एहि भवसागरक 


| 


विश्वास उठि जायत, तथापि विद्यापतिक जाहि 
गीत सभ मे राधा ओ कुष्णक प्रेम वर्णित अछि, ओकर आकर्षण लोक सभ मे कम 
नहि होयत । (द्रव्य : ग्रियसंत : मैथिली क्रेष्टोमेथी, पृ० ३४) 

चनासाहित्यक अधिकारी विद्वान्‌ अध्यापक डा० 
सुचिन्तित अभिमत अछि: छन्देर अलङ्कारे 
तिर) पद जेमन हीरकखण्डेर मतो आलोक 
पुलक ओ अशान्त 


रोगक निदान अछि तकरो लय 


आधुनिक बंगला-भालो 
असितत्रुमार वन्द्योपाध्यायक 
शब्दविन्यासे वाग्वेदग्ध्ये ताँहार (विद्याप 
विच्छुरणे सहस्रमृखो, तेमनि जीवनेर आलो ओ आंँतार, विपुल 
बेदना, रूपोह्लास ओ भावोन्मादना, मिलन ओ विरह, माधुर ओ भाव सम्मेलने 
ताँहार पद अद्यापि तुलनारहित | (द्र० बाझूला साहित्येर इतिवृत्त, प्रथम खण्ड, 


पृ० ४३२) 

एही लेल त भारतीय संस्कृतिक मर्मज्ञ मनीषी केश एम० पाणिक्करक 
मान्यता अछि : “वस्तुतः विद्यापति, कबीर, मीराबाई, तुलसीदास ओ नानक 
मात्र मैथिली, हिन्दी, राजस्थानी अथवा पञ्जाबीक कवि नहि रहि गेल छथि, 
अपितु, समग्र भारतक कवि बनल छथि” | (द्र० गोल्डेन बुक आफ टेगोर, पृ० १६४ 
से उद्घृत) 

एतावता ई मानवाक अछि जे हमर कविकोकिल विद्यापति केलिकोकिल 
नहि छलाह, हुनक काव्य मात्र रजनी-सजनोक गीत नहि । महाकवि विद्यापति तऽ 
अपन ज्ञान, तप ओ साधना लय अपन काव्यवाणो मे प्रवृत्तिक बीच निवृत्तिक 
प्राप्तिक लेल चिरन्तन सन्देश दयलन्हि अछि। एतदर्थ हुनका कविक संग-संग 
तापस कहब युक्तिसंगत अछि। एहि मे कोनो प्रकारक व्यर्थं भावुकता नहि | 
मिथिला सं बाहरो कतेको भाषा-भाषी सम्प्रदायक बीच सम्मान ओ थद्धा प्राप्त 
करबाक मूल कारण हुनक इयह रूप थोक, एकरा केओ विवेकी समालोचक 


अस्वीकार नहि करताह । 


